

DEMOSTHENIS
O R A T I O N E S

EX RECENSIONE

GUILIELMI DINDORFII.

EDITIO QUARTA CORRECTIOR

CURANTE

FRIDERICO BLASS.

VOL. I. PARS I.
ORATIONES I—XVII.



LIPSIAE
IN AEDIBUS B. G. TEUBNERI.

MDCCCXC.

LIPSIÆ: TYPIS B. G. TEUBNERI.

ΔΙΒΑΝΙΟΤ ΤΠΟΘΕΣΕΙΣ

ΤΩΝ ΛΟΓΩΝ ΔΗΜΟΣΘΕΝΟΥΣ.

Ἐπειδὴ, κράτιστ' ἀνθυπάτων Μόντιε, κατὰ τὸν Ὀμη-¹
ρικὸν Ἀστεροπαῖον περιδέξις τὰ εἰς λόγους ὦν, πρωτεύεις
μὲν ἐν τῇ Ῥωμαίων φωνῇ καὶ τῆς παρ' ἐκείνοις παιδείας
ὁμολογουμένως τὸ πρεσβεῖον ἀνήρησαι, ἀμελεῖς δ' οὐδὲ τῆς
Ἑλληνικῆς, ἅτε καὶ ἐν αὐτῇ διὰ τὸ τῆς φύσεως μέγεθος
ὑπερέχειν δυνάμενος, ἀλλὰ περὶ τε τοὺς ἄλλους διατρίβεις
καὶ περὶ τὸν τελεώτατον τῶν Ἑλληνικῶν ρητόρων, τὸν Δη-
μοσθένην, καὶ δὴ καὶ ἡμᾶς ἐβουλήθης τὰς ὑποθέσεις τῶν
τούτου λόγων ἀναγράψασθαί σοι· δεχόμεθα μὲν ἄσμενοι τὸ
πρόσταγμα, ἴσμεν γὰρ ὅτι πλείω τὴν τιμὴν ἢ πόνον ἔχει,
ἀρξόμεθα δὲ τοῦ συντάγματος ἀπὸ τοῦ βίου τοῦ ρήτορος,
οὐχ ὅλον αὐτὸν διεξιόντες, περιττὸν γὰρ τοῦτο, ἀλλὰ τοσού-²
των μνημονεύοντες, ὅσα δοκεῖ καὶ πρὸς κατάληψιν ἀκριβε-
στέραν τῶν λόγων συντελεῖν.

- ² Δημοσθένης τοίνυν τῷ ρήτορι πατὴρ ἦν Δημοσθένης,
ἀνεπίληπτος τῷ γένει δοκῶν, ὥς καὶ Αἰσχίνης ἐχθρὸς ὦν
μαρτυρεῖ· εἴρηται γοῦν οὕτως αὐτοῖς ῥήμασι „τούτῳ πατὴρ
μὲν ἦν Δημοσθένης ὁ Παιανιεύς, ἀνὴρ ἐλεύθερος· οὐ γὰρ
δεῖ ψεύδεσθαι“· ἐργαστήριον δ' οἰκειῶν μαχαιοποιῶν κε-
κτημένος, ἐντεῦθεν τὴν τοῦ μαχαιοποιου κλήσιν ἔλαβε. τὸ
μέντοι μητρῶον γένος τοῦ ρήτορος οὐκ ἦν, ὥς φασι, καθα-
ρῶς Ἀττικόν, Γύλωνος τοῦ πάππου τοῦ Δημοσθένους φυ-
γόντος μὲν ἐξ Ἀθηνῶν ἐπὶ προδοσίας ἐγκλήματι, οἰκήσαντος

δὲ περὶ τὸν Πόντον, καὶ κεῖ γυναικ' ἀγαγομένου Σκύθιν τὸ γένος, ἐξ ἧς ἦν τοῦ Δημοσθένους ἡ μήτηρ Κλεοβούλη. εἰς τοῦτο γοῦν ἄλλοι τε λελοιδορήκασιν καὶ Αἰσχίνης, εἰπὼν ὥς
 3 ἄρ' εἴη Σκύθης, βάρβαρος ἑλληνίζων τῇ φωνῇ. περὶ μὲν οὖν τοῦ γένους αὐτοῦ τοσαῦτ' εἰρήσθω· ὀρφανὸς δὲ καταλειφθεὶς ὑπὸ τοῦ πατρὸς κομιδῇ νέος, ἦν μὲν, ὥς φασιν, ἀσθενὴς τῷ σώματι καὶ νοσώδης, ὥστε μὴδ' εἰς παλαίστραν φοιτῆσαι, καθάπερ πάντες οἱ τῶν Ἀθηναίων παῖδες εἰώθεσαν. ὅθεν καὶ ἀνδρωθεὶς ὑπὸ τῶν ἐχθρῶν εἰς μαλακίαν ἐσκάπτετο καὶ Βάταλος ἐπωνυμίαν ἔσχεν· ἰστόρηται γάρ τινα Βάταλον Ἐφέσιον ἀνλητὴν γενέσθαι, ὃς πρῶτος ὑποδήμασι γυναικείοις ἐπὶ τῆς σκηνῆς ἐχρήσατο καὶ μέλεσι κατεαγόνει, καὶ ὅλως τὴν τέχνην ἐμάλθαξεν· ἀπὸ τούτου δὲ τοὺς ἐκλύτους καὶ ἀνάνδρους Βατάλους ἐκάλουν.

4 Λέγεται δὲ τὸν Δημοσθένην τὴν πολλὴν καὶ σφοδρὰν ἐπὶ λόγους ὀρμὴν ἐντεῦθεν σχεῖν. Καλλίστρατος ἦν Ἀθηναῖος ῥήτωρ ἔνδοξος· οὗτος ἔμελλε δημοσίαν τινὰ δίκην 3 ἀγωνίζεσθαι, φασὶν οἴμαι τὴν περὶ Ὀρωποῦ. ὁ τοίνυν Δημοσθένης παῖς ὢν ἔδειτο τοῦ ἐφεστῶτος οἰκέτου συγχωρεῖν παραβαλεῖν αὐτῷ τῇ δίκῃ· καὶ ὃς ἐπέτρεψεν. ἀκούσας δ' οὕτω διετέθη, ὥστ' ἀπ' ἐκείνης τῆς ὥρας πάντα πάρεργα πρὸς τοὺς λόγους θέσθαι. διδασκάλῳ δὲ χρυσάμενος Ἰσαίῳ, μάλα δεινῷ ῥήτορι, εἰς ἄνδρας ἐγγραφεὶς εὐθὺς ἀγῶνα κατὰ τῶν ἐπιτρόπων ἐνεστήσατο, κακῶς διωκηκῶτων τὴν οὐσίαν αὐτοῦ. καὶ εἴλε μὲν αὐτούς, οὐ μὴν ἡδυνήθη
 5 πάντ' ἀπολαβεῖν ὅσ' ἀπολωλέκει. τοὺς δὲ λόγους τοὺς ἐπιτροπικοὺς εἰσὶν οἳ φασιν Ἰσαίου καὶ οὐ Δημοσθένους εἶναι, διὰ τὴν ἡλικίαν τοῦ ῥήτορος ἀπιστοῦντες, ὀκτωκαίδεκα γὰρ ἐτῶν ἦν, ὅτε πρὸς τούτους ἡγωνίζετο, καὶ ὅτι δοκοῦσιν οἱ λόγοι τὸ τοῦ Ἰσαίου πως ἐπιφαίνειν εἶδος. ἕτεροι δὲ νομίζουσι συντετάχθαι μὲν ὑπὸ Δημοσθένους, διωρθώσθαι δ' ὑπὸ τοῦ Ἰσαίου. οὐδὲν δὲ θαυμαστόν, εἰ ὁ Δημοσθένης ἡδύνατο μὲν ἀπ' ἐκείνης τῆς ἡλικίας συγγράφειν τοιούτους λόγους, ἢ γὰρ ὕστερον ὑπεροχὴ καὶ τοῦτο πιστοῦται, ἀπὸ

δὲ νεαροῦς ἔτι τῆς ἀσκήσεως τῆς ὑπὸ τῷ διδασκάλῳ τὸν ἐκείνου χαρακτηρὰ πολλὰ καὶ μεμύηται. μετὰ μέντοι τούτους τοὺς ἀγῶνας βραχὺ τῇ ἡλικίᾳ προελθὼν σοφιστεύειν ἐνεχείρησεν, εἴτ' ἀπαλλαγείς τούτου συνηγόρησεν ἐν δικαστηρίῳ. τούτοις δ' ὥσπερ γυμνασίοις χρησάμενος, ἐπὶ τὸ δημαγωγεῖν καὶ τὰ τῆς πόλεως πράττειν ἤλθεν.

- 6 Ἔτι κἀκείνων μνημονευτέον, ὅτι τραυλὸς μὲν ἦν τὴν γλῶτταν ἐκ φύσεως, τὸ δὲ πνεῦμ' ἀτονώτερος· ἐξ ὧν ἀμφοτέρων συνέβαινε φαυλοτάτην αὐτὸν τὴν ὑπόκρισιν παρεχόμενον, οὐκ εὐδοκίμεῖν τὸ κατ' ἀρχὰς ἐπὶ τοῖς λόγοις. διὸ καὶ πρὸς τὸν ἐρωτήσαντα „τί ἐστι ῥητορική“, ἀπεκρίναθ' ὅτι ὑπόκρισις, δυσχεραίνων ὅτι διὰ ταύτην τῶν χειρόνων ἤττων ἐφαίνετο. ἀλλὰ καὶ ταῦτα μελέτη κατώρθωσε καὶ ὅς' ἄλλ' 4 αὐτῷ πρὸς δημαγωγίαν ὑπὴν ἐλαττώματα. καὶ γὰρ δειλὸς ἦν τὸ πρῶτον πρὸς τοὺς τοῦ δήμου θορόβους καὶ εὐκατάπληκτος, ὥστ' εὐθὺς ἐξίστασθαι. διὰ δὲ τοῦτο φασιν αὐτὸν ἄνεμον ῥαγδαῖον τηροῦντα καὶ κινουμένην σφοδρῶς τὴν θάλατταν παρὰ τοὺς αἰγιαλοὺς βαδίζοντα λέγειν, καὶ τῷ τῆς θαλάττης ἤχῳ συνεθίζεσθαι φέρειν τὰς τοῦ δήμου καταβοάς.
- 7 μνημονεύονται δ' αὐτοῦ καὶ οἰκήσεις κατ' ἀγέλοι καὶ ξυρῆσεις ἀπρεπεῖς, ἵνα δι' αἰσχύνῃ μὴ προῖοι τοῦ τῆς οἰκίας δωματίου, καὶ ὥς οὐδὲ τὰς νύκτας ἐκάθευδεν, ἀλλὰ διεπονεῖτο πρὸς φῶς περὶ λόγους. ὅθεν καὶ Πυθίας σκώπτων ἔφη τοὺς λόγους τοῦ Δημοσθένους λύχνων ἀπόζειν. πρὸς ὃν ὁ Δημοσθένης ἀστεῖως ἅμα καὶ πικρῶς „οἶδ'“ εἶπεν „ὅτι σε λυπῶ λύχνον καίω“· διεβέβλητο γὰρ ὡς λωποδυτῶν νύκτωρ ὁ Πυθίας. καὶ μὴν ὅτι γ' ὕδωρ ἐπετήδευε πίνειν, ἔν' ἐργηγορυῖαν μᾶλλον παρέχεται τὴν διάνοιαν, ἅπανσιν ὠμολόγηται. παρειλήφαμεν δὲ κἀκεῖνο, ὡς καὶ ξίφος ποτ' ἐκ τῆς ὀροφῆς ἀπήρτησε καὶ ἰστάμενος ὑπὸ τοῦτ' ἔλεγεν. ἐποίει δὲ τοῦτο δι' αἰτίαν τοιαύτην. ἐν τῷ λέγειν ἀπρεπῶς τὸν ὄμιον εἰσθαι κινεῖν· ὑπερεκρέμασεν οὖν τοῦ ὄμιου τὸ ξίφος ἐν χρῶ, καὶ οὕτω τῷ δέει τῆς πληγῆς ἡδυνήθη κατασχεῖν ἑαυτὸν ἐπὶ τοῦ πρέποντος σχήματος.

- 8 Ἀναγκαῖον δὲ διηγήσασθαι καὶ ὅπως εἶχε τὰ τε τῶν Ἑλλήνων καὶ τῶν Ἀθηναίων πράγματα, ὅτ' ἐπὶ τὸ δημαγωγεῖν ἦλθε Δημοσθένης. Θηβαῖοι Λακεδαιμονίους ἄρχοντας τῶν Ἑλλήνων καὶ μεγίστην δύναμιν ἔχοντας, ἐν Λεύκτροις τῆς Βοιωτίας μάχῃ νικῆσαντες αὐτοὶ προῆλθον εἰς ἰσχύν, καὶ μετ' ὀλίγον πρὸς Φωκέας πόλεμον ἐξήνεγκαν. ἦσαν δ' οἱ Φωκεῖς ἔθνος ὁμορον τῇ Βοιωτίᾳ, πόλεις ἔχον δύο καὶ 5 εἴκοσιν. οὗτοι καταλαβόντες τὸν τοῦ Πυθίου ναὸν πλησίον ὄντ' ἐσύλησαν· ἀνθ' ὅτου καὶ οἱ Θηβαῖοι πόλεμον ἐξήνεγκαν πρὸς αὐτούς. ἐπολέμουν δὲ καὶ Ἀθηναῖοι τὸν συμμαχικὸν κληθέντα πόλεμον· Χῖοι γὰρ καὶ Ῥόδιοι καὶ Βυζάντιοι πάλαι ποτ' ὄντες Ἀθηναίων ὑπήκοοι, τότε μετ' ἀλλήλων συστάντες καὶ συμμαχίαν ποιησάμενοι, πρὸς αὐτούς ἐπολέμουν. καὶ οὕτω μὲν ἡ Ἑλλὰς εἰς πολλὰ μέρη διήρητο, Ἀθηναίων πολεμούντων πρὸς τοὺς προειρημένους καὶ Θηβαίων πρὸς Φωκέας καὶ Λακεδαιμονίων πρὸς Πελοποννη-
- 9 σίους. κατὰ δὲ τοῦτον τὸν καιρὸν Φίλιππος ὁ Ἀμύντου παῖς εἰς τὴν Μακεδόνων βασιλείαν παρῆλθεν. Ἀμύντα γὰρ τῷ Μακεδονίας βασιλεῖ τρεῖς ἐγένοντο παῖδες ἐξ Εὐρυδίκης τῆς Ἰλλυρίδος, Ἀλέξανδρος, Περδίκκας, Φίλιππος. τούτων ὁ μὲν πρεσβύτατος Ἀλέξανδρος δολοφονηθεὶς ἐτελεύτησεν, ὁ δὲ Περδίκκας πρὸς Ἰλλυριοὺς μαχόμενος· Φίλιππος δ' ὁ νεώτατος ἐτύγχανε μὲν ἐν Θήβαις ὁμηρεύων, ὥς δ' ἐπύθετο τὸν Περδίκκου θάνατον, ὑπεξελθὼν λάθρα καὶ ὀξέως εἰς Μακεδονίαν ἀφικόμενος κατέσχε τὴν ἀρχήν. Ἀθηναῖοι δ' ἄρ' ἕτερόν τινα, γένους μὲν ὄντα τοῦ βασιλικοῦ, φρυγὰδα δ' ἐκ Μακεδονίας, ἐπὶ βασιλείαν κατήγον μετὰ πολλοῦ πλήθους στρατιωτῶν. τούτοις ὁ Φίλιππος ἐπιθέμενος ἐνίκησε μάχῃ· καὶ ὅσους συνέλαβεν αἰχμαλώτους τῶν Ἀθηναίων, ἀφήκεν ἄνευ λύτρων, οὐ κατ' εὐνοίαν τῆς πόλεως οὐδὲ δι' ἐπιείκειαν τρόπον . . .

ΠΕΡΙ ΤΩΝ ΜΕΡΩΝ ΤΗΣ ΡΗΤΟΡΙΚΗΣ.

6

Τῆς ῥητορικῆς μέρη τρία, ἐπιδεικτικόν, δικανικόν, συμβουλευτικόν. τοῖν μὲν οὖν δυοῖν ἄκρος ἀγωνιστῆς γέγονε, τοῦ τε δικανικοῦ καὶ τοῦ συμβουλευτικοῦ· ἐπιδεικτικούς δ' οὐκ ἔχομεν αὐτοῦ λόγους. τοὺς γὰρ φερομένους οὐ πιστευτέον εἶναι Δημοσθένους, τὸν ἐπιτάφιον καὶ τὸν ἐρωτικόν· πολλὰ γὰρ τῆς ἐκείνου δυνάμεως ἀπολείπονται. καὶ οὐχ ἡμέτεραν γνώμην λέγομεν, ἀλλὰ καὶ Διονυσίῳ τῷ Ἀλικαρνασσεῖ τοῦτο συνδοκεῖ. ὅτι μὲν γὰρ εἶπεν ἐπιτάφιον λόγον Δημοσθένους ὡμολόγηται· οὐ μὴν τοῦτον εἰκὸς εἶναι τὸν ὑπ' ἐκείνου ῥηθέντα, πάννυ φανύλως καὶ ἀσθενῶς ἔχοντα. τῶν δὲ συμβουλευτικῶν αὐτοῦ λόγων οἱ μὲν αὐτὸ τοῦτ' ἔχουσιν ἐπιγράμμα, συμβουλευτικοί, οἱ δ' οὐδὲν μὲν ἥτιτόν εἰσι συμβουλευτικοί, Φιλιππικοὶ δ' ἐπιγράφονται, ἐκ τοῦ περὶ τῶν τοῦ Φιλίππου πραγμάτων εἰρησθαι τὴν κλῆσιν λαχόντες. καὶ τῶν Φιλιππικῶν ἕκαστος ἰδίαν τιν' ἐπιγραφὴν ἔχει κατὰ τὴν τῶν πραγμάτων ἐκάστων ιδιότητα.

I.

Ο ΛΥΝΘΙΑΚΟΣ Α.

ΔΙΒΑΝΙΟΤ ΎΠΟΘΕΣΙΣ. Ὀλυνθος ἦν πόλις ἐπὶ Θράκης, Ἑλληνικὸν δὲ ταύτῃ τῶν ἐνοικούντων τὸ γένος, ἀπὸ Χαλκίδος τῆς ἐν Εὐβοίᾳ· ἡ δὲ Χαλκὶς Ἀθηναίων ἄποικος. 7 πολλοὶ δὲ πόλεμοι καὶ ἔνδοξοι τῆς Ὀλύνθου· Ἀθηναίοις τε γὰρ ἐπολέμησεν ἄρχουσι τῶν Ἑλλήνων τὸ παλαιὸν καὶ αὐτοῖς Λακεδαιμονίοις· χρόνῳ τ' εἰς δύναμιν προῆλθε μεγάλην καὶ τῶν συγγενῶν πόλεων ἐπῆρχεν· ἦν γὰρ ἐπὶ Θράκης 2 πολὺ τι γένος Χαλκιδικόν. Φιλίππῳ δὲ τῷ Μακεδόνων βασιλεῖ συμμαχίαν οἱ Ὀλύνθιοι ποιησάμενοι, καὶ πολεμοῦντες μετ' αὐτοῦ πρὸς Ἀθηναίους τὸ κατ' ἀρχάς, καὶ τοῦτο μὲν Ἀνθεμοῦντα παρὰ τοῦ Μακεδόνα εἰληφότες, πόλιν ἀμφισβητήσιμον Μακεδόσι καὶ Ὀλυνθίοις, τοῦτο δὲ Ποτεΐδαιαν, ἣν Ἀθηναίων ἐχόντων ἐκπολιορκήσας ὁ Φίλιππος Ὀλυνθίοις παρέδωκεν, ὥστερον ὑποπτεύειν ἤρξαντο τὸν βασιλέα, ὀρῶντες αὐτοῦ ταχείαν καὶ πολλὴν τὴν αὔξησιν, οὐ πιστὴν δὲ τὴν γνώμην. ἀποδημοῦντα δὲ τηρήσαντες αὐτόν, πέμψαντες πρέσβεις πρὸς Ἀθηναίους κατελύσαντο τὸν πρὸς αὐτοὺς πόλεμον, ποιοῦντες τοῦτο παρὰ τὰς συνθήκας τὰς πρὸς Φίλιππον· συνετίθειντο γὰρ καὶ κοινῇ πολεμεῖν πρὸς 3 Ἀθηναίους, κἂν ἄλλο τι δόξη, κοινῇ σπεύσασθαι. ὁ δὲ Φίλιππος πάλαι μὲν προφάσεως ἐπ' αὐτοὺς δεόμενος, τότε δὲ ταύτην λαβών, ὥς τὰς συνθήκας παραβεβηκόσι καὶ πρὸς τοὺς ἐχθροὺς τοὺς ἑαυτοῦ φιλίαν ἐσπεισμένοις πόλεμον ἐπῆ-

νεγκεν. οἱ δὲ πεπόμφασι πρέσβεις εἰς Ἀθήνας περὶ βοηθείας, οἷς ὁ Δημοσθένης συναγορεύει, βοηθεῖν κελεύων τοῖς Ὀλυνθίοις. καὶ φησι τὴν Ὀλυνθίων σωτηρίαν ἀσφάλειαν εἶναι τῶν Ἀθηναίων· σφριζομένων γὰρ τῶν Ὀλυνθίων οὐδέποθ' ἤξειν εἰς τὴν Ἀττικὴν Φίλιππον, ἀλλὰ τοῖς Ἀθηναίοις ἐξουσίαν ἔσεσθαι πλεῖν ἐπὶ τὴν Μακεδονίαν ἀκαχεῖ ποιεῖσθαι τὸν 8 πόλεμον· εἰ δ' ὑπὸ Φιλίππῳ γένοιθ' ἡ πόλις αὕτη, ἀνεῖσθαι τὴν ἐπὶ τὰς Ἀθήνας ὁδὸν τῷ βασιλεῖ. φησὶ δ' <οὐδὲ> δύσμαχον εἶναι τὸν Φίλιππον οὕτως <ὥς> ὑπέλληπται, θαρσύνων ἐπ' αὐτὸν τοὺς Ἀθηναίους.

- 4 Διείλεκται δὲ καὶ περὶ τῶν δημοσίων χρημάτων, συμβουλεύων αὐτὰ ποιῆσαι στρατιωτικὰ ἀντὶ θεωρικῶν. καὶ τὸ ἔθος οὐ πρόδηλον ὄν, ᾧ ἐχρῶνθ' οἱ Ἀθηναῖοι, ἀνάγκη σαφηνίσαι. οὐκ ὄντος τὸ παλαιὸν θεάτρου λιθίνου παρ' αὐτοῖς, ἀλλὰ ξυλίνων συμπηγνυμένων ἱκρίων, καὶ πάντων καταλαμβάνειν τόπον σπενδόντων, πληγαί τ' ἐγίνοντο καὶ που καὶ τραύματα. τοῦτο κωλύσαι βουληθέντες οἱ προεστώτες τῶν Ἀθηναίων, ὠνητοὺς ἐποίησαντο τοὺς τόπους, καὶ ἕκαστον ἔδει διδόναι δύο ὀβολοὺς καὶ καταβαλόντα θέαν ἔχειν. ἵνα δὲ μὴ δοκῶσιν οἱ πένητες λυπεῖσθαι τῷ ἀναλώματι, ἐκ τοῦ δημοσίου λαμβάνειν ἕκαστον ἐτάχθη τοὺς δύο ὀβολοὺς. ἐντεῦθεν μὲν οὖν τὸ ἔθος ἤρξατο, προήλθε δ' εἰς τοῦτο, ὥστ' οὐκ εἰς τοὺς τόπους μόνον ἐλάμβανον, ἀλλ' ἀπλῶς 5 πάντα τὰ δημόσια χρήματα διενέμοντο. ὅθεν καὶ περὶ τὰς στρατείας ὀκνηροὶ κατέστησαν. πάλαι μὲν γὰρ στρατευόμενοι μισθὸν παρὰ τῆς πόλεως ἐλάμβανον, τότε δ' ἐν ταῖς θεωρίαις καὶ ταῖς ἑορταῖς οἴκοι μένοντες διενέμοντο τὰ χρήματα· οὐκέτ' οὖν ἤθελον ἐξίεναι καὶ κινδυνεύειν, ἀλλὰ καὶ νόμον ἔθεντο περὶ τῶν θεωρικῶν τούτων χρημάτων, θάνατον ἀπειλοῦντα τῷ γράψαντι μετατεθῆναι ταῦτ' εἰς τὴν ἀρχαίαν τάξιν καὶ γενέσθαι στρατιωτικά. διὰ τοῦθ' ὁ Δημοσθένης εὐλαβῶς ἄπτεται τῆς περὶ τούτου συμβουλῆς, καὶ ὑπερωτήσας ἑαυτὸν ὅτι „σὺ γράφεις ταῦτ' εἶναι στρατιωτικά;“ ἐπιφέρει 9 „μὰ Δί' οὐκ ἔγωγε“. τοσαῦτα μὲν περὶ τῶν θεωρικῶν.

- 6 Διείλεται δ' ὁ ῥήτωρ καὶ περὶ πολιτικῆς δυνάμεως, ἀξιῶν αὐτοὺς στρατεύεσθαι, καὶ μὴ διὰ ξένων, ὥσπερ εἰώθεσαν, ποιεῖσθαι τὴν βοήθειαν· τοῦτο γὰρ αἴτιον εἶναι φησι τοῦ τὰ πράγματ' ἀπόλλυσθαι.

Ἀντὶ πολλῶν ἂν ὧ ἄνδρες Ἀθηναῖοι χρημάτων ὑμᾶς ἐλέσθαι νομίζω, εἰ φανερόν γένοιτο τὸ μέλλον συνοίσειν περὶ ὧν νυνὶ σκοπεῖτε. ὅτε τοίνυν τοῦθ' οὕτως ἔχει, προσήκει προθύμως ἐθέλειν ἀκούειν τῶν βουλομένων συμβουλεύειν· οὐ γὰρ μόνον, εἴ τι χρήσιμον ἐσκεμμένος ἦκει τις, τοῦτ' ἂν ἀκούσαντες λάβοιτε, ἀλλὰ καὶ τῆς ὑμετέρας τύχης ὑπολαμβάνω πολλὰ τῶν δεόντων ἐκ τοῦ παραχρῆμ' ἐνίοις ἐπελθεῖν ἂν εἰπεῖν, ὥστ' ἐξ ἀπάντων ῥαδίαν τὴν τοῦ συμφέροντος ὑμῖν αἵρεσιν γενέσθαι.

- 2 Ὁ μὲν οὖν παρῶν καιρὸς ὧ ἄνδρες Ἀθηναῖοι μόνον οὐχὶ λέγει φωνὴν ἀφιεῖς, ὅτι τῶν πραγμάτων ὑμῖν ἐκείνων αὐτοῖς ἀντιληπτέον ἐστίν, εἴπερ ὑπὲρ σωτηρίας αὐτῶν φροντίζετε· ἡμεῖς δ' οὐκ οἶδ' ὅντινά μοι δοκοῦμεν εἶναι τρόπον πρὸς αὐτά. ἔστι δὲ τὰ γ' ἐμοὶ δοκοῦντα, ψηφίσασθαι μὲν ἥδη τὴν βοήθειαν καὶ παρασκευάσασθαι τὴν ταχίστην, ὅπως ἐνθὲνδε βοηθήσητε καὶ μὴ πάθῃτε ταῦτόν ὅπερ καὶ πρότερον, πρεσβείαν δὲ πέμπειν, ἣτις ταῦτ' ἐρεῖ καὶ παρέσται τοῖς πράγμα-
3 σιν· ὥς ἔστι μάλιστα τοῦτο δέος, μὴ πανοῦργος ὢν καὶ 10
δεινὸς ἄνθρωπος πράγμασιν χρῆσθαι, τὰ μὲν εἰκων, ἥνικ' ἂν τύχῃ, τὰ δ' ἀπειλῶν (ἀξιόπιστος δ' ἂν εἰκότως φαίνοιτο), τὰ δ' ἡμᾶς διαβάλλων καὶ τὴν ἀπονοσίαν τὴν ἡμετέραν, [τρέψῃται καὶ] παρασπάσῃται τι τῶν
4 ὅλων πραγμάτων. οὐ μὲν ἄλλ' ἐπεικῶς ὧ ἄνδρες

Ἀθηναῖοι τοῦθ' ὃ δυσμαχώτατόν ἐστι τῶν Φιλίππου
 πραγμάτων, καὶ βέλτιστον ὑμῖν· τὸ γὰρ εἶναι πάντων
 ἐκείνων ἐν' ὄντα κύριον καὶ ῥητῶν ἀπορορήτων, καὶ
 ἅμα στρατηγὸν καὶ δεσπότην καὶ ταμίαν καὶ πανταχοῦ
 [αὐτόν] παρεῖναι [τῷ στρατεύματι], πρὸς μὲν τὸ τὰ
 τοῦ πολέμου ταχὺ καὶ κατὰ καιρὸν πράττεσθαι πολλῷ
 προέχει, πρὸς δὲ τὰς καταλλαγὰς ὥς ἂν ἐκεῖνος ποιή-
 5 σαιτ' ἄσμενος πρὸς Ὀλυνθίους, ἐναντίως ἔχει. δῆλον
 γὰρ ἐστὶ τοῖς Ὀλυνθίοις ὅτι νῦν οὐ περὶ δόξης οὐδ'
 ὑπὲρ μέρους χώρας κίνδυνος ἀλλ' ἀναστάσεως καὶ ἀν-
 δραποδισμού τῆς πατρίδος, καὶ ἴσασιν ἅ τ' Ἀμφιπολι-
 τῶν ἐποίησε τοὺς παραδόντας αὐτῷ τὴν πόλιν καὶ Πυ-
 δναίων τοὺς ὑποδεξαμένους· 'καὶ ὅλως ἄπιστον οἶμαι
 ταῖς πολιτείαις ἢ τυραννίς, ἄλλως τε καὶ ὁμορον χώραν
 6 ἔχωσι. ταῦτ' οὖν ἐγνωκότας ὑμᾶς ὧ ἄνδρες Ἀθηναῖοι
 καὶ τᾶλλ' ἃ προσήκει πάντ' ἐνθυμουμένους, φημί δεῖν
 ἐθελῆσαι, καὶ παροξυνθῆναι, καὶ τῷ πολέμῳ προσέχειν
 εἴπερ ποτὲ καὶ νῦν, χρήματ' εἰσφέροντας προθύμως,
 καὶ αὐτοὺς ἐξιόντας, καὶ μηδὲν ἐλλείποντας. οὐδὲ
 γὰρ λόγος οὐδὲ σκῆψις ὑμῖν τοῦ μὴ τὰ δέοντα ποιεῖν
 7 ἐθέλειν ὑπολείπεται. νυνὶ γὰρ ὃ πάντες ἐθρύλουν
 τέως, Ὀλυνθίους ἐκπολεμῆσαι δεῖν Φιλίππῳ, γέγον' 11
 αὐτόματον, καὶ ταῦθ' ὥς ἂν ὑμῖν μάλιστα συμφέροι.
 εἰ μὲν γὰρ ὑφ' ὑμῶν πεισθέντες ἀνείλοντο τὸν πό-
 λεμον, σφαλεροὶ σύμμαχοι καὶ μέχρι τοῦ ταῦτ' ἂν
 ἐγνωκότες ἦσαν ἴσως· ἐπειδὴ δ' ἐκ τῶν πρὸς αὐτοὺς
 ἐγκλημάτων μισοῦσι, βεβαίαν εἰκὸς τὴν ἔχθραν αὐτοὺς
 8 ὑπὲρ ὧν φοβοῦνται καὶ πεπόνθασιν ἔχειν. οὐ δεῖ δὴ
 τοιοῦτον ὧ ἄνδρες Ἀθηναῖοι παραπεπτωκότα καιρὸν
 ἀφεῖναι, οὐδὲ παθεῖν ταῦθ' ὅπερ ἤδη πολλάκις πρό-
 τερον πεπόνθατε. εἰ γὰρ ὅθ' ἤκομεν Εὐβοεῦσιν βε-

βοηθηκότες, καὶ παρήσαν Ἀμφιπολιτῶν Ἰέραξ καὶ Στρα-
 τοκλῆς ἐπὶ τουτὶ τὸ βῆμα, κελεύοντες ἡμᾶς πλεῖν καὶ
 παραλαμβάνειν τὴν πόλιν, τὴν αὐτὴν παρειχόμεθ' ἡμεῖς
 ὑπὲρ ἡμῶν αὐτῶν προθυμίαν ἦνπερ ὑπὲρ τῆς Εὐβοέων
 σωτηρίας, εἶχετ' ἂν Ἀμφίπολιν τότε καὶ πάντων τῶν
 9 μετὰ ταῦτ' ἂν ἦτ' ἀπηλλαγμένοι πραγμάτων. καὶ πάλιν
 ἡνίκα Πύδνα Ποτείδαια Μεθώνη Παργασαί, τᾶλλ',
 ἵνα μὴ καθ' ἕκαστα λέγων διατρίβω, πολιορκούμεν'
 ἀπηγγέλλετο, εἰ τότε τούτων ἐνὶ τῷ πρώτῳ προθύμους
 καὶ ὡς προσῆκ' ἐβοηθήσαμεν αὐτοί, ῥάονι καὶ πολὺν
 ταπεινότερῳ νῦν ἂν ἐχρώμεθα τῷ Φιλίππῳ. νῦν δὲ
 τὸ μὲν παρὸν ἀεὶ προΐεμενοι, τὰ δὲ μέλλοντ' αὐτό-
 ματ' οἰόμενοι στήσειν καλῶς, ἠὺξήσαμεν ὧ ἄνδρες
 Ἀθηναῖοι Φίλιππον ἡμεῖς καὶ κατεστήσαμεν τηλικού-
 του, ἡλικὸς οὐδεὶς πω βασιλεὺς γέγονεν Μακεδονίας.
 νυνὶ δὴ καιρὸς ἦκει τις οὗτος ὁ τῶν Ὀλυνθίων αὐτό-
 ματος τῇ πόλει, ὃς οὐδενός ἐστιν ἐλάττων τῶν προ-
 10 τέρων ἐκείνων. καὶ ἔμοιγε δοκεῖ τις ἂν ὧ ἄνδρες
 Ἀθηναῖοι δίκαιος λογιστὴς τῶν παρὰ τῶν θεῶν ἡμῖν 12
 ὑπερογμένων καταστάς, καίπερ οὐκ ἐχόντων ὡς δεῖ
 πολλῶν, ὅμως μεγάλην ἂν ἔχειν αὐτοῖς χάριν εἰκότως·
 τὸ μὲν γὰρ πόλλ' ἀπολωλεκέναι κατὰ τὸν πόλεμον τῆς
 ἡμετέρας ἀμελείας ἂν τις θεῖη δικαίως, τὸ δὲ μήτε
 πάλαι τοῦτο πεπονθέναι πεφνηέναι τέ τιν' ἡμῖν
 συμμαχίαν τούτων ἀντίρροπον, ἂν βουλώμεθα χρῆ-
 σθαι, τῆς παρ' ἐκείνων εὐνοίας εὐεργέτημ' ἂν ἔγωγε
 11 θεῖην. ἀλλ' οἶμαι παρόμοιον ἐστὶν καὶ περὶ τῆς τῶν
 χρημάτων κτήσεως· ἂν μὲν γὰρ ὅσ' ἂν τις λάβῃ καὶ
 σφῇ, μεγάλην ἔχει τῇ τύχῃ τὴν χάριν, ἂν δ' ἀναλώ-
 σας λάθῃ, συνανήλωσε [καὶ τὸ μεμνησθαι] τὴν χάριν.
 καὶ περὶ τῶν πραγμάτων οὕτως οἱ μὴ χρησάμενοι τοῖς

- καιροῖς ὀρθῶς, οὐδ' εἰ συνέβη τι [παρὰ τῶν θεῶν] χρηστὸν μνημονεύουσι· πρὸς γὰρ τὸ τελευταῖον ἐκβὰν ἕκαστον τῶν πρὶν ὑπαρξάντων κρίνεται. διὸ καὶ σφόδρα δεῖ τῶν λοιπῶν ὑμᾶς ὧ ἄνδρες Ἀθηναῖοι φροντίσαι, ἵνα ταῦτ' ἐπανορθωσάμενοι, τὴν ἐπὶ τοῖς
- 12 πεπραγμένοις ἀδοξίαν ἀποτριψώμεθα. εἰ δὲ προησόμεθ' ὧ ἄνδρες Ἀθηναῖοι καὶ τούτους τοὺς ἀνθρώπους, εἴτ' Ὀλυνθον ἐκεῖνος καταστρέψεται, φρασάτω τις ἔμοι τί τὸ κωλύον ἔτ' αὐτὸν ἔσται βαδίξειν ὅποι βούλεται. ἄρα λογίζεται τις ὑμῶν ὧ ἄνδρες Ἀθηναῖοι καὶ θεωρεῖ τὸν τρόπον, δι' ὃν μέγας γέγονεν, ἀσθενὴς ὢν τὸ κατ' ἀρχὰς Φίλιππος; τὸ πρῶτον Ἀμφίπολιν λαβών, μετὰ ταῦτα Πύδναν, πάλιν Ποτεΐδαιαν,
- 13 Μεθώνην αὖθις, εἴτα Θετταλίας ἐπέβη· μετὰ ταῦτα Φερὰς Παρασὰς Μαγνησίαν πάνθ' ὃν ἐβούλετ' εὐτρεπίσας τρόπον, ᾧχετ' εἰς Θράκην· εἴτ' ἐκεῖ τοὺς μὲν 13 ἐκβαλὼν τοὺς δὲ καταστήσας τῶν βασιλέων ἡσθένησε· πάλιν ῥάσας οὐκ ἐπὶ τὸ ῥαθυμεῖν ἀπέκλινεν, ἀλλ' εὐθύς Ὀλυνθίοις ἐπεχείρησεν. τὰς δ' ἐπ' Ἰλλυριοὺς καὶ Παίονας αὐτοῦ καὶ πρὸς Ἀρύββαν καὶ ὅποι τις ἂν εἴποι παραλείπω στρατείας.
- 14 Τί οὖν, ἂν τις εἴποι, ταῦτα λέγεις ἡμῖν νῦν; ἵνα γινῶτ' ὧ ἄνδρες Ἀθηναῖοι καὶ αἰσθησθ' ἀμφοτέρω, καὶ τὸ προὔεσθαι καθ' ἕκαστον αἰεὶ τι τῶν πραγμάτων ὡς ἀλυσιτελές, καὶ τὴν φιλοπραγμοσύνην ἣ χρηται καὶ συζῇ Φίλιππος, ὑφ' ἧς οὐκ ἔστιν ὅπως ἀγαπήσας τοῖς πεπραγμένοις ἡσυχίαν σχήσει. εἰ δ' ὁ μὲν ὡς αἰεὶ τι μείζον τῶν ὑπαρχόντων δεῖ πράττειν ἐγνωκῶς ἔσται, ἡμεῖς δ' ὡς οὐδενὸς ἀντιληπτέον ἐρρωμένως τῶν πραγμάτων, σκοπεῖσθ' εἰς τί ποτ' ἐλπίς ταῦτα τελευτῆσαι.
- 15 πρὸς θεῶν, τίς οὕτως εὐήθης ὑμῶν, ὅστις ἀγνοεῖ τὸν

ἐκείθιν πόλεμον δεῦρ' ἤξοντ', ἐὰν ἀμελήσωμεν; ἀλλὰ μὴν εἰ τοῦτο γενήσεται, δέδοικ' ὧ ἄνδρες Ἀθηναῖοι μὴ τὸν αὐτὸν τρόπον, ὥσπερ οἱ δανειζόμενοι ῥαδίως ἐπὶ τοῖς μεγάλοις [τόκοις], μικρὸν εὐπορήσαντες χρόνον ὕστερον καὶ τῶν ἀρχαίων ἀπέστησαν, οὕτως [καὶ ἡμεῖς, ἂν] ἐπὶ πολλῷ φανῶμεν ἐρραθυμηκότες, καὶ ἅπαντα πρὸς ἡδονὴν ζητοῦντες, πολλὰ καὶ χαλεπὰ ὧν ἡβουλόμεθ' ὕστερον εἰς ἀνάγκην ἔλθωμεν ποιεῖν, καὶ κινδυνεύσωμεν περὶ τῶν ἐν αὐτῇ τῇ χώρᾳ.

- 16 Τὸ μὲν οὖν ἐπιτιμᾶν ἴσως φῆσαι τις ἂν ῥάδιον καὶ παντὸς εἶναι, τὸ δ' ὑπὲρ τῶν παρόντων ὃ τι δεῖ πράττειν ἀποφαίνεσθαι, τοῦτ' εἶναι συμβούλου. ἐγὼ δ' οὐκ ἀγνοῶ μὲν ὧ ἄνδρες Ἀθηναῖοι τοῦθ' ὅτι πολλὰ-
 14 κίς ὑμεῖς οὐ τοὺς αἰτίους, ἀλλὰ τοὺς ὑστάτους περὶ τῶν
 14 πραγμάτων εἰπόντας, ἐν ὀργῇ ποιεῖσθ' ἐάν τι μὴ κατὰ γνώμην ἐκβῇ· οὐ μὴν οἶμαι δεῖν τὴν ἰδίαν ἀσφάλειαν σκοποῦντα, ὑποστείλασθαι περὶ ὧν ὑμῖν συμφέρειν
 17 ἡγοῦμαι. φημὶ δὴ διχῇ βοηθητέον εἶναι τοῖς πράγμα-
 17 σιν ὑμῖν, τῷ τε τὰς πόλεις τοῖς Ὀλυνθίοις σῶζειν, καὶ τοὺς τοῦτο ποιήσοντας στρατιώτας ἐκπέμπειν, καὶ τῷ τὴν ἐκείνου χώραν κακῶς ποιεῖν, καὶ τριήρεσιν, καὶ στρατιώταις ἐτέροις· εἰ δὲ θατέρου τούτων ὀλι-
 18 γωρήσετε, ὁκνῶ μὴ μάταιος ἡμῖν ἡ στρατεία γένηται. εἴτε γὰρ ὑμῶν τὴν ἐκείνου κακῶς ποιούντων, ὑπο-
 18 μείνας τοῦτ' Ὀλυνθον παραστήσεται, ῥαδίως ἐπὶ τὴν οἰκίαν ἔλθων ἀμυνεῖται· εἴτε βοηθησάντων μόνον ὑμῶν εἰς Ὀλυνθον, ἀκινδύνως ὁρῶν ἔχοντα τὰ οἴκοι, προσκαθεδεῖται καὶ προσεδρεύσει τοῖς πράγμασι, περι-
 18 ἔσται τῷ χρόνῳ τῶν πολιορκουμένων. δεῖ δὴ πολλὴν καὶ διχῇ τὴν βοήθειαν εἶναι.

- 19 Καὶ περὶ μὲν τῆς βοηθείας ταῦτα γινώσκω· περὶ

- δὲ χρημάτων πόρου, ἔστιν ὃ ἄνδρες Ἀθηναῖοι χρη-
μαθ' ὑμῖν, ἔστιν ὅσ' οὐδενὶ τῶν ἄλλων [ἀνθρώπων]
στρατιωτικά· ταῦτα δ' ὑμεῖς οὕτως ὥς βούλεσθε λαμ-
βάνετε. εἰ μὲν οὖν ταῦτα τοῖς στρατευομένοις ἀπο-
δώσετε, οὐδενὸς ὑμῖν προσδεῖ πόρου, εἰ δὲ μὴ, προσ-
δεῖ, μᾶλλον δ' ἅπαντος ἐνδεῖ τοῦ πόρου. „τί οὖν“
ἂν τις εἴποι „σὺ γράφεις; ταῦτ' εἶναι στρατιωτικά;“
20 μὰ Δί' οὐκ ἔγωγε. ἐγὼ μὲν γὰρ ἡγοῦμαι στρατιώτας
δεῖν κατασκευασθῆναι, καὶ εἶναι ταῦτα στρατιωτικά,
καὶ μίαν σύνταξιν εἶναι τὴν αὐτὴν τοῦ τε λαμβάνειν
καὶ τοῦ ποιεῖν τὰ δεόντα· ὑμεῖς δ' οὕτω πως ἄνευ
πραγμάτων λαμβάνειν εἰς τὰς ἐφορτάς. ἔστι δὲ λοιπὸν 15
οἶμαι πάντας εἰσφέρειν, ἂν πολλῶν δέῃ, πολλὰ, ἂν
ὀλίγων, ὀλίγα. δεῖ δὲ χρημάτων, καὶ ἄνευ τούτων
οὐδὲν ἔστι γενέσθαι τῶν δεόντων. λέγουσιν δὲ καὶ ἄλ-
λους τινὰς ἄλλοι πόρους, ὧν ἔλεσθ' ὅστις ὑμῖν συμ-
φέρειν δοκεῖ· καὶ τέως ἐστὶ καιρὸς, ἀντιλάβεσθε τῶν
πραγμάτων.
- 21 Ἄξιον δ' ἐνθυμηθῆναι καὶ λογίσασθαι τὰ πρά-
γματ' ἐν ᾧ καθέστηκεν νυνὶ τὰ Φιλίππου. οὔτε γὰρ, ὥς
δοκεῖ καὶ φήσκει τις ἂν μὴ σκοπῶν ἀκριβῶς, εὐτρε-
πῶς οὐδ' ὥς ἂν κάλλιστ' αὐτῷ τὰ παρόντ' ἔχει, οὔτ'
ἂν ἐξήνεγκε τὸν πόλεμόν ποτε τοῦτον ἐκείνος, εἰ πολε-
μεῖν ᾤκηθη δεήσειν αὐτόν, ἀλλ' ὥς ἐπιὼν ἅπαντα τότε
ἡλπιζεν τὰ πράγματ' ἀναιρησέσθαι, κατὰ διέψευσται.
τοῦτο δὲ πρῶτον αὐτὸν ταράττει παρὰ γνώμην γεγο-
νὸς καὶ πολλὴν ἀθυμίαν αὐτῷ παρέχει, εἴτα τὰ τῶν
22 Θετταλῶν. ταῦτα γὰρ ἅπιστα μὲν ἦν δήπου φύσει καὶ
ἀεὶ πᾶσιν ἀνθρώποις, κομιδῇ δ', ὥσπερ ἦν, καὶ ἔστι
νῦν τούτῳ. καὶ γὰρ Παργασὶς ἀπαιτεῖν αὐτόν εἰσιν
ἐψηφισμένοι, καὶ Μαγνησίαν κεκωλύκασι τειχίζειν.

- ἤκουον δ' ἔρωγέ τινων, ὥς οὐδὲ τοὺς λιμένας καὶ τὰς ἀγορὰς ἔτι δώσοιεν αὐτῷ καρποῦσθαι· τὰ γὰρ κοινὰ τὰ Θετταλῶν ἀπὸ τούτων δέοι διοικεῖν, οὐ Φίλιππον λαμβάνειν. εἰ δὲ τούτων ἀποστερήσεται τῶν χρημάτων, εἰς στενὸν κομιδῇ τὰ τῆς τροφῆς τοῖς ξένοις
- 23 αὐτῷ καταστήσεται. ἀλλὰ μὴν τὸν γε Παίονα καὶ τὸν Ἰλλυριὸν καὶ ἀπλῶς τούτους ἅπαντας ἡγεῖσθαι χρή, αὐτονόμους ἥδιον ἂν καὶ ἐλευθέρους ἢ δούλους εἶναι· καὶ γὰρ ἀήθεις κατακούειν τινός [εἰσί], καὶ ἄνθρωπος ὑβριστής, ὥς φασιν. καὶ μὰ Δί' οὐδὲν ἄπιστον ἴσως· τὸ γὰρ εὖ πράττειν παρὰ τὴν ἀξίαν ἀφορμὴ τοῦ 1 κακῶς φρονεῖν τοῖς ἀνοήτοις γίγνεται, διόπερ πολλὰς δοκεῖ τὸ φυλάξαι τὰ γαθὰ τοῦ κτήσασθαι χαλεπώ-
- 24 τερον εἶναι. δεῖ τοίνυν ὑμᾶς ὧ ἄνδρες Ἀθηναῖοι τὴν ἀκαιρίαν τὴν ἐκείνου καιρὸν ὑμέτερον νομίσαντας, ἐτοίμως συνάρασθαι τὰ πράγματα, καὶ πρεσβευομένους ἐφ' ἃ δεῖ, καὶ στρατευομένους αὐτούς, καὶ παροξύνοντας τοὺς ἄλλους ἅπαντας, λογιζομένους, εἰ Φίλιππος λάβοι καθ' ἡμῶν τοιοῦτον καιρὸν καὶ πόλεμος γένοιτο πρὸς τῇ χώρᾳ, πῶς ἂν αὐτὸν οἴεσθ' ἐτοίμως ἐφ' ὑμᾶς ἐλθεῖν. εἴτ' οὐκ αἰσχύνεσθ', εἰ μὴδ' ἃ πάθοιτ' ἂν, εἰ δύναιτ' ἐκεῖνος, ταῦτα ποιῆσαι καιρὸν ἔχοντες οὐ τολμήσετε;
- 25 Ἔτι τοίνυν ὧ ἄνδρες Ἀθηναῖοι μὴδὲ τοῦθ' ὑμᾶς λανθανέτω, ὅτι νῦν αἵρεσίς ἐστιν ὑμῖν, πότερ' ὑμᾶς ἐκεῖ χρή πολεμεῖν ἢ παρ' ὑμῖν ἐκείνον. ἐὰν μὲν γὰρ ἀντέχῃ τὰ τῶν Ὀλυνθίων, ὑμεῖς ἐκεῖ πολεμήσετε καὶ τὴν ἐκείνου κακῶς ποιήσετε, τὴν ὑπάρχουσαν καὶ τὴν οἰκείαν ταύτην ἀδεῶς καρποῦμενοι· ἂν δ' ἐκεῖνα Φί-
- 26 λιππος λάβῃ, τίς αὐτὸν κωλύσει δεῦρο βαδίζοντα; Θηβαῖοι. μὴ λίαν πικρὸν εἶπεῖν; καὶ συνεισβαλοῦσιν

- [έτοιμως]. ἀλλὰ Φωκεῖς. οἱ τὴν οἰκίαν οὐχ οἷοί τε [ὄντες] φυλάττειν, ἂν μὴ βοηθήσῃθ' ὑμεῖς ἢ ἄλλος τις. ἀλλ' ὃ τῶν οὐχὶ βουλήσεται. τῶν ἀτοπωτάτων μέντ' αὖ εἴη, εἰ ἂ νῦν ἄνοιαν ὀφλισκάνων ὅμως ἐκλαλεῖ, ταῦτα
- 27 δυνηθεῖς μὴ πράξει. ἀλλὰ μὴν ἡλίκα γ' ἔστιν τὰ διάφορ' ἐνθάδ' ἢ 'κεῖ πολεμεῖν, οὐδὲ λόγου προσδεῖν ἡγοῦμαι. εἰ γὰρ ὑμᾶς δεήσειεν αὐτοὺς τριάκονθ' ἡμέρας ἔξω γενέσθαι, καὶ ὅσ' ἀνάγκη στρατοπέδῳ χρωμένους τῶν ἐκ τῆς χώρας λαμβάνειν, μηδενὸς ὄντος ἐν αὐτῇ 17 πολέμου λέγω, πλείον' ἂν οἶμαι ζημιωθῆναι τοὺς γεωργοῦντας ὑμῶν, ἢ ὅσ' εἰς ἅπαντα τὸν πρὸ τοῦ χρόνου δεδαπάνησθε. εἰ δὲ δὴ πόλεμός τις ἦξει, πόσα χρη νομίσαι ζημιώσεσθαι; καὶ πρόσσεθ' ἢ ὕβρις καὶ ἔθ' ἢ τῶν πραγμάτων αἰσχύνη, οὐδεμιᾶς ἐλάττων ζημία τοῖς γε σὼφροσιν.
- 28 Πάντα δὴ ταῦτα δεῖ συνιδόντας ἅπαντας, βοηθεῖν καὶ ἀπωθεῖν ἐκεῖσε τὸν πόλεμον, τοὺς μὲν εὐπόρους, ἵν' ὑπὲρ τῶν πολλῶν ὦν καλῶς ποιοῦντες ἔχουσι, μικρ' ἀναλίσκοντες τὰ λοιπὰ καρπῶνται [ἀδεῶς], τοὺς δ' ἐν ἡλικίᾳ, ἵνα τὴν τοῦ πολεμεῖν ἐμπειρίαν ἐν τῇ Φιλίππου χώρα κτησάμενοι, φοβεροὶ φύλακες τῆς οἰκείας ἀκεραίου γένωνται, τοὺς δὲ λέγοντας, ἵν' αἱ τῶν πεπολιτευμένων αὐτοῖς εὖθυνα ῥάδια γένωνται, ὥς ὅποι' ἅττ' ἂν ὑμᾶς περιστῇ τὰ πράγματα, τοιοῦτοι κριταὶ καὶ τῶν πεπραγμένων αὐτοῖς ἔσεσθε. χρηστὰ δ' εἴη παντὸς εἴνεκα.

II.

ΟΛΥΝΘΙΑΚΟΣ Β.

ΤΠΟΘΕΣΙΣ.

Προσήκानτο μὲν τὴν πρεσβείαν τῶν Ὀλυνθίων οἱ Ἀθηναῖοι, καὶ βοηθεῖν αὐτοῖς κεκρίκασι· μέλλουσι δὲ περὶ τὴν ἔξοδον καὶ δεδιόσιν ὡς δυσπολεμήτου τοῦ Φιλίππου, παρελθὼν ὁ Δημοσθένης πειρᾶται θαρσύνειν τὸν δῆμον, ἐπιδεικνὺς ὡς ἀσθενῇ τὰ τοῦ Μακεδόνα πράγματα. καὶ γὰρ τοῖς συμμάχοις ὑποπτον αὐτὸν εἶναι φησι καὶ κατὰ τὴν οἰκείαν δύναμιν οὐκ ἰσχυρόν· τοὺς γὰρ Μακεδόνας ἀσθενεῖς εἶναι καθ' ἑαυτούς.

Ἐπὶ πολλῶν μὲν ἂν τις ἰδεῖν ὧ ἄνδρες Ἀθηναῖοι 18
δοκεῖ μοι τὴν παρὰ τῶν θεῶν εὐνοίαν φανεράν γιγνομένην τῇ πόλει, οὐχ ἥκιστα δ' ἐν τοῖς παροῦσι πράγμασι· τὸ γὰρ τοὺς πολεμήσοντας Φιλίππῳ γεγενῆσθαι καὶ χώραν ὅμορον καὶ δύναμιν τινα κεκτημένους, καὶ τὸ μέγιστον ἀπάντων, τὴν ὑπὲρ τοῦ πολέμου γνώμην τοιαύτην ἔχοντας, ὥστε τὰς πρὸς ἐκείνον διαλλαγὰς πρῶτον μὲν ἀπίστον, εἶτα τῆς ἑαυτῶν πατρίδος νομίζειν ἀνάστασιν, δαιμονία τινὶ καὶ θείᾳ παντάπασιν ἔοικεν 2 εὐεργεσίᾳ. δεῖ τοίνυν ὧ ἄνδρες Ἀθηναῖοι τοῦτ' ἤδη σκοπεῖν αὐτούς, ὅπως μὴ χείρους περὶ ἡμᾶς αὐτοὺς εἶναι δόξομεν τῶν ὑπαρχόντων, ὡς ἔστι τῶν αἰσχυρῶν, μᾶλλον δὲ τῶν αἰσχίστων, μὴ μόνον πόλεων καὶ τόπων, ὧν ἡμὲν ποτε κύριοι, φαίνεσθαι προεμμένους, ἀλλὰ καὶ τῶν ὑπὸ τῆς τύχης παρασκευασθέντων συμμάχων καὶ καιρῶν.

- 3 Τὸ μὲν οὖν ὧ ἄνδρες Ἀθηναῖοι τὴν Φίλιππον
 ῥώμην διεξιέναι, καὶ διὰ τούτων τῶν λόγων προτρέ-
 πειν τὰ δέοντα ποιεῖν ὑμᾶς, οὐχὶ καλῶς ἔχειν ἡγοῦμαι.
 διὰ τί; ὅτι μοι δοκεῖ πάνθ' ὅσ' ἂν εἴποι τις ὑπὲρ
 τούτων, ἐκείνῳ μὲν ἔχειν φιλοτιμίαν, ἡμῖν δ' οὐχὶ
 καλῶς πεπραῆχθαι. ὁ μὲν γὰρ ὅσῳ πλείον' ὑπὲρ τὴν
 ἀξίαν πεποίηκε τὴν αὐτοῦ, τοσοῦτ' ἄναιμαστότερος
 παρὰ πᾶσιν νομίζεται· ὑμεῖς δ' ὅσῳ χεῖρον ἢ προσήκεν
 κέχρησθε τοῖς πράγμασι, τοσοῦτ' ἄναιμαστότερος
 4 ὠφλήκατε. ταῦτα μὲν οὖν παραλείψω. καὶ γὰρ εἰ 19
 μετ' ἀληθείας τις ὧ ἄνδρες Ἀθηναῖοι σκοποῖτο, ἐνθὲνδ'
 ἂν αὐτὸν ἴδοι μέγαν γεγενημένον, οὐχὶ παρ' αὐτοῦ.
 ὧν οὖν ἐκεῖνος μὲν ὀφείλει τοῖς ὑπὲρ αὐτοῦ πεπολι-
 τευμένοις χάριν, ὑμῖν δὲ δίκην προσήκει λαβεῖν, οὐχὶ
 νῦν ὀρῶ [τὸν] καιρὸν [τοῦ] λέγειν· ἃ δὲ καὶ χωρὶς
 τούτων ἐνι, καὶ βέλτιόν ἐστιν ἀκηκοέναι πάντας ὑμᾶς,
 καὶ μεγάλ' ὧ ἄνδρες Ἀθηναῖοι κατ' ἐκείνου φαίνουτ'
 εἶναι οὐκ ἐπὶ βουλομένοις ὀρθῶς δοκιμάζειν, ταῦτ' εἰπεῖν
 περὶ αὐτοῦ.
- 5 Τὸ μὲν οὖν ἐπίορκον ἄπιστον καλεῖν, ἄνευ τοῦ
 τὰ πεπραγμένα δεικνύναι, λοιδορίαν εἶναι τις ἂν φή-
 σαις κενὴν δικαίως· τὸ δὲ πάνθ' ὅσα πάποτ' ἔπραξε
 διεξιόντ' ἐφ' ἅπασι τοιοῦτον ἐλέγχειν, καὶ βραχέος λό-
 γου συμβαίνει δεῖσθαι, καὶ δυοῖν ἕναχ' ἡγοῦμαι συμ-
 φέρειν εἰρησθαι, τοῦ τ' ἐκείνου, ὅπερ καὶ ἀληθὲς ὑπάρ-
 χει, φλαῦρον φαίνεσθαι, καὶ τοὺς ὑπερεκπεπληγμένους
 ὡς ἅμαχόν τινα τὸν Φίλιππον, ἰδεῖν ὅτι πάντα διεξε-
 λήλυθεν οἷς πρότερον παρακρουόμενος μέγας ἠδὲ γένη,
 καὶ πρὸς αὐτὴν ἤκει τὴν τελευταίαν τὰ πράγματ' αὐτῷ.
- 6 ἐγὼ γὰρ ὧ ἄνδρες Ἀθηναῖοι σφόδρ' ἂν ἡγοῦμαι καὶ
 τὸς φοβερόν τὸν Φίλιππον καὶ θαναμαστόν, εἰ τὰ δίκαια

- πράττονθ' ἐώρων ἡϋξημένον· νῦν δὲ θεωρῶν καὶ σκο-
 πῶν εὐρίσκω, τὴν μὲν ἡμετέραν εὐήθειαν τὸ κατ' ἀρ-
 χάς, ὅτ' Ὀλυνθίους ἀπήλαντόν τινες ἐνθένδε βουλο-
 μένους ὑμῖν διαλεχθῆναι, τῷ τὴν Ἀμφίπολιν φάσκειν
 παραδῶσειν καὶ τὸ θρυλούμενόν ποτ' ἀπόρρητον ἐκείνο
 7 κατασκευάσαι, τοῦτ'ω προσαγαγόμενον, τὴν δ' Ὀλυν-
 θίων φιλίαν μετὰ ταῦτα, τῷ Ποτειδαίαν οὔσαν ὑμετέ-
 ραν ἐξελεῖν, καὶ τοὺς μὲν πρότερον συμμάχους ἀδι- 20
 κῆσαι, παραδοῦναι δ' ἐκείνοις, Θετταλοὺς δὲ νῦν τὰ
 τελευταῖα, τῷ Μαγνησίαν παραδῶσειν ὑποσχέσθαι, καὶ
 τὸν Φωικὸν πόλεμον πολεμήσειν ὑπὲρ αὐτῶν ἀναδέ-
 ξασθαι. ὅλως δ' οὐδεὶς ἔστιν ὄντιν' οὐ πεφενάκει
 ἐκεῖνος τῶν αὐτῷ χρησαμένων· τὴν γὰρ ἐκάστων
 ἄνοιαν ἀεὶ τῶν ἀγνοούντων αὐτὸν ἐξαπατῶν καὶ προσ-
 8 λαμβάνων οὕτως ἡϋξήθη. ὥσπερ οὖν διὰ τούτων
 ἥρθη μέγας, ἥνιχ' ἕκαστοι συμφέρον αὐτὸν ἑαυτοῖς
 ᾤοντό τι πράξειν, οὕτως ὀφείλει διὰ τῶν αὐτῶν τού-
 των καὶ καθαιρεθῆναι πάλιν, ἐπειδὴ πάνθ' εἴνεχ' ἑαυ-
 τοῦ ποιῶν ἐξελήλεγται. καιροῦ μὲν δὴ ὧ ἄνδρες
 Ἀθηναῖοι πρὸς τοῦτο πάρεστι Φιλίππῳ τὰ πράγματα·
 ἢ παρελθὼν τις ἐμοί, μᾶλλον δ' ὑμῖν δειξάτω, ὥς
 οὐκ ἀληθῆ ταῦτ' ἐγὼ λέγω, ἢ ὥς οἱ τὰ πρῶτ' ἐξη-
 πατημένοι τὰ λοιπὰ πιστεύουσιν, ἢ ὥς οἱ παρὰ τὴν
 αὐτῶν ἀξίαν δεδουλωμένοι Θετταλοὶ νῦν οὐκ ἂν ἐλεύ-
 θεροι γένοιντ' ἄσμενοι.
- 9 Καὶ μὴν εἴ τις ὑμῶν ταῦτα μὲν οὕτως ἔχειν ἡγεῖ-
 ται, οἶεται δὲ βία καθέξειν αὐτὸν τὰ πράγματα, τῷ τὰ
 χωρία καὶ λιμένας καὶ τὰ τοιαῦτα προειληφέναι, οὐκ
 ὀρθῶς οἶεται. ὅταν μὲν γὰρ ὑπ' εὐνοίας τὰ πράγματα
 συστῇ, καὶ πᾶσι ταῦτά συμφέροι τοῖς μετέχουσιν τοῦ πο-
 λέμου, καὶ συμπονεῖν καὶ φέρειν τὰς συμφορὰς καὶ μέ-

- νειν ἐθέλουσιν ἄνθρωποι· ὅταν δ' ἐκ πλεονεξίας καὶ
 πονηρίας τις ὥσπερ οὗτος ἰσχύσῃ, ἡ πρώτη πρόφασις
 καὶ μικρὸν πταῖσμα πάντ' ἀνεχαίτισεν καὶ διέλυσεν.
- 10 οὐ γὰρ ἔστιν οὐκ ἔστιν ὧ ἄνδρες Ἀθηναῖοι, ἀδικοῦντα
 κάπιορκοῦντα καὶ ψευδόμενον δύναμιν βεβαίαν κτή-
 σασθαι, ἀλλὰ τὰ τοιαῦτ' εἰς μὲν ἅπαξ καὶ βραχὺν 21
 χρόνον ἀντέχει, καὶ σφόδρα γ' ἥνθησ' ἐπὶ ταῖς ἐλ-
 πίσιν, ἂν τύγῃ, τῷ χρόνῳ δὲ φωρᾶται καὶ περὶ αὐτὰ
 καταρρεῖ. ὥσπερ γὰρ οἰκίας οἶμαι καὶ πλοίου καὶ τῶν
 ἄλλων τῶν τοιούτων τὰ κάτωθεν ἰσχυρότατ' εἶναι δεῖ,
 οὕτω καὶ τῶν πράξεων τὰς ἀρχὰς καὶ τὰς ὑποθέσεις
 ἀληθεῖς καὶ δικαίας. τοῦτο δ' οὐκ ἔνι νῦν ἐν τοῖς
 πεπραγμένοις Φιλίππῳ.
- 11 Φημὶ δὴ δεῖν ὑμᾶς τοῖς μὲν Ὀλυνθίοις βοηθεῖν,
 καὶ ὅπως τις λέγει κάλλιστα καὶ τάχιστα, οὕτως ἀρέ-
 σκει μοι· πρὸς δὲ Θετταλοὺς πρεσβείαν πέμπειν, ἣ
 τοὺς μὲν διδάξει ταῦτα, τοὺς δὲ παροξυνεῖ· καὶ γὰρ
 νῦν εἰσιν ἐσηφισμένοι, Παγασὰς ἀπαιτεῖν καὶ περὶ
- 12 Μαγνησίας λόγους ποιεῖσθαι. σκοπεῖσθε μέντοι τοῦτ'
 ὧ ἄνδρες Ἀθηναῖοι, ὅπως μὴ λόγους ἐροῦσιν μόνον
 οἱ παρ' ἡμῶν πρέσβεις, ἀλλὰ καὶ ἔργον τι δεικνύειν
 ἔξουσιν, ἐξεληλυθότων ἡμῶν ἀξίως τῆς πόλεως καὶ
 θύτων ἐπὶ τοῖς πράγμασιν, ὥς ἅπας μὲν λόγος, ἂν
 ἀπόντ' ἔργ' ἔχῃ, μάταιόν τι φαίνεται καὶ κενόν,
 μάλιστα δ' ὁ παρὰ τῆς ἡμετέρας πόλεως· ὅσῳ γὰρ
 ἐτοιμότατ' αὐτῷ δοκοῦμεν χρῆσθαι, τοσούτῳ μᾶλλον
- 13 ἀπιστοῦσι πάντες αὐτῷ. πολλὴν δὴ τὴν μεταστάσιν
 καὶ μεγάλην δεικτέον [τὴν μεταβολὴν], εἰσφέροντας,
 ἐξιόντας, ἅπαντα ποιοῦντας ἐτοίμως, εἴπερ τις ὑμῖν
 προσέξει τὸν νοῦν. κἂν ταῦτ' ἐτελήσῃθ' ὥς προσήκει
 καὶ δὴ περαίνειν, οὐ μόνον ὧ ἄνδρες Ἀθηναῖοι τὰ

συμμαχικά ἀσθενῶς καὶ ἀπίστως ἔχοντα φανήσεται
Φιλίππῳ, ἀλλὰ καὶ τὰ τῆς οἰκείας ἀρχῆς καὶ δυνάμεως 22
κακῶς ἔχοντ' ἐξελεγχθήσεται.

- 14 Ὅλως μὲν γὰρ ἡ Μακεδονικὴ δύναμις καὶ ἀρχή,
ἐν μὲν προσθήκῃ μερίς ἐστὶ τις οὐ μικρά, οἷον ὑπῆρξέ
ποθ' ὑμῖν ἐπὶ Τιμοθέου πρὸς Ὀλυνθίους· πάλιν αὖ
πρὸς Ποτεΐδαιαν Ὀλυνθίους· ἐφάνη τι τοῦτο συναμ-
φότερον· νυνὶ Θετταλοῖς νοσοῦσι καὶ τετραργμένοις·
ἐπὶ τὴν τυραννικὴν οἰκίαν ἐβοήθησεν· ὅποι τις ἂν
οἶμαι προσθῇ καὶ μικρὰν δύναμιν, πάντ' ὠφελεῖ·
αὕτῃ δὲ καθ' αὐτὴν ἀσθενῆς καὶ πολλῶν κακῶν ἐστὶ
- 15 μεσστή. καὶ γὰρ οὗτος ἅπασιν τοῦτοις, οἷς ἂν τις μέγαν
αὐτὸν ἡγήσαιτο, τοῖς πολέμοις καὶ ταῖς στρατείαις, ἔτ'
ἐπισφαλεστέραν [ἢ ὑπῆρχε φύσει] κατεσκεύακεν αὐτῷ.
μὴ γὰρ οἶεσθ' ὥ ἄνδρες Ἀθηναῖοι, τοῖς αὐτοῖς Φίλιπ-
πόν τε χαίρειν καὶ τοὺς ἀρχομένους, ἀλλ' ὁ μὲν δόξης
ἐπιθυμεῖ καὶ τοῦτ' ἐξήλωκε, καὶ προήρηται πράττων
καὶ κινδυνεύων ἂν συμβῇ παθεῖν, τὴν τοῦ διαπρα-
ξασθαι ταῦθ' ἃ μηδεὶς πώποτ' ἄλλος Μακεδόνων δόξαν
- 16 ἀντὶ τοῦ ζῆν [ἀσφαλῶς] ἡρημένος· τοῖς δὲ τῆς μὲν
φιλοτιμίας τῆς ἀπὸ τούτων οὐ μέτεστι, κοπτόμενοι δ'
ἀεὶ ταῖς στρατείαις ταύταις ταῖς ἂνω κάτω λυποῦνται
καὶ συνεχῶς τालαιπωροῦσιν, οὔτ' ἐπὶ τοῖς ἐργοῖς οὔτ'
ἐπὶ τοῖς αὐτῶν ἰδίοις ἐώμενοι διατρίβειν, οὔθ' ὅσ'
ἂν ποιήσωσιν οὕτως ὅπως ἂν δύνωνται, ταῦτ' ἔχοντες
διαθέσθαι, κεκλειμένων τῶν ἐμπορίων τῶν ἐν τῇ χώρᾳ
- 17 διὰ τὸν πόλεμον. οἱ μὲν οὖν πολλοὶ Μακεδόνων πῶς
ἔχουσι Φιλίππῳ, ἐκ τούτων ἂν τις σκέψαιτ' οὐ χαλε-
πῶς· οἱ δὲ δὴ περὶ αὐτὸν ξένοι καὶ πεζέταιροι, δόξαν 23
μὲν ἔχουσ' ὥς εἰσὶ θαυμαστοὶ καὶ συγκροτοημένοι τὰ
τοῦ πολέμου, ὥς δ' ἐγὼ τῶν ἐν αὐτῇ τῇ χώρᾳ γεγε-

- νημένων τινὸς ἤκουον ἀνδρός, οὐδαμῶς οἷου ψεύδε-
 18 σθαι, οὐδένων εἰδὼν βελτίους. εἰ μὲν γὰρ τις ἀνὴρ
 ἐστὶν ἐν αὐτοῖς οἷος ἔμπειρος πολέμου καὶ ἀγώνων,
 τούτους μὲν φιλοτιμία πάντας ἀπωθεῖν αὐτὸν ἔφη,
 βουλόμενον πάνθ' αὐτοῦ δοκεῖν εἶναι τᾶρρα· πρὸς γὰρ
 αὐτὸ τοῖς ἄλλοις καὶ τὴν φιλοτιμίαν ἀνυπέροβλητον εἶναι·
 εἰ δέ τις σώφρων ἢ δίκαιος ἄλλως, τὴν καθ' ἡμέραν
 ἀκρασίαν τοῦ βίου καὶ μέθην καὶ κορδακισμοὺς οὐ
 δυνάμενος φέρειν, παρεῶσθαι καὶ ἐν οὐδενὸς εἶναι
 19 μέρει τὸν τοιοῦτον. λοιποὺς δὲ περὶ αὐτὸν εἶναι λη-
 στάς καὶ κόλακας καὶ τοιούτους ἀνθρώπους, οἷους με-
 θυσθέντας ὀρχεῖσθαι τοιαῦτα, οἷ' ἐγὼ νῦν ὀκνῶ πρὸς
 ὑμᾶς ὀνομάσαι. δῆλον δ' ὅτι ταῦτ' ἐστὶν ἀληθῆ· καὶ
 γὰρ οὐς ἐνθένδε πάντες ἀπήλαννον, ὥς πολὺ τῶν θαν-
 ματοποιῶν ἀσελγεστέρους ὄντας, Καλλίαν ἐκείνον τὸν
 δημόσιον [καὶ τοιούτους ἀνθρώπους], μίμους γελοίων
 καὶ ποιητὰς αἰσχροῶν ᾄσμάτων, ὧν εἰς τοὺς συνόντας
 ποιοῦσιν ἔνεκα τοῦ γελασθῆναι, τούτους ἀραπαῖ καὶ
 20 περὶ αὐτὸν ἔχει. καίτοι ταῦτα, καὶ εἰ μικρά τις ἡγεί-
 ται, μεγάλ' ὧ ἀνδρες Ἀθηναῖοι δείγματα τῆς ἐκείνου
 γνώμης καὶ κακοδαιμονίας ἐστὶν τοῖς εὖ φρονοῦσιν.
 ἀλλ' οἶμαι νῦν μὲν ἐπισκοτεῖ τούτοις τὸ κατορθοῦν·
 αἱ γὰρ εὐπραξίαι δειναὶ συγκρούψαι τὰ τοιαῦτ' ὀνειδῆ·
 εἰ δέ τι πταίσει, τότ' ἀκριβῶς αὐτοῦ πάντ' ἐξετασθή-
 σεται. δοκεῖ δ' ἔμοιγ' ὧ ἀνδρες Ἀθηναῖοι δείξειν οὐκ
 24 εἰς μακράν, ἂν οἷ τε θεοὶ θέλωσι καὶ ὑμεῖς βούλησθε.
 21 ὥσπερ γὰρ ἐν τοῖς σώμασιν, τέως μὲν ἂν ἐρρωμένος
 ἢ τις οὐδὲν ἐπαισθάνεται, ἐπὰν δ' ἀρρώστημά τι συμβῇ
 πάντα κινεῖται, κἂν ῥῆγμα, κἂν στρέμμα, κἂν ἄλλο τι
 τῶν ὑπαρχόντων σαθρῶν ἦ, οὕτω καὶ τῶν πόλεων καὶ
 τῶν τυράννων, ἕως μὲν ἂν ἔξω πολεμῶς ἀφανῇ τὰ

κακὰ [τοῖς πολλοῖς] ἐστίν, ἐπειδὴν δ' ὁμορος πόλεμος
 συμπλακῇ πάντ' ἐποίησεν ἐκδηλα.

- 22 Εἰ δέ τις ὑμῶν ὧ ἄνδρες Ἀθηναῖοι τὸν Φίλιπ-
 πον εὐτυχοῦνθ' ὀρώων φοβερὸν προσπολεμῆσαι νομίζει,
 σώφρονος μὲν ἀνθρώπου λογισμῷ χρῆται· μεγάλη γὰρ
 ῥοπή, μᾶλλον δ' ὅλον ἢ τύχη παρὰ πάντ' ἐστὶ τὰ τῶν
 ἀνθρώπων πράγματα· οὐ μὴν ἀλλ' ἔγωγ', εἴ τις αἵρεσίν
 μοι δοίῃ, τὴν τῆς ἡμετέρας πόλεως τύχην ἂν ἐλοίμην,
 ἐθελόντων ἃ προσήκει ποιεῖν ὑμῶν καὶ κατὰ μικρὸν,
 ἢ τὴν ἐκείνου· πολὺ γὰρ πλείους ἀφορμὰς εἰς τὸ τὴν
 παρὰ τῶν θεῶν εὐνοίαν ἔχειν ὀρώ, ὑμῖν οὕσας ἢ
 23 'κεῖνω. ἀλλ' οἶμαι καθήμεθ' οὐδὲν ποιοῦντες· οὐκ ἐνι
 δ' αὐτὸν ἀργοῦντ' οὐδὲ φίλοις ἐπιτάττειν ὑπὲρ αὐτοῦ
 τι ποιεῖν, μή τί γε δὴ θεοῖς. οὐ δὴ θαυμαστόν, εἰ
 [στρατευόμενος καὶ] πονῶν ἐκείνος καὶ παρῶν ἐφ'
 ἅπασι καὶ μήτε καιρὸν μήθ' ὥραν παραλείπων, ἡμῶν
 μελλόντων καὶ ψηφισομένων καὶ πυνθανομένων περι-
 γίγνεται. οὐδὲ θαυμάζω τοῦτ' ἐγώ· τὸνναντίον γὰρ
 ἂν ἦν θαυμαστόν, εἰ μηδὲν ποιοῦντες ἡμεῖς τοῦ πάντα
 24 ποιοῦντος περιῃμεν. ἀλλ' ἐκείνο θαυμάζω, εἰ Λακε- 25
 δαιμονίοις μὲν ποτε [ὧ ἄνδρες Ἀθηναῖοι] ὑπὲρ τῶν
 Ἑλληνικῶν δικαίων ἀντήρατε, καὶ πόλλ' ἰδίᾳ πλεο-
 νεκτῆσαι πολλάκις ὑμῖν ἐξὸν οὐκ ἠθέλησατε, ἀλλ' ἔν'
 οἱ ἄλλοι τύχῃσι τῶν δικαίων, τὰ ὑμέτερά αὐτῶν ἀνη-
 λίσκετ' εἰσφέροντες, καὶ προεκινδυνεύετε στρατευό-
 μενοι, νυνὶ δ' ὀκνεῖτ' ἐξιέναι καὶ μέλλετ' εἰσφέρειν
 ὑπὲρ τῶν ὑμετέρων αὐτῶν κτημάτων, καὶ τοὺς μὲν
 ἄλλους σεσώκατε πολλάκις πάντας καὶ καθ' ἓν αὐτῶν
 ἐν μέρει, τὰ δ' ὑμέτερά αὐτῶν ἀπολωλεκότες ἀθήσθε.
 25 ταῦτα θαυμάζω, καὶ πρὸς τούτοις, εἰ μηδεὶς ὑμῶν ὧ
 ἄνδρες Ἀθηναῖοι δύναται λογίσασθαι, πόσον πολεμεῖτε

- χρόνον Φιλίππῳ, καὶ τί ποιούντων ὑμῶν ὁ χρόνος
 διελήλυθεν οὗτος. ἴστε γὰρ δήπου τοῦθ' ὅτι μελλόν-
 των, ἐτέρους τινὰς ἐλπίζοντων πράξειν, αἰτιωμένων
 ἀλλήλους, κρινόντων, πάλιν ἐλπίζοντων, σχεδὸν ταῦθ'
 26 ἅπερ νυνὶ ποιούντων, ἅπας ὁ χρόνος διελήλυθεν. εἶθ'
 οὕτως ἀγνωμόνως ἔχει' ὥ ἄνδρες Ἀθηναῖοι, ὥστε δι'
 ὧν ἐκ χρηστῶν φαῦλα τὰ πράγματα τῆς πόλεως γέγονεν,
 διὰ τούτων ἐλπίζετε τῶν αὐτῶν [πράξεων] ἐκ φαύλων
 αὐτὰ χρηστὰ γενήσεσθαι; ἀλλ' οὔτ' εὐλογον οὔτ' ἔχον
 ἐστὶ φύσει τοῦτό γε· πολὺ γὰρ ῥᾶον ἔχοντας φυλάττειν
 ἢ κτήσασθαι πάντα πέφυκεν. νῦν δ' ὅ τι μὲν φυλά-
 ξομεν, οὐδέν ἐσθ' ὑπὸ τοῦ πολέμου λοιπὸν τῶν πρό-
 τερον, κτήσασθαι δὲ δεῖ. αὐτῶν οὖν ἡμῶν ἔργον τοῦτ'
 27 ἤδη. φημὶ δὴ δεῖν εἰσφέρειν χρήματα, αὐτοὺς ἐξιέναι
 προθύμως, μηδέν' αἰτιάσθαι πρὶν ἂν τῶν πραγμάτων
 κρατήσητε, τηνικαῦτα δ' ἀπ' αὐτῶν τῶν ἔργων κρί-
 ναντας, τοὺς μὲν ἀξιόους ἐπαίνου τιμᾶν, τοὺς δ' ἀδι-
 κοῦντας κολάζειν, τὰς προφάσεις δ' ἀφελεῖν καὶ τὰ 26
 καθ' ὑμᾶς ἐλλείμματα· οὐ γὰρ ἔστι πικρῶς ἐξετάσαι
 τί πέπρακται τοῖς ἄλλοις, ἂν μὴ παρ' ὑμῶν αὐτῶν
 28 πρῶτον ὑπάρξῃ τὰ δέοντα. τίνος γὰρ εἵνεκ' ὥ ἄνδρες
 Ἀθηναῖοι νομίζετε, τοῦτον μὲν φεύγειν τὸν πόλεμον
 πάντας ὅσους ἂν ἐκπέμψητε στρατηγούς, ἰδίους δ'
 εὐρίσκειν πολέμους, εἰ δεῖ τι τῶν ὄντων καὶ περὶ τῶν
 στρατηγῶν εἰπεῖν; ὅτι ἐνταῦθα μὲν ἐστὶ τᾶθλ' ὑπὲρ
 ὧν ἐστὶν ὁ πόλεμος ὑμέτερα, [Ἀμφίπολις] κὰν ληφθῇ
 παραχρῆμ' ὑμεῖς κομιεῖσθε· οἱ δὲ κίνδυνοι τῶν ἐφε-
 στηκότων ἴδιοι, μισθὸς δ' οὐκ ἐστίν· ἐκεῖ δὲ κίνδυνοι
 μὲν ἐλάττους, τὰ δὲ λήματα τῶν ἐφεστηκότων καὶ
 τῶν στρατιωτῶν, Λάμψακος, Σίγειον, τὰ πλοῖ' ἃ συ-
 λῶσιν. ἐπ' οὖν τὸ λυσιτελοῦν αὐτοῖς ἕκαστοι χωροῦσιν.

29 ὑμεῖς δ', ὅταν μὲν εἰς τὰ πράγματ' ἀποβλέψητε φανύλως
 ἔχοντα, τοὺς ἐφεστηκότας κρίνετε, ὅταν δὲ δόντες λόγον
 τὰς ἀνάγκας ἀκούσῃτε ταύτας, ἀφίετε. περίεστι τοίνυν
 ὑμῖν ἀλλήλοις ἐρίζειν καὶ διεστάναι, τοῖς μὲν ταῦτα
 πεπεισμένοις, τοῖς δὲ ταῦτα, τὰ κοινὰ δ' ἔχειν φανύλως.
 πρότερον μὲν γὰρ ὧ ἄνδρες Ἀθηναῖοι κατὰ συμμο-
 ρίας εἰσεφέρετε, νυνὶ δὲ πολιτεύεσθε [κατὰ συμμορίας].
 ῥήτωρ ἡγεμὼν καὶ στρατηγὸς [ὑπὸ τούτῳ] καὶ οἱ βοη-
 σόμενοι τριακόσιοι· οἱ δ' ἄλλοι προσενεμένῃσθε [οἱ μὲν
 30 ὡς τούτους, οἱ δ' ὡς ἐκείνους]. δεῖ δὴ ταῦτ' ἐπανέν-
 τας καὶ ὑμῶν αὐτῶν ἔτι καὶ νῦν γενομένους, κοινὸν
 καὶ τὸ βουλευέσθαι [καὶ τὸ λέγειν] καὶ τὸ πράττειν
 ποιῆσαι. εἰ δὲ τοῖς μὲν ὥσπερ ἐκ τυραννίδος ὑμῶν 27
 ἐπιτάττειν ἀποδώσετε, τοῖς δ' ἀναγκάζεσθαι τριηραρ-
 χεῖν, εἰσφέρειν, [στρατεύεσθαι,] τοῖς δὲ ψηφίζεσθαι
 κατὰ τούτων μόνον, ἄλλο δὲ μηδ' ὅτιοῦν συμπονεῖν,
 οὐχὶ γενήσεται τῶν δεόντων ἡμῖν οὐδὲν ἐν καιρῷ· τὸ
 γὰρ ἡδίκημένον ἀεὶ μέρος ἐλλείψει, εἴθ' ὑμῖν τούτους
 31 κολάζειν ἀντὶ τῶν ἐχθρῶν ἐξέσται. λέγω δὴ κεφάλαιον,
 πάντας εἰσφέρειν ἀφ' ὅσων ἕκαστος ἔχει τὸ ἴσον· πάν-
 τας ἐξιέναι κατὰ μέρος, ἕως ἂν ἅπαντες στρατεύσῃσθε·
 πᾶσι τοῖς παριούσι λόγον διδόναι, καὶ τὰ βέλτισθ' ὧν
 ἂν ἀκούσῃθ' αἰρεῖσθαι, μὴ ἂν ὁ δεῖν' ἢ ὁ δεῖν' εἴπῃ.
 κὰν ταῦτα ποιῇτε, οὐ τὸν εἰπόντα μόνον παραχρῆμ'
 ἐπαινέσεσθε, ἀλλὰ καὶ ὑμᾶς αὐτοὺς ὕστερον, βέλτιον
 τῶν ὅλων πραγμάτων ὑμῖν ἐχόντων.

III.

ΟΛΥΝΘΙΑΚΟΣ Γ.

ΥΠΟΘΕΣΙΣ.

Ἐπεμφαν βοήθειαν τοῖς Ὀλυνθίοις οἱ Ἀθηναῖοι, καὶ
 τι κατορθοῦν ἔδοξαν δι' αὐτῆς, καὶ ταῦτ' αὐτοῖς ἀπηγγέ-
 λετο. ὁ δὲ δῆμος περιχαρὴς, οἷ τε ῥήτορες παρακαλοῦσιν
 ἐπὶ τιμωρίαν Φιλίππου. δέδοικε τοίνυν ὁ Δημοσθένης, μὴ
 θαρρήσαντες, ὥς τὰ πάντα νενικηκότες καὶ ἱκανὴν βοήθειαν
 πεπονημένοι τοῖς Ὀλυνθίοις, τῶν λοιπῶν ὀλιγορήσωσι. διὰ
 τοῦτο παρελθὼν ἐπικρίπτει τὴν ἀλαζονείαν αὐτῶν καὶ πρὸς
 εὐλάβειαν σώφρονα τὴν γνώμην μεθίστησι, λέγων οὐ περὶ
 τῆς Φιλίππου τιμωρίας νῦν αὐτοῖς εἶναι τὸν λόγον, ἀλλὰ
 περὶ τῆς τῶν συμμάχων σωτηρίας· οἶδε γὰρ ὅτι καὶ Ἀθη-
 ναῖοι καὶ ἄλλοι πού τινες τοῦ μὲν μὴ τὰ οἰκεία προέσθαι
 ποιοῦνται φροντίδα, περὶ δὲ τὸ τιμωρῆσασθαι τοὺς ἐναν-
²τίους ἤττον σπουδάζουσιν. ἐν δὲ τούτῳ τῷ λόγῳ καὶ τῆς
 περὶ τῶν θεωρικῶν χρημάτων συμβουλῆς φανερώτερον ἅπτε-
 ται, καὶ ἀξιοῖ λυθῆναι τοὺς νόμους τοὺς ἐπιτιθέντας ζη-
 μίαν τοῖς γράψασιν αὐτὰ γενέσθαι στρατιωτικά, ἢν' ἀδελῆς ἢ
 τὸ συμβουλευεῖν τὰ βέλτιστα. παραινεῖ δὲ καὶ ὅλως πρὸς
 τὸν τῶν προγόνων ξῆλον ἀναστῆναι καὶ στρατεύεσθαι σώ-
 μασιν οἰκείοις, καὶ ἐπιτιμήσει πολλῇ κέχρηται κατὰ τοῦ δή-
 μου θ' ὥς ἐκλελυμένου καὶ τῶν δημαγωγῶν ὥς οὐκ ὀρθῶς
 προϊσταμένων τῆς πόλεως.

Οὐχὶ ταῦτά παρίσταται μοι γινώσκειν ὧ ἄνδρες
 Ἀθηναῖοι, ὅταν τ' εἰς τὰ πράγματα' ἀποβλέψω, καὶ
 ὅταν πρὸς τοὺς λόγους οὕς ἀκούω· τοὺς μὲν γὰρ λό-
 γους περὶ τοῦ τιμωρῆσασθαι Φίλιππον ὁρῶ γιγνο-
 μένους, τὰ δὲ πράγματα' εἰς τοῦτο προήκοντα, ὥσθ'
 ὅπως μὴ πεισόμεθ' αὐτοὶ πρότερον κακῶς σκέψασθαι
 δεόν. οὐδὲν οὖν ἄλλο μοι δοκοῦσιν οἱ τὰ τοιαῦτα

λέγοντες, ἢ τὴν ὑπόθεσιν, περὶ ἧς βουλευέσθε, οὐχὶ
 2 τὴν οὖσαν παριστάντες ὑμῖν ἀμαρτάνειν. ἐγὼ δ' ὅτι
 μὲν ποτ' ἐξῆν τῇ πόλει καὶ τὰ αὐτῆς ἔχειν ἀσφα-
 λῶς καὶ Φίλιππον τιμωρήσασθαι, μάλ' ἀκριβῶς οἶδα·
 ἐπ' ἐμοῦ γάρ, οὐχὶ πάλα γέρονεν ταῦτ' ἀμφοτέρω·
 νῦν μέντοι πέπεισμαι τοῦθ' ἱκανὸν προλαβεῖν ἡμῖν
 εἶναι τὴν πρώτην, ὅπως τοὺς συμμάχους σώσομεν. 29
 ἐὰν γὰρ τοῦτο βεβαίως ὑπάρξῃ, τότε καὶ περὶ τοῦ τίνα
 τιμωρήσεται τις καὶ ὃν τρόπον ἐξέσται σκοπεῖν· πρὶν
 δὲ τὴν ἀρχὴν ὀρθῶς ὑποθέσθαι, μάταιον ἡγοῦμαι περὶ
 τῆς τελευτῆς ὄντιν οὖν ποιεῖσθαι λόγον.

3 Ὁ μὲν οὖν παρὼν καιρὸς [εἴπερ ποτὲ] πολλῆς
 φροντίδος καὶ βουλῆς δεῖται· ἐγὼ δ' οὐχ ὅτι χρὴ
 [περὶ τῶν παρόντων] συμβουλευῆσαι, χαλεπώτατον ἡγοῦ-
 μαι, ἀλλ' ἐκεῖν' ἀπορῶ, τίνα χρὴ τρόπον ὧ ἄνδρες
 Ἀθηναῖοι πρὸς ὑμᾶς [περὶ αὐτῶν] εἰπεῖν. πέπεισμαι
 γὰρ ἐξ ὧν καὶ παρὼν καὶ ἀκούων σύνοιδα, τὰ πλείω
 τῶν πραγμάτων ἡμᾶς ἐκπεφευγέναι τῷ μὴ βούλεσθαι
 τὰ δέοντα ποιεῖν, ἢ τῷ μὴ συνιέναι. ἀξιῶ δ' ὑμᾶς, ἂν
 μετὰ παρρησίας ποιῶμαι τοὺς λόγους, ὑπομένειν τοῦτο,
 θεωροῦντας εἰ τἀληθὴ λέγω καὶ διὰ τοῦθ', ἵνα τὰ
 λοιπὰ βελτίω γένηται· ὁρᾶτε γάρ, ὥς ἐκ τοῦ πρὸς
 χάριν δημηγορεῖν ἐνίοις, εἰς πᾶν προελήλυθεν μοχθη-
 ρίας τὰ παρόντα.

4 Ἀναγκαῖον δ' ὑπολαμβάνω μικρὰ τῶν γεγεννημέ-
 νων πρῶτον ὑμᾶς ὑπομνήσαι. μέμνησθ' ὧ ἄνδρες Ἀθη-
 ναῖοι, ὅτ' ἀπηγγέλθη Φίλιππος ὑμῖν ἐν Θράκῃ, τρίτον
 ἢ τέταρτον ἔτος τουτί, Ἡραῖον τεῖχος πολιορκῶν. τότε
 τοίνυν μὴν μὲν ἦν μαιμακτηριῶν, πολλῶν δὲ λόγων
 καὶ θυορύβου γιγνομένου παρ' ὑμῖν, ἐψηφίσασθε τετ-
 ταράκοντα τριῆρεις καθέλκειν, καὶ τοὺς μέγροι πέντε

καὶ τετταράκοντ' ἐτῶν αὐτοὺς ἐμβαίνειν, καὶ τάλανθ'
 5 ἐξήκοντ' εἰσφέρειν. καὶ μετὰ ταῦτα διελθόντος τοῦ
 ἐνιαυτοῦ τούτου, εκατομβαιῶν, μεταγεινυῶν, βοηδρο-
 μιῶν· τούτου τοῦ μηνὸς μόγισ μετὰ τὰ μυστήρια, δέκα
 ναῦς ἀπεστέλλατ' ἔχοντα κενὰς Χαρίδημον καὶ πέντε 30
 τάλαντ' ἀργυρίου. ὥς γὰρ ἡγγέλθη Φίλιππος ἀσθε-
 νῶν ἢ τεθνεώς, ἦλθε γὰρ ἀμφοτέρω, οὐκέτι καιρὸν
 οὐδένα τοῦ βοηθεῖν νομίσαντες, ἀφεῖτ' ὧ ἄνδρες Ἀθη-
 ναῖοι τὸν ἀπόστολον. ἦν δ' οὗτος ὁ καιρὸς αὐτός· εἰ
 γὰρ τότε' ἐκεῖσ' ἐβοηθήσαμεν, ὥσπερ ἐψηφισάμεθα, προ-
 θύμως, οὐκ ἂν ἠνώχλει νῦν ἡμῖν ὁ Φίλιππος σωθεῖς.
 6 Τὰ μὲν δὴ τότε πραχθέντ' οὐκ ἂν ἄλλως ἔχοι·
 νῦν δ' ἑτέρον πολέμου καιρὸς ἦκει τις, δι' ὃν καὶ
 περὶ τούτων ἐμνήσθην, ἵνα μὴ ταῦτα πάθῃτε. τί δὴ
 χρησόμεθ' ὧ ἄνδρες Ἀθηναῖοι τούτῳ; εἰ γὰρ μὴ βοη-
 θήσετε παντὶ σθένει κατὰ τὸ δυνατόν, θεάσασθ' ὃν
 τρόπον ὑμεῖς ἐστρατηγηκότες πάντ' ἔσεσθε Φιλίππῳ.
 7 ὑπῆρχον Ὀλύνθιοι δυνάμιν τινα κεκτημένοι, καὶ διέ-
 κειθ' οὕτω τὰ πράγματα· οὔτε Φίλιππος ἐθάρρει τού-
 τος οὔθ' οὔτοι Φίλιππον. ἐπράξαμεν ἡμεῖς κακῆνοι
 πρὸς ἡμᾶς εἰρήνην· ἦν τοῦθ' ὥσπερ ἐμπόδισμά τι τῷ
 Φιλίππῳ καὶ δυσχερές, πόλιν μεγάλην ἐφορμεῖν τοῖς
 ἑαυτοῦ καιροῖς διηλλαγμένην πρὸς ἡμᾶς. ἐκπολεμῆσαι
 δεῖν ᾤμεθα τοὺς ἀνθρώπους ἐκ παντὸς τρόπου, καὶ
 ἅπαντες ἐθρύλουν τοῦτο· πέπρακται νυνὶ τοῦθ' ὁπωσ-
 8 δήποτε. τί οὖν ὑπόλοιπον ὧ ἄνδρες Ἀθηναῖοι, πλὴν
 βοηθεῖν ἐρρωμένως καὶ προθύμως; ἐγὼ μὲν οὐχ ὀρῶ·
 χωρὶς γὰρ τῆς περιστάσεως ἂν ἡμᾶς αἰσχύνης, εἰ κα-
 θυφείμεθα τι [τῶν πραγμάτων], οὐδὲ τὸν φόβον ὧ
 ἄνδρες Ἀθηναῖοι μικρὸν ὀρῶ τὸν τῶν μετὰ ταῦτα,
 ἐχόντων μὲν ὥς ἔχουσι Θηβαίων ἡμῖν, ἀπειρηκόντων

- δὲ χρήμασιν Φωκῶν, μηδενὸς δ' ἐμποδῶν ὄντος Φιλίππῳ, τὰ παρόντα καταστρεψαμένῳ πρὸς ταῦτ' ἐπι-
 9 κλῖναι [τὰ πράγματα]. ἀλλὰ μὴν εἴ τις ὑμῶν εἰς τοῦτ' 31
 ἀναβάλλεται ποιῆσαι τὰ δέοντα, ἰδεῖν ἐγγύθεν βού-
 λεται τὰ δεινὰ, ἐξὸν ἀκούειν ἄλλοθι γιγνόμενα, καὶ
 βοηθοὺς ἑαυτῷ ζητεῖν, ἐξὸν νῦν ἐτέροις αὐτὸν βοηθεῖν.
 ὅτι γὰρ εἰς τοῦτο περιστήσεται τὰ πράγματα, ἐὰν τὰ
 παρόντα προώμεθα, σχεδὸν ἴσμεν ἅπαντες δῆπου.
- 10 Ἀλλ' ὅτι μὲν δὴ δεῖ βοηθεῖν, εἰποι τις ἄν,
 πάντες ἐγνώκαμεν, καὶ βοηθήσομεν· τὸ δ' ὅπως,
 τοῦτο λέγε. μὴ τοίνυν ᾧ ἄνδρες Ἀθηναῖοι θαυμά-
 σῃτε, ἄν παράδοξον εἴπω τι τοῖς πολλοῖς. νομοθέτας
 καθίστατε. ἐν δὲ τούτοις μὴ θῇσθε νόμον μηδένα
 (εἰσὶ γὰρ ὑμῖν ἱκανοί), ἀλλὰ τοὺς εἰς τὸ παρὸν βλά-
 11 πτοντας ὑμᾶς λύσατε. λέγω δὲ τοὺς περὶ τῶν θεω-
 ρικῶν, σαφῶς οὕτως, καὶ τοὺς περὶ τῶν στρατενο-
 μένων ἐνίους, ὧν οἱ μὲν τὰ στρατιωτικὰ τοῖς οἴκοι
 μένουσι διανέμουσι θεωρικά, οἱ δὲ τοὺς ἀτακτοῦντας
 ἀθρόους καθιστᾶσιν, εἴτα καὶ τοὺς τὰ δέοντα ποιεῖν
 βουλομένους ἀθυμοτέρους ποιοῦσιν. ἐπειδὴν δὲ ταῦτα
 λύσῃτε, καὶ τὴν τοῦ τὰ βέλτιστα λέγειν ὁδὸν παρὰσχητ'
 ἀσφαλῆ, τηνικαῦτα τὸν γράψονθ' ἃ πάντες ἴσθ' ὅτι
 12 συμφέρει ζητεῖτε. πρὶν δὲ ταῦτα πρᾶξαι, μὴ σκοπεῖτε
 τίς εἰπὼν τὰ βέλτισθ' ὑπὲρ ὑμῶν ὅφ' ὑμῶν ἀπολέσθαι
 βουλήσεται· οὐ γὰρ εὐρήσετε, ἄλλως τε καὶ τούτου
 μόνου περιγίγνεσθαι μέλλοντος, παθεῖν ἀδίκως τι κακὸν
 τὸν ταῦτ' εἰπόντα καὶ γράψαντα, μηδὲν δ' ὠφελῆσαι
 τὰ πράγματα, ἀλλὰ καὶ μᾶλλον εἰς τὸ λοιπὸν ἢ νῦν
 τὸ τὰ βέλτιστα λέγειν φοβερώτερον ποιῆσαι. καὶ λύειν
 γ' ᾧ ἄνδρες Ἀθηναῖοι τοὺς νόμους δεῖ τούτους τοὺς
 13 αὐτοὺς ἀξιοῦν οἵπερ καὶ τεθείκασιν· οὐ γὰρ ἐστὶ δι-

καιον, τὴν μὲν χάριν, ἣ πᾶσαν ἐβλαπτε τὴν πόλιν, τοῖς 32
τότε θεῖσιν ὑπάρχειν, τὴν δ' ἀπέχθειαν, δι' ἧς ἂν
ἅπαντες ἄμεινον πράξαιμεν, τῷ νῦν τὰ βέλτιστα εἰπόντι
ζημίαν γενέσθαι. πρὶν δὲ ταῦτ' εὐτρεπίσαι, μηδαμῶς
ὧ ἄνδρες Ἀθηναῖοι μηδέν' ἀξιοῦτε τηλικούτον εἶναι
παρ' ὑμῖν, ὥστε τοὺς νόμους τούτους παραβάντα μὴ
δοῦναι δίκην, μηδ' οὕτως ἀνόητον, ὥστ' εἰς προὔπτον
κακὸν αὐτὸν ἐμβαλεῖν.

- 14 Οὐ μὴν οὐδ' ἐκείνó γ' ὑμᾶς ἀγνοεῖν δεῖ [ὧ ἄνδρες
Ἀθηναῖοι], ὅτι ψήφισμ' οὐδενὸς ἄξιόν ἐστιν, ἂν μὴ
προσγένηται τὸ ποιεῖν ἐθέλειν τὰ γε δόξαντα προ-
θύμως [ὑμᾶς]. εἰ γὰρ αὐτάρχῃ τὰ ψηφίσματα ἦν, ἣ
ὑμᾶς ἀναγκάζειν ἃ προσήκει πράττειν, ἣ περὶ ὧν γρα-
φεῖη διαπράξασθαι, οὐτ' ἂν ὑμεῖς, πολλὰ ψηφίζόμενοι,
μικρὰ μᾶλλον δ' οὐδὲν ἐπράττετε τούτων, οὔτε Φίλιπ-
πος τοσοῦτον ὑβρίζει χρόνον· πάλαι γὰρ ἂν εἵνεκά γε
15 ψηφισμάτων ἐδεδώκει δίκην. ἀλλ' οὐχ οὕτω ταῦτ' ἔχει·
τὸ γὰρ πράττειν τοῦ λέγειν καὶ χειροτονεῖν ὕστερον
δὴ τῇ τάξει, πρότερον τῇ δυνάμει καὶ κρεϊττόν ἐστιν.
τοῦτ' οὖν δεῖ προσεῖναι, τὰ δ' ἄλλ' ὑπάρχει· καὶ γὰρ
εἰπεῖν τὰ δέοντα παρ' ὑμῖν ὧ ἄνδρες Ἀθηναῖοι δυνά-
μενοι, καὶ γινῶναι πάντων ὑμεῖς ὀξύτατοι τὰ ῥηθέντα,
16 καὶ πράξαι δὲ δυνήσεσθε νῦν, ἐὰν ὀρθῶς ποιῇτε. τίνα
γὰρ χρόνον ἢ τίνα καιρὸν ὧ ἄνδρες Ἀθηναῖοι τοῦ
παρόντος βελτίω ζητεῖτε; ἢ πόθ' ἃ δεῖ πράξετ', εἰ μὴ
νῦν; οὐχ ἅπαντα μὲν ἡμῶν προεἰλήφε τὰ χωρὶ ἄν-
θρωπος, εἰ δὲ καὶ ταύτης κύριος τῆς χώρας γενήσεται,
πάντων αἰσχιστα πεισόμεθα; οὐχ οὖς, εἰ πολεμήσαιεν,
ἐτοιμῶς σώσειν ὑπισχνούμεθα, οὔτοι νῦν πολεμοῦσιν; 33
οὐκ ἐχθρός; οὐκ ἔχων τὰ ἡμέτερα; οὐ βάρβαρος; οὐχ
17 ἂν εἴποι τις; ἀλλὰ πρὸς θεῶν πάντ' ἐάσαντες καὶ

- μόνον οὐχὶ κατασκευάσαντες αὐτῷ, τότε τοὺς αἰτίους οὔτινές τούτων ζητήσομεν; οὐ γὰρ αὐτοῖς γ' αἰτιοί φήσομεν εἶναι, σαφῶς οἶδα τοῦτ' ἐγώ. οὐδὲ γὰρ ἐν τοῖς τοῦ πολέμου κινδύνοις τῶν φυγόντων, οὐδεὶς ἑαυτοῦ κατηγορεῖ, ἀλλὰ τοῦ στρατηγοῦ καὶ τῶν πλησίον καὶ πάντων μᾶλλον, ἡττηνται δ' ὅμως διὰ πάντας τοὺς φυγόντας δῆπου· μένειν γὰρ ἐξῆν τῷ κατηγοροῦντι τῶν ἄλλων, εἰ δὲ τοῦτ' ἐποίει ἕκαστος, ἐνίκων ἂν.
- 18 καὶ νῦν, οὐ λέγει τις τὰ βέλτιστα; ἀναστὰς ἄλλος εἰπάτω, μὴ τοῦτον αἰτιάσθω. ἕτερος λέγει τις βελτίω; ταῦτα ποιεῖτ' ἀγαθῇ τύχῃ. ἀλλ' οὐχ ἡδέα ταῦτα; οὐκέτι τοῦθ' ὁ λέγων ἀδικεῖ. πλὴν εἰ δέον εὗξασθαι παραλείπει; εὗξασθαι μὲν ᾧ ἄνδρες Ἀθηναῖοι ῥάδιον, εἰς ταῦτ' ὅσα βούλεται τις ἀθροίσαντ' ἐν ὀλίγῳ· ἐλέσθαι δ', ὅταν περὶ πραγμάτων προτεθῇ σκοπεῖν, οὐκέθ' ὁμοίως εὐπορον, ἀλλὰ δεῖ τὰ βέλτιστ' ἀντὶ
- 19 τῶν ἡδέων, ἂν μὴ συναμφοτέρ' ἐξῆ λαμβάνειν. εἰ δέ τις ἡμῖν ἔχει καὶ τὰ θεωρικὰ ἔαν καὶ πόρους ἐτέρους λέγειν στρατιωτικούς, οὐχ οὗτος κρείττων; εἴποι τις ἂν. φήμ' ἐγώ γε, εἴπερ ἔστιν ᾧ ἄνδρες Ἀθηναῖοι· ἀλλὰ θανμάζω, εἰ τῷ ποτ' ἀνθρώπων ἢ γέγον' ἢ γενήσεται, ἂν τὰ παρόντ' ἀναλώσῃ πρὸς ἃ μὴ δεῖ, τῶν ἀπόντων εὐπορῆσαι πρὸς ἃ δεῖ. ἀλλ' οἶμαι μέγα τοῖς τοιούτοις ὑπάρχει λόγοις ἢ παρ' ἑκάστου βούλησις, διόπερ ῥᾶστον ἀπάντων ἔστιν αὐτὸν ἐξαπατήσαι· ὁ γὰρ βούλεται, τοῦθ' ἕκαστος καὶ οἶεται, τὰ δὲ πράγματα πολ-
- 20 λάκις οὐχ οὕτω πέφυκεν. ὁρᾷτ' οὖν ᾧ ἄνδρες Ἀθη- 34 ναῖοι ταῦθ' οὕτως, ὅπως καὶ τὰ πράγματ' ἐνδέχεται καὶ δυνήσεσθ' ἐξιέναι καὶ μισθὸν ἔξετε. οὐ τοι σωφρόνων οὐδὲ γενναίων, λείποντάς τι δι' ἐνδειαν χρημάτων τῶν τοῦ πολέμου, εὐχερῶς τὰ τοιαῦτ' ὀνειδῇ

φέρειν, οὐδ' ἐπὶ μὲν Κορινθίους καὶ Μεγαρέας ἀρπά-
σαντας τὰ ὄπλα πορεύεσθαι, Φίλιππον δ' ἔαν πόλεις
'Ελληνίδας ἀνδραποδίζεσθαι δι' ἀπορίαν ἐφοδίω τοῖς
στρατενομένοις.

- 21 Καὶ ταῦτ' οὐχ ἵν' ἀπέχθωμαί τιςιν ὑμῶν, τὴν
ἄλλως προήρημαι λέγειν· οὐ γὰρ οὕτως ἄφρων οὐδ'
ἀτυχὴς εἰμ' ἐγώ, ὥστ' ἀπεχθάνεσθαι βούλεσθαι μηδὲν
ὠφελεῖν νομίζων· ἀλλὰ δικαίου πολίτου κρίνω τὴν τῶν
πραγμάτων σωτηρίαν ἀντὶ τῆς ἐν τῷ λέγειν χάριτος
αἰρεῖσθαι. καὶ γὰρ τοὺς ἐπὶ τῶν προγόνων ἡμῶν λέ-
γοντας ἀκούω, ὥσπερ ἴσως καὶ ὑμεῖς, οὓς ἐπαινοῦσιν
μὲν οἱ παριόντες ἅπαντες, μιμοῦνται δ' οὐ πάνν, τοῦτῳ
τῷ ἔθει καὶ τῷ τρόπῳ τῆς πολιτείας χρῆσθαι, τὸν
'Αριστείδην ἐκείνον, τὸν Νικίαν, τὸν ὁμώνυμον τὸν
22 ἔμαντοῦ, τὸν Περικλέα. ἐξ οὗ δ' οἱ διερωτῶντες ὑμᾶς
οὔτοι πεφήνασι ῥήτορες „τί βούλεσθε; τί γράψω; τί
ὑμῖν χαρίζωμαι;“ προπέποται [τῆς παραυτίκα χάριτος]
τὰ τῆς πόλεως πράγματα καὶ τοιαυτὶ συμβαίνει, καὶ τὰ
μὲν τούτων πάντα καλῶς ἔχει, τὰ δ' ὑμέτερ' αἰσχροῶς.
23 καίτοι σκέψασθ' ὧ ἄνδρες Ἀθηναῖοι, ἃ τις ἂν κεφάλαι'
εἰπεῖν ἔχοι τῶν τ' ἐπὶ τῶν προγόνων ἔργων καὶ τῶν
ἐφ' ὑμῶν. ἔσται δὲ βραχὺς καὶ γνώριμος ὑμῖν ὁ λόγος·
οὐ γὰρ ἀλλοτρίοις ὑμῖν χρωμένοις παραδείγμασιν, ἀλλ' 35
οἰκείοις ὧ ἄνδρες Ἀθηναῖοι, εὐδαίμοσιν ἔξεστιν γενέ-
24 σθαι. ἐκείνοι τοίνυν, οἷς οὐκ ἐχαρίζονθ' οἱ λέγοντες
οὐδ' ἐφίλουν [αὐτοὺς] ὥσπερ [ὑμᾶς] οὔτοι, πέντε μὲν
καὶ τετταράκοντ' ἔτη τῶν Ἑλλήνων ἡρξαν ἐκόντων,
πλειῶν δ' ἢ μύρια τάλαντ' εἰς τὴν ἀκρόπολιν ἀνήγαγον,
ὑπήκουεν δ' ὁ ταύτην τὴν χώραν ἔχων αὐτοῖς βασι-
λεύς, ὥσπερ ἐστὶ προσῆκον βάρβαρον Ἑλλήσι, πολλὰ δὲ
καὶ καλὰ καὶ περὶ καὶ ναυμαχοῦντες ἔστησαν τρόπαι'

αὐτοὶ στρατευόμενοι, μόνοι δ' ἀνθρώπων κρείττω τὴν
 25 ἐπὶ τοῖς ἔργοις δόξαν τῶν φθινοῦντων κατέλιπον. ἐπὶ
 μὲν δὴ τῶν Ἑλληνικῶν ἦσαν τοιοῦτοι· ἐν δὲ τοῖς κατὰ
 τὴν πόλιν αὐτὴν θεάσασθ' ὅποιοι, ἐν τε τοῖς κοινοῖς
 καὶ τοῖς ἰδίοις. δημοσίᾳ μὲν τοίνυν οἰκοδομήματα καὶ
 κάλλη τοιαῦτα καὶ τοσαῦτα κατεσκεύασαν ἡμῖν ἱερῶν
 καὶ τῶν ἐν τούτοις ἀναθημάτων, ὥστε μηδενὶ τῶν ἐπι-
 γιγνομένων ὑπερβολὴν λελεῖφθαι· ἰδίᾳ δ' οὕτω σώ-
 φρονες ἦσαν καὶ σφόδρ' ἐν τῷ τῆς πολιτείας ἡθελί μὲ-
 26 νοντες, ὥστε τὴν Ἀριστείδου καὶ τὴν Μιλτιάδου καὶ
 τῶν τότε λαμπρῶν οἰκίαν, εἴ τις ἄρ' οἶδεν ὑμῶν ὅποια
 ποτ' ἐστίν, ὁρᾷ τῆς τοῦ γείτονος οὐδὲν σεμνοτέραν
 οὔσαν· οὐ γὰρ εἰς περιουσίαν ἐπράττετ' αὐτοῖς τὰ τῆς
 πόλεως, ἀλλὰ τὸ κοινὸν αὖξιν ἕκαστος ᾤετο δεῖν. ἐκ
 δὲ τοῦ τὰ μὲν Ἑλληνικὰ πιστῶς, τὰ δὲ πρὸς τοὺς
 θεοὺς εὐσεβῶς, τὰ δ' ἐν αὐτοῖς ἴσως διοικεῖν, μεγάλην
 27 εἰκότως ἐκτίσαντ' εὐδαιμονίαν. τότε μὲν δὴ τοῦτον
 τὸν τρόπον εἶχε τὰ πράγματ' ἐκείνοις, χρωμένοις οἷς
 εἶπον προστάταις· νυνὶ δὲ πῶς ἡμῖν ὑπὸ τῶν χρηστῶν
 τούτων τὰ πράγματ' ἔχει; ἄρα γ' ὁμοίως ἢ παραπλη- 36
 σίως; οἷς — τὰ μὲν ἄλλα σιωπῶ, πόλλ' ἂν ἔχων εἰπεῖν,
 ἀλλ' ὅσῃς ἅπαντες ὁρᾷτ' ἐρημίας ἐπειλημμένοι, [καὶ]
 Λακεδαιμονίων [μὲν] ἀπολωλότων, Θηβαίων δ' ἀσχό-
 λων ὄντων, τῶν δ' ἄλλων οὐδενὸς ὄντος ἀξιόχρεω περὶ
 τῶν πρωτείων ἡμῖν ἀντιτάξασθαι, ἔξον ἡμῖν καὶ τὰ
 ἡμέτερ' αὐτῶν ἀσφαλῶς ἔχειν καὶ τὰ τῶν ἄλλων δι-
 28 καια βραβεύειν, ἀπεστερήμεθα μὲν χώρας οἰκείας,
 πλείω δ' ἢ χίλια καὶ πεντακόσια τάλαντ' ἀνηλώκαμεν
 εἰς οὐδὲν δέον, οὓς δ' ἐν τῷ πολέμῳ συμμάχους ἐκτη-
 σάμεθα, εἰρήνης οὔσης ἀπολωλέκασιν οὗτοι, ἐχθρὸν
 δ' ἐφ' ἡμᾶς αὐτοὺς τηλικοῦτον ἡσκήκαμεν. ἢ φρασάτω

τις ἐμοὶ παρελθὼν, πόθεν ἄλλοθεν ἰσχυρὸς γέρονεν
 29 [ἢ παρ' ἡμῶν αὐτῶν] Φίλιππος. ἀλλ' ὦ τᾶν, εἰ ταῦτα
 φαύλως, τὰ γ' ἐν αὐτῇ τῇ πόλει νῦν ἄμεινον ἔχει. καὶ
 τί ἂν εἶπειν τις ἔχοι; τὰς ἐπάλλξεις ἅς κονιῶμεν, καὶ
 τὰς ὁδοὺς ἅς ἐπισκευάζομεν, καὶ κρήνας, καὶ λήρους;
 ἀποβλέψατε δὴ πρὸς τοὺς ταῦτα πολιτενομένους, ὧν
 οἱ μὲν ἐκ πτωχῶν πλούσιοι γεγόνασιν, οἱ δ' ἐξ ἀδόξων
 ἔντιμοι, ἔνιοι δὲ τὰς ἰδίας οἰκίας τῶν δημοσίων οἰκο-
 δομημάτων σεμνοτέρως εἰσὶ κατεσκευασμένοι, ὅσῳ δὲ
 τὰ τῆς πόλεως ἐλάττω γέρονεν, τοσούτῳ τὰ τούτων
 ἡϋΐηται.

30 Τί δὴ τὸ πάντων αἷτιον τούτων, καὶ τί δὴ ποθ'
 ἅπαντ' εἶχε καλῶς τότε, καὶ νῦν οὐκ ὀρθῶς; ὅτι
 τότε μὲν πράττειν καὶ στρατεύεσθαι τολμῶν αὐτὸς
 ὁ δῆμος, δεσπότης ἦν καὶ κύριος πάντων [τῶν ἀγα-
 θῶν], κἀραπτητὸν ἦν παρὰ τοῦ δήμου τῶν ἄλλων
 ἐκάστῳ καὶ τιμῇς καὶ ἀρχῇς κἀραθοῦ τινος μετα-
 31 λαβεῖν· νῦν δὲ τοῦναντίον κύριοι μὲν οἱ πολιτενομένοι 37
 τῶν ἀγαθῶν, καὶ διὰ τούτων ἅπαντα· ὑμεῖς δ' ὁ δῆμος
 ἐκνενευρισμένοι, περιηρημένοι χρήματα, συμμαχους, ἐν
 ὑπηρέτου καὶ προσδήκης μέρει, ἀγαπῶντες ἐὰν μετα-
 διδῶσι θεωρικὸν ὑμῖν ἢ Βοηδρόμια πέμψωσιν οὗτοι, καὶ
 τὸ πάντων ἀνδρειότατον, τῶν ὑμετέρων αὐτῶν χάριν
 προσοφείλετε. οἱ δ' ἐν αὐτῇ τῇ πόλει καθείρξαντες
 ὑμᾶς, ἐπάγουσ' ἐπὶ ταῦτα καὶ τιθασεύουσιν χειροήθεις
 32 αὐτοῖς ποιοῦντες. ἔστι δ' οὐδέποτ' οἶμαι, μέγα καὶ
 νεανικὸν φρόνημα λαβεῖν μικρὰ καὶ φαῦλα πράττοντας·
 ὅποι' ἄττα γὰρ ἂν τὰπιτηδεύματα τῶν ἀνθρώπων ἦ,
 τοιοῦτον ἀνάγκη καὶ τὸ φρόνημ' ἔχειν. ταῦτα μὰ τὴν
 Δήμητρ' οὐκ ἂν θαυμάσαιμ' εἰ μείζων εἰπόντι μοι γέ-
 νοιτο βλάβη τῶν πεποιηκότων αὐτὰ γενέσθαι· οὐδὲ γὰρ

παρρησία περὶ πάντων ἀεὶ παρ' ὑμῖν ἐστίν, ἀλλ' ἔγωγ' ὅτι καὶ νῦν γέγονεν θαυμάζω.

- 33 Ἐὰν οὖν ἀλλὰ νῦν γ' ἐτι ἀπαλλαγέντες τούτων τῶν ἐθνῶν, ἐθελήσητε στρατεύεσθαι καὶ πράττειν ἀξίως ὑμῶν αὐτῶν, καὶ ταῖς περιουσίαις ταῖς οἴκοι ταύταις ἀφορμαῖς ἐπὶ τᾷξω τῶν ἀγαθῶν χρῆσθαι, ἴσως ἂν ἴσως ᾧ ἄνδρες Ἀθηναῖοι τέλειόν τι καὶ μέγα κτήσασθ' ἀγαθόν, καὶ τῶν τοιούτων λημμάτων ἀπαλλαγείητε, ἃ τοῖς ἀσθενούσι παρὰ τῶν ἰατρῶν σιτίοις διδομένοις ἔοικε. καὶ γὰρ ἐκεῖν' οὗτ' ἰσχὺν ἐντίθησιν οὗτ' ἀποθνήσκειν ἐᾷ· καὶ ταῦθ', ἃ νέμεσθε νῦν ὑμεῖς, οὔτε τοσαύτ' ἐστὶν ὥστ' ὠφέλειαν ἔχειν τινὰ διαρκῆ, οὗτ' ἀπογνόντας ἄλλο τι πράττειν ἐᾷ, ἀλλ' ἔστι ταῦτα
- 34 τὴν ἐκάστου ῥαθυμίαν ὑμῶν ἐπανξάνοντα. οὐκοῦν σὺ 38 μισθοφορὰν λέγεις; φήσκει τις. καὶ παραχρημά γε τὴν αὐτὴν σύνταξιν ἀπάντων ᾧ ἄνδρες Ἀθηναῖοι, ἵνα τῶν κοινῶν ἕκαστος τὸ μέρος λαμβάνων, ὅτου δέοιθ' ἢ πόλις, τοῦθ' ὑπάρχουσι. ἔξεστιν ἄγειν ἡσυχίαν· οἴκοι μένων βελτίων, τοῦ δι' ἔνδειαν ἀνάγκη τι ποιεῖν αἰσχροὺν ἀπηλλαγμένος. συμβαίνει τι τοιοῦτον οἶον καὶ τὰ νῦν· στρατιώτης αὐτὸς ὑπάρχων ἀπὸ τῶν αὐτῶν τούτων λημμάτων, ὥσπερ ἐστὶ δίκαιον ὑπὲρ τῆς πατριδος. ἔστι τις ἔξω τῆς ἡλικίας ὑμῶν· ὅς' οὗτος ἀτάκτως νῦν λαμβάνων οὐκ ὠφελεῖ, ταῦτ' ἐν ἴσῃ τάξει λαμβάνων πάντ' ἐφορῶν καὶ διοικῶν ἃ χρὴ πράττεσθαι.
- 35 Ὅλως δ' οὗτ' ἀφελῶν οὔτε προσθείς, πλὴν μικρῶ τὴν ἀταξίαν ἀνελών, εἰς τάξιν ἡγαγον τὴν πόλιν τὴν αὐτὴν τοῦ λαβεῖν, τοῦ στρατεύεσθαι, τοῦ δικάζειν, τοῦ ποιεῖν τοῦθ' ὅ τι καθ' ἡλικίαν ἕκαστος ἔχει καὶ ὅτου καιρὸς εἴη[, τάξιν ποιήσας]. οὐκ ἔστιν ὅπου μηδὲν ἐγὼ ποιῶσιν τὰ τῶν ποιοούντων εἶπον ὥς δεῖ νέμειν, οὐδ' αὐτοὺς

μὲν ἀργεῖν καὶ σχολάζειν ἀπορεῖν, ὅτι δ' οἱ τοῦ
 δεινὸς νικῶσι ξένοι, ταῦτα πυνθάνεσθαι· ταῦτα γὰρ
 36 νυνὶ γίγνεται. καὶ οὐχὶ μέμφομαι τὸν ποιοῦντά τι τῶν
 δεόντων ὑπὲρ ὑμῶν, ἀλλὰ καὶ ὑμᾶς ὑπὲρ ὑμῶν αὐτῶν
 ἀξιῶ πράττειν ταῦτ' ἐφ' οἷς ἑτέρους τιμᾶτε, καὶ μὴ
 παραχωρεῖν ὧ ἄνδρες Ἀθηναῖοι τῆς τάξεως, ἣν ὑμῖν
 οἱ πρόγονοι τῆς ἀρετῆς μετὰ πολλῶν καὶ καλῶν κιν-
 δύνων κτησάμενοι κατέλιπον.

Σχεδὸν εἶρηχ' ἃ νομίζω συμφέρειν· ὑμεῖς δ' ἔλοισθ'
 ὅ τι καὶ τῇ πόλει καὶ ἅπασι συνοίσειν ὑμῖν μέλλει. 39

IV.

ΚΑΤΑ ΦΙΛΙΠΠΟΥ Α.

ΤΠΟΘΕΣΙΣ.

Κακῶς ἐν τῷ πολέμῳ τῷ πρὸς Φίλιππον οἱ Ἀθηναῖοι
 φερόμενοι συνεληλύθασιν εἰς ἐκκλησίαν ἀθυμοῦντες. ὁ τοίνυν
 ῥήτωρ τὴν τ' ἀθυμίαν πειρᾶται παύειν, λέγων οὐδὲν εἶναι
 θαυμαστὸν εἰ ῥαθυμοῦντες κεκράτηνται, καὶ εἰσηγεῖται πῶς
 ἂν ἄριστα τῷ πολέμῳ προσενεχθεῖεν. κελεύει δὲ δύο δυνά-
 μεις παρασκευάσασθαι, μίαν μὲν μείζω, πολιτικὴν, ἣτις οἴκοι
 μένουσα πρὸς τὰς κατὰ καιρὸν χρείας ἔτοιμος ὑπάρξει, ἑτέ-
 ραν δ' ἐλάττω, ξένων ὄντων τῶν στρατευομένων, παραμεμι-
 γμένων δὲ καὶ πολιτῶν. ταύτην δὲ κελεύει τὴν δύναμιν μὴ
 Ἀθήνησι μένειν μηδ' ἐκ τῆς πόλεως ποιεισθαι τὰς βοηθείας,
 ἀλλὰ περὶ τὴν Μακεδονίαν ἀναστρέφεσθαι πολεμοῦσαν ἀδια-
 λείπτως, ἵνα μὴ τοὺς ἐτησίας πνέοντας ἐπιτηρῆσας ὁ Φίλιπ-
 πος ἢ καὶ τὸν χειμῶνα, ἥνικ' Ἀθήνηθεν εἰς Μακεδονίαν
 πλεῖν οὐ δυνατόν, ἐπιχειρῇ τοῖς πράγμασι καὶ παρὰ τὴν
 ἀπουσίαν τὴν τῶν Ἀθηναίων ἀπάντων κρατῇ, ἀλλ' ἐγγὺς
 ἢ πρὸς αὐτὸν ἀντιταξομένη δύναμις ὑπάρχῃ.

Εἰ μὲν περὶ καινοῦ τινος πράγματος προὔτιθιτ' 40
 ὧ ἄνδρες Ἀθηναῖοι [λέγειν], ἐπισχὼν ἂν ἕως οἱ πλεῖ-
 στοι τῶν εἰωθότων γνώμην ἀπεφήναντο, εἰ μὲν ἤρεσκε
 τί μοι τῶν ῥηθέντων, ἡσυχίαν ἂν ἤγουν, εἰ δὲ μὴ, τότε
 ἂν καὶ τὸς ἐπειρώμην ἃ γινώσκω λέγειν· ἐπειδὴ δ'
 ὑπὲρ ὧν πολλάκις εἰρήκασιν οὔτοι, συμβαίνει καὶ νυνὶ
 σκοπεῖν, ἡγοῦμαι καὶ πρῶτος ἀναστὰς εἰκότως ἂν συγ-
 γνώμης τυγχάνειν. εἰ γὰρ ἐκ τοῦ παρεληλυθότος χρό-
 νου τὰ δέονθ' οὔτοι συνεβούλευσαν, οὐδὲν ἂν ὑμᾶς
 νῦν ἔδει βουλευέσθαι.

- 2 Πρῶτον μὲν οὖν οὐκ ἀθυμητέον ὧ ἄνδρες Ἀθη-
 ναῖοι τοῖς παροῦσι πράγμασιν, οὐδ' εἰ πάννυ φαύλως
 ἔχειν δοκεῖ. ὃ γὰρ ἐστὶ χεῖριστον ἐκ τοῦ παρεληλυ-
 θότος χρόνου, τοῦτο πρὸς τὰ μέλλοντα βέλτιστον
 ὑπάρχει. τί οὖν ἐστὶ τοῦτο; ὅτι οὐδὲν ὧ ἄνδρες Ἀθη-
 ναῖοι τῶν δεόντων ποιούντων ὑμῶν κακῶς τὰ πρά-
 γματ' ἔχει, ἐπεὶ εἰ τοι πάνθ' ἃ προσῆκε πραττόντων
 οὕτως εἶχεν, οὐδ' ἂν ἐλπίς ἦν αὐτὰ βελτίω γενέσθαι.
- 3 Ἐπειτ' ἐνθυμητέον καὶ παρ' ἄλλων ἀκούουσιν καὶ τοῖς
 εἰδόσιν αὐτοῖς ἀναμιμνησκομένοις, ἡλικίην ποτ' ἐχόν-
 των δύναμιν Λακεδαιμονίων, ἐξ οὗ χρόνος οὐ πολὺς,
 ὥς καλῶς καὶ προσηκόντως οὐδὲν ἀνάξιον ὑμεῖς ἐπρά-
 ξατε τῆς πόλεως, ἀλλ' ὑπεμείναθ' ὑπὲρ τῶν δικαίων
 τὸν πρὸς ἐκείνους πόλεμον. τίνος οὖν ἔνεκα ταῦτα
 λέγω; ἵν' ἴδῃτ' ὧ ἄνδρες Ἀθηναῖοι καὶ θεάσῃσθε, ὅτι 41
 οὐδὲν οὔτε φυλαττομένοις ὑμῖν ἐστὶν φοβερόν, οὔτ',
 ἂν ὀλιγορῇτε, τοιοῦτον οἶον ἂν ὑμεῖς βούλοισθε, παρα-
 δείγμασι χρώμενοι τῇ τότε ῥώμῃ τῶν Λακεδαιμονίων,
 ἧς ἐκρατεῖτε ἐκ τοῦ προσέχειν τοῖς πράγμασιν τὸν
 νοῦν, καὶ τῇ νῦν ὕβρει τούτου, δι' ἣν ταραττόμεθα
- 4 ἐκ τοῦ μηδὲν φροντίζειν ὧν ἐχρῆν. εἰ δέ τις ὑμῶν ὧ

ἄνδρες Ἀθηναῖοι δυσπολέμητον οἵεται τὸν Φίλιππον
 εἶναι, σκοπῶν τό τε πλήθος τῆς ὑπαρχούσης αὐτῷ
 δυνάμεως καὶ τὸ τὰ χωρία πάντ' ἀπολωλέναι τῇ πόλει,
 ὁρθῶς μὲν οἵεται, λογισάσθω μέντοι τοῦθ' ὅτι εἵχομέν
 ποθ' ἡμεῖς ὧ ἄνδρες Ἀθηναῖοι Πύδναν καὶ Ποτείδαιαν
 καὶ Μεθώνην καὶ πάντα τὸν τόπον τοῦτον οἰκεῖον
 κύκλῳ, καὶ πολλὰ τῶν μετ' ἐκείνου νῦν ὄντων ἔθνων
 αὐτονομούμενα κάλεύθερ' ὑπῆρχε, καὶ μᾶλλον ἡμῖν
 5 ἐβούλετ' ἔχειν οἰκείως ἢ 'κείνῳ. εἰ τοίνυν ὁ Φίλιππος
 τότε ταύτην ἔσχε τὴν γνώμην, ὥς χαλεπὸν πολεμεῖν
 ἔστιν Ἀθηναίοις ἔχουσι τοσαῦτ' ἐπιτεχνίσματα τῆς αὐτοῦ
 χώρας ἔρημον ὄντα συμμαχῶν, οὐδὲν ἂν ὦν νυνὶ πε-
 ποιήκεν ἔπραξεν, οὐδὲ τοσαύτην ἐκτήσας ἂν δύναιμι.
 ἀλλ' εἶδεν ὧ ἄνδρες Ἀθηναῖοι τοῦτο καλῶς ἐκείνος,
 ὅτι ταῦτα μὲν ἔστιν ἅπαντα τὰ χωρὶ' ἄθλα τοῦ πολέ-
 μου κείμεν' ἐν μέσῳ, φύσει δ' ὑπάρχει τοῖς παροῦσι
 τὰ τῶν ἀπόντων, καὶ τοῖς ἐθέλουσι πονεῖν καὶ κινδυ-
 6 νεύειν τὰ τῶν ἀμελούντων. καὶ γὰρ τοι ταύτῃ χρη-
 σάμενος τῇ γνώμῃ πάντα κατέστραπται, καὶ ἔχει τὰ
 μὲν ὥς ἂν ἐλὼν τις πολέμῳ, τὰ δὲ σύμμαχα καὶ φίλα
 ποιησάμενος· καὶ γὰρ συμμαχεῖν καὶ προσέχειν τὸν νοῦν 42
 τούτοις ἐθέλουσιν ἅπαντες, οὓς ἂν ὁρῶσι παρεσκευα-
 7 σμένους καὶ πράττειν ἐθέλοντας ἢ χροί. ἂν τοίνυν ὧ
 ἄνδρες Ἀθηναῖοι καὶ ὑμεῖς ἐπὶ τῆς τοιαύτης ἐθε-
 λήσητε γενέσθαι γνώμης νῦν, ἐπειδήπερ οὐ πρότερον,
 καὶ ἕκαστος ὑμῶν, οὗ δεῖ καὶ δύναιτ' ἂν παρασχεῖν
 αὐτὸν χρήσιμον τῇ πόλει, πᾶσαν ἀφείς εἰρωνεῖαν ἔτοι-
 μος πράττειν ὑπάρξει, ὁ μὲν χρήματ' ἔχων εἰσφέρειν,
 ὁ δ' ἐν ἡλικίᾳ στρατεύεσθαι, — συνελόντι δ' [ἀπλῶς]
 εἰάν ὑμῶν αὐτῶν ἐθελήσητε γενέσθαι, καὶ παύσῃσθ'
 αὐτοῖς μὲν οὐδὲν ἕκαστος ποιήσειν ἐλπίζων, τὸν δὲ

πλησίον πάνθ' ὑπὲρ αὐτοῦ πράξειν, καὶ τὰ ὑμέτερόν
 αὐτῶν κομιεῖσθ', ἂν θεὸς θέλῃ, καὶ τὰ κατεργαζομένη-
 8 μένα πάλιν ἀναλήψεσθε, ἀκκεῖνον τιμωρήσεσθε. μὴ
 γὰρ ὥς θεῶ νομίζετ' ἐκείνῳ πεπηγέναι τὰ πράγματ'
 ἀθάνατα, ἀλλὰ καὶ μισεῖ τις ἐκείνον καὶ δέδι' ὧ
 ἄνδρες Ἀθηναῖοι καὶ φθονεῖ, καὶ τῶν πάντων νῦν
 δοκούντων οἰκείως ἔχειν· καὶ ἅπανθ' ὅσα περ καὶ
 ἐν ἄλλοις τισὶν ἀνθρώποις ἐνι, ταῦτα καὶ τοῖς μετ'
 ἐκείνου χορὴ νομίζειν ἐνεῖναι. κατέπτηχε μέντοι πάντα
 νῦν, οὐκ ἔχοντ' ἀποστροφὴν διὰ τὴν ὑμετέραν βραδυ-
 τῆτα καὶ ῥαθυμίαν, ἣν ἀποθέσθαι φημι δεῖν ἤδη.
 9 ὁρᾶτε γὰρ ὧ ἄνδρες Ἀθηναῖοι τὸ πρᾶγμα, οἳ προσελή-
 λυθ' ἀσελγείας ἀνθρώπος, ὃς οὐδ' αἵρεσιν ὑμῖν δίδωσι
 τοῦ πράττειν ἢ ἄγειν ἡσυχίαν, ἀλλ' ἀπειλεῖ καὶ λόγους
 ὑπερηφάνους ὥς φασὶ λέγει, καὶ οὐχ οἷός ἐστ' ἔχων
 ἃ κατέστραπται μένειν ἐπὶ τούτων, ἀλλ' αἰεὶ τι προσ-
 περιβάλλεται καὶ κύκλῳ πανταχῇ μέλλοντας ἡμᾶς καὶ 43
 10 καθημένους περιστοιχίζεται. πότ' οὖν ὧ ἄνδρες Ἀθη-
 ναῖοι πόθ' ἃ χορὴ πράξετε; ἐπειδὰν τί γένηται; ἐπειδὰν
 νῆ Δί' ἀνάγκη. νῦν δὲ τί χορὴ τὰ γιγνόμεν' ἡγεῖσθαι;
 ἐγὼ μὲν γὰρ οἶμαι τοῖς ἐλευθέροις μεγίστην ἀνάγκην
 τὴν τῶν πραγμάτων αἰσχύνην εἶναι. ἢ βούλεσθ', εἰπέ
 μοι, περιούντες αὐτῶν πυνθάνεσθαι, λέγεται τι και-
 νόν; γένοιτ' ἂν τι καινότερον, ἢ Μακεδῶν ἀνὴρ Ἀθη-
 ναίους καταπολεμῶν καὶ τὰ τῶν Ἑλλήνων διοικῶν;
 11 τέθνηκε Φίλιππος; οὐ μὰ Δί', ἀλλ' ἀσθενεῖ. τί δ'
 ὑμῖν διαφέρει; καὶ γὰρ ἂν οὗτός τι πάθῃ, ταχέως
 ὑμεῖς ἕτερον Φίλιππον ποιήσετε, ἅνπερ οὕτω προσέχητε
 τοῖς πράγμασι τὸν νοῦν· οὐδὲ γὰρ οὗτος παρὰ τὴν
 αὐτοῦ ῥώμην τοσοῦτον ἐπηύξηται, ὅσον παρὰ τὴν ἡμε-
 12 τέραν ἀμέλειαν. καίτοι καὶ τοῦτο· εἴ τι πάθῃ καὶ τὸ

τῆς τύχης ἡμῖν, ἥπερ ἀεὶ βέλτιον ἢ ἡμεῖς ἡμῶν αὐτῶν ἐπιμελούμεθα, καὶ τοῦτ' ἐξεργάσαιο, ἴσθ' ὅτι πλησίον μὲν ὄντες, ἅπασιν ἂν τοῖς πράγμασιν τεταραγμένοις ἐπιστάντες, ὅπως βούλεσθε διοικήσασθε, ὥς δὲ νῦν ἔχετ' οὐδὲ διδόντων τῶν καιρῶν Ἀμφίπολιν δέξασθαι δύναισθ' ἂν, ἀπηρτημένοι καὶ ταῖς παρασκευαῖς καὶ ταῖς γνώμας.

- 13 Ὡς μὲν οὖν δεῖ τὰ προσήκοντα ποιεῖν ἐθέλοντας ὑπάρχειν ἅπαντας ἐτοιμῶς, ὥς ἐγνωκότων ὑμῶν καὶ πεπεισμένων παύομαι λέγων· τὸν δὲ τρόπον τῆς παρασκευῆς, ἣν ἀπαλλάξαι τῶν τοιούτων ἂν πραγμάτων ὑμᾶς οἶομαι, καὶ τὸ πλῆθος ὅσον, καὶ πόρους οὔστινας χρημάτων, καὶ τᾶλλ' ὥς ἂν μοι βέλτιστα καὶ τάχιστα δοκεῖ παρασκευασθῆναι, καὶ δὴ πειράσομαι λέγειν,
- 14 δεηθεῖς ὑμῶν ὧ ἄνδρες Ἀθηναῖοι τοσοῦτον. ἐπειδὴν 44 ἅπαντ' ἀκούσητε κρίνατε, μὴ πρότερον προλαμβάνετε· μὴδ' ἂν ἐξ ἀρχῆς δοκῶ τινι καὶνὴν παρασκευὴν λέγειν, ἀναβάλλειν με τὰ πράγμαθ' ἡγείσθω. οὐ γὰρ οἱ ταχὺ καὶ τήμερον εἰπόντες μάλιστα εἰς δέον λέγουσιν· οὐ γὰρ ἂν τά γ' ἤδη γεγενημένα τῇ νυνὶ βοηθείᾳ κω-
- 15 λῦσαι δυνηθεῖμεν· ἀλλ' ὅς ἂν δείξῃ τίς πορισθεῖσα παρασκευὴ καὶ πόση καὶ πόθεν, διαμεῖναι δυνήσεται, τέως ἂν ἡ διαλυσώμεθα πεισθέντες τὸν πόλεμον, ἢ περιγενώμεθα τῶν ἐχθρῶν· οὕτω γὰρ οὐκ ἐτι τοῦ λοιποῦ πάσχοιμὲν ἂν κακῶς. οἶμαι τοίνυν ἐγὼ ταῦτα λέγειν ἔχειν, μὴ κωλύων εἰ τις ἄλλος ἐπαγγέλλεται τι. ἡ μὲν οὖν ὑπόσχεσις οὕτω μεγάλη, τὸ δὲ πράγμ' ἤδη τὸν ἔλεγχον δώσει· κριταὶ δ' ὑμεῖς ἔσεσθε.
- 16 Πρῶτον μὲν τοίνυν ὧ ἄνδρες Ἀθηναῖοι τριήρεις πεντήκοντα παρασκευάσασθαι φημι δεῖν, εἴτ' αὐτοὺς οὕτω τὰς γνώμας ἔχειν, ὥς, εἴαν τι δέῃ, πλευστέον εἰς

- ταύτας αὐτοῖς ἐμβᾶσιν. πρὸς δὲ τούτοις τοῖς ἡμίσεσιν
 τῶν ἱππέων ἱππαγωγὸνς τριήρεις καὶ πλοῖ' ἱκανὰ
 17 εὐτρεπίσαι κελεύω. ταῦτα μὲν οἶμαι δεῖν ὑπάρχειν
 ἐπὶ τὰς ἐξαίφνης ταύτας ἀπὸ τῆς οἰκείας χώρας αὐτοῦ
 στρατείας εἰς Πύλας καὶ Χερρόνησον καὶ Ὀλυνθον καὶ
 ὅποι βούλεται· δεῖ γὰρ ἐκείνῳ τοῦτ' ἐν τῇ γνώμῃ παρα-
 στήσαι, ὥς ὑμεῖς ἐκ τῆς ἀμελείας ταύτης τῆς ἄγαν,
 ὥσπερ εἰς Εὐβοίαν καὶ πρότερόν ποτέ φασιν εἰς Ἀλί-
 αρτον καὶ τὰ τελευταῖα πρώην εἰς Πύλας, ἴσως ἂν
 18 ὀρμήσαιτε. οὗτοι παντελῶς, οὐδ' εἰ μὴ ποιήσαιτ' ἂν 45
 ἤδη, ὥς ἔγωγέ φημι δεῖν, εὐκαταφρόνητον ἔσται· ἴν'
 ἢ διὰ τὸν φόβον, εἰδὼς εὐτρεπεῖς ὑμᾶς — εἴσεται γὰρ
 ἀκριβῶς· εἰσὶ γὰρ εἰσὶν οἱ πάντ' ἐξαγγέλλοντες ἐκείνῳ
 παρ' ἡμῶν αὐτῶν πλείους τοῦ δέοντος — ἡσυχίαν
 ἔχῃ, ἢ παριδὼν ταῦτ' ἀφύλακτος ληφθῇ, μηδεὶνος ὄντος
 ἐμποδὼν πλεῖν ἐπὶ τὴν ἐκείνου χώραν ὑμῖν, ἂν ἐνδῶ
 19 καιρόν. ταῦτα μὲν ἔστιν ἃ πᾶσιν δεδόχθαι φημὶ δεῖν
 καὶ παρεσκευάσθαι προσήκειν οἶομαι· πρὸ δὲ τούτων
 δύναμίν τιν' ὧ ἄνδρες Ἀθηναῖοι φημὶ προχειρίσασθαι
 δεῖν ὑμᾶς, ἢ συνεχῶς πολεμήσει καὶ κακῶς ἐκείνον
 ποιήσει. μή μοι μυρίους μηδὲ δισμυρίους ξένους, μηδὲ
 τὰς ἐπιστολιμαίους ταύτας δυνάμεις, ἀλλ' ἢ τῆς πόλεως
 ἔσται, κἂν ὑμεῖς ἕνα κἂν πλείους κἂν τὸν δεῖνα κἂν
 ὄντινοῦν χειροτονήσῃτε στρατηγόν, τούτῳ πείσεται κἀ-
 20 κολουθήσει. καὶ τροφὴν ταύτῃ πορίσαι κελεύω. ἔσται
 δ' αὕτη τίς ἢ δύναμις καὶ πόση, καὶ πόθεν τὴν τρο-
 φὴν ἔξει, καὶ πῶς ταῦτ' ἐθελήσει ποιεῖν; ἐγὼ φράσω,
 καθ' ἕκαστον τούτων διεξιὼν χωρὶς. ξένους μὲν λέγω
 — καὶ ὅπως μὴ ποιήσῃτ' ὃ πολλάκις ὑμᾶς ἐβλαπεν·
 πάντ' ἐλάττω νομίζοντες εἶναι τοῦ δέοντος, καὶ τὰ
 μέγιστ' ἐν τοῖς ψηφίσμασιν αἰρούμενοι, ἐπὶ τῷ πρῶτ-

- τειν οὐδὲ τὰ μικρὰ ποιεῖτε· ἀλλὰ τὰ μικρὰ ποιήσαντες
καὶ πορίσαντες, τούτοις προστίθεται, ἂν ἐλάττω φαίνεται.
- 21 λέγω δὴ τοὺς πάντας στρατιώτας δισχιλίους, τούτων
δ' Ἀθηναίους φημι δεῖν εἶναι πεντακοσίους, ἐξ ἧς ἂν
τινος ὑμῖν ἡλικίας καλῶς ἔχειν δοκῇ, χρόνον τακτὸν
στρατευομένους, μὴ μακρὸν τοῦτον, ἀλλ' ὅσον ἂν δοκῇ
καλῶς ἔχειν, ἐκ διαδοχῆς [ἀλλήλοις]· τοὺς δ' ἄλλους
ξένους εἶναι κελεύω. καὶ μετὰ τούτων ἱππέας διακο-
σίους, καὶ τούτων πεντήκοντ' Ἀθηναίους τοῦλάχιστον,
ὥσπερ τοὺς πεζοὺς, τὸν αὐτὸν τρόπον στρατευομένους·
- 22 καὶ ἱππαγωγούς τούτοις. εἶεν· τί πρὸς τούτοις ἔτι; 46
ταχείας τριήρεις δέκα· δεῖ γὰρ, ἔχοντος ἐκείνου ναυ-
τικόν, καὶ ταχειῶν τριήρων ἡμῖν, ὅπως ἀσφαλῶς ἡ
δύναμις πλέῃ. πόθεν δὴ τούτοις ἡ τροφή γενήσεται;
ἐγὼ καὶ τοῦτο φράσω καὶ δείξω, ἐπειδὴν, διότι τηλι-
καύτην ἀποχρῆν οἶμαι τὴν δύναμιν καὶ πολίτας τοὺς
στρατευομένους εἶναι κελεύω, διδάξω.
- 23 Τοσαύτην μὲν ὧ ἄνδρες Ἀθηναῖοι διὰ ταῦτα, ὅτι
οὐκ ἔνι νῦν ἡμῖν πορίσασθαι δύναμιν τὴν ἐκείνῃ
παραταξομένην, ἀλλὰ ληστεύειν ἀνάγκη καὶ τούτῳ τῷ
τρόπῳ τοῦ πολέμου χρῆσθαι τὴν πρώτην· οὐ τοίνυν
ὑπέρογκον αὐτήν, οὐ γὰρ ἔστι μισθὸς οὐδὲ τροφή,
- 24 οὐδὲ παντελῶς ταπεινὴν εἶναι δεῖ. πολίτας δὲ παρῆ-
ναι καὶ συμπλεῖν διὰ ταῦτα κελεύω, ὅτι καὶ πρότερόν
ποτ' ἀκούω ξενικὸν τρέφειν ἐν Κορίνθῳ τὴν πόλιν,
οὗ Πολύστρατος ἡγεῖτο καὶ Ἰφικράτης καὶ Χαβρίας καὶ
ἄλλοι τινές, καὶ αὐτοὺς ὑμᾶς συστρατεύεσθαι· καὶ οἶδ'
ἀκούων, ὅτι Λακεδαιμονίους παραταττόμενοι μεθ' ὑμῶν
ἐνίκων [οὔτοι] οἱ ξένοι καὶ ὑμεῖς μετ' ἐκείνων. ἐξ οὗ
δ' αὐτὰ καθ' αὐτὰ τὰ ξενικὰ ὑμῖν στρατεύεται, τοὺς
φίλους νικᾷ καὶ τοὺς συμμάχους, οἱ δ' ἐχθροὶ μείζους

- τοῦ δέοντος γεγόνασιν. καὶ παρακύψαντ' ἐπὶ τὸν τῆς πόλεως πόλεμον, πρὸς Ἀρτάβαζον καὶ πανταχοῖ μᾶλλον οἴχεται [πλέοντα], ὁ στρατηγὸς δ' ἀκολουθεῖ, εἰκότως· 47
- 25 οὐ γὰρ ἔστιν ἄρχειν μὴ διδόντα μισθόν. τί οὖν κελεύω; τὰς προφάσεις ἀφελεῖν καὶ τοῦ στρατηγοῦ καὶ τῶν στρατιωτῶν, μισθὸν πορίσαντας καὶ στρατιώτας οἰκείους ὥσπερ ἐπόπτας τῶν δρωμένων παρακαταστήσαντας, ἐπεὶ νῦν γε γέλωσ ἔσθ' ὥς χρώμεθα τοῖς πράγμασιν. εἰ γὰρ ἔροιτό τις ὑμᾶς, εἰρήνην ἄρετ' ὧ ἄνδρες Ἀθηναῖοι; μὰ Δί' οὐχ ἡμεῖς γ', εἴποιτ' ἄν,
- 26 ἀλλὰ Φιλίππῳ πολεμοῦμεν. οὐκ ἐχειροτονεῖτε δ' ἐξ ὑμῶν αὐτῶν δέκα ταξιάρχους καὶ στρατηγούς καὶ φυλάρχους καὶ ἱππάρχους δύο; τί οὖν οὗτοι ποιοῦσιν; πλὴν ἐνὸς ἀνδρὸς, ὃν ἄν πέμψητ' ἐπὶ τὸν πόλεμον, οἱ λοιποὶ τὰς πομπὰς πέμπουσιν ὑμῖν μετὰ τῶν ἱεροποιῶν· ὥσπερ γὰρ οἱ πλάττοντες τοὺς πηλίνους, εἰς τὴν ἀγορὰν χειροτονεῖτε τοὺς ταξιάρχους καὶ τοὺς φυ-
- 27 λάρχους, οὐκ ἐπὶ τὸν πόλεμον. οὐ γὰρ ἐχρῆν ὧ ἄνδρες Ἀθηναῖοι ταξιάρχους παρ' ὑμῶν, ἱππαρχον παρ' ὑμῶν, ἄρχοντας οἰκείους εἶναι, ἢν' ἦν ὡς ἀληθῶς τῆς πόλεως ἡ δύναμις; ἀλλ' εἰς μὲν Ἀἷμνον τὸν παρ' ὑμῶν ἱππαρχον δεῖ πλεῖν, τῶν δ' ὑπὲρ τῶν τῆς πόλεως κτημάτων ἀγωνιζομένων Μενέλαον ἱππαρχεῖν; καὶ οὐ τὸν ἄνδρα μεμφόμενος ταῦτα λέγω, ἀλλ' ὑφ' ὑμῶν ἔδει κεχειροτονημένον εἶναι τοῦτον, ὅστις ἄν ᾗ.
- 28 Ἴσως δὲ ταῦτα μὲν ὀρθῶς ἡγεῖσθε λέγεσθαι, τὸ δὲ τῶν χρημάτων, πόσα καὶ πόθεν ἔσται, μάλιστα ποθεῖτ' ἀκοῦσαι. τοῦτο δὴ καὶ περαίνω. χρήματα τοίνυν, ἔστιν μὲν ἡ τροφή, σιτηρέσιον μόνον τῇ δυνάμει ταύτῃ, τάλαντ' ἐνενήκοντα καὶ μικρόν τι πρὸς, δέκα μὲν ναυσὶ ταχεαῖς τετταράκοντα τάλαντα, εἴκοσιν εἰς τὴν ναῦν 48

μναὶ τοῦ μηνὸς ἑκάστου, στρατιώταις δὲ δισχιλλίοις το-
 σαῦθ' ἕτερα, ἵνα δέκα τοῦ μηνὸς ὁ στρατιώτης δραχμὰς
 σιτηρέσιον λαμβάνη, τοῖς δ' ἱππεῦσι διακοσίοις οὔσιν,
 ἐὰν τριάκοντα δραχμὰς ἕκαστος λαμβάνη τοῦ μηνός,
 29 δώδεκα τάλαντα. εἰ δέ τις οἶεται μικρὰν ἀφορμήν,
 σιτηρέσιον τοῖς στρατευομένοις ὑπάρχειν, οὐκ ὀρθῶς
 ἔγνωκεν· ἐγὼ γὰρ οἶδα σαφῶς ὅτι, τοῦτ' ἂν γένηται,
 προσποριεῖ τὰ λοιπὰ αὐτὸ τὸ στράτευμ' ἀπὸ τοῦ πο-
 λέμου, οὐδένα τῶν Ἑλλήνων ἀδικοῦν οὐδὲ τῶν συμ-
 μάχων, ὥστ' ἔχειν μισθὸν ἐντελῆ. ἐγὼ πλέων ἐθε-
 λοντῆς πᾶσχειν ὅτιοῦν ἔτοιμος, ἐὰν μὴ ταῦθ' οὕτως
 ἔχη. πόθεν οὖν ὁ πόρος τῶν χρημάτων, ἃ παρ' ὑμῶν
 κελεύω γενέσθαι, τοῦτ' ἤδη λέξω.

ΠΟΡΟΙ ΑΠΟΔΕΙΞΙΣ.

- 30 Ἄ μὲν ἡμεῖς ὧ ἄνδρες Ἀθηναῖοι δεδυνήμεθ'
 εὐρεῖν ταῦτ' ἐστίν. ἐπειδὴν δ' ἐπιχειροτονήτε τὰς γνώ-
 μας, ἂν ὑμῖν ἀρέσκη χειροτονήσετε, ἵνα μὴ μόνον ἐν
 τοῖς ψηφίσμασι καὶ ταῖς ἐπιστολαῖς πολεμῇτε Φιλίππῳ,
 ἀλλὰ καὶ τοῖς ἔργοις.
- 31 Δοκεῖτε δέ μοι πολὺ βέλτιον ἂν περὶ τοῦ πολέμου
 καὶ ὅλης τῆς παρασκευῆς βουλευσασθαι, εἰ τὸν τόπον
 ὧ ἄνδρες Ἀθηναῖοι τῆς χώρας, ἣ πολεμεῖτ', ἐνθυμη-
 θεῖητε, καὶ λογίσαισθ' ὅτι τοῖς πνεύμασιν καὶ ταῖς
 ὥραις τοῦ ἔτους τὰ πολλὰ προλαμβάνων διαπράττεται
 Φίλιππος, καὶ φυλάξας τοὺς ἐτησίας ἢ τὸν χειμῶν'
 ἐπιχειρεῖ, ἥνίκ' ἂν ἡμεῖς μὴ δυναίμεθ' ἐκείσ' ἀφικέ-
 32 σθαι. δεῖ τοίνυν ταῦτ' ἐνθυμουμένους μὴ βοηθείαις
 πολεμεῖν, ὕστεριοῦμεν γὰρ ἀπάντων, ἀλλὰ παρασκευῇ 49
 συνεχεῖ καὶ δυνάμει. ὑπάρχει δ' ὑμῖν χειμαδίῳ μὲν
 χορῆσθαι τῇ δυνάμει Ἀθήνῳ καὶ Θάσῳ καὶ Σικιάδῳ καὶ

ταῖς ἐν τούτῳ τῷ τόπῳ νήσοις, ἐν αἷς καὶ λιμένες καὶ σῖτος καὶ ἂν χρηὴ στρατεύματι πάνθ' ὑπάρχει· τὴν δ' ὥραν τοῦ ἔτους, ὅτε καὶ πρὸς τῇ γῇ γενέσθαι ῥάδιον καὶ τὸ τῶν πνευμάτων ἀσφαλές, πρὸς αὐτῇ τῇ χώρᾳ καὶ πρὸς τοῖς τῶν ἐμπορίων στόμασιν ῥαδίως ἔσται.

- 33 Ἄ μὲν οὖν χρήσεται καὶ πότε τῇ δυνάμει, παρὰ τὸν καιρὸν ὁ τούτων κύριος καταστὰς ὑφ' ὑμῶν βουλεύσεται· ἂν δ' ὑπάρξαι δεῖ παρ' ὑμῶν, ταῦτ' ἐστὶν ἀγὼ γέγραφα. ἂν ταῦτ' ὧ ἄνδρες Ἀθηναῖοι πορίσῃτε, τὰ χρήματα πρῶτον λέγω, εἴτα καὶ ἄλλα παρασκευάσαντες, τοὺς στρατιώτας τὰς τριήρεις τοὺς ἱππέας, ἐντελῇ πᾶσαν τὴν δύναμιν, νόμῳ κατακλείσῃτ' ἐπὶ τῷ πολέμῳ μένειν, τῶν μὲν χρημάτων αὐτοὶ ταμίαι καὶ πορισταὶ γιγνόμενοι, τῶν δὲ πράξεων παρὰ τοῦ στρατηγοῦ τὸν λόγον ζητοῦντες, παύσεσθ' ἀεὶ περὶ τῶν
- 34 αὐτῶν βουλευόμενοι καὶ πλεον οὐδὲν ποιοῦντες, ἥτιι πρὸς τούτῳ πρῶτον μὲν ὧ ἄνδρες Ἀθηναῖοι τὸν μέγιστον τῶν ἐκείνου πόρων ἀφαιρήσεσθε. ἔστι δ' οὗτος τίς; ἀπὸ τῶν ὑμετέρων ὑμῖν πολεμεῖ συμμάχων, ἄγων καὶ φέρων τοὺς πλεοντας τὴν θάλατταν. ἔπειτα τί πρὸς τούτῳ; τοῦ πάσχειν αὐτοὶ κακῶς ἔξω γενήσεσθε, οὐχ ὥσπερ τὸν παρελθόντα χρόνον, εἰς Ἀῆμνον καὶ Ἴμβρον ἐμβαλὼν αἰχμαλώτους πολίτας ὑμετέρους ᾤχετ' ἄγων, πρὸς τῷ Γεραστῷ τὰ πλοῖα συλλαβὼν ἀμύθητα χρήματ' ἐξέλεξε, τὰ τελευταῖ' εἰς Μαραθῶν' ἀπέβη καὶ 50 τὴν ἱερὰν ἀπὸ τῆς χώρας ᾤχετ' ἔχων τριήρη, ὑμεῖς δ' οὔτε ταῦτα δύνασθε ἡωλύειν, οὔτ' εἰς τοὺς χρόνους,
- 35 οὓς ἂν προθῆσθε, βοηθεῖν. καίτοι τί δήποτ' ὧ ἄνδρες Ἀθηναῖοι νομίζετε τὴν μὲν τῶν Παναθηναίων ἐορτὴν καὶ τὴν τῶν Διονυσίων ἀεὶ τοῦ καθήκοντος χρόνου γίνεσθαι, ἂν τε δεινοὶ λάχωσιν ἂν τ' ἰδιῶται [οἱ τοῦ-

των ἐκατέρων ἐπιμελούμενοι], εἰς ἃ τοσαῦτ' ἀναλίσκετε
 χρήματα, ὅσ' οὐδ' εἰς ἓνα τῶν ἀποστόλων, καὶ τοσοῦ-
 τον ὄχλον καὶ παρασκευὴν ὅσῃν οὐκ οἶδ' εἴ τι τῶν
 ἀπάντων ἔχει, τοὺς δ' ἀποστόλους πάντας ὑμῖν ὕστε-
 ρίζειν τῶν καιρῶν, τὸν εἰς Μεθώνην, τὸν εἰς Παγα-
 36 σὰς, τὸν εἰς Ποτεΐδαιαν; ὅτι κεῖνα μὲν πάντα νόμφ
 τέτακται, καὶ πρόοιδεν ἕκαστος ὑμῶν ἐκ πολλοῦ, τίς
 χορηγὸς ἢ γυμνασίαρχος τῆς φυλῆς, πότε καὶ παρὰ
 τοῦ καὶ τί λαβόντα τί δεῖ ποιεῖν, οὐδὲν ἀνεξέταστον
 οὐδ' ἀόριστον ἐν τούτοις ἡμέλῃται, ἐν δὲ τοῖς περὶ
 τοῦ πολέμου καὶ τῇ τούτου παρασκευῇ, ἅτακτ' ἀδιόρ-
 θωτ' ἀόρισθ' ἅπαντα. τοιγαροῦν ἄμ' ἀκηκόαμέν τι, καὶ
 τριηράρχους καθίσταμεν, καὶ τούτοις ἀντιδόσεις ποιού-
 μεθα, καὶ περὶ χρημάτων πόρον σκοποῦμεν, καὶ μετὰ
 ταῦτ' ἐμβαίνειν τοὺς μετοίκους ἔδοξε καὶ τοὺς χωρὶς
 37 οἰκοῦντας, εἴτ' αὐτοὺς πάλιν, εἴτ' ἀντεμβιβάζειν, εἴτ'
 ἐν ὅσῳ ταῦτα μέλλεται, προαπώλετ' ἐφ' ἃν ἐκπλέωμεν.
 τὸν γὰρ τοῦ πράττειν χρόνον εἰς τὸ παρασκευάζεσθαι
 ἀναλίσκομεν, οἱ δὲ τῶν πραγμάτων οὐ μένουσιν καιροὶ
 τὴν ἡμετέραν βραδυτῆτα καὶ εἰρωνείαν. ἃς δὲ τὸν
 μεταξὺ χρόνον δυνάμεις οἴομεθ' ἡμῖν ὑπάρχειν, οὐδὲν
 οἶαί τε ποιεῖν ἐπ' αὐτῶν τῶν καιρῶν ἐξελέγχονται.
 ὁ δ' εἰς τοῦθ' ὕβρεως ἐλήλυθεν, ὥστ' ἐπιστέλλειν 51
 Εὐβοεῦσιν ἥδη τοιαύτας ἐπιστολάς.

ΕΠΙΣΤΟΛΗΣ ΑΝΑΓΝΩΣΙΣ.

38 Τούτων ὧ ἄνδρες Ἀθηναῖοι τῶν ἀνεγνωσμένων,
 ἀληθῆ μὲν ἐστὶ τὰ πολλά, ὥς οὐκ ἔδει, οὐ μὴν ἀλλ'
 ἴσως οὐχ ἡδέ' ἀκούειν. ἀλλ' εἰ μὲν, ὅσ' ἄν τις ὑπερβῇ
 τῷ λόγῳ, ἵνα μὴ λυπήσῃ, καὶ τὰ πράγμαθ' ὑπερ-
 βήσεται, δεῖ πρὸς ἡδονὴν δημηγορεῖν· εἰ δ' ἡ τῶν

λόγων χάρις, ἂν ἢ μὴ προσήκουσα, ἔργῳ ζημία γίννεται, αἰσχροὺς ἐστὶ φρενακίζειν ἑαυτούς, καὶ ἅπαντ' ἀναβαλλομένους ἂν ἢ δυσχερῇ, πάντων ὑστερεῖν τῶν ἔργων, 39 καὶ μηδὲ τοῦτο δύνασθαι μαθεῖν, ὅτι δεῖ τοὺς ὀρθῶς πολέμῳ χρωμένους οὐκ ἀκολουθεῖν τοῖς πράγμασιν, ἀλλ' αὐτοὺς ἔμπροσθεν εἶναι τῶν πραγμάτων, καὶ τὸν αὐτὸν τρόπον, ὥσπερ τῶν στρατευμάτων ἀξιώσειεν τις ἂν τὸν στρατηγὸν ἡγεῖσθαι, οὕτω καὶ τῶν πραγμάτων τοὺς βουλευομένους, ἵν' ἂν ἐκείνοις δοκῇ, ταῦτα πράττεται, καὶ μὴ τὰ συμβάντ' ἀναγκάζωνται διώκειν. 40 ὑμεῖς δ' ὦ ἄνδρες Ἀθηναῖοι πλείστην δύναμιν πάντων ἔχοντες, τριήρεις ὀπλίτας ἱππέας χρημάτων πρόσδοτον, τούτων μὲν μέχρι τῆς τήμερον ἡμέρας οὐδενὶ πώποτ' εἰς δέον τι κέχρησθε, οὐδὲν δ' ἀπολείπετε, ὥσπερ οἱ βάρβαροι πυκτεύουσιν, οὕτω πολεμεῖν Φιλίππῳ. καὶ γὰρ ἐκείνων ὁ πληγεὶς αἰὲς τῆς πληγῆς ἔχεται, κἂν ἐτέρωσε πατάξῃς, ἐκεῖς εἰσὶν αἱ χεῖρες· προβάλλεσθαι 41 δ' ἢ βλέπειν ἐναντίον οὐτ' οἶδεν οὐτ' ἐθέλει. καὶ ὑμεῖς ἂν ἐν Χερρονήσῳ πύθησθε Φίλιππον, ἐκεῖσε βοηθεῖν ψηφίζεσθε, ἂν ἐν Πύλαις, ἐκεῖσε, ἂν ἄλλοθι 52 πού, συμπαράθεῖτ' ἄνω κάτω, καὶ στρατηγεῖσθ' ὑπ' ἐκείνου, βεβούλευσθε δ' οὐδὲν αὐτοὶ συμφέρον περὶ τοῦ πολέμου, οὐδὲ πρὸ τῶν πραγμάτων προορᾷτ' οὐδέν, πρὶν ἂν ἢ γεγεννημένον ἢ γιγνόμενόν τι πύθησθε. ταῦτα δ' ἴσως πρότερον μὲν ἐνῆν· νῦν δ' ἐπ' αὐτὴν ἡκει 42 τὴν ἀκμὴν, ὥστ' οὐκέτ' ἐγγωρεῖ. δοκεῖ δέ μοι θεῶν τις ὦ ἄνδρες Ἀθηναῖοι, τοῖς γιγνομένοις ὑπὲρ τῆς πόλεως αἰσχυρόμενος, τὴν φιλοπραγμοσύνην ταύτην ἐμβαλεῖν Φιλίππῳ. εἰ γὰρ ἔχων ἃ κατέστραπται καὶ προείληφεν, ἡσυχίαν ἔχειν ἤθελε καὶ μηδὲν ἔπραττεν ἔτι, ἀποχορῇ ἐνίοις ὑμῶν ἂν μοι δοκεῖ, ἐξ ὧν αἰσχύνην

- καὶ ἀνανδρίαν καὶ πάντα τὰ αἰσχιστ' ὠφληκότες [ἂν]
 ἡμεν δημοσίᾳ· νῦν δ' ἐπιχειρῶν ἀεὶ τινι καὶ τοῦ πλει-
 ονος ὀρεγόμενος, ἴσως ἂν ἐκκαλέσαιοθ' ὑμᾶς, εἴπερ μὴ
- 43 παντάπασιν ἀπεγνώκατε. θαυμάζω δ' ἔγωγε, εἰ μηδεὶς
 ὑμῶν μήτ' ἐνθυμεῖται μήτ' ὀργίζεται, ὁρῶν ὧ ἄνδρες
 Ἀθηναῖοι, τὴν μὲν ἀρχὴν τοῦ πολέμου γεγεννημένην
 περὶ τοῦ τιμωρήσασθαι Φίλιππον, τὴν δὲ τελευταίην
 οὔσαν ἤδη ὑπὲρ τοῦ μὴ παθεῖν κακῶς ὑπὸ Φιλίππου.
 ἀλλὰ μὴν ὅτι γ' οὐ στήσεται, δῆλον, εἰ μὴ τις κω-
 λύσει. εἴτα τοῦτ' ἀναμενοῦμεν, καὶ τριήρεις κενὰς καὶ
 τὰς παρὰ τοῦ δεῖνος ἐλπίδας ἂν ἀποστείλῃτε, πάντ'
- 44 ἔχειν οἴεσθε; οὐκ ἐμβησόμεθ'; οὐκ ἔξιμεν αὐτοὶ μέρος
 γέ τινι στρατιωτῶν οἰκείων νῦν, εἰ καὶ μὴ πρότερον;
 οὐκ ἐπὶ τὴν ἐκείνου πλευσόμεθα; ποῖ δὴ προσορμού-
 μεθ'; ἤρετό τις. εὐρήσει τὰ σαθρὰ ὧ ἄνδρες Ἀθη-
 ναῖοι τῶν ἐκείνου πραγμάτων αὐτὸς ὁ πόλεμος, ἂν ἐπι- 53
 χειρῶμεν· ἂν μέντοι καθώμεθ' οἴκοι, λοιδορουμένων
 ἀκούοντες καὶ αἰτιωμένων ἀλλήλους τῶν λεγόντων,
- 45 οὐδέποτε' οὐδὲν ἡμῖν μὴ γένηται τῶν δεόντων. ὅποι
 μὲν γὰρ ἂν οἶμαι μέρος τι τῆς πόλεως συναποσταλῇ,
 [καὶ μὴ πᾶσα,] καὶ τὸ τῶν θεῶν εὐμενὲς [καὶ τὸ τῆς
 τύχης] συναγωνίζεται· ὅποι δ' ἂν στρατηγὸν καὶ ψή-
 φισμα κενὸν καὶ τὰς ἀπὸ τοῦ βήματος ἐλπίδας ἐκ-
 πέμψῃτε, οὐδὲν ὑμῖν τῶν δεόντων γίγνεται, ἀλλ'
 οἱ μὲν ἐχθροὶ καταγελῶσιν, οἱ δὲ σύμμαχοι τεθνᾶσι
- 46 τῷ δέει τοὺς ἀποστόλους. οὐ γὰρ ἔστ' οὐκ ἔστιν
 ἔν' ἄνδρα δυνηθῆναί ποτε ταῦθ' ὑμῖν προῖξαι πάνθ'
 ὅσα βούλεσθε· ὑποσχέσθαι μέντοι καὶ φῆσαι καὶ τὸν
 δεῖν' αἰτιάσασθαι καὶ τὸν δεῖν' ἔστι, τὰ δὲ πράγματ'
 ἐκ τούτων ἀπόλῳεν· ὅταν γὰρ ἡγῇται μὲν ὁ στρατη-
 γὸς ἀθλίῳ ἀπομίσθων ξένων, οἱ δ' ὑπὲρ ὧν ἂν ἐκεῖ

πράξει πρὸς ὑμᾶς ψευδόμενοι ῥαδίως ἐνθάδ' ὧσιν, ὑμεῖς δ' ἐξ ὧν ἂν ἀκούσῃθ' ὅ τι ἂν τύχητε ψηφί-
ζησθε· τί καὶ χρὴ προσδοκᾶν;

- 47 Πῶς οὖν ταῦτα παύσεται; ὅταν ὑμεῖς ὧ ἄνδρες Ἀθηναῖοι τοὺς αὐτοὺς ἀποδείξητε στρατιώτας καὶ μάρ-
τυρας τῶν στρατηγουμένων καὶ δικαστὰς οἵκαδ' ἐλ-
θόντας τῶν εὐθυνῶν, ὥστε μὴ ἀκούειν μόνον ὑμᾶς
τὰ ὑμέτερά αὐτῶν, ἀλλὰ καὶ παρόντας ὁρᾶν. νῦν δ'
εἰς τοῦθ' ἥκει τὰ πράγματ' αἰσχύνης, ὥστε τῶν στρα-
τηγῶν ἕκαστος δις καὶ τρίς κρίνεται παρ' ὑμῖν περὶ
θανάτου, πρὸς δὲ τοὺς ἐχθροὺς οὐδεὶς οὐδ' ἅπαξ
αὐτῶν ἀγωνίσασθαι περὶ θανάτου τολμᾷ, ἀλλὰ τὸν
τῶν ἀνδραποδιστῶν καὶ λωποδυτῶν θάνατον μᾶλλον
αἰροῦνται τοῦ προσήκοντος· κακούργου μὲν γάρ ἐστι 54
κριθέντ' ἀποθανεῖν, στρατηγοῦ δὲ μαχόμενον τοῖς πο-
48 λεμίοις. ἡμῶν δ' οἱ μὲν περιιόντες μετὰ Λακεδαιμο-
νίων φασὶ Φίλιππον πράττειν τὴν Θηβαίων κατάλυσιν
καὶ τὰς πολιτείας διασπᾶν, οἱ δ' ὡς πρέσβεις πέπομφεν
ὡς βασιλέα, οἱ δ' ἐν Ἰλλυριοῖς πόλεις τειχίζειν, οἱ
49 δὲ λόγους πλάττοντες ἕκαστος περιερχόμεθα. ἐγὼ δ'
οἶμαι μὲν ὧ ἄνδρες Ἀθηναῖοι νῆ τοὺς θεοὺς ἐκείνους
μεθύειν τῷ μεγέθει τῶν πεπραγμένων καὶ πολλὰ τοι-
αῦτ' ὀνειροπολεῖν ἐν τῇ γνώμῃ, τὴν τ' ἐρημίαν τῶν
κωλυσόντων ὁρῶντα καὶ τοῖς πεπραγμένοις ἐπηρμένον,
οὐ μέντοι μὰ Δί' οὕτω προαιρεῖσθαι πράττειν, ὥστε
τοὺς ἀνοητοτάτους τῶν παρ' ἡμῖν εἰδέναι τί μέλλει
ποιεῖν ἐκεῖνος· ἀνοητοτάτοι γάρ εἰσιν οἱ λογοποιοῦντες.
50 ἀλλ' ἂν ἀφέντες ταῦτ' ἐκεῖνα εἰδῶμεν, ὅτι ἐχθρὸς ἄν-
θρωπος, καὶ τὰ ὑμέτερά ἡμᾶς ἀποστερεῖ, καὶ χρόνον
πολὺν ὑβρίζει, καὶ ἅπανθ' ὅσα πώποτ' ἠλπίσαμεν τινα
πράξειν ὑπὲρ ἡμῶν, καθ' ἡμῶν εὖρηται, καὶ τὰ λοιπ'

ἐν αὐτοῖς ἡμῖν ἐστί, καὶ νῦν ἐθέλωμεν ἐκεῖ πολεμεῖν αὐτῷ, ἐνθαδ' ἴσως ἀναγκασθῆσόμεθ' αὐτὸ ποιεῖν, ἂν ταῦτ' εἰδῶμεν, καὶ τὰ δέοντ' ἐσόμεθ' ἐγνωκότες καὶ λόγων ματαίων ἀπηλλαγμένοι· οὐ γὰρ ἅττα ποτ' ἔσται δεῖ σκοπεῖν, ἀλλ' ὅτι φανῇ, ἂν μὴ προσέχητε τὸν νοῦν καὶ τὰ προσήκοντα ποιεῖν ἐθέλητ', εὖ εἰδέναι.

- 51 Ἐγὼ μὲν οὖν οὐτ' ἄλλοτε πώποτε πρὸς χάριν εἰλόμην λέγειν, ὅ τι ἂν μὴ καὶ συνοίσειν πεπεισμένος ὦ, νῦν θ' ἂ γιγνώσκω πάνθ'. ἀπλῶς οὐδὲν ὑποστειλάμενος πεπαρησίασμαι. ἐβουλόμην δ' ἂν, ὥσπερ ὑμῖν συμφέρον τὰ βέλτιστ' ἀκούειν οἶδα, οὕτως εἰδέναι 55 συνοῖσον καὶ τῷ τὰ βέλτιστ' εἰπόντι· πολλῷ γὰρ ἂν ἥδιον εἶχον. νῦν δ' ἐπ' ἀδήλοισι οὔσι τοῖς ἀπὸ τούτων ἐμαντῷ γενησομένοις, ὅμως ἐπὶ τῷ συνοίσειν ὑμῖν, ἂν πράξητε, ταῦτα πεπεισθαι λέγειν αἰροῦμαι. νικῶν δ' ὅ τι πᾶσιν μέλλει συνοίσειν.

V.

ΠΕΡΙ ΤΗΣ ΕΙΡΗΝΗΣ.

ΥΠΟΘΕΣΙΣ.

Μηκνυομένου τοῦ πολέμου τοῦ περὶ Ἀμφιπόλεως εἰρήνης ἐπεθύμησαν ὅ τε Φίλιππος καὶ οἱ Ἀθηναῖοι, οἱ μὲν Ἀθηναῖοι κακῶς ἐν τῷ πολέμῳ φερόμενοι, ὁ δὲ Φίλιππος βουλόμενος ἂ ὑπέσχετο Θετταλοῖς τε καὶ Θηβαίοις ἐπιτελέσαι. ὑπέσχετο δὲ τοῖς μὲν Θηβαίοις Ὀρχομενὸν παραδῶσειν καὶ Κορώνειαν, πόλεις Βοιωτίας, ἀμφοτέροις δὲ τὸν Φωκικὸν καταλύσειν πόλεμον. τοῦτο δ' ἦν ἀδύνατον αὐτῷ πολεμίων ὄντων Ἀθηναίων· καὶ γὰρ πρότερον βουληθεὶς εἰσβαλεῖν εἰς

τὴν Φωκίδα, τῶν Ἀθηναίων περιπλευσάντων ταῖς ναυσὶν εἰς τὰς καλουμένας Πύλας, ὑπ' ἐνίων δὲ Θερμοπύλας, ἀπε-
 2 κρούσθη τῆς εισόδου. νῦν τοίνυν εἰρήνην ποιησάμενος πρὸς τοὺς Ἀθηναίους, μηδενὸς κωλύοντος παρελθὼν εἶσω Πυλῶν, τὸ Φωκέων ἔθνος ἀνάστατον πεποίηκε, καὶ τὴν Φωκέων ἐν τοῖς Ἀμφικτύοσι χώραν καὶ τὰς ἐκείνων ἐν τῷ συνεδρίῳ ψήφους παρὰ τῶν ἄλλων Ἑλλήνων εἴληφε. πέπομφε δὲ καὶ 56 πρὸς Ἀθηναίους πρέσβεις, ἄξιων καὶ αὐτοὺς ταῦτα συγχαρεῖν. καὶ ὁ Δημοσθένης παραινεῖ συγχαρεῖν, οὐ τῷ πράγματι συνιστάμενος ὥς ὀρθῶς ἔχοντι, οὐδὲ δίκαιον εἶναι λέγων μετέχειν Ἑλληνικοῦ συνεδρίου τὸν Μακεδόνα, ἀλλὰ δεδιέναι φάσκων μὴ καταναγκασθῶσι κοινὸν πόλεμον πρὸς ἅπαντας τοὺς Ἑλληνας ἔχειν. προσκεκρουκέναι γὰρ λέγει τοῖς Ἀθηναίοις ἄλλους δι' ἄλλας τινὰς αἰτίας, τούτους δὲ κοινῇ πολεμήσειν, εἰ αὐτοῖς δώσομεν, φησὶ, κοινὴν αἰτίαν ταύτην καθ' ἡμῶν, ὅτι μόνον τοῖς τῶν Ἀμφικτυόνων ἐνιστάμεθα δόγμασιν, ὥστε κάλλιον τὴν εἰρήνην τηρεῖν, καὶ ταῦτα Φιλίππου παρεληλυθότος εἶσω Πυλῶν καὶ ἐπελθεῖν δυναμένου τῇ Ἀττικῇ, ἣ περὶ μικροῦ τηλικούτου κίνδυνον ἄρασθαι.

3 Οὗτος δ' ὁ λόγος παρεσκευάσθαι μὲν, οὐ μὴν εἰρησθαι μοι δοκεῖ. κατηγορῶν γὰρ ὁ ῥήτωρ Αἰσχίνου καὶ τοῦτο μετὰ τῶν ἄλλων αὐτοῦ διαβάλλει, ὅτι συνεβούλενε Φίλιππον Ἀμφικτύον εἶναι ψηφίσασθαι, μηδενὸς ἄλλου τολμῶντος τοῦτ' εἰσηγήσασθαι, μηδὲ Φιλοκράτους τοῦ πάντων ἀναιδестаίου. οὐκ ἂν οὖν αὐτὸς περὶ τούτων συμβεβουλευκὼς τὸν Αἰσχίνην ἐπ' αὐτοῖς διέβαλλεν, ἀλλὰ δηλονότι τὴν ὑπόνοιαν ἔδεισε, μὴ δόξη φιλιππίζειν καὶ χρήμασιν ὑπὸ τοῦ βασιλέως πεισθεὶς τοιαύτην γνώμην ἀποφήνασθαι, ἐπεὶ καὶ ἐν τῷ λόγῳ πρὸς τοιαύτην τιν' ὑπόνοιαν ἰστάμενος φαίνεται, συνιστὰς ἑαυτὸν ὥς εὖνουν τῇ πόλει καὶ ἀδωροδόκητον.

Ὅρῳ μὲν ὧ ἄνδρες Ἀθηναῖοι τὰ παρόντα πρά- 57
 γματα πολλὴν δυσκολίαν ἔχοντα καὶ ταραχὴν, οὐ μόνον

- τῷ πολλὰ προεῖσθαι καὶ μηδὲν εἶναι προύργου περὶ αὐτῶν εὖ λέγειν, ἀλλὰ καὶ περὶ τῶν ὑπολοίπων κατὰ ταῦτα μηδὲ καθ' ἓν τὸ συμφέρον πάντας ἡγεῖσθαι,
- 2 ἀλλὰ τοῖς μὲν ᾧδί, τοῖς δ' ἑτέρως δοκεῖν. δυσκόλου δ' ὄντος φύσει καὶ χαλεποῦ τοῦ βουλευέσθαι, ἔτι πολλῷ χαλεπώτερον ὑμεῖς αὐτὸ πεποιήκατ' ὧ ἄνδρες Ἀθηναῖοι· οἱ μὲν γὰρ ἄλλοι πάντες ἄνθρωποι πρὸ τῶν πραγμάτων εἰώθασι χρῆσθαι τῷ βουλευέσθαι, ὑμεῖς δὲ μετὰ τὰ πράγματα. ἐκ δὲ τούτου συμβαίνει παρὰ πάντα τὸν χρόνον ὃν οἶδ' ἐγώ, τὸν μὲν οἷς ἂν ἀμάρτητ' ἐπιτιμῶντα εὐδοκιμεῖν καὶ δοκεῖν εὖ λέγειν, τὰ δὲ πράγματα καὶ περὶ ὧν βουλευέσθ' ἐκφεύγειν ὑμᾶς.
- 3 οὐ μὴν ἀλλὰ καίπερ τούτων οὕτως ἐχόντων, οἶομαι καὶ πεπεικῶς ἑμαυτὸν ἀνέστηκα, ἂν ἐθελήσητε τοῦ θορυβεῖν καὶ φιλονικεῖν ἀποσιάντες ἀκούειν, ὥς ὑπὲρ πόλεως βουλευομένοις καὶ τηλικούτων πραγμάτων προσήκει, ἔξειν καὶ λέγειν καὶ συμβουλευεῖν, δι' ὧν καὶ τὰ παρόντ' ἔσται βελτίω καὶ τὰ προειμένα σωθήσεται.
- 4 Ἀκριβῶς δ' εἰδὼς ὧ ἄνδρες Ἀθηναῖοι, τὸ λέγειν περὶ ὧν αὐτὸς εἶπέν τις καὶ περὶ αὐτοῦ, παρ' ὑμῖν ἀεὶ τῶν πάνυ λυσιτελούντων τοῖς τολμῶσιν ὢν, οὕτως ἡγοῦμαι φορτικὸν καὶ ἐπαχθές, ὥστε ἀνάγκην οὔσαν ὁρῶν ὅμως ἀποκνῶ. νομίζω δ' ἄμεινον ἂν ὑμᾶς περὶ 58 ὧν νῦν ἐρῶ κοῦναι, μικρὰ τῶν πρότερον [ποτε] ῥηθέν-
- 5 των ὑπ' ἐμοῦ μνημονεύσαντας. ἐγὼ γὰρ ὧ ἄνδρες Ἀθηναῖοι πρῶτον μὲν, ἥνικ' ἔπειθόν τινες ὑμᾶς, τῶν ἐν Εὐβοίᾳ ταραττομένων πραγμάτων βοηθεῖν Πλουτάρχῳ, καὶ πόλεμον καὶ ἄδοξον καὶ θαυμαστὸν ἄρᾶσθαι, πρῶτος καὶ μόνος παρελθὼν ἀντεῖπον, καὶ μόνον οὐ διεσπᾶσθην ὑπὸ τῶν ἐπὶ μικροῖς λήμμασιν πολλὰ καὶ μεγάλ' ὑμᾶς ἀμαρτάνειν πεισάντων· καὶ χρόνου

- βραχέος διελθόντος, μετὰ τοῦ προσοφλεῖν αἰσχύνῃν καὶ παθεῖν, οἷα τῶν ὄντων ἀνθρώπων οὐδένης πώποτε πεπόνθας ὑπὸ τούτων οἷς ἐβοήθησαν, πάντες ὑμεῖς ἔγνωτε τὴν τε τῶν ταῦτα πεισάντων κακίαν καὶ τὰ
- 6 βέλτιστ' εἰρηκότ' ἐμέ. πάλιν τοίνυν ὦ ἄνδρες Ἀθηναῖοι κατιδὼν Νεοπτόλεμον τὸν ὑποκριτὴν, τῷ μὲν τῆς τέχνης προσχήματι τυγχάνοντ' ἀδείας, κακὰ δ' ἔργαζόμενον τὰ μέγιστα τὴν πόλιν, [καὶ] τὰ παρ' ὑμῶν διοικοῦντα Φιλίππῳ καὶ πρυτανεύοντα, παρελθὼν εἶπον εἰς ὑμᾶς, οὐδεμιᾶς ἰδίας οὔτ' ἔχθρας οὔτε συκοφαντίας ἔνεκα, ὥς ἐκ τῶν μετὰ ταῦτ' ἔργων γέγονεν δηλον.
- 7 καὶ οὐκέτ' ἐν τούτοις αἰτιάσομαι τοὺς ὑπὲρ Νεοπτολέμου λέγοντας (οὐδὲ εἰς γὰρ ἦν), ἀλλ' αὐτοὺς ὑμᾶς· εἰ γὰρ ἐν Διονύσου τραγωδοῦς ἐθεᾶσθε, ἀλλὰ μὴ περὶ σωτηρίας καὶ κοινῶν πραγμάτων ἦν ὁ λόγος, οὐκ ἂν οὕτως οὔτ' ἐκείνου πρὸς χάριν οὔτ' ἐμοῦ πρὸς ἀπέ-
- 8 χθειαν ἠκούσατε. καίτοι τοῦτό γ' ὑμᾶς οἶμαι γινώσκειν, ὅτι τὴν τότε ἄφιξιν εἰς τοὺς πολεμίους ἐποιήσαθ' ὑπὲρ τοῦ τᾶκεῖ χρήματ' ὀφειλόμεν', ὥς ἔφη, κο- 56
- μίσας δεῦρο λητουργεῖν· καὶ τούτῳ τῷ λόγῳ πλείστῳ χρησάμενος, ὥς δεινὸν εἴ τις ἐγκαλεῖ τοῖς ἐκείθεν ἐνθάδε τὰς εὐπορίας ἄγουσιν, ἐπειδὴ διὰ τὴν εἰρήνην ἀδείας ἔτυχεν, ἣν ἐνθάδ' ἐκέκτητ' οὐσίαν φανεράν, ταύτην ἐξαργυρίσας πρὸς ἐκείνον [ἀπάγων] οἴχεται.
- 9 δύο μὲν δὴ ταῦθ' ὧν προεῖπον ἐγὼ μαρτυρεῖ τοῖς γεγεννημένοις λόγοις, ὀρθῶς καὶ δικαίως, οἷά περ ἦν, ἀποφανθένθ' ὑπ' ἐμοῦ· τρίτον δ' ὦ ἄνδρες Ἀθηναῖοι (καὶ μόνον ἐν τούτ' εἰπὼν ἔτι, καὶ δὴ περὶ ὧν παρελήλυθ' ἔρῳ), ἡνίκα τοὺς ὅρκους τοὺς περὶ τῆς εἰρήνης
- 10 ἀπειληφότες ἦκομεν οἱ πρέσβεις, τότε Θεσπιάς τινων καὶ Πλαταιᾶς ὑπισχνουμένων οἰκισθῆσεσθαι, καὶ τοὺς

μὲν Φωκέας τὸν Φίλιππον, ἃν γένηται κύριος, σώσειν, τὴν δὲ Θηβαίων πόλιν διοικεῖν, καὶ τὸν Ὠρωπὸν ὑμῖν ὑπάρξειν, καὶ τὴν Εὐβοίαν ἀντ' Ἀμφιπόλεως ἀποδοθήσεσθαι, καὶ τοιαύτας ἐλπίδας καὶ φρενακισμούς, οἷς ὑπαχθέντες ὑμεῖς οὔτε συμφόρως οὔτ' ἰσως καλῶς προεῖσθε Φωκέας, οὐδὲν τούτων οὔτ' ἐξαπατήσας οὔτε σιγήσας ἐγὼ φανήσομαι, ἀλλὰ προειπὼν ὑμῖν, ὥς οἶδ' ὅτι μνημονεύετε, ὅτι ταῦτ' οὔτ' οἶδα οὔτε προσδοκῶ, νομίζω δὲ τὸν λέγοντα ληρεῖν.

11 Ταῦτα τοίνυν ἅπαντα, ὅσα φαίνομαι βέλτιον τῶν ἄλλων προορῶν, οὐδ' εἰς μίαν ᾧ ἄνδρες Ἀθηναῖοι οὔτε δεινότητ' οὔτ' ἀλαζονείαν ἐπανοίσω, οὐδὲ προσποιήσομαι δι' οὐδὲν ἄλλο γιγνώσκειν καὶ προαισθάνεσθαι πλὴν δι' ἃν ὑμῖν εἶπω δύο, ἐν μὲν ᾧ ἄνδρες Ἀθηναῖοι δι' εὐτυχίαν, ἣν συμπάσης ἐγὼ τῆς ἐν ἀνθρώποις οὔσης δεινότητος καὶ σοφίας ὁρῶ κρατοῦσαν, 60

12 ἕτερον δὲ, προῖκα τὰ πράγματα κρίνω καὶ λογίζομαι, καὶ οὐδεὶς ἂν ἔχοι λῆμμα πρὸς οἷς ἐγὼ πεπολίτευμαι καὶ λέγω δεῖξαι προσηρτημένον. ὁρθὸν οὖν, ὅτι ἂν ποτ' ἀπ' αὐτῶν ὑπάρχη τῶν πραγμάτων, τὸ συμφέρον φαίνεται μοι. ὅταν δ' ἐπὶ θάτερόν ᾧ περ εἰς τρυτάνην ἀργύριον προσενέγκης, οἷχεται φέρον καὶ καθείλκυσεν τὸν λογισμὸν ἐφ' αὐτό, καὶ οὐκ ἂν ἔτ' ὁρθῶς οὐδ' ὑγιῶς ὁ τοῦτο ποιήσας περὶ οὐδενὸς λογίσαιτο.

13 Ἐν μὲν οὖν ἔγωγε πρῶτον ὑπάρχειν φημι δεῖν, ὅπως εἴτε συμμάχους εἴτε σύνταξιν εἴτ' ἄλλο τι βούλεται τις κατασκευάζειν τῇ πόλει, τὴν ὑπάρχουσαν εἰρήνην μὴ λύων τοῦτο ποιήσει, οὐχ ὥς θαυμαστὴν οὐδ' ὥς ἀξίαν οὔσαν ὑμῶν· ἀλλ' ὁποία ποτ' ἐστὶν αὕτη, μὴ γενέσθαι μᾶλλον εἶχε τοῖς πράγμασι καιρὸν, ἢ

- γεγεννημένη νῦν δι' ἡμᾶς λυθῆναι· πολλὰ γὰρ προ-
 είμεθα, ὧν ὑπαρχόντων τότ' ἂν ἡ νῦν ἀσφαλέστερος
 14 καὶ ῥᾶων ἦν ἡμῖν ὁ πόλεμος. δεύτερον δ', ὁρᾶν ὅπως
 μὴ προαξόμεθ' ὧ ἄνδρες Ἀθηναῖοι τοὺς συνεληλυ-
 θότας τούτους καὶ φάσκοντας Ἀμφικτύονας νῦν εἶναι,
 εἰς ἀνάγκην καὶ πρόφασιν κοινοῦ πολέμου πρὸς ἡμᾶς.
 ἐγὼ γὰρ, εἰ γένοιθ' ἡμῖν πρὸς Φίλιππον πάλιν πόλε-
 μος δι' Ἀμφίπολιν, ἢ τι τοιοῦτ' ἐγκλημ' ἰδιον, οὗ μὴ
 μετέχουσι Θετταλοὶ μηδ' Ἀργεῖοι μηδὲ Θηβαῖοι, οὐκ
 15 ἂν ἡμῖν οἶομαι τούτων οὐδένας πολεμῆσαι, καὶ πάν-
 των ἥμιστα (καὶ μοι μὴ θορυβήσῃ μηδεὶς πρὶν ἀκοῦ-
 σαι) Θηβαίους, οὐκ ὥς ἡδέως ἔχουσιν ἡμῖν, οὐδ' ὥς
 οὐκ ἂν χαρίζοντο Φιλίππῳ, ἀλλ' ἴσασιν ἀκριβῶς, εἰ 61
 καὶ πάνυ φησί τις αὐτοὺς ἀναισθήτους εἶναι, ὅτι εἰ
 γενήσεται πόλεμος πρὸς ὑμᾶς αὐτοῖς, τὰ μὲν κακὰ
 πάνθ' ἔχουσιν αὐτοί, τοῖς δ' ἀγαθοῖς ἐφεδρεύων ἕτερος
 καθεδεῖται. οὐκ οὖν πρόοιנט' ἂν αὐτοὺς εἰς τοῦτο, μὴ
 κοινῆς τῆς ἀρχῆς καὶ τῆς αἰτίας οὔσης τοῦ πολέμου.
 16 οὐδέ γ' εἰ πάλιν πρὸς τοὺς Θηβαίους πολεμήσασιν
 δι' Ὠρωπόν, ἢ τι τῶν ἰδίων, οὐδὲν ἂν ἡμᾶς παθεῖν
 ἡγοῦμαι· καὶ γὰρ ἡμῖν κακείνοις τοὺς βοηθοῦντας ἂν
 οἶμαι, εἰς τὴν οἰκείαν εἰ τις ἐμβάλοι, βοηθεῖν, οὐ
 συνεπιστρατεύσειν οὐδετέροις. καὶ γὰρ αἱ συμμαχίαι
 τοῦτον ἔχουσι τὸν τρόπον, ὧν καὶ φροντίσειεν ἂν τις,
 17 καὶ τὸ πρᾶγμα φύσει τοιοῦτόν ἐστιν· οὐκ ἄχρι τῆς
 ἴσης ἕκαστός ἐστιν εὐνους οὔθ' ἡμῖν οὔτε Θηβαίοις,
 σῶς τ' εἶναι καὶ κρατεῖν τῶν ἄλλων, ἀλλὰ σῶς μὲν
 εἶναι πάντες ἂν βούλονται· ἔνεχ' αὐτῶν, κρατήσαντας
 δὲ τοὺς ἑτέρους δεσπότας ὑπάρχειν αὐτῶν οὐδὲ εἰς.
 τί οὖν ἡγοῦμαι φοβερόν καὶ τί φυλάξασθαι δεῖν ἡμᾶς;
 μὴ κοινὴν πρόφασιν καὶ κοινὸν ἐγκλημ' ὁ μέλλων

- 18 πόλεμος πρὸς ἅπαντας λάβῃ. εἰ γὰρ Ἀργεῖοι μὲν καὶ Μεσσήνιοι καὶ Μεγαλοπολῖται καὶ τινες τῶν λοιπῶν Πελοποννησίων, ὅσοι ταῦτὰ τούτοις φρονοῦσι, διὰ τὴν πρὸς Λακεδαιμονίους ἡμῖν ἐπικηρυκείαν ἐχθρῶς σχήσουσι καὶ τὸ δοκεῖν ἐκδέχεσθαι τι τῶν ἐκείνοις πεπραγμένων, Θηβαῖοι δ' ἔχουσι μὲν, ὥς λέγουσιν, ἀπεχθῶς, ἔτι δ' ἐχθροτέρως σχήσουσιν, ὅτι τοὺς παρ' ἐκείνων φεύγοντας σφάζομεν καὶ πάντα τρόπον τὴν δυσμένειαν
- 19 ἐνδεικνύμεθ' αὐτοῖς, Θετταλοὶ δ', ὅτι τοὺς Φωκέων φνυγάδας σφάζομεν, Φίλιππος δ', ὅτι κωλύομεν αὐτὸν κοινωνεῖν τῆς ἀμφικτυονίας, φοβοῦμαι μὴ πάντες, περὶ 62 τῶν ἰδίων ἕκαστος ὀργιζόμενος, κοινὸν ἐφ' ἡμᾶς ἀγάγῃσι τὸν πόλεμον, τὰ τῶν Ἀμφικτυόνων δόγματα προστησάμενοι, εἴτ' ἐπισπασθῶσιν ἕκαστοι πέρα τοῦ συμφέροντος ἑαυτοῖς [ἡμῖν πολεμῆσαι], ὥσπερ καὶ περὶ
- 20 Φωκέας. ἴστε γὰρ δήπου τοῦθ' ὅτι νῦν Θηβαῖοι καὶ Φίλιππος καὶ Θετταλοί, οὐχὶ ταῦθ' ἕκαστοι μάλιστ' ἐσπουδακότες, ταῦτὰ πάντες ἐπραξαν, οἷον Θηβαῖοι τὸν μὲν Φίλιππον παρελθεῖν καὶ λαβεῖν τὰς παρόδους οὐκ ἐδύναντο κωλύσαι, οὐδὲ γε τῶν αὐτοῖς πεποννημένων
- 21 ὕστατον ἐλθόντα τὴν δόξαν ἔχειν· νυνὶ γὰρ Θηβαίοις πρὸς μὲν τὸ τὴν χώραν κεκομίσθαι πέπρακται τι, πρὸς δὲ τιμὴν καὶ δόξαν αἰσχιστα· εἰ γὰρ μὴ παρῆλθε Φίλιππος, οὐδὲν ἂν αὐτοῖς δοκεῖ εἶναι. ταῦτα δ' οὐκ ἠβούλοντο, ἀλλὰ τῷ τὸν Ὀρχομενὸν καὶ τὴν Κορώνειαν λαβεῖν ἐπιθυμεῖν, μὴ δύνασθαι δέ, πάντα ταῦθ' ὑπέ-
- 22 μειναν. Φίλιππον τοίνυν τινὲς μὲν δήπου τολμῶσι λέγειν, ὥς οὐδ' ἐβούλετο Θηβαίοις Ὀρχομενὸν καὶ Κορώνειαν παραδοῦναι, ἀλλ' ἠναγκάσθη· ἐγὼ δὲ τούτοις μὲν ἐρρωσθαι λέγω, ἐκείνο δ' οἶδ', ὅτι οὐ μᾶλλον γε ταῦτ' ἔμελ' αὐτῷ, ἢ τὰς παρόδους λαβεῖν [ἐβούλετο]

καὶ τὴν δόξαν τοῦ πολέμου τοῦ δοκεῖν δι' αὐτὸν κρίσιν
 εἰληφέναι, καὶ τὰ Πύθια θεῖναι δι' αὐτοῦ, καὶ ταῦτ'
 23 ἦν ὧν μάλιστ' ἐγλίχετο. Θεῖταλοι δέ γ' οὐδέτερον ἡβού-
 λοντο τούτων, οὔτε Θηβαίους οὔτε τὸν Φίλιππον μέγαν
 γίγνεσθαι (ταῦτα γὰρ πάντ' ἐφ' ἑαυτοὺς ἡγοῦντο), τῆς
 πυλαίας δ' ἐπεθύμουν καὶ τῶν ἐν Δελφοῖς, πλεονεκτε- 63
 μάτων δυοῖν, κύριοι γενέσθαι· τῷ δὲ τούτων γλίχεσθαι
 τάδε συγκατέπραξαν. τῶν τοίνυν ιδίων εἵνεχ' εὐρήσεθ'
 ἕκαστον πολλὰ προηγμένον ὧν οὐδὲν ἡβοῦλετο πρᾶξαι.
 ταῦτό μέντοι τοῦτ' ἔστιν φυλακτέον ἡμῖν.

24 Τὰ κελεύμεν' ἡμᾶς ἄρα δεῖ ποιεῖν ταῦτα φοβου-
 μένους; καὶ σὺ ταῦτα κελεύεις; πολλοῦ γε καὶ δέω.
 ἀλλ' ὥς οὔτε πράξομεν οὐδὲν ἀνάξιον ἡμῶν αὐτῶν
 οὔτ' ἔσται πόλεμος, νοῦν δὲ δόξομεν πᾶσιν ἔχειν καὶ
 τὰ δίκαια λέγειν, τοῦτ' οἶμαι δεῖν ποιεῖν. πρὸς δὲ
 τοὺς θρασέως ὀτιοῦν οἰομένους ὑπομεῖναι δεῖν καὶ
 μὴ προορωμένους τὸν πόλεμον, ἐκεῖνα βούλομαι λογι-
 σασθαι. ἡμεῖς Θηβαίους ἐῷμεν ἔχειν Ὀρωπόν· καὶ εἴ
 τις ἔροιθ' ἡμᾶς, κελεύσας εἰπεῖν τάληθῃ, διὰ τί; ἵνα
 25 μὴ πολεμῶμεν, φαῖμεν ἄν. καὶ Φιλίππῳ νυνὶ κατὰ
 συνθήκας Ἀμφιπόλεως παρακεχωρήκαμεν, καὶ Καρδια-
 νοὺς ἐῷμεν ἔξω Χερρονησιτῶν τῶν ἄλλων τετάχθαι,
 καὶ τὸν Κᾶρα τὰς νήσους καταλαμβάνειν, Χίον καὶ
 Κῶν καὶ Ῥόδον, καὶ Βυζαντίους κατάγειν τὰ πλοῖα,
 δῆλον ὅτι τὴν ἀπὸ τῆς εἰρήνης ἡσυχίαν πλειόνων ἀγα-
 θῶν αἰτίαν εἶναι νομίζοντες, ἢ τὸ προσκρούειν καὶ
 φιλονικεῖν περὶ τούτων. οὐκοῦν εὐήθεις καὶ κομιδῇ
 σχέτλιον, πρὸς ἑκάστους καθ' ἕν' οὕτω προσενηγε-
 γμένους περὶ τῶν οἰκείων καὶ ἀναγκαιοτάτων, πρὸς
 πάντα περὶ τῆς ἐν Δελφοῖς σκιάς νυνὶ πολεμῆσαι.

VI.
ΚΑΤΑ ΦΙΛΙΠΠΟΥ Β.
ΥΠΟΘΕΣΙΣ.

Παραινεῖ διὰ τούτου τοῦ λόγου τοῖς Ἀθηναίοις ὁ δῆτωρ 64
πολέμιον ὑποπτεύειν τὸν Φίλιππον καὶ τῇ εἰρήνῃ μὴ πάννυ
πιστεύειν, ἀλλ' ἐγείρεσθαι καὶ προσέχειν τὸν νοῦν τοῖς πρά-
γμασι καὶ εὐτρεπίεσθαι πρὸς πόλεμον· ἐπιβουλεύειν γὰρ αἰτιᾶ-
ται καὶ τοῖς Ἀθηναίοις καὶ πᾶσι τοῖς Ἑλλήσι τὸν Φίλιπ-
πον, καὶ τοῦτ' αὐτοῦ καταμαρτυρεῖν τὰς πράξεις φησὶν.
ἐπαγγέλλεται δὲ καὶ ἀποκρίσεις δώσειν πρὸς τινὰς πρέσβεις
ἦκοντας, ἀποροῦντων τῶν Ἀθηναίων ὅ τί ποτ' ἀποκρίνα-
2 σθαι δεῖ. πόθεν δ' οὗτοι καὶ περὶ τίνων ἦκουσιν, ἐν τῷ
λόγῳ μὲν οὐ δηλοῦται, ἐκ δὲ τῶν Φιλιππικῶν ἱστοριῶν
μαθεῖν δυνατόν. κατὰ γὰρ τοῦτον τὸν καιρὸν ἔπεμψε πρέ-
σβεις ὁ Φίλιππος πρὸς τοὺς Ἀθηναίους, αἰτιώμενος ὅτι
διαβάλλουσιν αὐτὸν μάτην πρὸς τοὺς Ἑλληνας, ὥς ἐπαγγειλά-
μενον αὐτοῖς πολλὰ καὶ μεγάλα, ψευσάμενον δέ· οὐδὲν γὰρ
ὑπεσχῆσθαι φησιν οὐδ' ἐψεύσθαι, καὶ περὶ τούτων ἐλέγχους
ἀπαιτεῖ. ἔπεμψαν δὲ μετὰ Φιλίππου καὶ Ἀργεῖοι καὶ Μεσ-
σήνιοι πρέσβεις εἰς Ἀθήνας, αἰτιώμενοι καὶ οὗτοι τὸν δῆμον,
ὅτι Λακεδαιμονίοις καταδουλουμένοις τὴν Πελοπόννησον
εὐνους τ' ἐστὶ καὶ συγκροτεῖ, αὐτοῖς δὲ περὶ ἐλευθερίας
3 πολεμοῦσιν ἐναντιοῦται. ἀποροῦσιν οὖν οἱ Ἀθηναῖοι καὶ
πρὸς τὸν Φίλιππον ἀποκρίσεως καὶ πρὸς τὰς πόλεις· πρὸς
μὲν τὰς πόλεις, ὅτι εὐνοὶ μὲν εἰσὶ Λακεδαιμονίοις καὶ τὴν
τῶν Ἀργείων καὶ Μεσσηνίων μετὰ Φιλίππου σύστασιν καὶ
μισοῦσι καὶ ὑποπτεύουσιν, οὐ μὴν ἀποφῆνασθαι δύνανται 65
δίκαια πράττειν τοὺς Λακεδαιμονίους· πρὸς δὲ τὸν Φίλιπ-
πον, ὅτι διημαρτήκασιν μὲν ὧν ἥλπισαν, οὐ μὴν ὑπ' ἐκείνου
γ' αὐτοῦ δοκοῦσιν ἐξηπατηθῆναι· οὔτε γὰρ ταῖς ἐπιστολαῖς
ἐνέγραψεν ὁ Φίλιππος ἐπαγγελίαν οὐδεμίαν, οὔτε διὰ τῶν

ιδίων πρέσβεων ἐποιήσατό τιν' ὑπόσχεσιν, ἀλλ' Ἀθηναίων
 τινὲς ἦσαν οἱ τὸν δῆμον εἰς ἐλπίδα καταστήσαντες, ὥς Φί-
 λιππος Φωκέας σώσει καὶ τὴν Θηβαίων ὕβριν καταλύσει.
 4 διὰ τοῦθ' ὁ Δημοσθένης τῶν ἀποκρίσεων μνησθεὶς ἐπαγ-
 γέλλεται μὲν αὐτὰς δώσειν, φησὶ δ' ὅτι δίκαιον ἦν τοὺς τὴν
 δυσχέρειαν πεποιηκότας, ἐκείνους καὶ τὰς ἀποκρίσεις ἀπαιτεῖ-
 σθαι, τοὺς ἀπατήσαντας, φησὶ, τὸν δῆμον καὶ ἀνοίξαντας
 Φιλίππῳ Πύλας. ταῦτα δ' εἰς τὸν Αἰσχίνην αἰνίττεται, προ-
 κατασκευαζόμενος, ὥς φασι, τὴν κατ' αὐτοῦ κατηγορίαν τῆς
 παραπροσβείας, ἣν ὕστερον ἐνεστήσατο, καὶ προδιαβάλλων
 αὐτὸν πρὸς τοὺς Ἀθηναίους.

Ὅταν ὁ ἄνθρωπος Ἀθηναῖοι λόγοι γίνωνται περὶ
 ὧν Φίλιππος πράττει καὶ βιάζεται παρὰ τὴν εἰρήνην,
 αἰεὶ τοὺς ὑπὲρ ἡμῶν λόγους καὶ δικαίους καὶ φιλαν-
 θρώπους ὁρῶ φαινομένους, καὶ λέγειν μὲν ἅπαντας
 αἰεὶ τὰ δέοντα δοκοῦντας τοὺς κατηγοροῦντας Φιλίπ-
 που, γιγνώμενον δ' οὐδὲν ὥς ἔπος εἰπεῖν τῶν δεόν-
 2 των, οὐδ' ὧν εἵνεκα ταῦτ' ἀκούειν ἄξιον· ἀλλ' εἰς 66
 τοῦτ' ἤδη προηγμένα τυγχάνει πάντα τὰ πράγματα τῇ
 πόλει, ὥσθ' ὅσῳ τις ἂν μᾶλλον καὶ φανερώτερον ἐξε-
 λέγκῃ Φίλιππον, καὶ τὴν πρὸς ὑμᾶς εἰρήνην παραβαί-
 νοντα καὶ πᾶσι τοῖς Ἑλλησιν ἐπιβουλεύοντα, τοσοῦτον
 3 τὸ τί χρὴ ποιεῖν συμβουλεῦσαι χαλεπώτερον. αἴτιον
 δὲ τούτων, ὅτι πάντας ὁ ἄνθρωπος Ἀθηναῖοι τοὺς πλεο-
 νεκτεῖν ζητοῦντας ἔργῳ κωλύειν καὶ πράξεσιν, οὐχὶ
 λόγοις δέον, πρῶτον μὲν ἡμεῖς οἱ παριόντες τούτων
 μὲν ἀφέσταμεν καὶ γράφειν καὶ συμβουλεύειν, τὴν πρὸς
 ὑμᾶς ἀπέχθειαν ὀκνοῦντες, οἷα ποιεῖ δ', ὥς δεινὰ, καὶ
 τοιαῦτα διεξερχόμεθα· ἔπειθ' ὑμεῖς οἱ καθήμενοι, ὥς
 μὲν ἂν εἴποιτε δικαίους λόγους καὶ λέγοντος ἄλλου
 συνείητε, ἄμεινον Φιλίππου παρεσκευάσθε, ὥς δὲ κω-

λύσαιτ' ἂν ἐκείνῳ πρᾶττειν ταῦτ' ἐφ' ὧν ἐστὶ νῦν,
 4 παντελῶς ἀργῶς ἔχετε. συμβαίνει δὴ πρᾶγμ' ἀναγ-
 καῖον οἶμαι καὶ ἴσως εἰκός· ἐν οἷς ἑκάτεροι διατρίβετε
 καὶ περὶ ἃ σπουδάζετε, ταῦτ' ἄμεινον ἑκατέροις ἔχει,
 ἐκείνῳ μὲν αἰ πράξεις, ὑμῖν δ' οἱ λόγοι. εἰ μὲν οὖν
 καὶ νῦν λέγειν δικαιότερ' ὑμῖν ἔξαρκεῖ, ῥάδιον, καὶ
 5 πόνος οὐδεὶς πρόσσεστι τῷ πράγματι· εἰ δ' ὅπως τὰ
 παρόντ' ἐπανορθωθῇ· σκεπτεῖται δεῖ σκοπεῖν, καὶ μὴ προ-
 ελθόντα [ἔτι] πορρωτέρω λήσει [πάντα], μηδ' ἐπιστή-
 σεται μέγεθος δυνάμεως πρὸς ἣν οὐδ' ἀντάραι δυνη-
 σόμεθα, οὐχ ὁ αὐτὸς τρόπος ὅσπερ πρότερον τοῦ βου-
 λεύεσθαι, ἀλλὰ καὶ τοῖς λέγουσιν ἅπασι καὶ τοῖς
 ἀκούουσιν ὑμῖν τὰ βέλτιστα καὶ τὰ σώσοντα τῶν
 ῥάστων καὶ τῶν ἡδίστων προαιρετέον.

6 Πρῶτον μὲν, εἰ τις ὧ ἄνδρες Ἀθηναῖοι θαρρεῖ,
 ὁρῶν ἡλικὸς ἤδη καὶ ὅσων κύριός ἐστι Φίλιππος, καὶ 67
 μηδέν' οἶται κίνδυνον φέρειν τοῦτο τῇ πόλει, μηδ'
 ἐφ' ὑμᾶς πάντα παρασκευάζεσθαι, θαυμάζω, καὶ δεη-
 θῆναι πάντων ὁμοίως ὑμῶν βούλομαι, τοὺς λογισμοὺς
 ἀκουσαί μου διὰ βραχέων, δι' οὓς τὰναντί' ἐμοὶ πα-
 ρέστηκε προσδοκᾶν καὶ δι' ὧν ἐχθρὸν ἡγοῦμαι Φίλιπ-
 πον, ἵν' ἐὰν μὲν ἐγὼ δοκῶ βέλτιον προορᾶν, ἐμοὶ
 πεισθῆτε, ἂν δ' οἱ θαρροῦντες καὶ πεπιστευκότες αὐτῷ,
 7 τούτοις προσθῆσθε. ἐγὼ τοίνυν ὧ ἄνδρες Ἀθηναῖοι
 λογίζομαι, τίνων ὁ Φίλιππος κύριος πρῶτον μετὰ τὴν
 εἰρήνην κατέστη; Πυλῶν καὶ τῶν ἐν Φωκεῦσι πρα-
 γμάτων. τί οὖν; πῶς τούτοις ἐχρήσατο; ἂ Ὀθβαίοις
 συμφέρει καὶ οὐχ ἂ τῇ πόλει, πρᾶττειν προείλετο. τί
 δήποτε; ὅτι πρὸς πλεονεξίαν οἶμαι καὶ τὸ πάνθ' ὑφ'
 αὐτῷ ποιήσασθαι τοὺς λογισμοὺς ἐξετάζων, καὶ οὐχ
 8 πρὸς εἰρήνην οὐδ' ἡσυχίαν οὐδὲ δίκαιον οὐδέν, εἶδε

τοῦτ' ὀρθῶς, ὅτι τῇ μὲν ἡμετέρῃ πόλει καὶ τοῖς ἡθροῖς τοῖς ἡμετέροις οὐδὲν ἂν ἐνδείξαιτο τοσοῦτον οὐδὲ ποιήσειεν, ὅφ' οὗ πεισθέντες ὑμεῖς τῆς ἰδίας ἔνεκ' ὠφελείας τῶν ἄλλων τινὰς Ἑλλήνων ἐκείνῳ πρόοισθε, ἀλλὰ καὶ τοῦ δικαίου λόγον ποιούμενοι, καὶ τὴν προσοῦσαν ἀδοξίαν τῷ πράγματι φεύγοντες, καὶ πάνθ' ἃ προσήκει προορώμενοι, ὁμοίως ἐναντιώσεσθ', ἂν τι τοιοῦτ' ἐπιχειρῇ πράττειν, ὥσπερ ἂν εἰ πολεμοῦντες
9 τύχοιτε. τοὺς δὲ Θηβαίους ἡγεῖθ' ὅπερ συνέβη, ἀντὶ τῶν ἑαυτοῖς γιγνομένων τὰ λοιπὰ ἐάσειν ὅπως βούλεται πράττειν ἑαυτόν, καὶ οὐχ ὅπως ἀντιπράξειν καὶ διακωλύσειν, ἀλλὰ καὶ συστρατεύσειν, ἂν αὐτοὺς κελεύῃ. καὶ νῦν τοὺς Μεσσηνίους καὶ τοὺς Ἀργεῖους ταῦθ' 68 ὑπέληφώς εὖ ποιεῖ. ὃ καὶ μέγιστόν ἐστι κατ' ὑμῶν
10 ἐγκώμιον ὃ ἄνδρες Ἀθηναῖοι· κέκρισθε γὰρ ἐκ τούτων τῶν ἔργων, μόνοι τῶν πάντων μηδεὶς ἂν κέρδους τὰ κοινὰ δίκαια τῶν Ἑλλήνων προέσθαι, μηδ' ἀνταλλάξασθαι μηδεμιᾶς χάριτος μηδ' ὠφελείας τὴν εἰς τοὺς Ἕλληνας εὔνοιαν. καὶ ταῦτ' εἰκότως καὶ περὶ ὑμῶν οὔτως ὑπέληφε καὶ κατ' Ἀργείων καὶ Θηβαίων ὥς ἐτέρως, οὐ μόνον εἰς τὰ παρόνθ' ὄρων, ἀλλὰ καὶ τὰ
11 πρὸ τούτων λογιζόμενος. εὐρίσκει γὰρ οἶμαι καὶ ἀκούει, τοὺς μὲν ὑμετέρους προγόνους, ἔξδον αὐτοῖς τῶν λοιπῶν ἄρχειν Ἑλλήνων ὥστ' αὐτοὺς ὑπακούειν βασιλεῖ, οὐ μόνον οὐκ ἀνασχομένους τὸν λόγον τοῦτον, ἡνίκ' ἦλθεν Ἀλέξανδρος ὁ τούτων πρόγονος περὶ τούτων κῆρυξ, ἀλλὰ καὶ τὴν χώραν ἐκλιπεῖν προελομένους καὶ παθεῖν ὀτιοῦν ὑπομείναντας, καὶ μετὰ ταῦτα πράξαντας ταῦτα, ἃ πάντες ἀεὶ γλίσχονται λέγειν, ἀξίως δ' οὐδεὶς εἰπεῖν δεδύνηται, διόπερ κἀγὼ παραλείψω δικαίως (ἔστι γὰρ μείζω τὰ κείνων ἔργα, ἢ ὥς τῷ λόγῳ τις ἂν εἴποι),

τοὺς δὲ Θηβαίων καὶ Ἀργείων προγόνους τοὺς μὲν
 συστρατεύσαντας τῷ βαρβάρῳ, τοὺς δ' οὐκ ἐναντιω-
 12 θέντας. οἶδεν οὖν ἀμφοτέρους ἰδίᾳ τὸ λυσιτελοῦν
 ἀγαπήσοντας, οὐχ ὅτι κοινῇ συνοίσει τοῖς Ἑλλησι σκεψο-
 μένους. ἡγεῖτ' οὖν, εἰ μὲν ὑμᾶς ἔλοιτο, φίλους ἐπὶ
 τοῖς δικαίοις αἰρήσεσθαι, εἰ δ' ἐκείνοις προσθεῖτο,
 συνεργοὺς ἔξειν τῆς αὐτοῦ πλεονεξίας. διὰ ταῦτ' ἐκεί-
 νους ἀνθ' ὑμῶν καὶ τότε καὶ νῦν αἰρεῖται. οὐ γὰρ
 δὴ τριήρεις γ' ὄρεᾷ πλείους αὐτοῖς ἢ ὑμῖν οὔσας· οὐδ' 69
 ἐν τῇ μεσογείᾳ τιν' ἀρχὴν εὗρηκε, τῆς δ' ἐπὶ τῇ θα-
 λάττῃ καὶ τῶν ἐμπορίων ἀφέστηκεν· οὐδ' ἀμνημονεῖ
 τοὺς λόγους οὐδὲ τὰς ὑποσχέσεις, ἐφ' αἷς τῆς εἰρήνης
 ἔτυγεν.

13 Ἀλλὰ νῆ Δί', εἶποι τις ἂν ὥς πάντα ταῦτ' εἰδώς,
 οὐ πλεονεξίας ἔνεκ' οὐδ' ὧν ἐγὼ κατηγορῶ τότε ταῦτ'
 ἔπραξεν, ἀλλὰ τῷ δικαιοτέρῳ ἀξιοῦν τοὺς Θηβαίους [ἢ
 ὑμᾶς]. ἀλλὰ τοῦτον καὶ μόνον πάντων τῶν λόγων οὐκ
 ἔνεστ' αὐτῷ νῦν εἰπεῖν· ὁ γὰρ Μεσσηνὴν Λακεδαιμο-
 νίους ἀφιέναι κελεύων, πῶς ἂν Ὀρχομενὸν καὶ Κορώ-
 νειαν τότε Θηβαίοις παραδούς, τῷ δίκαια νομίζειν
 ταῦτ' εἶναι πεποιημέναι σκήψαιτο;

14 Ἀλλ' ἐβιάσθη νῆ Δία (τοῦτο γὰρ ἔσθ' ὑπόλοιπον)
 καὶ παρὰ γνώμην, τῶν Θετταλῶν ἱππέων καὶ τῶν Θη-
 βαίων ὀπλιτῶν ἐν μέσῳ ληφθεὶς, συνεχώρησε ταῦτα.
 καλῶς. οὐκοῦν φασὶ μὲν μέλλειν πρὸς Θηβαίους αὐτὸν
 ὑπόπτως ἔχειν, καὶ λογοποιοῦσιν περιούντες τινὲς ὥς
 15 Ἑλλάτειαν τειχιεῖ· ὁ δὲ ταῦτα μὲν μέλλει καὶ μελλήσει
 γ', ὥς ἐγὼ κρίνω, τοῖς Μεσσηνίοις δὲ καὶ τοῖς Ἀρ-
 γείοις ἐπὶ τοὺς Λακεδαιμονίους συλλαμβάνειν οὐ μέλλει,
 ἀλλὰ καὶ ξένους εἰσπέμπει καὶ χρήματ' ἀποστέλλει καὶ
 δύναμιν μεγάλην ἔχων αὐτός ἐστι προσδόκιμος. τοὺς

- μὲν ὄντας ἐχθροὺς Θηβαίων Λακεδαιμονίους ἀναιρεῖ,
 οὓς δ' ἀπώλεσεν αὐτὸς πρότερον· Φωκέας νῦν σφάζει;
 16 καὶ τίς ἂν ταῦτα πιστεύσειεν; ἐγὼ μὲν γὰρ ἡγοῦμαι
 Φίλιππον, οὗτ' εἰ τὰ πρῶτα βιασθεὶς ἄκων ἔπραξεν,
 οὗτ' ἂν εἰ νῦν ἀπεγίνωσκεν Θηβαίους, τοῖς ἐκεί-
 νων ἐχθροῖς συνεχῶς ἐναντιοῦσθαι, ἀλλ' ἀφ' ὧν νῦν
 ποιεῖ, κἀκεῖν' ἐκ προαιρέσεως δηλὸς ἐστὶ ποιήσας, 70
 ἐκ πάντων δ', ἃν τις ὀρθῶς θεωρῇ, πάνθ' ἃ πραγμα-
 17 τεύεται κατὰ τῆς πόλεως συντάττων. καὶ τοῦτ' ἐξ
 ἀνάγκης τρόπον τινὰ [αὐτῷ] νῦν γε δὴ [συμβαίνει].
 λογίζεσθε γάρ. ἄρχειν βούλεται, τούτου δ' ἀνταγωνι-
 στὰς μόνους ὑπείληφ' ὑμᾶς. ἀδικεῖ πολὺν ἤδη χρόνον,
 καὶ τοῦτ' αὐτὸς ἄριστα σύνοιδ' αὐτῷ· οἷς γὰρ οὐσὶν
 ὑμετέροις ἔχει, τούτοις πάντα τᾶλλα [ἀσφαλῶς] κέκτη-
 ται· εἰ γὰρ Ἀμφίπολιν καὶ Ποτείδαιαν προσεῖτο, οὐδ'
 18 ἂν οἴκοι μένειν [βεβαίως] ἡδύνατο. ἀμφοτέρ' οὖν οἶδε,
 καὶ αὐτὸν ὑμῖν ἐπιβουλεύοντα, καὶ ὑμᾶς αἰσθανομένους·
 εὖ φρονεῖν δ' ὑμᾶς ὑπολαμβάνων, [δικαίως] αὐτὸν
 μισεῖν νομίζει, καὶ παρώξυνται, πείσεσθαι τι προσ-
 δοκῶν, ἃν καιρὸν λάβητε, ἃν μὴ φθάσῃ ποιήσας πρό-
 19 τερος. διὰ ταῦτ' ἐργήγορ', ἐφέστηκεν, ἐπὶ τῇ πόλει
 θεραπεύει τινάς, Θηβαίους καὶ Πελοποννησίων τοὺς
 ταῦτά βουλομένους τούτοις, οὓς διὰ μὲν πλεονεξίαν
 τὰ παρόντ' ἀγαπήσειν οἴεται, διὰ δὲ σκαϊότητα τρόπων
 τῶν μετὰ ταῦτ' οὐδὲν προόψεσθαι. καίτοι σωφρονοῦσί
 γε καὶ μετρίως ἐναργῇ παραδείγματ' ἔστιν ἰδεῖν, ἃ καὶ
 πρὸς Μεσσηνίους καὶ πρὸς Ἀργεῖους ἔμοιγ' εἰπεῖν
 συνέβη, βέλτιον δ' ἴσως καὶ πρὸς ὑμᾶς ἐστ' εἰρησθαι.
 20 „Πῶς γὰρ οἶεσθ'“ ἔφην „ὧ ἄνδρες Μεσσήνιοι
 δυσχερῶς ἀκούειν Ὀλυνθίους, εἰ τίς τι λέγοι κατὰ
 Φιλίππου κατ' ἐκείνους τοὺς χρόνους, ὅτ' Ἀνθεμοῦντα

- μὲν αὐτοῖς ἀφίει, οὗ πάντες οἱ πρότερον Μακεδονίας
 βασιλεῖς ἀντεποιοῦντο, Ποτεΐδαιαν δ' ἐδίδου τοὺς Ἀθη-
 ναίων ἀποίκους ἐκβάλλων, καὶ τὴν μὲν ἔχθραν τὴν 71
 πρὸς ἡμᾶς αὐτὸς ἀνήρητο, τὴν χώραν δ' ἐκείνοις ἐδε-
 δώκει καρποῦσθαι; ἄρα προσδοκᾷ αὐτοὺς τοιαῦτα
 21 πείσεσθαι, ἢ λέγοντος ἂν τινος πιστεῦσαι οἴεσθε; ἀλλ'
 ὅμως“ ἔφην ἐγὼ „μικρὸν χρόνον τὴν ἀλλοτριάν καρ-
 πωσάμενοι, πολὺν τῆς ἑαυτῶν ὑπ' ἐκείνου στέρονται,
 αἰσχροῶς ἐκπεσόντες, οὐ κρατηθέντες μόνον, ἀλλὰ καὶ
 προδοθέντες ὑπ' ἀλλήλων καὶ πρᾶθέντες· οὐ γὰρ
 ἀσφαλεῖς ταῖς πολιτείαις αἱ πρὸς τοὺς τυράννους αὐταὶ
 22 λίαν ὁμιλίας. τί δ' οἱ Θετταλοί; ἄρ' οἴεσθ’“ ἔφην,
 „ὅτ' αὐτοῖς τοὺς τυράννους ἐξέβαλλε καὶ πάλιν Νί-
 καιαν καὶ Μαγνησίαν ἐδίδου, προσδοκᾷ τὴν καθε-
 στῶσαν νῦν δεκαδαρχίαν ἔσεσθαι παρ' αὐτοῖς; ἢ τὸν
 τὴν πυλαίαν ἀποδόντα, τοῦτον τὰς ἰδίας αὐτῶν προσ-
 ὁδους παραιρησέσθαι; οὐκ ἔστι ταῦτα. ἀλλὰ μὴν γέ-
 23 γονεν ταῦτα καὶ πᾶσιν ἔστιν εἰδέναι. ὑμεῖς δ’“ ἔφην
 ἐγὼ „διδόντα μὲν καὶ ὑπισχνούμενον θεωρεῖτε Φί-
 λιππον, ἐξηπατηκότα δ' ἤδη καὶ παρακεκρουμένον,
 ἀπεύχεσθ', εἰ σωφρονεῖτ', ἰδεῖν. ἔστι τοίνυν νῆ Δί’“
 ἔφην ἐγὼ „παντοδαπὰ εὖρημένα ταῖς πόλεσιν πρὸς
 φυλακὴν καὶ σωτηρίαν, οἷον χαρακώματα καὶ τεῖχη
 24 καὶ τάφροι καὶ τᾶλλ' ὅσα τοιαῦτα. καὶ τὰ μὲν ἔστιν
 ἅπαντα χειροποίητα καὶ δαπάνης προσδεῖται· ἐν δέ τι
 κοινὸν ἢ φύσις τῶν εὖ φρονούντων ἐν αὐτῇ κέκτηται
 φυλακτῆριον, ὃ πᾶσι μὲν ἔστ' ἀγαθὸν καὶ σωτήριον,
 μάλιστα δὲ τοῖς πλήθεσιν πρὸς τοὺς τυράννους. τί
 οὖν ἔστι τοῦτο; ἀπιστία. ταύτην φυλάττετε, ταύτης
 ἀντέχεσθε· ἂν ταύτην σφύξῃτ', οὐδὲν μὴ δεινὸν πά-
 25 θητε. τί ζητεῖτ’;“ ἔφην. „ἐλευθερίαν. εἰτ' οὐχ ὁρᾷτε

Φίλιππον ἄλλοτριώτατα ταύτῃ καὶ ταῖς προσηγορίαις 72 ἔχοντα; βασιλεὺς γὰρ καὶ τύραννος ἅπας ἐχθρὸν ἐλευθερίᾳ καὶ νόμοις ἐναντίον. οὐ φυλάξεσθ' ὅπως" ἔφην „μὴ πολέμου ζητοῦντες ἀπαλλαγῆναι δεσπότην εὐρύητε;“

- 26 Ταῦτ' ἀκούσαντες ἐκεῖνοι, καὶ θορυβοῦντες ὥς ὀρθῶς λέγεται, καὶ πολλοὺς ἐτέρους λόγους παρὰ τῶν πρέσβειων καὶ παρόντος ἑμοῦ καὶ πάλιν ὕστερον, ὥς ἔοικεν οὐδὲν μᾶλλον ἀποσχέσονται τῆς Φιλίππου φιλίας
27 οὐδ' ὧν ἐπαγγέλλεται. καὶ οὐ τοῦτ' ἔστ' ἄτοπον, εἰ Μεσσηνιοὶ καὶ Πελοποννησίων τινὲς παρ' ἃ τῷ λογισμῷ βέλτισθ' ὀρθῶσί τι πράξουσιν, ἀλλ' ὑμεῖς οἱ καὶ συνιέντες αὐτοὶ καὶ τῶν λεγόντων ἀκούοντες ἡμῶν, ὥς ἐπιβουλεύεσθε, ὥς περιτειχίζεσθε, ἐκ τοῦ μηδὲν ἤδη ποιῆσαι λήσεσθ', ὥς ἐμοὶ δοκεῖ, πάνθ' ὑπομειναντες· οὕτως ἢ παραυτίχ' ἡδονὴ καὶ ῥαστώνῃ μεῖζον ἰσχύει τοῦ ποθ' ὕστερον συνοίσοντος.

- 28 Περὶ μὲν δὴ τῶν ὑμῖν πρακτέων καθ' ὑμᾶς αὐτοὺς ὕστερον βουλευέσεσθ', ἂν σωφρονήτε· ἃ δὲ νῦν ἀποκρινάμενοι τὰ δέοντ' ἂν εἴητ' ἐψηφισμένοι, ταῦτ' ἤδη λέξω.

〈ΑΠΟΚΡΙΣΙΣ.〉

- Ἦν μὲν οὖν δίκαιον ᾧ ἄνδρες Ἀθηναῖοι τοὺς ἐνεργόντας τὰς ὑποσχέσεις, ἐφ' αἷς ἐπέισθητε ποιήσαι 29 σθαι τὴν εἰρήνην, καλεῖν· οὔτε γὰρ αὐτοὺς ἂν ποθ' ὑπέμεινα πρεσβεύειν, οὔτ' ἂν ὑμεῖς οἴδ' ὅτι ἐπαύσασθε πολεμοῦντες, εἰ τοιαῦτα πράξειν τυχόντ' εἰρήνης Φίλιππον ᾤεσθε· ἀλλ' ἦν πολὺ τούτων ἀφεστηκότα τὰ τότε λεγόμενα. καὶ πάλιν γ' ἐτέρους καλεῖν. τίνας; τοὺς ὅτ' ἐγὼ γεγονυίας ἤδη τῆς εἰρήνης ἀπὸ τῆς ὕστερας ἡκων πρεσβείας τῆς ἐπὶ τοὺς ὄρκους, αἰσθό- 73

- μενος φενακίζομένην τὴν πόλιν, προὔλεγον καὶ διεμαρ-
 τυρόμην καὶ οὐκ εἶων προέσθαι Πύλας οὐδὲ Φωκέας,
 30 λέγοντας ὥς ἐγὼ μὲν ὕδωρ πίνων εἰκότως δύστροπος
 καὶ δύσκολός εἰμί τις ἄνθρωπος, Φίλιππος δ', ἅπερ
 εὔξαισθ' ἂν ὑμεῖς, ἂν παρέλθῃ, πράξει, καὶ Θεσπιάς
 μὲν καὶ Πλαταιὰς τειχεῖ, Θηβαίους δὲ παύσει τῆς
 ὕβρεως, Χερρόνησον δὲ τοῖς αὐτοῦ τέλεσιν διορύξει,
 Εὐβοίαν δὲ καὶ τὸν Ὀρωπὸν ἀντ' Ἀμφιπόλεως ὑμῖν
 ἀποδώσει· ταῦτα γὰρ πάντ' ἐπὶ τοῦ βήματος ἐνταῦθα
 μνημονεύετ' οἷδ' ὅτι ρηθέντα, καίπερ ὄντες οὐ δεινοὶ
 31 τοὺς ἀδικοῦντας μεμνῆσθαι. καὶ τὸ πάντων αἰσχιστον,
 καὶ τοῖς ἐκρόνοις πρὸς τὰς ἐλπίδας τὴν αὐτὴν εἰρήνην
 εἶναι ταύτην ἐψηφίσασθε· οὕτω τελέως ὑπήχθητε. τί
 δὴ ταῦτα νῦν λέγω καὶ καλεῖν φημί δεῖν τούτους;
 ἐγὼ νῆ τοὺς θεοὺς τάληθ' ἡ μετὰ παρορησίας ἐρῶ πρὸς
 32 ὑμᾶς καὶ οὐκ ἀποκρύψομαι. οὐχ' ἔν' εἰς λοιδορίαν
 ἐμπεσὼν, ἐμαντιῶ μὲν ἐξ ἴσου λόγον παρ' ὑμῖν ποιήσω,
 τοῖς δ' ἐμοὶ προσκρούσασιν ἐξ ἀρχῆς [καὶ νῦν] παρὰ-
 σχῶ πρόφασιν τοῦ πάλιν τι λαβεῖν παρὰ Φιλίππου,
 οὐδ' ἔν' ὥς ἄλλως ἀδολεσχω· ἀλλ' οἶομαί ποθ' ὑμᾶς
 33 λυπήσειν ἃ Φίλιππος πράττει μᾶλλον ἢ τὰ νυνί· τὸ
 γὰρ προᾶγμ' ὁρῶ προβαῖνον, καὶ οὐχὶ βουλοίμην μὲν
 ἂν εἰκάξειν ὁρθῶς, φοβοῦμαι δὲ μὴ λίαν ἐγγὺς ᾗ τοῦτ'
 ἦδη. ὅταν οὖν μηκέθ' ὑμῖν ἀμελεῖν ἐξουσία γίγνηται
 τῶν συμβαινόντων, μηδ' ἀκούηθ' ὅτι ταῦτ' ἐφ' ὑμᾶς
 ἐστὶν ἐμοῦ μηδὲ τοῦ δεινός, ἀλλ' αὐτοὶ πάντες ὁρᾶτε
 καὶ εὔ εἰδῆτε, ὁργίλους καὶ τραχεῖς ὑμᾶς ἔσεσθαι
 34 νομίζω. φοβοῦμαι δὴ μὴ τῶν πρέσβων σεσιωπηκότων,
 ἐφ' οἷς αὐτοῖς συνίστασι δεδωροδοκηκότες, τοῖς ἐπανορ- 74
 θοῦν τι πειρωμένοις τῶν διὰ τούτους ἀπολωλότων τῇ
 παρ' ὑμῶν ὁργῇ περιπεσεῖν συμβῇ· ὁρῶ γὰρ ὥς τὰ

35 πόλλ' ἐνίους οὐκ εἰς τοὺς αἰτίους, ἀλλ' εἰς τοὺς ὑπὸ
 καὶ συνίσταται τὰ πράγματα καὶ κατακούομεν ἀλλήλων,
 ἕκαστον ὑμῶν καίπερ ἀκριβῶς εἰδότη' ὅμως ἐπαναμνη-
 σαι βούλομαι, τίς ὁ Φωκέας πείσας καὶ Πύλας προ-
 ἔσθαι, ὧν καταστὰς ἐκεῖνος κύριος, τῆς ἐπὶ τὴν Ἀττι-
 κὴν ὁδοῦ καὶ τῆς εἰς Πελοπόννησον κύριος γέγονεν,
 καὶ πεποίηχ' ὑμῖν μὴ περὶ τῶν δικαίων μηδ' ὑπὲρ
 τῶν ἔξω πραγμάτων εἶναι τὴν βουλήν, ἀλλ' ὑπὲρ τῶν
 ἐν τῇ χώρᾳ καὶ τοῦ πρὸς τὴν Ἀττικὴν πολέμου, ὃς
 36 ἐκείνῃ τῇ ἡμέρᾳ. εἰ γὰρ μὴ παρεκρούσθητε τόθ' ὑμεῖς,
 οὐδὲν ἂν ἦν τῇ πόλει πρᾶγμα· οὔτε γὰρ ναυσὶ δῆπου
 κρατήσας εἰς τὴν Ἀττικὴν ἦλθεν ἂν ποτε στόλῳ Φί-
 λιππος, οὔτε περὶ βαδίζων ὑπὲρ τὰς Πύλας καὶ Φω-
 κέας, ἀλλ' ἢ τὰ δίκαι' ἂν ἐποίει καὶ τὴν εἰρήνην ἄγων
 ἡσυχίαν εἶχεν, ἢ παραχορῆμ' ἂν ἦν ἐν ὁμοίῳ πολέμῳ,
 37 δι' ὃν τότε τῆς εἰρήνης ἐπεθύμησεν. ταῦτ' οὖν, ὥς
 μὲν ὑπομνησαι, νῦν ἱκανῶς εἴρηται, ὥς δ' ἂν ἐξετα-
 σθείη μάλιστ' ἀκριβῶς, μὴ γένοιτ', ὃ πάντες θεοί·
 οὐδένα γὰρ βουλοίμην ἔγωγ' ἂν, οὐδ' εἰ δίκαιός ἐστ'
 ἀπολωλέναι, μετὰ τοῦ πάντων κινδύνου καὶ τῆς ζημίας
 δίκην ὑποσχεῖν.

VII.

(ΗΓΗΣΙΠΠΟΥ)

ΠΕΡΙ ΑΛΟΝΝΗΣΟΥ.

ΤΠΟΘΕΣΙΣ.

Οὗτος ὁ λόγος ἐπιγράφεται μὲν περὶ Ἀλοννήσου, τάχα γ
 δ' ὀρθότερον ἐπιγράφειν „πρὸς τὴν ἐπιστολὴν τὴν Φιλίππου“.

πέπομφε γὰρ πρὸς τοὺς Ἀθηναίους ἐπιστολὴν περὶ πολλῶν
 διαλεγόμενος, ὧν ἓν ἐστὶ καὶ τὸ κατὰ τὴν Ἀλόννησον, ἥτις
 ἦν μὲν τῶν Ἀθηναίων ἀρχαῖον κτῆμα, κατὰ δὲ τοὺς Φι-
 λίππου καιροὺς ὑπὸ ληστῶν κατείχετο, οὓς ἐκβαλὼν ὁ Φί-
 λιππος, ἀπαιτοῦσι μὲν τοῖς Ἀθηναίοις τὴν νῆσον οὐκ ἀπο-
 δίδωσιν (ἐαυτοῦ γὰρ εἶναι φησιν), αἰτοῦσι δ' ὑπισχνεῖται
 2 δώσειν. ὁ δὲ λόγος οὐ δοκεῖ μοι Δημοσθένους εἶναι. δηλοῖ
 δ' ἡ φράσις καὶ ἡ τῆς συνθέσεως ἀρμονία, πολὺ τὸν Δη-
 μοσθενικὸν πεφηνευῖα τύπον, ἀνειμένη τε καὶ διαλελυμένη
 παρὰ τὴν ιδέαν τούτου τοῦ ῥήτορος. καὶ μὴν καὶ τὸ ἐπὶ
 τέλει ῥηθὲν οὐ μικρὸν μαρτύριον τοῦ νόθου εἶναι τὸν λόγον,
 „εἴπερ ὑμεῖς τὸν ἐγκέφαλον ἐν τοῖς κροτάφοις καὶ μὴ ἐν
 ταῖς πτέρυγαις καταπεπατημένον φορεῖτε.“ ὁ μὲν γὰρ Δη-
 μοσθένης εἶωθε παρηγορία χρῆσθαι, τοῦτο δ' ὕβρις ἐστὶ καὶ
 λοιδορία μέτρον οὐκ ἔχουσα, εὐτέλειά τ' αὐτῷ δεινὴ πρόσεστι
 κατὰ τὴν ἐρμηνείαν, πρὸς δὲ τούτοις καὶ εὐήθες τὸ νομίζειν
 ἐν τοῖς κροτάφοις ἔχειν τοὺς ἀνθρώπους τὸν ἐγκέφαλον.
 3 ὑπώπτουσιν δὲ καὶ οἱ πρεσβύτεροι τὸν λόγον ὥς οὐ τοῦ
 ῥήτορος, καὶ πεφωρόκασί γέ τινες ὄνθ' Ἠγησίππου, καὶ
 ἀπὸ τῆς ιδέας τῶν λόγων (τοιαύτη γὰρ κέχρηται) καὶ ἀπὸ
 τῶν πραγμάτων· κατὰ Καλλίππου γὰρ τοῦ Παιανιέως φησὶν 76
 ὁ τὸν λόγον γεγραφῶς ἀπενηνοχέναι γραφὴν παρανόμων,
 φαίνεται δ' οὐχ ὁ Δημοσθένης, ἀλλ' ὁ Ἠγήσιππος τὴν κατὰ
 4 τοῦ Καλλίππου γραφὴν ἐνστησάμενος. νῆ Δία, ἀλλ' ὁ λόγος
 συμβουλευεῖ περὶ τῆς Ἀλόννησου τοῖς Ἀθηναίοις μὴ λαμ-
 βάνειν αὐτήν, ἀλλ' ἀπολαμβάνειν, καὶ διαφέρεται περὶ τῶν
 ὀνομάτων, ταῦτα δ' Αἰσχίνης φησὶ τὸν Δημοσθένην συμ-
 βουλευέναι τοῖς Ἀθηναίοις. εἶτα τί τοῦτο; δύνανται γὰρ τὴν
 αὐτὴν πεποιῆσθαι συμβουλὴν καὶ Δημοσθένης καὶ Ἠγήσιπ-
 πος, ἐπεὶ καὶ τὰλλα τῆς αὐτῆς ἡσαν ἐν τῇ πολιτείᾳ προαιρέσεως
 καὶ τοῖς φιλιππίζουσι τῶν ῥητόρων ἀντέλεγον, καὶ μέμνηται
 καὶ ὁ Δημοσθένης τοῦ Ἠγησίππου ὥς καὶ πρεσβεύσαντος
 5 μεθ' ἐαυτοῦ καὶ ἀντιπαχθέντος τῷ Μακεδόνι. δῆλον οὖν
 ὅτι ὁ μὲν τοῦ Δημοσθένους λόγος ὁ περὶ τῆς Ἀλόννησου

θήθεις οὐ σώζεται, ἐκείνου δ' οὐκ ὄντος τὸν εὐρεθέντα προσέθεσαν αὐτῷ, ἀφορμὴν ἔχοντες τὸ περὶ Ἀλοννήσου λόγον εἰρησθαι τῷ ῥήτορι, οὐκέτι δ' ἐξετάζοντες εἰ τοῦτον εἰκὸς εἶναι τὸν ἐκείνου.

ὦ ἄνδρες Ἀθηναῖοι, οὐκ ἔστιν ὅπως αἱ αἰτίαι, ἃς Φίλιππος αἰτιᾷται τοὺς ὑπὲρ τῶν δικαίων πρὸς ὑμᾶς λέγοντας, κωλύσουσι συμβούλους ἡμᾶς γίνεσθαι ὑπὲρ τῶν ὑμῖν συμφερόντων· δεινὸν γὰρ ἂν εἴη, εἰ 77 τὴν ἐπὶ τοῦ βήματος παρρησίαν αἱ περ' ἐκείνου ἐπιστολαὶ ἀνέλοιεν. ἐγὼ δ' ὑμῖν ὧ ἄνδρες Ἀθηναῖοι βούλομαι πρῶτον μὲν περὶ ὧν Φίλιππος ἐπέσταλκε, περὶ τούτων διεξελθεῖν· ὕστερον δὲ, περὶ ὧν οἱ πρέσβεις λέγουσι, καὶ ἡμεῖς λέξομεν.

- 2 Φίλιππος γὰρ ἄρχεται μὲν περὶ Ἀλοννήσου λέγων ὥς ὑμῖν δίδωσιν ἑαυτοῦ οὖσαν, ὑμᾶς δὲ οὐ φησι δικάως αὐτὸν ἀπαιτεῖν· οὐ γὰρ ὑμετέρῃν οὖσαν οὔτε λαβεῖν οὔτε νῦν ἔχειν. ἔλεγε δὲ καὶ πρὸς ἡμᾶς τοιούτους λόγους, ὅτε πρὸς αὐτὸν ἐπρεσβεύομεν, ὥς ληστὰς ἀφελόμενος ταύτην τὴν νῆσον κτήσαιοτο, καὶ προσήκειν 3 αὐτὴν ἑαυτοῦ εἶναι. τοῦτον δὲ τὸν λόγον, ὥς οὐκ ἔστι δίκαιος, οὐ χαλεπὸν [ἐστίν] αὐτοῦ ἀφελέσθαι. ἅπαντες γὰρ οἱ λησταὶ τοὺς ἀλλοτρίους τόπους καταλαμβάνοντες καὶ τούτους ἐχυροὺς ποιοῦμενοι, ἐντεῦθεν τοὺς ἄλλους κακῶς ποιοῦσιν. ὁ δὲ τὸν ληστὰς τιμωρησάμενος καὶ κρατήσας, οὐκ ἂν δήπου εἰκότα λέγοι, εἰ φαίη, ἃ ἐκεῖνοι ἀδίκως καὶ ἀλλότρια εἶχον, 4 ταῦθ' ἑαυτοῦ γίνεσθαι. εἰ γὰρ ταῦτα συγχωρήσετε, τί κωλύει, καὶ εἰ τινα τῆς Ἀττικῆς λησταὶ τόπον καταλάβοιεν ἢ Ἀθήνων ἢ Ἰμβρου ἢ Σκύρου, καὶ τινες

τούτους τοὺς ληστὰς ἐκκόψαιεν, εὐθὺς καὶ τὸν τόπον
 τοῦτον, οὗ ἦσαν οἱ λησταί, τὸν ὄντα ἡμέτερον, τῶν
 5 τιμωρησαμένων τοὺς ληστὰς γίγνεσθαι; Φίλιππος δ'
 οὐκ ἄγνοεῖ ταῦτ' οὐ δίκαια λέγων, ἀλλ' εἰ καὶ τις
 ἄλλος ἐπιστάμενος, παρακρουσθῆναι ἂν ὑμᾶς οἴεται
 ὑπὸ τῶν τάνταῦθα διοικήσειν, ὥς ἂν αὐτοὺς ἐκεῖνος
 βούληται, καὶ πρὶν ὑπεσχημένων, καὶ νῦν δὲ πρα-
 τόντων. ἀλλὰ μὴν οὐδ' ἐκεῖνό γε λανθάνει αὐτόν, ὅτι 78
 δι' ἀμφοτέρων τῶν ὀνομάτων, ὁποτέρῳ ἂν χρῆσθε, ὑμεῖς
 6 ἔξετε τὴν νῆσον, ἂν τε λάβητε ἂν τ' ἀπολάβητε. τί
 οὖν αὐτῷ διαφέρει, μὴ τῷ δικαίῳ ὀνόματι χρῆσάμενον
 ἀποδοῦναι ὑμῖν, ἀλλὰ δωρεὰν δεδωκέναι, τῷ ἀδίκῳ;
 οὐχ ἔν' εὐεργετήμά τι καταλογίσηται πρὸς ὑμᾶς (γελοῖον
 γὰρ ἂν εἴη τοῦτο τὸ εὐεργετήμα), ἀλλ' ἔν' ἐνδείξεται
 ἅπασιν τοῖς Ἑλλησιν, ὅτι Ἀθηναῖοι τὰ ἐν τῇ θαλάττῃ
 χωρία ἀγαπῶσι παρὰ τοῦ Μακεδόνοιο λαμβάνοντες. τοῦτο
 δ' ὑμῖν οὐ ποιητέον ἐστὶν ὥς ἄνδρες Ἀθηναῖοι.

7 Ὅταν δὲ λέγῃ περὶ τούτων ὥς ἐθέλει διαδικάσα-
 σθαι, οὐδὲν ἀλλ' ἢ χλευάζει ὑμᾶς, πρῶτον μὲν ἀξιῶν
 Ἀθηναίους ὄντας πρὸς τὸν ἐκ Πέλλης ὁρμώμενον περὶ
 τῶν νήσων διαδικάζεσθαι, πότερ' ὑμέτεροι ἢ ἐκείνου
 εἰσίν. ὁπότε γὰρ ἢ μὲν δύνάμεις ἢ ὑμετέρα, ἢ ἐλευ-
 θερώσασα τοὺς Ἑλληνας, μὴ δύναται ὑμῖν τὰ ἐν τῇ
 θαλάττῃ χωρία σῶζειν, οἱ δὲ δικασταί, οἷς ἂν ἐπι-
 τρέψητε, οἱ κύριοι τῆς ψήφου, οὗτοι ὑμῖν σώσουσιν,
 8 ἐὰν μὴ Φίλιππος αὐτοὺς πρίηται, πῶς ὑμεῖς οὐχ ὁμο-
 λογουμένως, ὅταν ταῦτα διαπράττησθε, τῶν ἐν τῇ ἡπείρῳ
 ἀπάντων ἀφεςτήκατε, καὶ ἐπιδείκνυτε ἅπασιν ἀνθρώ-
 ποις, ὅτι οὐδὲ περὶ ἐνὸς αὐτῶν διαγωνιεῖσθε, εἴγε
 περὶ τῶν ἐν τῇ θαλάττῃ, οὗ φατὲ ἰσχύειν, μὴ διαγω-
 νιεῖσθε, ἀλλὰ δικάσεσθε;

- 9 Ἔτι περὶ συμβόλων φησὶ πεπομφέναι πρὸς ὑμᾶς τοὺς ποιησομένους, ταῦτα δὲ κύρια ἔσεσθαι, οὐκ ἐπειδὴ ἐν τῷ δικαστηρίῳ τῷ παρ' ὑμῖν κυρωθῇ, ὥσπερ ὁ νόμος κελεύει, ἀλλ' ἐπειδὴ ὡς ἑαυτὸν ἐπανενεχθῇ, ἐφέσιμον τὴν παρ' ὑμῶν γενομένην γνώσιν ὡς ἑαυτὸν 79 ποιούμενος. βούλεται γὰρ ὑμῶν τοῦτο προλαβεῖν καὶ ὁμολογούμενον ἐν τοῖς συμβόλοις καταστήσαι, ὅτι τῶν περὶ Ποτειδαίαν γεγεννημένων ἀδικημάτων οὐδὲν ἐγκαλεῖτε αὐτῷ ὡς ἀδικούμενοι, ἀλλὰ βεβαιοῦτε δικαίως
- 10 αὐτὴν ἐκείνον καὶ λαβεῖν καὶ κεκτῆσθαι. καίτοι Ἀθηναίων οἱ ἐν Ποτειδαίᾳ κατοικοῦντες, οὐκ ὄντος αὐτοῖς πολέμου πρὸς Φίλιππον, ἀλλὰ συμμαχίας, καὶ ὄρκων ὁμωμοσμένων, οὓς Φίλιππος τοῖς οἰκοῦσιν ἐν Ποτειδαίᾳ ὤμοσεν, ἀφηρέθησαν ὑπ' αὐτοῦ τὰ κτήματα. ταῦτα δὲ βούλεται τὰδικήματα πανταχῶς παρ' ὑμῖν βεβαιώσασθαι, ὅτι οὐτ' ἐγκαλεῖτε οὐθ' ἡγείσθε ἀδικεῖσθαι.
- 11 ἐπεὶ ὅτι γε συμβόλων οὐδὲν δέονται Μακεδόνες πρὸς Ἀθηναίους, ὁ παρεληλυθὼς ὑμῖν χρόνος τεκμήριον γενέσθω· οὔτε γὰρ Ἀμύντας ὁ πατὴρ ὁ Φίλιππου οὐθ' οἱ ἄλλοι βασιλεῖς οὐδεπώποτε σύμβολα ἐποίησαντο πρὸς
- 12 τὴν πόλιν τὴν ἡμετέραν. καίτοι πλείους γε ἦσαν αἱ ἐπιμειξίαι τότε πρὸς ἀλλήλους ἢ νῦν εἰσίν· ὅφ' ἡμῖν γὰρ ἦν ἡ Μακεδονία καὶ φόρους ἡμῖν ἔφερον, καὶ τοῖς ἐμπορίοις τότε μᾶλλον ἢ νῦν ἡμεῖς τε τοῖς ἐκεῖ κάκεινοι τοῖς παρ' ἡμῖν ἐχρῶντο, καὶ ἐμπορικαὶ δίκαι οὐκ ἦσαν, ὥσπερ νῦν, ἀκριβεῖς, αἱ κατὰ μῆνα, ποιοῦσαι μὴδὲν δεῖσθαι συμβόλων τοὺς τοσοῦτον ἀλλήλων ἀπέ-
- 13 χοντας. ἀλλ' ὅμως οὐδενὸς τοιούτου ὄντος τότε, οὐκ ἐλυσιτέλει σύμβολα ποιησαμένοις οὐτ' ἐκ Μακεδονίας πλεῖν Ἀθήναζε δίκας ληψομένοις, οὐθ' ἡμῖν εἰς Μακεδονίαν, ἀλλ' ἡμεῖς τε τοῖς ἐκεῖ νομίμοις ἐκείνοί τε

τοῖς παρ' ἡμῖν τὰς δίκας ἐλάμβανον. μὴ οὖν ἀγνοεῖτε, ὅτι τὰ σύμβολα ταῦτα γίγνεται εἰς ὑποδοχὴν τοῦ μηδ' ἀμφισβητῆσαι εὐλόγως ὑμᾶς ἔτι Ποτειδαίας.

- 14 Περὶ δὲ τῶν ληστῶν, δίκαιόν φησιν εἶναι κοινῇ 80
φυλάττειν τοὺς ἐν τῇ θαλάττῃ κακουργοῦντας ὑμᾶς
τε καὶ αὐτόν, οὐδὲν ἄλλ' ἢ τοῦτ' ἀξιῶν, ὑφ' ὑμῶν
εἰς τὴν θάλατταν κατασταθῆναι, καὶ ὁμολογῆσαι ὑμᾶς,
ὥς ἄνευ Φιλίππου οὐδὲ τὴν ἐν τῇ θαλάττῃ φυλακὴν
15 δυνατοὶ ἐστε φυλάττειν, ἔτι δὲ καὶ δοθῆναι αὐτῷ
ταύτην τὴν ἄδειαν, περιπλέοντι καὶ ὀρμιζομένῳ εἰς τὰς
νῆσους ἐπὶ προφάσει τῇ τῶν ληστῶν φυλακῇ, διαφθεί-
ρειν τοὺς νησιώτας καὶ ἀφιστάναι ὑμῶν, καὶ μὴ μόνον
τοὺς φυγάδας τοὺς παρ' ἑαυτοῦ εἰς Θάσον κεκομικέναι
διὰ τῶν ὑμετέρων στρατηγῶν, ἀλλὰ καὶ τὰς ἄλλας
νῆσους οἰκειώσασθαι, συμπέμπων τοὺς πλευσομένους
μετὰ τῶν στρατηγῶν τῶν ὑμετέρων, ὥς κοινωνήσοντας
16 τῆς κατὰ θάλατταν φυλακῆς. καίτοι οὗ φασί τινες
αὐτὸν προσδεῖσθαι τῆς θαλάττης. ὁ δ' οὐδὲν δεόμενος
τριήρεις κατασκευάζεται, καὶ νεωσοίκους οἰκοδομεῖται,
καὶ ἀποσιτόλους ἀποστέλλειν βούλεται, καὶ δαπάνας οὐ
μικρὰς δαπανᾶν εἰς τοὺς κατὰ θάλατταν κινδύνους,
ὧν οὐδὲν προτιμᾷ.
- 17 Ταῦτ' οἶσεθ' ἂν ὧ ἄνδρες Ἀθηναῖοι Φίλιππον
ἀξιῶσαι ὑμᾶς συγχωρῆσαι αὐτῷ, εἰ μὴ ὑμῶν μὲν κατε-
φρόνει, οὗς δ' ἐνθάδε προήρηται φίλους κεκτῆσθαι,
τούτοις διεπίστευεν; οἳ οὐκ αἰσχύνονται Φιλίππῳ ζῶν-
τες καὶ οὐ τῇ αὐτῶν πατρίδι, καὶ τὰς παρ' ἐκείνου
δωρεῖας λαμβάνοντες οἶονται οἴκαδε λαμβάνειν, τὰ οἶκοι
πωλοῦντες.
- 18 Περὶ δὲ τῆς ἐπανορθώσεως τῆς εἰρήνης, ἣν ἔδο- 81
σαν ἡμῖν οἱ πρόεσβεις οἱ παρ' ἐκείνοι πεμφθέντες

- ἐπανορθώσασθαι, ὅτι ἐπηνωρθώσάμεθα, ὃ παρὰ πᾶσιν ἀνθρώποις ὁμολογεῖται δίκαιον εἶναι, ἐκατέρους ἔχειν τὰ ἑαυτῶν, ἀμφισβητεῖ μὴ δεδοκέναι, μηδὲ τοὺς πρέσβεις ταῦτ' εἰρηκέναι πρὸς ὑμᾶς, οὐδὲν ἄλλ' ἢ πεπεισμένος ὑπὸ τούτων, οἷς χρῆται φίλοις, ὥς ὑμεῖς οὐ
- 19 μνημονεύετε τὰ ἐν τῷ δήμῳ εἰρημένα. μόνον δὲ τοῦτο οὐχ οἶόν τε ὑμῖν ἔστιν ἀμνημονῆσαι· ἐν γὰρ τῇ αὐτῇ ἐκκλησίᾳ καὶ οἱ πρέσβεις ὑμῖν οἱ παρ' ἐκείνου ἦκοντες διελέγοντο καὶ τὸ ψήφισμα ἐγράφη, ὥστ' οὐχ οἶόν τε, παραχρῆμα τῶν λόγων εἰρημένων καὶ εὐθύς τοῦ ψηφίσματος ἐπαναγινωσκομένου, τὴν καταψευδομένην γνώμην τῶν πρέσβεων, ταύτην ὑμᾶς χειροτονῆσαι· ὥστε τοῦτο μὲν οὐ κατ' ἐμοῦ, ἀλλὰ καθ' ὑμῶν ἐπέσταλκεν, ὥς ὑμεῖς περὶ ὧν οὐκ ἠκούσατε, περὶ τούτων
- 20 ἀποκρινάμενοι τὴν γνώμην ἀπεστείλατε. καὶ οἱ μὲν πρέσβεις αὐτοί, ὧν κατεψεύδετο τὸ ψήφισμα, ὅτ' ἀπεκρίνεσθε αὐτοῖς ἀναγινώσκοντες καὶ ἐπὶ ξένια αὐτοὺς ἐκαλεῖτε, οὐκ ἐτόλμησαν παρελθεῖν, οὐδ' εἰπεῖν ὅτι „καταψεύδεσθε ἡμῶν ὧ ἄνδρες Ἀθηναῖοι, καὶ φατὲ ἡμᾶς εἰρηκέναι ἃ οὐκ εἰρήκαμεν“, ἀλλὰ σιωπῇ ἀπιόντες ὥχοντο. βούλομαι δ' ὑμᾶς ὧ ἄνδρες Ἀθηναῖοι (καὶ γὰρ ἠὺδοκίμησεν ὁ Πύθων παρ' ὑμῖν ἐν τῇ δημηγορίᾳ, ὃ τότε πρεσβεύων) αὐτοὺς τοὺς λόγους οὕς
- 21 ἔλεγεν ὑπομνησαι· οἶδα γὰρ ὅτι μέμνησθε. παραπλήσιοι δ' ἦσαν οἷς καὶ νῦν ἐπέσταλκε Φίλιππος· ἐγκαλῶν γὰρ ἡμῖν τοῖς διαβάλλουσι τὸν Φίλιππον, καὶ ὑμῖν ἐμέμφετο, ὅτι ὠρμηκός τις αὐτοῦ εὔποιεῖν ὑμᾶς 82 καὶ προσηρημένου μάλιστα τῶν Ἑλλήνων φίλους κεκτῆσθαι, αὐτοὶ κωλύετε, ἀποδεχόμενοι τοὺς λόγους τῶν συκοφαντούντων καὶ χρήματα ἐκείνων αἰτούντων καὶ διαβαλλόντων· τοὺς γὰρ τοιοῦτους λόγους, ὅταν ἀπαγ-

- γελλόντων ἀκούη, ὅτι κακῶς ἤκουεν, ὑμεῖς δ' ἀπεδέχε-
 σθε, μεταβάλλειν αὐτοῦ τὴν γνώμην, ὅταν ἄπιστος φαί-
 22 νηται τούτοις, ὧν προήρηται εὐεργέτης εἶναι. ἐκέλευεν
 οὖν τοὺς λέγοντας ἐν τῷ δήμῳ τῇ μὲν εἰρήνῃ μὴ ἐπι-
 τιμᾶν· οὐ γὰρ ἄξιον εἶναι εἰρήνην λύειν· εἰ δέ τι μὴ
 καλῶς γέγραπται ἐν τῇ εἰρήνῃ, τοῦτ' ἐπανορθώσασθαι,
 ὥς ἅπαντα Φίλιππον ποιήσονται ὅσ' ἂν ὑμεῖς ψηφί-
 σησθε. ἂν δὲ διαβάλλωσι μὲν, αὐτοὶ δὲ μηδὲν γρά-
 φωσι, δι' οὗ ἡ μὲν εἰρήνη ἔσται, παύσεται δ' ἀπι-
 στούμενος ὁ Φίλιππος, μὴ προσέχειν τὸν νοῦν τοῖς
 23 τοιούτοις ἀνθρώποις. καὶ τούτους τοὺς λόγους ὑμεῖς
 ἀκούοντες ἀπεδέχεσθε, καὶ δίκαια ἔφατε τὸν Πύθωνα
 λέγειν, καὶ ἦν δίκαια. ἔλεγε δὲ τούτους τοὺς λόγους,
 οὐχ ὅπως λυθείη ἐκ τῆς εἰρήνης, ἀλλ' ὅτι ἐκείνῳ συμ-
 φέροντα καὶ ὧν πολλὰ χρήματα ἀνηλώκει ὥστε γενέ-
 σθαι, ἀλλ' ὑπὸ τῶν ἐνθάδε διδασκάλων προδεδιδραμέ-
 νος, οἳ οὐκ ᾔσονται εἶναι τὸν γράφοντα ἐναντία τῷ
 Φιλοκράτους ψηφίσματι, τῷ ἀπολλύντι Ἀμφίπολιν.
 24 ἐγὼ δὲ ὧς ἄνδρες Ἀθηναῖοι παράνομον μὲν οὐδὲν
 ἐτόλμησα γράψαι, τῷ δὲ Φιλοκράτους ψηφίσματι οὐκ
 ἦν παράνομον ἀναντία γράφειν, ὥς ἐγὼ ἐπιδείξω· τὸ
 γὰρ ψήφισμα τὸ Φιλοκράτους, καθ' ὃ ὑμεῖς ἀπόλλυτε
 Ἀμφίπολιν, ἐναντίον ἦν τοῖς προτέροις ψηφίσμασι,
 25 καθ' ἃ ὑμεῖς ἐκτέλεσθε ταύτην τὴν χώραν. τοῦτο μὲν 83
 οὖν παράνομον ἦν τὸ ψήφισμα τὸ τοῦ Φιλοκράτους,
 καὶ οὐχ οἷόν τ' ἦν τὸν τὰ ἔννομα γράφοντα ταῦτά
 τῷ παρανόμῳ ψηφίσματι γράφειν. ἐκείνοις δὲ τοῖς
 προτέροις ψηφίσμασι, τοῖς οὔσιν ἐννόμοις καὶ σώζουσιν
 τὴν ὑμετέραν χώραν, ταῦτά γράφων ἔννομά τ' ἔγραψα
 καὶ ἐξηλέγχον τὸν Φίλιππον, ὅτι ἐξηπάτα ὑμᾶς, καὶ
 οὐκ ἐπανορθώσασθαι ἐβούλετο τὴν εἰρήνην, ἀλλὰ τοὺς

- 26 ὑπὲρ ὑμῶν λέγοντας ἀπίστους καταστήσαι. καὶ ὅτι
 μὲν δοὺς τὴν ἐπανόρθωσιν νῦν ἑξαρκὸς ἔστιν, ἅπαν-
 τες ἴστε. φησὶ δ' Ἀμφίπολιν ἑαυτοῦ εἶναι· ὑμᾶς γὰρ
 ψηφίσασθαι ἐκείνου εἶναι, ὅτ' ἐψηφίξεσθε ἔχειν αὐτὸν
 ἃ εἶχεν. ὑμεῖς δὲ τὸ μὲν ψήφισμα τοῦτ' ἐψηφίσασθε,
 οὐ μέντοι γ' ἐκείνου εἶναι Ἀμφίπολιν· ἔστι γὰρ ἔχειν
 καὶ τὰλλότρια, καὶ οὐχ ἅπαντες οἱ ἔχοντες τὰ αὐτῶν
 ἔχουσιν, ἀλλὰ πολλοὶ καὶ τὰλλότρια κέκτηνται· ὥστε
 27 τοῦτό γε τὸ σοφὸν αὐτῷ ἡλίδιον ἔστιν. καὶ τοῦ μὲν
 Φιλοκράτους ψηφίσματος μέμνηται, τῆς δ' ἐπιστολῆς,
 ἣν πρὸς ὑμᾶς ἔπεμψεν ὅτ' Ἀμφίπολιν ἐπολιόρκει, ἐπι-
 λέλησται, ἐν ᾗ ὡμολόγει τὴν Ἀμφίπολιν ὑμετέραν εἶναι·
 ἔφη γὰρ ἐκπολιορκήσας ὑμῖν ἀποδώσειν, ὡς οὖσαν
 28 ὑμετέραν καὶ οὐ τῶν ἐχόντων. κακεῖνοι μὲν, ὡς ἔοικεν,
 οἱ πρότερον ἐν Ἀμφιπόλει οἰκοῦντες πρὶν Φίλιππον
 λαβεῖν, τὴν Ἀθηναίων χώραν εἶχον, ἐπειδὴ δὲ Φίλιπ-
 πος αὐτὴν εἴληφεν, οὐ τὴν Ἀθηναίων χώραν ἀλλὰ
 τὴν ἑαυτοῦ ἔχει· οὐδ' Ὀλυνθὸν γε οὐδ' Ἀπολλωνίαν
 οὐδὲ Παλλήνην, οὐκ ἀλλοτριὰς ἀλλὰ τὰς ἑαυτοῦ χώρας
 29 κέκτηται. ἄρ' ὑμῖν δοκεῖ πεφυλαγμένως ἅπαντα πρὸς
 ὑμᾶς ἐπιστέλλειν, ὅπως ἂν φαίνηται καὶ λέγων καὶ
 πράττων ἃ παρὰ πᾶσιν ἀνθρώποις ὁμολογεῖται δίκαια 34
 εἶναι, ἀλλ' οὐ σφόδρα καταπεφρονηκέναι, ὅς τὴν χώ-
 ραν, ἣν οἱ Ἕλληνες καὶ βασιλεὺς ὁ Περσῶν ἐψηφί-
 σαντο καὶ ὡμολογήκασιν ὑμετέραν εἶναι, ταύτην φησὶν
 ἑαυτοῦ καὶ οὐχ ὑμετέραν εἶναι;
- 30 Περὶ δὲ τοῦ ἐτέρου ἐπανορθώματος, ὃ ὑμεῖς ἐν
 τῇ εἰρήνῃ ἐπανορθοῦσθε, τοὺς ἄλλους Ἕλληνας, ὅσοι μὴ
 κοινωνοῦσι τῆς εἰρήνης, ἐλευθέρους καὶ αὐτονόμους
 εἶναι, καὶ ἐάν τις ἐπ' αὐτοὺς στρατεύῃ, βοηθεῖν τοὺς
 31 κοινωνοῦντας τῆς εἰρήνης, ἡγούμενοι καὶ δίκαιον τοῦτο

καὶ φιλάνθρωπον, μὴ μόνον ἡμᾶς καὶ τοὺς συμμάχους τοὺς ἡμετέρους καὶ Φίλιππον καὶ τοὺς συμμάχους τοὺς ἐκείνου ἄγειν τὴν εἰρήνην, τοὺς δὲ μήθ' ἡμετέρους ὄντας μήτε Φιλίππου συμμάχους ἐν μέσῳ κεῖσθαι καὶ ὑπὸ τῶν κρειττόνων ἀπόλλυσθαι, ἀλλὰ καὶ τούτοις διὰ τὴν ὑμετέραν εἰρήνην ὑπάρχειν σωτηρίαν, καὶ τῷ
 32 ὄντι εἰρήνην ἄγειν ἡμᾶς καταθεμένους τὰ ὄπλα, τοῦτο δὲ τὸ ἐπ' ἀνὸρθωμα ὁμολογῶν ἐν τῇ ἐπιστολῇ, ὥς ἀκούετε, δίκαιόν τ' εἶναι καὶ δέχεσθαι, Φεραιῶν μὲν ἀφήρηται τὴν πόλιν καὶ φρουρὰν ἐν τῇ ἀκροπόλει κατέστησεν, ἵνα δὴ αὐτόνομοι ᾧσιν, ἐπὶ δ' Ἀμβρακίαν στρατεύεται, τὰς δ' ἐν Κασσωπία τρεῖς πόλεις, Πανδοσίαν καὶ Βούχετα καὶ Ἐλάτειαν, Ἡλείων ἀποικίας, κατακαύσας τὴν χώραν καὶ εἰς τὰς πόλεις βιασάμενος παρέδωκεν Ἀλεξάνδρῳ τῷ κηδεστῇ τῷ ἑαυτοῦ δουλεύειν. σφόδρα γε βούλεται τοὺς Ἕλληνας ἐλευθέρους εἶναι καὶ αὐτονόμους, ὥς δηλοῖ τὰ ἔργα.

33 Περὶ δὲ τῶν ὑποσχέσεων ὧν ὑμῖν διατελεῖ ὑπισχνούμενος, ὥς μεγάλα ὑμᾶς εὐεργετήσων, καταψεύδεσθαι μέ φησιν αὐτοῦ διαβάλλοντα πρὸς τοὺς Ἕλληνας· 85 οὐδὲν γὰρ ὑμῖν πάποτε φησιν ὑπεσχῆσθαι. οὕτως ἀναιδής ἐστίν ὁ ἐν ἐπιστολῇ γεγραφώς, ἥ ἐστι νῦν ἐν τῷ βουλευτηρίῳ, ὅς' ἐπιστομιεῖν ἡμᾶς [ἔφη] τοὺς αὐτῷ ἀντιλέγοντας, ἐὰν ἡ εἰρήνη γένηται, τοσαῦτα ὑμᾶς ἀγαθὰ ποιήσιν· ἃ γράφειν ἂν ἤδη, εἰ ἤδει τὴν εἰρήνην ἐσομένην, δῆλον ὥς προκεχειρισμένων καὶ ἐτοιμῶν ὄντων τῶν ἀγαθῶν, ἃ ἐμέλλομεν πείσεσθαι τῆς εἰρήνης γενο-
 34 μένης. γενομένης δὲ τῆς εἰρήνης, ἃ μὲν ἡμεῖς ἐμέλλομεν ἀγαθὰ πείσεσθαι, ἐκποδὼν ἐστίν, φθορὰ δὲ τῶν Ἑλλήνων τοσαύτη γέγονεν ὅσην ὑμεῖς ἴστε. ὑμῖν δ' ἐν τῇ νῦν ἐπιστολῇ ὑπισχνεῖται, ἐὰν τοῖς μὲν αὐτοῦ

φίλοις καὶ ὑπὲρ αὐτοῦ λέγουσι πιστεύητε, ἡμᾶς δὲ
 τοὺς διαβάλλοντας αὐτὸν πρὸς ὑμᾶς τιμωρήσθε, ὥς
 35 μεγάλα εὐεργετήσῃ. τὰ μέντοι εὐεργετήματα τοιαῦτα
 ἔσται· οὔτε τὰ ὑμέτερα ὑμῖν ἀποδώσει (αὐτοῦ γάρ
 φησιν εἶναι), οὔτ' ἐν τῇ οἰκουμένῃ αἱ δωρεαὶ ἔσονται,
 ἵνα μὴ διαβληθῇ πρὸς τοὺς Ἑλληνας, ἀλλ' ἄλλη τις
 χώρα καὶ ἄλλος ὥς ἔοικε τόπος φανήσεται, οὗ ὑμῖν
 αἱ δωρεαὶ δοθήσονται.

36 Περὶ δ' ὧν ἐν τῇ εἰρήνῃ εἶληφε χωρίων, ὑμῶν
 ἐχόντων, παρασπονδῶν καὶ λύων τὴν εἰρήνην, ἐπειδὴ
 οὐκ ἔχει ὃ τι εἶπῃ, ἀλλ' ἀδικῶν φανερώς ἐξελέγχεται,
 ἐπιτρέπειν φησὶ περὶ τούτων ἔτοιμος εἶναι ἴσθ' καὶ
 κοινῷ δικαστηρίῳ· περὶ ὧν μόνων οὐδὲν δεῖ ἐπιτρο-
 πῆς, ἀλλ' ἀριθμὸς ἡμερῶν ἐστὶν ὁ κρίνων. ἅπαντες
 γὰρ ἴσμεν, τίνι μηνὶ καὶ τίνι ἡμέρᾳ ἡ εἰρήνη ἐγένετο.
 37 ὥσπερ δὲ ταῦτα ἴσμεν, κάκεινα ἴσμεν, τίνι μηνὶ καὶ
 τίνι ἡμέρᾳ Σέρρειον τεῖχος καὶ Ἑργίσκη καὶ Ἱερὸν
 ὄρος ἐάλω. οὐ δὴ ἀφανῆ ἐστὶ τὰ οὕτωπραχθέντα, 86
 οὐδὲ κρίσεως δεόμενα, ἀλλὰ πᾶσι γνώριμα, πότερος
 πρότερος ὁ μὴν ἐστίν, ἐν ᾧ ἡ εἰρήνη ἐγένετο, ἢ ἐν
 ᾧ τὰ χωρία ἐάλω.

38 Φησὶ δὲ καὶ τοὺς αἰχμαλώτους ἡμῶν, ὅσοι ἐν τῷ
 πολέμῳ ἐάλωσαν, ἀποδεδωκέναι· ὃς τὸν μὲν Καρύστιον,
 τὸν πρόξενον τῆς ἡμετέρας πόλεως, ὑπὲρ οὗ ὑμεῖς
 τρεῖς πρέσβεις ἐπέμψατε ἀπαιτοῦντες, τοῦτον τὸν ἄνδρα
 ἐκεῖνος οὕτω σφόδρα ὑμῖν ἐβούλετο χαρίσασθαι, ὥστ'
 ἀπέκτεινε καὶ οὐδ' ἀναίρεσιν ἔδωκεν, ἵνα ταφῇ.

39 Περὶ δὲ Χερρονήσου, ἃ τ' ἐπιστέλλει πρὸς ὑμᾶς
 ἄξιον [ἐστίν] ἐξετάσαι, ἔτι δὲ καὶ ἃ πράττει, καὶ ταῦτ'
 εἰδέναι. τὸν μὲν γὰρ τόπον ἅπαντα τὸν ἔξω Ἀγορᾶς
 ὥς ἑαυτοῦ ὄντα καὶ ὑμῖν οὐδὲν προσήκοντα δέδωκε

καρποῦσθαι Ἀπολλωνίδῃ τῷ Καρδιανῷ. καίτοι Χερ-
 ρονήσου οἱ ὄροι εἰσίν, οὐκ Ἀγορά, ἀλλὰ βωμὸς τοῦ
 Διὸς τοῦ ὀρίου, ὅς ἐστι μεταξὺ Πτελεοῦ καὶ Λευκῆς
 40 ἀκτῆς, ἥ ἡ διορυγὴ ἐμελλε Χερρουνήσου ἔσεσθαι, ὥς
 γε τὸ ἐπίγραμμα τὸ ἐπὶ τοῦ βωμοῦ τοῦ Διὸς τοῦ ὀρίου
 δηλοῖ. ἔστι δὲ τουτί·

Τόνδε καθιδρύναντο θεῶ περικαλλέα βωμὸν
 Λευκῆς καὶ Πτελεοῦ μέσσον ὄρον θέμενοι
 ἐνναέται, μοίρης σημήϊον ἀμμορίης τε.
 αὐτὸς ἀναξ μακάρων ἐστὶ μέσος Κρονίδης.

41 ταύτην μέντοι τὴν χώραν τοσαύτην οὔσαν ὅσῃν οἱ
 πολλοὶ ὑμῶν ἴσασιν, ὥς ἑαυτοῦ οὔσαν τὴν μὲν αὐτὸς
 καρποῦται, τὴν δ' ἄλλοις δωρειὰν δέδωκε, καὶ ἅπαντα
 τὰ κτήματα τὰ ὑμέτερα ὑφ' αὐτῷ ποιεῖται. καὶ οὐ
 μόνον τὴν ἔξω Ἀγορᾶς χώραν σφετερίζεται, ἀλλὰ καὶ 87
 πρὸς Καρδιανούς, οἱ οἰκοῦσιν εἴσω Ἀγορᾶς, ἐπιστέλλει
 ἐν τῇ νῦν ἐπιστολῇ ὥς δεῖ ὑμᾶς διαδικάζεσθαι, πρὸς
 [Καρδιανούς] τοὺς οἰκοῦντας ἐν τῇ ὑμετέρᾳ, εἴ τι πρὸς
 42 αὐτοὺς διαφέρεσθε. διαφέρονται δὲ πρὸς ὑμᾶς, σκέ-
 ψασθε εἰ περὶ μικροῦ. ἑαυτῶν φασὶ τὴν χώραν οὔσαν
 οἰκεῖν καὶ οὐχ ὑμέτεραν, καὶ τὰ μὲν ὑμέτερα εἶναι
 ἐγκτήματα ὥς ἐν ἀλλοτριᾷ, τὰ δὲ ἑαυτῶν κτήμαθ' ὥς
 ἐν οἰκείᾳ, καὶ ταῦθ' ὑμέτερον πολίτην γράψαι ἐν ψη-
 43 φίσματι, Κάλλιππον Παιανιέα. καὶ τοῦτό γ' ἀληθῆ
 λέγουσιν· ἔγραψε γάρ, καὶ ἐμοῦ γ' αὐτὸν γραψαμένου
 παρὰ νόμων γραφὴν ὑμεῖς ἀπεψηφίσασθε· τοιγάρτοι
 ἀμφισβητήσιμον ὑμῖν τὴν χώραν κατεσκεύακεν. ὁπότε
 δὲ περὶ τούτου τολμήσετε πρὸς Καρδιανούς διαδικά-
 ζεσθαι, εἰθ' ὑμέτερα ἐστὶν εἴτ' ἐκείνων ἡ χώρα, διὰ
 τί οὐ καὶ πρὸς τοὺς ἄλλους Χερρουνήσιτας τὸ αὐτὸ

- 44 δίκαιον ἔσται; καὶ οὕτως ὑβριστικῶς ὑμῖν κέχρηται,
ὥστε φησὶν, ἂν μὴ θέλωσι διαδικάζεσθαι οἱ Καρδιανοί,
αὐτοὺς ἀναγκάσειν, ὥς ὑμῶν γ' οὐκ ἂν δυναμένων
οὐδὲν ἀναγκάσαι Καρδιανούς ὑμῖν ποιῆσαι· ἐπειδὴ δ'
ὑμεῖς οὐ δύνασθε, αὐτὸς φησι τοῦτ' ἀναγκάσειν αὐτοὺς
[ποιῆσαι]. ἅρ' οὐ μέγала φαίνεται ὑμᾶς εὐεργετῶν;
45 καὶ ταύτην τὴν ἐπιστολὴν τινες εὖ ἔφασαν γεγράφθαι,
οἱ πολὺ ἂν δικαιότερον ὑφ' ὑμῶν ἢ Φίλιππος μισοῖντο.
ἐκεῖνος μὲν γ' ἑαυτῷ κτώμενος δόξαν καὶ μεγάλ' ἀγαθὰ
ἅπαντα καθ' ὑμῶν πράττει· ὅσοι δ' Ἀθηναῖοι ὄντες
μὴ τῇ πατρίδι, ἀλλὰ Φιλίππῳ εὐνοίαν ἐνδείκνυνται,
προσῆκει αὐτοὺς ὑφ' ὑμῶν κακοὺς κακῶς ἀπολωλέναι, 88
εἴπερ ὑμεῖς τὸν ἐγκέφαλον ἐν τοῖς κροτάφοις καὶ μὴ
ἐν ταῖς πτέρυγαις καταπεπατημένον φορεῖτε.
- 46 Ὑπόλοιπόν μοι ἔστιν ἔτι, πρὸς ταύτην τὴν ἐπιστο-
λὴν τὴν εὖ ἔχουσαν καὶ τοὺς λόγους τῶν πρέσβεων
γράψαι τὴν ἀπόκρισιν, ἣν ἡγοῦμαι δικαίαν τ' εἶναι
καὶ συμφέρουσαν ὑμῖν.

VIII.

ΠΕΡΙ ΤΩΝ ΕΝ ΧΕΡΡΟΝΗΣΩΙ.

ΤΠΟΘΕΣΙΣ.

Ὁ λόγος οὗτος ὑπὲρ Διοπείδους εἴρηται καὶ ὧν ἐκεῖ-
νος παρ' Ἀθηναίοις κατηγορήτο. ἦν μὲν γὰρ Χερρόνησος
ἡ πρὸς Θράκην τῶν Ἀθηναίων κτῆμ' ἀρχαῖον, εἰς δὲ ταύ-
την ἀπέστειλαν κατὰ τοὺς Φιλίππου καιροὺς κληρούχους
ἑαυτῶν. ἔθος δ' ἦν τοῦτο παλαιὸν τοῖς Ἀθηναίοις, ὅσοι
πένητες ἦσαν αὐτῶν καὶ ἀκτῆμονες οἴκοι, τούτους πέμπειν
ἐποίκους εἰς τὰς ἔξω πόλεις τὰς ἑαυτῶν· καὶ ἐλάμβανον

πεμπόμενοι ὅπλα τ' ἐκ τοῦ δημοσίου καὶ ἐφόδιον. καὶ νῦν
τοίνυν τοῦτο γέγονε, καὶ πεπόμφασιν ἐποίκους εἰς τὴν Χερρό-
2 νησον, στρατηγὸν αὐτοῖς δόντες Διοπείδην. οἱ μὲν οὖν
ἄλλοι Χερρονησῖται τοὺς ἐπελθόντας ἐδέξαντο καὶ μετέδωκαν
αὐτοῖς καὶ οἰκιῶν καὶ γῆς, Καρδιανοὶ δ' οὐκ ἐδέξαντο, λέ-
γοντες ἰδίαν χώραν οἰκεῖν καὶ οὐκ Ἀθηναίων. ἐντεῦθεν
οὖν Διοπείδης ἐπολέμησε Καρδιανοῖς. οἱ δὲ παρὰ Φίλιπ-
πον καταφεύγουσι, καὶ ὃς ἐπιστέλλει τοῖς Ἀθηναίοις μὴ
βιάζεσθαι Καρδιανούς ὡς αὐτῷ προσήκοντας, ἀλλὰ δικάσα- 89
σθαι πρὸς αὐτούς, εἴ τί φασιν ἡδικῆσθαι. ὥς δ' οὐκ ἤκουον
τούτων οἱ Ἀθηναῖοι, βοήθειαν τοῖς Καρδιανοῖς ἔπεμψεν.
3 ἐφ' οἷς ἀγανακτήσας ὁ Διοπείδης, τοῦ Φιλίππου περὶ τὴν
μεσόγειαν τὴν ἄνω Θράκην πολεμοῦντος πρὸς τὸν Ὀδρυσῶν
βασιλέα, τὴν παράλιον Θράκην ὑπήκοον οὔσαν τοῦ Μακε-
δόνοιο κατέδραμε καὶ ἐπόρθησε, καὶ ἔφθη, πρὶν Φίλιππον
ἐπανελθεῖν, ἀναχωρήσας εἰς τὴν Χερρόνησον καὶ ἐν ἀσφαλεῖ
γενόμενος. διόπερ ὁ Φίλιππος οὐ δυνηθεὶς ὅπλοις αὐτὸν
ἀμύνασθαι, πέπομφεν ἐπιστολὴν πρὸς τοὺς Ἀθηναίους, κα-
τηγορῶν τοῦ στρατηγοῦ καὶ λέγων αὐτὸν παραβεβηκέναι τὴν
εἰρήνην ἄντικρυς. καὶ οἱ φιλιππίζοντες τῶν ρητόρων κατα-
4 τρέχουσι τοῦ Διοπείδου, καὶ κολάζειν ἄξιουσιν αὐτόν. πρὸς
οὓς ὁ Δημοσθένης ἐναντιούμενος διχῇ ὑπὲρ τοῦ Διοπείδου
ἴσταιται. οὔτε γὰρ ἄδικά φησιν αὐτὸν πεποιηκέναι (Φιλίππου
γὰρ πολὺ πρότερον παραβάντος τὴν εἰρήνην καὶ ἀδικοῦντος
τὴν τῶν Ἀθηναίων πόλιν, εἰκότως καὶ τοῦτον ἔργα πολεμίου
διαπράττεσθαι) οὔτε συμφέρειν λέγει τοῖς Ἀθηναίοις κολάσαι
τὸν στρατηγὸν καὶ διαλυῖν τὴν ὑπ' ἐκείνῳ δύναμιν, ἥτις
νῦν ἀποκρούεται Χερρονήσου Φίλιππον. τὸ δ' ὅλον ἐπὶ
πόλεμον παρακαλεῖ, καὶ τοῦ Φιλίππου πολλὴν ποιεῖται κατη-
γορίαν, ὥς ἀδίκου καὶ παρασπόνδου καὶ τοῖς Ἀθηναίοις καὶ
τοῖς Ἑλλήσιν ἐπιβουλεύοντος.

- Ἦδει μὲν ὧ ἄνδρες Ἀθηναῖοι τοὺς λέγοντας ἅπαν- 90
 τας, μήτε πρὸς ἐχθραν ποιείσθαι τοὺς λόγους μηδένα
 μήτε πρὸς χάριν, ἀλλ' ὃ βέλτιστον ἕκαστος ἡγεῖτο,
 τοῦτ' ἀποφαίνεσθαι, ἄλλως τε καὶ περὶ κοινῶν πραγμά-
 των καὶ μεγάλων ὑμῶν βουλευομένων· ἐπειδὴ δ' ἔνιοι
 τὰ μὲν φιλονικία, τὰ δ' ἥτινιδήποτ' αἰτία προάγονται
 λέγειν, ὑμᾶς ὧ ἄνδρες Ἀθηναῖοι τοὺς πολλοὺς δεῖ
 πάντα τᾶλλ' ἀφελόντας, ἃ τῇ πόλει νομίζετε συμφέρειν,
 2 ταῦτα καὶ ψηφίζεσθαι καὶ πράττειν. ἡ μὲν οὖν σπουδὴ
 περὶ τῶν ἐν Χερσονήσῳ πραγμάτων ἐστὶ καὶ τῆς στρα-
 τείας, ἣν ἐνδέκατον μῆνα τουτουὶ Φίλιππος ἐν Θράκῃ
 ποιεῖται· τῶν δὲ λόγων οἱ πλείστοι περὶ ὧν Διοπέιθης
 πράττει καὶ μέλλει ποιεῖν εἰρηνται. ἐγὼ δ' ὅσα μὲν
 τις αἰτιᾶται τινὰ τούτων, οὓς κατὰ τοὺς νόμους ἐφ'
 ὑμῖν ἐστίν, ὅταν βούλησθε, κολάζειν, κἂν ἤδη δοκῇ
 κἂν ἐπισχοῦσιν περὶ αὐτῶν σκοπεῖν ἐργαρεῖν ἡγοῦμαι,
 καὶ οὐ πάνυ δεῖ περὶ τούτων οὔτ' ἐμ' οὔτ' ἄλλον
 3 οὐδέν' ἰσχυρίζεσθαι· ὅσα δ' ἐχθρὸς ὑπάρχων τῇ πόλει
 καὶ δυνάμει πολλῇ περὶ Ἑλλήσποντον ὧν πειρᾶται
 προλαβεῖν, κἂν ἅπαξ ὑστερήσωμεν, οὐκέθ' ἔξομεν σῶσαι,
 περὶ τούτων δ' οἶομαι τὴν ταχίστην συμφέρειν καὶ
 βεβουλευῆσθαι καὶ παρεσκευάσθαι, καὶ μὴ τοῖς περὶ 91
 τῶν ἄλλων θοοῦβοις καὶ ταῖς κατηγορίαις ἀπὸ τούτων
 ἀποδρᾶναι.
- 4 Πολλὰ δὲ θαυμάζων τῶν εἰωθότων λέγεσθαι παρ'
 ὑμῖν, οὐδενὸς ἦττον ὧ ἄνδρες Ἀθηναῖοι τεθαύμακα,
 ὃ καὶ πρῶην τινὸς ἥκουσ' εἰπόντος ἐν τῇ βουλῇ, ὥς
 ἄρα δεῖ τὸν συμβουλευόντα ἢ πολεμεῖν ἀπλῶς ἢ τὴν
 5 εἰρήνην ἄγειν συμβουλεύειν. ἔστι δὲ, εἰ μὲν ἡσυχίαν
 Φίλιππος ἄγει, καὶ μήτε τῶν ἡμετέρων ἔχει παρὰ τὴν
 εἰρήνην μηδέν, μήτε συσκευάζεται πάντας ἀνθρώπους

ἐφ' ἡμᾶς, οὐκέτι δεῖ λέγειν, ἀλλ' ἀπλῶς εἰρήνην ἀκτέον,
 καὶ τὰ γ' ἂν ὑμῶν ἔτοιμ' ὑπάρχονθ' ὁρῶ· εἰ δ' ἂ
 μὲν ὠμόσαμεν καὶ ἐφ' οἷς τὴν εἰρήνην ἐποιησάμεθα,
 6 ἔστ' ἰδεῖν καὶ γεγραμμένα κεῖται, φαίνεται δ' ἂν
 ἀρχῆς ὁ Φίλιππος, πρὶν Διοπείδην ἐκπλεῦσαι καὶ τοὺς
 κληροῦχους, οὓς νῦν αἰτιῶνται πεπονημένους τὸν πόλε-
 μον, πολλὰ μὲν τῶν ἡμετέρων ἀδίκως εἰληφώς, ὑπὲρ
 ὧν ψηφίσμαθ' ὑμέτερον ἐγκαλοῦντα κύρια ταυτί, πάντα
 δὲ τὸν χρόνον συνεχώς τὰ τῶν ἄλλων Ἑλλήνων καὶ
 βαρβάρων λαμβάνων καὶ ἐφ' ἡμᾶς συσκευαζόμενος, τί
 7 τοῦτο λέγουσιν, ὥς πολεμεῖν ἢ ἄγειν εἰρήνην δεῖ; οὐ
 γὰρ αἴρεσις ἐστὶν ἡμῖν τοῦ πράγματος, ἀλλ' ὑπολεί-
 πεται τὸ δικαιοτάτον καὶ ἀναγκαιοτάτον τῶν ἔργων,
 ὃ ὑπερβαίνουσιν ἐκόντες οὗτοι. τί οὖν ἐστὶ τοῦτο;
 ἀμύνεσθαι τὸν εἰς ἡμᾶς ἄρξαντα. πλὴν εἰ τοῦτο λέ-
 γουσι νῆ Δί', ὥς, ἂν ἀπέχῃται τῆς Ἀττικῆς καὶ τοῦ
 Πειραιῶς Φίλιππος, οὐτ' ἀδικεῖ τὴν πόλιν, οὔτε ποιεῖ
 8 πόλεμον. εἰ δ' ἐκ τούτων τὰ δίκαια τίθενται καὶ τὴν
 εἰρήνην ταύτην ὀρίζονται, ὅτι μὲν δῆπουθεν οὐθ' ὅσι' 92
 οὐτ' ἀνεκτὰ λέγουσιν οὐθ' ὑμῖν ἀσφαλῆ, δηλόν ἐστιν
 ἅπασι, οὐ μὴν ἀλλ' ἐναντία συμβαίνει ταῖς κατηγο-
 ρίαις, ἃς Διοπείδους κατηγοροῦσι, καὶ αὐτὰ ταῦτα
 λέγειν αὐτούς. τί γὰρ δήποτε τῷ μὲν Φιλίππῳ πάντα
 τἄλλα ποιεῖν ἐξουσίαν δώσομεν, ἂν τῆς Ἀττικῆς ἀπέ-
 χῃται, τῷ Διοπείδῃ δ' οὐδὲ βοηθεῖν τοῖς Θωράξιν ἐξε-
 9 σται, ἢ πόλεμον ποιεῖν αὐτὸν φήσομεν; ἀλλὰ νῆ Δία,
 ταῦτα μὲν ἐξελέγχονται, δεινὰ ποιοῦσι δ' οἱ ξένοι περι-
 κόπτοντες τὰ ἐν Ἑλλησπόντῳ, καὶ Διοπείδης ἀδικεῖ
 κατὰ γων τὰ πλοῖα, καὶ δεῖ μὴ ὑπὸ τρέπειν αὐτῷ. ἔστω,
 γιγνέσθω ταῦτ', οὐδὲν ἀντιλέγω. οἶμαι μέντοι δεῖν,
 εἰπερ ὥς ἀληθῶς ἐπὶ πᾶσι δικαίοις ταῦτα συμβου-

- 10 λεύουσιν, ὥσπερ τὴν ὑπάρχουσαν τῇ πόλει δύναμιν καταλῦσαι ζητοῦσι, τὸν ἐφεσθηκότα καὶ πορίζοντα χρήματα ταύτῃ διαβάλλοντες ἐν ὑμῖν, οὕτω τὴν Φίλιππου δύναμιν δεῖξαι διαλυθησομένην, ἃν ὑμεῖς ταῦτα πεισθῇτε. εἰ δὲ μὴ, σκοπεῖθ' ὅτι οὐδὲν ἄλλο ποιοῦσιν, ἢ καθιστᾶσι τὴν πόλιν εἰς τὸν αὐτὸν τρόπον δι' οὗ τὰ
- 11 πράγμαθ' ἅπαντ' ἀπολώλεκεν. ἴστε γὰρ δήπου τοῦθ' ὅτι οὐδενὶ τῶν πάντων πλέον κεκράτηκε Φίλιππος, ἢ τῷ πρότερος πρὸς τοῖς πράγμασι γίνεσθαι. ὁ μὲν γὰρ ἔχων δύναμιν συνεστηκυῖαν αἰεὶ περὶ αὐτὸν καὶ προειδὼς ἃ βούλεται πράττει, ἐξαίφνης ἐφ' οὓς ἂν αὐτῷ δόξη πάρεστιν· ἡμεῖς δ' ἐπειδὴν πυθώμεθα τι γιγνόμενον, τηνικαῦτα θορυβοῦμεθα καὶ παρασκευαζόμεθα.
- 12 εἴτ' οἴμαι συμβαίνει, τῷ μὲν ἐφ' ἃν ἔλθῃ, ταῦτ' ἔχειν κατὰ πολλὴν ἡσυχίαν, ἡμῖν δ' ὑστερίζειν, καὶ ὅς' ἂν 93 δαπανήσωμεν, ἅπαντα μάτην ἀνηλωκέναι, καὶ τὴν μὲν ἔχθραν καὶ τὸ βούλεσθαι κωλύειν ἐνδεδεῖσθαι, ὑστερίζοντας δὲ τῶν ἔργων αἰσχύνην προσοφλισκάνειν.
- 13 Μὴ τοίνυν ἀγνοεῖτ' ὧ ἄνδρες Ἀθηναῖοι, ὅτι καὶ νῦν τᾶλλα μὲν ἐστὶ λόγοι ταῦτα καὶ προφάσεις, πράττεται δὲ τοῦτο καὶ κατασκευάζεται, ὅπως ὑμῶν μὲν οἶκοι μενόντων, ἔξω δὲ μηδεμιᾶς οὔσης τῇ πόλει δυνάμεως, μετὰ πλείστης ἡσυχίας ἅπανθ' ὅσα βούλεται Φίλιππος διοικήσεται. θεωρεῖτε γὰρ τὸ παρὸν
- 14 πρῶτον, ὃ γίνεται. νυνὶ δύναμιν μεγάλην ἐκείνος ἔχων ἐν Θράκῃ διατρίβει, καὶ μεταπέμπεται πολλήν, ὥς φασιν οἱ παρόντες ἐκ Μακεδονίας καὶ Θετταλίας. εἰάν οὖν περιμείνας τοὺς ἐτησίαις ἐπὶ Βυζάντιον ἐλθὼν πολιορκῇ, πρῶτον μὲν οἴεσθε τοὺς Βυζαντίους μενεῖν ἐπὶ τῆς ἀνοίας τῆς αὐτῆς ὥσπερ νῦν, καὶ οὔτε παρα-
- 15 καλεῖν ὑμᾶς οὔτε βοηθεῖν αὐτοῖς ἀξιόσειν; ἐγὼ μὲν

- οὐκ οἶομαι, ἀλλὰ καὶ εἴ τισι μᾶλλον ἀπιστοῦσιν ἢ ἡμῖν, καὶ τούτους εἰσφρήσεσθαι μᾶλλον, ἢ κείνῳ παραδῶσειν τὴν πόλιν, ἂν περ μὴ φθάσῃ λαβὼν αὐτούς. οὐκοῦν ἡμῶν μὲν μὴ δυναμένων ἐνθένδ' ἀναπλεῦσαι, ἐκεῖ δὲ μηδεμιᾶς ὑπαρχούσης ἐτοίμου βοηθείας, οὐδὲν
- 16 αὐτοὺς ἀπολωλέναι κωλύσει. νῆ Δία, κακοδαίμονῶσι γὰρ ἄνθρωποι καὶ ὑπερβάλλουσιν ἀνοία. πάνν γε, ἀλλ' ὅμως [αὐτοὺς] δεῖ σῶς εἶναι· συμφέρει γὰρ τῇ πόλει. καὶ μὴν οὐδ' ἐκείνῳ γε δῆλόν ἐστιν ἡμῖν, ὥς ἐπὶ Χερρόνησον οὐχ ἤξει· ἀλλ' εἰγ' ἐκ τῆς ἐπιστολῆς δεῖ σκοπεῖν ἥς ἔπεμψε πρὸς ὑμᾶς, ἀμυνεῖσθαι φησι
- 17 τοὺς ἐν Χερρόνησῳ. ἂν μὲν τοίνυν ἢ τὸ συνεστηκὸς στράτευμα, καὶ τῇ χώρᾳ βοηθῆσαι δυνήσεται καὶ τῶν 94 ἐκείνου τι κακῶς ποιῆσαι· εἰ δ' ἅπαξ διαλυθήσεται, τί ποιήσομεν, ἂν ἐπὶ Χερρόνησον ἴῃ; κρινοῦμεν Διοπείδῃ νῆ Δία. καὶ τί τὰ πράγματ' ἔσται βελτίω; ἀλλ' ἐνθένδ' ἂν βοηθήσαιμεν αὐτοί. ἂν δ' ὑπὸ τῶν πνευμάτων μὴ δυνώμεθα; ἀλλὰ μὰ Δί' οὐχ ἤξει. καὶ τίς
- 18 ἐγγυητής ἐστι τούτου; ἄρ' ὁρᾶτε καὶ λογίξεσθ' ὧ ἄνδρες Ἀθηναῖοι τὴν ἐπιούσαν ὥραν τοῦ ἔτους, εἰς ἣν ἔρημόν τινες οἴονται δεῖν τὸν Ἑλλήσποντον ὑμῶν ποιῆσαι καὶ παραδοῦναι Φιλίππῳ; τί δ', ἂν ἀπελθὼν ἐκ Θράκης καὶ μηδὲ προσελθὼν Χερρόνησῳ μηδὲ Βυζαντίῳ (καὶ γὰρ ταῦτα λογίξεσθε) ἐπὶ Χαλκίδα καὶ Μέγαρ' ἤκῃ τὸν αὐτὸν τρόπον ὅνπερ ἐπ' Ὠρεὸν πρώην, πότερον κρεῖττον ἐνθάδ' αὐτὸν ἀμύνεσθαι καὶ προσελθεῖν τὸν πόλεμον πρὸς τὴν Ἀττικὴν ἔασαι, ἢ κατασκευάζειν ἐκεῖ τιν' ἀσχολίαν αὐτῷ; ἐγὼ μὲν οἶομαι τοῦτο.
- 19 Ταῦτα τοίνυν ἅπαντας εἰδότας καὶ λογιζομένους χρή, οὐ μὰ Δί' οὐχ ἦν Διοπείδῃς πειραῖται τῇ πόλει δύναμιν παρασκευάζειν, ταύτην βασκαίνειν καὶ διαλύσαι

πειραῖσθαι, ἀλλ' ἐτέραν αὐτοὺς προσπαρασκευάζειν, καὶ
 συνευποροῦντας ἐκείνῳ χρημάτων, καὶ τᾶλλ' οἰκείως
 20 συναγωνιζομένους. εἰ γὰρ τις ἔροιτο Φίλιππον, εἰπέ
 μοι, πότερ' ἂν βούλοιο τούτους τοὺς στρατιώτας οὕς
 Διοπείδης νῦν ἔχει, τοὺς ὁποιοῦστινασοῦν (οὐδὲν γὰρ
 ἀντιλέγω) εὐθeneῖν καὶ παρ' Ἀθηναίοις εὐδοξεῖν καὶ
 πλείους γίνεσθαι τῆς πόλεως συναγωνιζομένης, ἢ
 διαβαλλόντων τινῶν καὶ κατηγορούντων διασπασθῆναι
 καὶ διαφθαρεῖν; ταῦτ' ἂν οἶμαι φήσειεν. εἰδ' ἂ Φί-
 λιππος ἂν εὕξαιτο τοῖς θεοῖς, ταῦθ' ἡμῶν ἐνθάδε 95
 πρᾶττουσίν τινες; εἴτ' ἔτι ζητεῖτε πόθεν τὰ τῆς πό-
 λεως ἀπόλωλεν ἅπαντα;

21 Βούλομαι τοίνυν [ὕμᾱς] μετὰ παρρησίας ἐξετάσαι
 τὰ παρόντα πράγματα τῇ πόλει, καὶ σκέψασθαι τί
 ποιοῦμεν αὐτοὶ νῦν καὶ ὅπως χρώμεθ' αὐτοῖς. ἡμεῖς
 οὔτε χρημάτων εἰσφέρειν βουλόμεθα, οὔτ' αὐτοὶ στρα-
 τεύεσθαι, οὔτε τῶν κοινῶν ἀπέχεσθαι δυνάμεθα, οὔτε
 22 τὰς συντάξεις Διοπείδει δίδομεν, οὔθ' ὅσ' ἂν αὐτὸς
 αὐτῷ πορίσῃται ἐπαινοῦμεν, ἀλλὰ βασκαίνουμεν καὶ
 σκοποῦμεν πόθεν καὶ τί μέλλει ποιεῖν καὶ πάντα τὰ
 τοιαντί, οὔτ' ἐπειδήπερ οὕτως ἔχομεν, τὰ ἡμέτερ' αὐτῶν
 πράττειν ἐθέλομεν, ἀλλ' ἐν μὲν τοῖς λόγοις τοὺς τῆς
 πόλεως λέγοντας ἄξι' ἐπαινοῦμεν, ἐν δὲ τοῖς ἔργοις
 23 τοῖς ἐναντιουμένοις τούτοις συναγωνιζόμεθα. ὑμεῖς
 μὲν τοίνυν εἰδῶθαθ' ἐκάστοτε τὸν παριόντ' ἐρωτᾶν,
 τί οὖν χρὴ ποιεῖν; ἐγὼ δ' ὑμᾶς ἐρήσομαι, τί οὖν
 χρὴ λέγειν; εἰ γὰρ μήτ' εἰσοίσετε, μήτ' αὐτοὶ στρα-
 τεύσεσθε, μήτε τῶν κοινῶν ἀφέξεσθε, μήτε τὰς συν-
 τάξεις δώσετε, μήτε ὅσ' ἂν αὐτὸς αὐτῷ πορίσῃται
 εἰάσετε, μήτε τὰ ὑμέτερ' αὐτῶν πράττειν ἐθέλησετε,
 οὐκ ἔχω τί λέγω. οἱ γὰρ ἥδη τοσαύτην ἐξουσίαν τοῖς

- αἰτιᾶσθαι καὶ διαβάλλειν βουλομένοις διδόντες, ὥστε καὶ περὶ ὧν φασὶ μέλλειν αὐτὸν ποιεῖν, καὶ περὶ τούτων προκατηγορούντων ἀκροᾶσθαι, — τί ἂν τις λέγοι;
- 24 Ὁ τι τοίνυν δύναται ταῦτα ποιεῖν, ἐνίους μαθεῖν ὑμῶν δέον, λέξω μετὰ παρρησίας· καὶ γὰρ οὐδ' ἂν ἄλλως δυναίμην. πάντες ὅσοι ποτ' ἐκπεπλεύκασιν παρ' ὑμῶν στρατηγοί, ἢ ᾗ γὰρ πάσχειν ὀτιοῦν τιμῶμαι, καὶ 96 παρὰ Χίων καὶ παρ' Ἐρυθραίων καὶ παρ' ὧν ἂν ἔκαστοι δύνωνται, τούτων τῶν τὴν Ἀσίαν οἰκούντων
- 25 λέγω, χρήματα λαμβάνουσιν. λαμβάνουσι δ' οἱ μὲν ἔχοντες μίαν ἢ δύο ναῦς ἐλάττονα, οἱ δὲ μείζω δύναμιν πλείονα. καὶ διδόασιν οἱ διδόντες οὔτε τὰ μικρ' οὔτε τὰ πόλλ' ἀντ' οὐδενός (οὐ γὰρ οὕτω μαίνονται), ἀλλ' ὠνούμενοι μὴ ἀδικεῖσθαι τοὺς παρ' αὐτῶν ἐκπλέοντας ἐμπόρους, μὴ συλᾶσθαι, παραπέμπεσθαι τὰ πλοῖα τὰ αὐτῶν, τὰ τοιαῦτα· φασὶ δ' εὐνοίας διδόναι,
- 26 καὶ τοῦτο τοῦνομ' ἔχει τὰ λήμματα ταῦτα. καὶ δὴ καὶ νῦν τῷ Διοπείδει στρατένμ' ἔχοντι σαφῶς ἔστι τοῦτο δῆλον ὅτι δώσουσι χρήματα πάντες οὗτοι· πόθεν γὰρ οἴεσθ' ἄλλοθεν τὸν μήτε λαβόντα παρ' ὑμῶν μηδὲν μήτ' αὐτὸν ἔχονθ' ὁπόθεν μισθοδοτήσῃ, στρατιώτας τρέφειν; ἐκ τοῦ οὐρανοῦ; οἶκ' ἔστι ταῦτα, ἀλλ' ἀφ' ὧν ἀγείρει καὶ προσαιτεῖ καὶ δανείζεται, ἀπὸ τούτων
- 27 διάγει. οὐδὲν οὖν ἄλλο ποιοῦσιν οἱ κατηγοροῦντες ἐν ὑμῖν, ἢ προλέγουσιν ἅπασιν μηδ' ὀτιοῦν ἐκείνῳ διδόναι, ὥς καὶ τοῦ μελλῆσαι δώσουσι δίκην, μὴ τι ποιήσαντί γ' ἢ καταπραξαμένῳ. τοῦτ' εἰσὶν οἱ λόγοι· „μέλλει πολιορκεῖν τοὺς Ἑλληνας, ἐκδίδωσι.“ μέλει γὰρ τινι [τούτων] τῶν τὴν Ἀσίαν οἰκούντων Ἑλλήνων; ἀμείνους
- 28 μέντ' ἂν εἶεν τῶν ἄλλων ἢ τῆς πατρίδος κήδεσθαι. καὶ τό γ' εἰς τὸν Ἑλλήσποντον εἰσπέμπειν ἕτερον στρα-

τηγὸν τοῦτ' ἔστιν. εἰ γὰρ δεινὰ ποιεῖ Διοπείδης καὶ
κατάγει τὰ πλοῖα, μικρὸν ὧ ἄνδρες Ἀθηναῖοι μικρὸν
πινάκιον ταῦτα πάντ' ἐπισχεῖν δύναιτ' ἂν, καὶ λέγου- 97
σιν οἱ νόμοι ταῦτα, τοὺς ἀδικοῦντας εἰσαγγέλλειν, οὐ
μὰ Δί' οὐ δαπάναις καὶ τριήρεσιν τοσάνταις ἡμᾶς
αὐτοὺς φυλάττειν, ἐπεὶ τοῦτό γ' ἔστιν ὑπερβολὴ μανίας·
29 ἀλλ' ἐπὶ μὲν τοὺς ἐχθρούς, οὓς οὐκ ἔστιν λαβεῖν ὑπὸ
τοῖς νόμοις, καὶ στρατιώτας τρέφειν καὶ τριήρεις ἐκ-
πέμπειν καὶ χρήματ' εἰσφέρειν δεῖ καὶ ἀναγκαῖόν ἐστιν,
ἐπὶ δ' ἡμᾶς αὐτοὺς ψήφισμ' εἰσαγγελία πάραλος ταῦτ'
ἔστιν. ταῦτ' ἦν εἰς φρονούντων ἀνθρώπων, ἐπηρεαζόν-
των δὲ καὶ διαφθειρόντων τὰ πράγμαθ' ἃ νῦν οὗτοι
30 ποιοῦσιν. καὶ τὸ μὲν τούτων τινὰς εἶναι τοιούτους,
δεινὸν ὃν οὐ δεινόν ἐστιν· ἀλλ' ὑμεῖς οἱ καθήμενοι
οὕτως ἤδη διάκεισθε, ὥστ', ἂν μὲν τις εἴπῃ παρελθὼν
ὅτι Διοπείδης ἐστὶ τῶν κακῶν αἴτιος, ἢ Χάρης ἢ
Ἀριστοφῶν ἢ ὃν ἂν τῶν πολιτῶν εἴποι τις, εὐθὺς
31 φατὲ καὶ θορυβεῖθ' ὥς ὀρθῶς λέγει· ἂν δὲ παρελθὼν
λέγῃ τις τάληθ' ὅτι „ληρεῖτ', Ἀθηναῖοι· πάντων τῶν
κακῶν καὶ τῶν πραγμάτων τούτων Φίλιππος ἐστ' αἴτιος·
εἰ γὰρ ἐκεῖνος ἦγεν ἡσυχίαν, οὐδὲν ἂν ἦν πρᾶγμα τῇ
πόλει,“ ὥς μὲν οὐκ ἀληθὲς ταῦτ' ἔστιν οὐχ ἔξετ' ἀντι-
λέγειν, ἄχθεσθαι δ' ἂν μοι δοκεῖτε καὶ ὥσπερ ἀπολ-
32 λύναι τι νομίζειν. αἴτιον δὲ τούτων (καὶ μοι πρὸς
θεῶν, ὅταν εἵνεκα τοῦ βελτίστου λέγω, ἔστω παρησιία)·
παρεσκευάκασιν ὑμᾶς τῶν πολιτενομένων ἔνιοι, ἐν μὲν
ταῖς ἐκκλησίαις φοβεροὺς καὶ χαλεπούς, ἐν δὲ ταῖς
παρασκευαῖς ταῖς τοῦ πολέμου ῥαθύμους καὶ εὐκατα-
φρονητοὺς. ἂν μὲν οὖν τὸν αἴτιον εἴπῃ τις, ὃν ἴσθ'
ὅτι λήψεσθε παρ' ὑμῖν αὐτοῖς, φατὲ καὶ βούλεσθε· ἂν
δὲ τοιοῦτον λέγῃ τις, ὃν κρατήσαντας τοῖς ὅπλοις, 98

ἄλλως δ' οὐκ ἔστιν κολάσαι, οὐκ ἔχει' οἶμαι τί ποιή-
 33 σετε, ἐξελεγχόμενοι δ' ἄχθεσθε. ἐχρῆν γὰρ ὧ ἄνδρες
 Ἀθηναῖοι τοῦναντίον ἢ νῦν ἅπαντας τοὺς πολιτενο-
 μένους, ἐν μὲν ταῖς ἐκκλησίαις πρᾶτους καὶ φιλανθρω-
 πους ὑμᾶς ἐθίζειν εἶναι (πρὸς γὰρ ὑμᾶς αὐτοὺς καὶ
 τοὺς συμμάχους ἐν ταύταις ἐστὶν τὰ δίκαια), ἐν δὲ
 ταῖς παρασκευαῖς ταῖς τοῦ πολέμου φοβεροὺς καὶ χαλε-
 ποὺς ἐπιδεικνύναι· πρὸς γὰρ τοὺς ἐχθροὺς καὶ τοὺς
 34 ἀντιπάλους ἐκείναις ἐστὶ ἄγῶν. νῦν δὲ δημαγωγοῦντες
 ὑμᾶς καὶ χαριζόμενοι καθ' ὑπερβολήν, οὕτω διατεθεί-
 κασιν, ὥστ' ἐν μὲν ταῖς ἐκκλησίαις τρυφᾶν καὶ κολα-
 κεύεσθαι πάντα πρὸς ἡδονὴν ἀκούοντας, ἐν δὲ τοῖς
 πράγμασι καὶ τοῖς γιγνομένοις περὶ τῶν ἐσχάτων ἥδη
 κινδυνεύειν. φέρε γὰρ πρὸς Διός, εἰ λόγον ὑμᾶς
 ἀπαιτήσκειαν οἱ Ἕλληνες ὧν νυνὶ παρείκατε καιρῶν
 35 διὰ ῥαθυμίαν, καὶ ἔρουνθ' ὑμᾶς, „ἄνδρες Ἀθηναῖοι,
 πέμπεθ' ὥς ἡμᾶς ἐκάστοτε πρέσβεις, καὶ λέγεθ' ὥς
 ἐπιβουλεύει Φίλιππος ἡμῖν καὶ πᾶσι τοῖς Ἕλλησι, καὶ
 ὥς φυλάττεσθαι δεῖ τὸν ἄνθρωπον, καὶ πάντα τὰ
 τοιαυτί,“ ἀνάγκη φάσκειν καὶ ὁμολογεῖν· ποιοῦμεν
 γὰρ ταῦτα. „εἴτ', ὧ πάντων ἀνθρώπων φανυλότατοι,
 δέκα μῆνας [ἀπογενομένου] τάνθρωπου καὶ νόσφ' καὶ
 χειμῶνι καὶ πολέμοις ἀποληφθέντος, ὥστε μὴ ἂν δύνα-
 36 σθαι ἐπανελθεῖν οἴκαδε, οὔτε τὴν Εὐβοίαν ἡλευθερώ-
 σατε, οὔτε τῶν ὑμετέρων αὐτῶν οὐδὲν ἐκομίσασθε;
 ἀλλ' ἐκεῖνος μὲν, ὑμῶν οἴκοι μερόντων, σχολὴν ἀγόν-
 των, ὑγιαίνοντων, (εἰ δὴ τοὺς τὰ τοιαῦτα ποιοῦντας,
 ὑγιαίνειν φήσαιμεν) δύ' ἐν Εὐβοίᾳ κατέστησε τυράν- 99
 νους, τὸν μὲν ἀπαντικρὺ τῆς Ἀττικῆς ἐπιτειχίσας, τὸν
 37 δ' ἐπὶ Σκιάθου, ὑμεῖς δ' οὐδὲ ταῦτ' ἀπελύσασθε, εἰ
 μηδὲν ἄλλ' ἐβούλεσθε, ἀλλ' εἰάκατε; ἀφέστατε δῆλον

ὅτι αὐτῷ, καὶ φανερόν πεποιήκατε, ὅτι οὐδ' ἂν δεκάκισ ἀποθάνῃ, οὐδὲν μᾶλλον κινήσεσθε. τί οὖν πρεσβεύεσθε καὶ κατηγορεῖτε καὶ πράγμαθ' ἡμῖν παρέχετε; ἂν ταῦτα λέγωσι, τί ἐροῦμεν ἢ τί φήσομεν ὧ ἄνδρες Ἀθηναῖοι; ἐγὼ μὲν γὰρ οὐχ ὀρῶ.

- 38 Εἰσὶ τοίνυν τινές, οἱ τότε' ἐξελέγχειν τὸν παριόντ' οἴονται, ἐπειδὴν ἐρωτήσωσι „τί οὖν χορῇ ποιεῖν;“ οἷς ἐγὼ τὸ μὲν δικαιότατον καὶ ἀληθέστατον τοῦτ' ἀποκρινοῦμαι, ταῦτα μὴ ποιεῖν ἃ νῦν ποιεῖτε, οὐ μὴν ἀλλὰ καὶ καθ' ἕκαστον ἀκριβῶς ἐρῶ. καὶ ὅπως, ὥσπερ
- 39 ἐρωτῶσι προθύμως, οὕτω καὶ ποιεῖν ἐθελήσουσιν. πρῶτον μὲν ὧ ἄνδρες Ἀθηναῖοι τοῦτο παρ' ὑμῖν αὐτοῖς βεβαίως γινῶναι, ὅτι τῇ πόλει Φίλιππος πολεμεῖ καὶ τὴν εἰρήνην λέλυκεν (καὶ παύσασθε περὶ τούτου κατηγοροῦντες ἀλλήλων) καὶ κακόνους μὲν ἔστι καὶ ἐχθρὸς
- 40 ὅλῃ τῇ πόλει καὶ τῷ τῆς πόλεως ἐδάφει, προσθήσω δὲ καὶ τοῖς ἐν τῇ πόλει πᾶσιν ἀνθρώποις, καὶ τοῖς μάλιστα οἰομένοις αὐτῷ χαρίζεσθαι (εἰ δὲ μὴ, σκεψάσθων Εὐθυκράτη καὶ Λασθένη τοὺς Ὀλυνθίους, οἱ δοκοῦντες οἰκειότατ' αὐτῷ διακεῖσθαι, ἐπειδὴ τὴν πόλιν προὔδοσαν, πάντων κάκιστ' ἀπολώλασιν), οὐδενὶ μέντοι μᾶλλον ἢ τῇ πολιτείᾳ πολεμεῖ, οὐδ' ἐπιβουλεύει καὶ σκοπεῖ μᾶλλον οὐδὲ ἐν τῶν πάντων, ἢ πῶς ταύτην
- 41 καταλύσει. καὶ τοῦτ' εἰκότως τρόπον τινὰ πράττει· οἷδεν γὰρ ἀκριβῶς ὅτι, οὐδ' ἂν πάντων τῶν ἄλλων γένηται κύριος, οὐδὲν ἔστ' αὐτῷ βεβαίως ἔχειν, ἕως ἄν100 ὑμεῖς δημοκρατήσθε, ἀλλ' ἂν ποτε συμβῇ τι πταῖσμα, (πολλὰ δ' ἂν γένοιτ' ἀνθρώπων), ἥξει πάντα τὰ συμ-
- 42 βεβιασμένα καὶ καταφεύξεται πρὸς ὑμᾶς· ἔστέ γὰρ ὑμεῖς οὐκ αὐτοὶ πλεονεκτῆσαι καὶ κατασχεῖν ἀρχὴν εὖ πεφυκότες, ἀλλ' ἕτερον λαβεῖν κωλύσαι καὶ ἔχοντ'

ἀφελέσθαι, καὶ ὅλως ἐνοχλήσαι τοῖς ἄρχειν βουλο-
 μένοις καὶ πάντας ἀνθρώπους εἰς ἐλευθερίαν ἐξελέσθαι
 [ἔτοιμοι]. οὐκ οὖν βούλεται τοῖς ἑαυτοῦ καιροῖς τὴν
 παρ' ὑμῶν ἐλευθερίαν ἐφεδρεύειν, οὐδὲ πολλοῦ δεῖ,
 43 οὐ κακῶς οὐδ' ἀργῶς ταῦτα λογιζόμενος. πρῶτον μὲν
 δὴ τοῦτο δεῖ, ἐχθρὸν ὑπειληφέναι τῆς πολιτείας καὶ
 τῆς δημοκρατίας ἀδιάλλακτον ἐκείνον· εἰ γὰρ μὴ τοῦτο
 πεισθῇσεσθε ταῖς ψυχαῖς, οὐκ ἐθελήσεθ' ὑπὲρ τῶν
 πραγμάτων σπουδάζειν· δεύτερον δ' εἰδέναι σαφῶς,
 ὅτι πάνθ' ὅσα πραγματεύεται καὶ κατασκευάζεται νῦν,
 ἐπὶ τὴν ἡμετέραν πόλιν παρασκευάζεται, καὶ ὅπου τις
 44 ἐκείνον ἀμύνεται, ἐνταῦθ' ὑπὲρ ἡμῶν ἀμυνεῖται. οὐ
 γὰρ οὕτω γ' εὐήθης οὐδεὶς, ὥσθ' ὑπολαμβάνειν τὸν
 Φίλιππον, τῶν μὲν ἐν Θράκῃ κακῶν (τί γὰρ ἄλλο
 τις εἶπῃ Δρογγίλον καὶ Καβύλην καὶ Μάστειραν καὶ
 ἃ νῦν ἐξαίρει [καὶ κατασκευάζεται];) τούτων μὲν ἐπι-
 θυμεῖν καὶ ὑπὲρ τοῦ ταῦτα λαβεῖν καὶ πόρους καὶ
 45 χειμῶνας καὶ τοὺς ἐσχάτους κινδύνους ὑπομένειν, τῶν
 δ' Ἀθηναίων λιμένων καὶ νεωρίων καὶ τριήρων καὶ
 τῶν ἔργων τῶν ἀργυρείων καὶ τοσοῦτων προσόδων οὐκ
 ἐπιθυμεῖν, ἀλλὰ ταῦτα μὲν ὑμᾶς ἐάσειν ἔχειν, ὑπὲρ δὲ
 τῶν μελινῶν καὶ τῶν ὀλυρῶν τῶν ἐν τοῖς Θρακίοις¹⁰¹
 σιροῖς ἐν τῷ βαράθρῳ χειμάζειν. οὐκ ἔστι ταῦτα, ἀλλὰ
 κάκειν' ὑπὲρ τοῦ τούτων γενέσθαι κύριος καὶ τᾶλλα
 46 πάντα πραγματεύεται. τί οὖν εὖ φρονούντων ἐστίν;
 εἰδότας ταῦτα καὶ ἐγνωκότας, τὴν μὲν ὑπερβάλλουσαν
 καὶ ἀνείκαστον [ταύτην] ῥαθυμίαν ἀποθέσθαι, χρήματα
 δ' εἰσφέρειν καὶ τοὺς συμμάχους ἀξιοῦν, καὶ ὅπως
 τὸ συνεσθηκὸς τοῦτο συμμενεῖ στράτευμ' ὀρᾶν καὶ
 πράττειν, ἵν' ὥσπερ ἐκεῖνος ἔτοιμον ἔχει δύναμιν τὴν
 ἀδικήσουσαν καὶ καταδουλωσομένην ἅπαντας τοὺς Ἑλ-

ληνας, οὕτω τὴν σώσουσαν ὑμεῖς καὶ βοηθήσουσαν
 47 ἅπασιν ἔτοιμον ἔχητε. οὐ γὰρ ἔστι βοηθείαις χρω-
 μένους οὐδέποτ' οὐδὲν τῶν δεόντων πράξαι, ἀλλὰ κατα-
 σκευάσαντας δεῖ δύναμιν, καὶ τροφὴν ταύτῃ πορίσαντας
 καὶ ταμίας καὶ δημοσίους, καὶ ὅπως ἐνὶ τῇ τῶν χρη-
 μάτων φυλακῇ ἀκριβεστάτην γενέσθαι, οὕτω ποιήσαν-
 τας, τὸν μὲν τῶν χρημάτων λόγον παρὰ τούτων λαμ-
 βάνειν, τὸν δὲ τῶν ἔργων παρὰ τοῦ στρατηγοῦ. κἂν
 οὕτω ποιήσητε καὶ τόθ' ἔλησθ' ὥς ἀληθῶς ἄγειν εἰρή-
 νην δικαίαν, μένειν ἐπὶ τῆς αὐτοῦ Φίλιππον ἀναγκά-
 σετε, οὗ μείζον οὐδὲν ἂν γένοιτ' ἀγαθόν, ἢ πολεμήσεται
 ἐξ ἴσου.

48 Εἰ δέ τῳ δοκεῖ ταῦτα καὶ δαπάνης πολλῆς καὶ
 πόνων [πολλῶν] καὶ πραγματείας [εἶναι], καὶ μάλ'
 ὀρθῶς δοκεῖ· ἀλλ' ἐὰν λογίσσῃται τὰ τῇ πόλει μετὰ
 ταῦτα γενησόμενα, ἂν ταῦτα μὴ θέλῃ, εὐρήσει λυσιτε-
 49 λοῦν τὸ ἐκόντας ποιεῖν τὰ δέοντα. εἰ μὲν γὰρ ἐστὶ τις
 ἐγγυητής — θεῶν, οὐ γὰρ ἀνθρώπων γ' οὐδεὶς ἂν
 γένοιτ' ἀξιόχρεως τηλικούτου πράγματος — ὥς, ἂν
 ἄγῃθ' ἡσυχίαν καὶ ἅπαντα πρόησθε, οὐκ ἐπ' αὐτοὺς
 ὑμᾶς τελευτῶν ἐκεῖνος ἦξει, αἰσχροὺς μὲν νῆ τὸν Δία καὶ 102
 πάντας θεοὺς καὶ ἀνάξιον ὑμῶν καὶ τῶν ὑπαρχόντων τῇ
 πόλει καὶ πεπραγμένων τοῖς προγόνοις, τῆς ἰδίας [ἐνεκα]
 ῥαθυμίας τοὺς ἄλλους πάντας Ἑλλήνας εἰς δουλείαν
 προέσθαι, καὶ τεθνάναι μᾶλλον ἂν ἢ ταῦτ' εἰρηκέναι
 βουλοίμην· οὐ μὴν ἀλλ' εἴ τις ἄλλος λέγει καὶ ὑμᾶς
 50 ποίει, ἔστω, μὴ ἀμύνεσθ', ἅπαντα πρόεσθε. εἰ δὲ μήτε
 τοῦτο δοκεῖ, τοῦναντίον τε προΐσμεν ἅπαντες ὅτι, ὅσῳ
 ἂν πλειόνων ἐάσωμεν ἐκεῖνον γενέσθαι κύριον, τοσούτῳ
 χαλεπωτέρῳ καὶ ἰσχυροτέρῳ χρησόμεθ' ἐχθρῷ, ποῖ
 ἀναδυνόμεθ'; ἢ τί μέλλομεν; ἢ πότ' ὦ ἄνδρες Ἀθηναῖοι

- 51 τὰ δέοντα ποιεῖν ἐθέλησομεν; ὅταν νῆ Δί' ἀναγκαῖον ᾗ. ἀλλ' ἦν μὲν ἄν τις ἐλευθέρων ἀνθρώπων ἀνάγκην εἴποι, οὐ μόνον ἤδη πάρεστιν, ἀλλὰ καὶ πάλαι παρελήλυθε, τὴν δὲ τῶν δούλων ἀπεύχεσθαι δῆπου μὴ γενέσθαι δεῖ. διαφέρει δὲ τί; ὅτι ἐστὶν ἐλευθέρῳ μὲν [ἀνθρώπῳ μεγίστη] ἀνάγκη ἢ ὑπὲρ τῶν γιγνομένων αἰσχύνη, καὶ μειζω ταύτης οὐκ οἶδ' ἦντιν' ἄν εἴποιμεν. δούλῳ δὲ πληγαὶ χῶ τοῦ σώματος αἰκισμός, ἃ μῆτε γένοιτ' οὔτε λέγειν ἄξιον.
- 52 Πάντα τοίνυν τᾶλλ' εἰπὼν ἄν ἡδέως, καὶ δεῖξας ὅν τρόπον ὑμᾶς ἔνιοι καταπολιτεύονται, τὰ μὲν ἄλλ' ἔασω, ἀλλ' ἐπειδὴν τι τῶν πρὸς Φίλιππον ἐμπέσῃ, εὐθύς ἀναστάς τις λέγει τὸ τὴν εἰρήνην ἄγειν ὡς ἀγαθόν, καὶ τὸ τρέφειν δύναμιν μεγάλην ὡς χαλεπόν, καὶ „διαρπάξειν τινὲς τὰ χρήματα βούλονται“, καὶ τοιούτους λόγους, ἐξ ὧν ἀναβάλλουσι μὲν ὑμᾶς, ἡσυχίαν δὲ ποιοῦ-
- 53 σιν ἐκείνῳ πράττειν ὅ τι βούλεται. ἐκ δὲ τούτων περιγίνεται, ὑμῖν μὲν ἡ σχολὴ καὶ τὸ μηδὲν ἤδη ποιεῖν,¹⁰³ ἃ δέδοιχ' ὅπως μήποθ' ἡγήσῃσθ' ἐπὶ πολλῷ γεγενῆσθαι, τούτοις δ' αἱ χάριτες καὶ ὁ μισθὸς ὁ τούτων. ἐγὼ δ' οἶμαι, τὴν μὲν εἰρήνην οὐχ ὑμᾶς δεῖν πείθειν, οἷ πεπεισμένοι κἀθησθε, ἀλλὰ τὸν τὰ τοῦ πολέμου πράττοντα· ἄν γὰρ ἐκεῖνος πεισθῇ, τὰ γ' ἄφ'
- 54 ὑμῶν ὑπάρχει· νομίζειν δ' εἶναι χαλεπά, οὐχ ὅς' ἄν εἰς σωτηρίαν δαπανῶμεν, ἀλλ' ἃ πεισόμεθα, ἄν ταῦτα μὴ θέλωμεν ποιεῖν· καὶ τὸ „διαρπασθῇσεται τὰ χρήματα“ τῷ φυλακὴν εἰπεῖν δι' ἧς σωθῇσεται κωλύειν,
- 55 οὐχὶ τῷ τοῦ συμφέροντος ἀφεστάναι. καίτοι ἔγωγ' ἀγανακτῶ καὶ τοῦτο [ὧ ἄνδρες Ἀθηναῖοι], εἰ τὰ μὲν χρήματα λυπεῖ τινὰς ὑμῶν εἰ διαρπασθῇσεται, ἃ καὶ φυλάττειν καὶ κολάζειν τοὺς ἀδικοῦντας ἐφ' ὑμῖν ἐστι,

τὴν δ' Ἑλλάδα πᾶσαν οὕτωςι Φίλιππος ἐφεξῆς ἀρπά-
ζων, οὐ λυπεῖ, καὶ ταῦτ' ἐφ' ὑμᾶς ἀρπάζων.

- 56 Τί ποτ' οὖν τὸ αἴτιον ὧ ἄνδρες Ἀθηναῖοι, τὸ
τὸν μὲν οὕτω φανερώς [στρατεύοντα,] ἀδικοῦντα, πό-
λεις καταλαμβάνοντα, μηδένα τούτων πώποτ' εἰπεῖν
ὡς πόλεμον ποιεῖ, τοὺς δὲ μὴ 'πιτρέπειν μηδὲ προῖεσθαι
ταῦτα συμβουλευόντας, τούτους τὸν πόλεμον ποιήσκειν
57 αἰτιᾶσθαι; ἐγὼ διδάξω· ὅτι τὴν ὀργήν, ἣν εἰκὸς ἐστὶ
γενέσθαι παρ' ὑμῶν, ἅν τι λυπησθε τῷ πολέμῳ, εἰς
τοὺς ὑπὲρ ὑμῶν λέγοντας τὰ βέλτιστα τρέψαι βούλον-
ται, ἵνα τούτους κρίνητε, μὴ Φίλιππον ἀμύνησθε, καὶ
κατηγορῶσιν αὐτοί, μὴ δίκην δῶσιν ὧν ποιοῦσι νῦν.
τοῦτ' αὐτοῖς δύνатаι τὸ λέγειν ὡς ἄρα βούλονται
πόλεμόν τινες ποιῆσαι παρ' ὑμῖν, καὶ περὶ τούτων
58 ἡ διαδικασία [αὕτη ἐστίν]. ἐγὼ δ' οἶδ' ὅτι οὐ γρά-104
ψαντος Ἀθηναίων οὐδενὸς πόλεμον, πολλὰ Φίλιππος
ἔχει τῶν τῆς πόλεως, καὶ νῦν εἰς Καρδίαν πέπομφε
βοήθειαν. εἰ μέντοι βουλόμεθ' ἡμεῖς μὴ προσποιεῖσθαι
πολεμεῖν αὐτὸν ἡμῖν, ἀνοητότατος πάντων ἂν εἴη τῶν
59 ὄντων ἀνθρώπων, εἰ τοῦτ' ἐξελέγχοι. ἀλλ' ἐπειδὴν
ἐπ' αὐτοὺς ἡμᾶς ἴη, τί φήσομεν; ἐκείνος μὲν γὰρ οὐ
πολεμεῖν, ὥσπερ οὐδ' Ὀρεΐταις, στρατιωτῶν ὄντων ἐν
τῇ χώρᾳ, οὐδὲ Φεραίοις πρότερον, πρὸς τὰ τείχη προσ-
βάλλων, οὐδ' Ὀλυνθίοις ἐξ ἀρχῆς, ἕως ἐν αὐτῇ τῇ
χώρᾳ τὸ στράτευμα παρῆν ἔχων. ἢ καὶ τότε τοὺς ἀμύ-
νεσθαι κελεύοντας πόλεμον ποιεῖν φήσομεν; οὐκοῦν
ὑπόλοιπον δονλεύειν· οὐ γὰρ ἄλλο γ' οὐδέν ἐστι με-
ταξὺ τοῦ μήτ' ἀμύνεσθαι μήτ' ἄγειν ἡσυχίαν ἔασθαι.
60 καὶ μὴν οὐχ ὑπὲρ τῶν ἴσων ὑμῖν καὶ τοῖς ἄλλοις ἔσθ'
ὁ κίνδυνος· οὐ γὰρ ὑφ' αὐτῷ τὴν πόλιν ποιήσασθαι
βούλεται Φίλιππος, ἀλλ' ὅλως ἀνελεῖν. οἶδεν γὰρ ἀκρι-

βῶς ὅτι δουλεύειν μὲν ὑμεῖς οὐτ' ἐθέλησετε, οὐτ' ἂν ἐθέλησητ' ἐπιστήσεσθε (ἄρχειν γὰρ εἰώθατε), πράγματα δ' αὐτῷ παρασχεῖν, ἂν καιρὸν λάβητε, πλείω τῶν ἄλλων ἀνθρώπων ἀπάντων δυνήσεσθε.

- 61 Ὡς οὖν ὑπὲρ τῶν ἐσχάτων ὄντος τοῦ ἀγῶνος, οὕτω προσήκει γινώσκειν, καὶ τοὺς πεπρακότας αὐτοὺς ἐκείνῳ μισεῖν ἀποτυμπανίσαι· οὐ γὰρ ἔστιν οὐκ ἔστι τῶν ἔξω τῆς πόλεως ἐχθρῶν κρατῆσαι, πρὶν ἂν
- 62 τοὺς ἐν αὐτῇ τῇ πόλει κολάσῃτ' ἐχθρούς. πόθεν οἶεσθε νῦν αὐτὸν ὑβρίζειν ὑμᾶς (οὐδὲν γὰρ ἄλλ' ἔμοιγε δοκεῖ 105 ποιεῖν ἢ τοῦτο) καὶ τοὺς μὲν ἄλλους εὖ ποιοῦντ', εἰ μὴδὲν ἄλλ', ἑξαπατᾶν, ὑμῖν δ' ἀπειλεῖν ἤδη; οἷον Θεταλοὺς πολλὰ δοὺς ὑπηγάγετ' εἰς τὴν νῦν παροῦσαν δουλείαν· οὐδ' ἂν εἰπεῖν δύναιτ' οὐδεὶς ὅσα τοὺς ταιλαιπῶρους Ὀλυνθίους πρότερον δοὺς Ποτειδαίαν ἐξη-
- 63 πάτησε καὶ πόλλ' ἕτερα· Θηβαίους τὰ νῦν ὑπάγει τὴν Βοιωτίαν αὐτοῖς παραδοὺς καὶ ἀπαλλάξας πολέμου πολλοῦ καὶ χαλεποῦ· ὥστε καρπωσάμενοί τιν' ἕκαστοι τούτων πλεονεξίαν, οἱ μὲν ἤδη πεπόνθασιν, ἃ δὴ πεπόνθασιν, οἱ δ' ὅταν ποτὲ συμβῇ πείσονται. ὑμεῖς δ' ὧν μὲν ἀπεστερεῖσθε, σιωπᾶ· ἄλλ' ἐν αὐτῷ τῷ τὴν εἰρήνην ποιήσασθαι, πόσ' ἐξηπάτησθε, πόσων ἀπεστέ-
- 64 ρησθε. οὐχὶ Φωκέας, οὐ Πύλας, οὐχὶ τὰπὶ Θράκης, Δορίσκον, Σέρριον, τὸν Κερσοβλέπτην αὐτόν; οὐ νῦν τὴν [πόλιν τὴν] Καρδιανῶν ἔχει καὶ ὁμολογεῖ; τί ποτ' οὖν ἐκείνως τοῖς ἄλλοις καὶ οὐ τὸν αὐτὸν τρόπον ὑμῖν προσφέρεται; ὅτι ἐν μόνῃ τῶν πιασῶν πόλεων τῇ ὑμετέρᾳ, ἄδει' ὑπὲρ τῶν ἐχθρῶν λέγειν δέδοται, καὶ λαβόντα χρήματ' αὐτὸν ἀσφαλές ἐστι λέγειν παρ'
- 65 ὑμῖν, κἂν ἀφηρημένοι τὰ ὑμέτερά' αὐτῶν ᾗτε. οὐκ ἦν ἀσφαλές λέγειν ἐν Ὀλύνθῳ τὰ Φιλίππου, μὴ οὖν εὖ

- πεπονθότων τῶν πολλῶν Ὀλυνθίων τῷ Ποτειδαίαν
καρποῦσθαι· οὐκ ἦν ἀσφαλὲς λέγειν ἐν Θετταλίᾳ, μὴ
σὺν εὖ πεπονθότος τοῦ πλῆθους τοῦ Θετταλῶν τῷ
τοὺς τυράννους ἐμβαλεῖν Φίλιππον αὐτοῖς καὶ τὴν Πυ-
λαίαν ἀποδοῦναι· οὐκ ἦν ἐν Θήβαις ἀσφαλὲς, πρὶν
66 τὴν Βοιωτίαν ἀπέδωκε καὶ τοὺς Φωκέας ἀνεῖλεν. ἀλλ' 106
Ἀθήνησιν, οὐ μόνον Ἀμφίπολιν καὶ τὴν Καρδιανῶν
χώραν ἀπεστερηκότος Φιλίππου, ἀλλὰ καὶ κατασκευά-
ζοντος ὑμῖν ἐπιτείχισμα τὴν Εὐβοίαν καὶ νῦν ἐπὶ Βυ-
ζάντιον παριόντος, ἀσφαλὲς ἔστι λέγειν ὑπὲρ Φιλίππου.
καὶ γὰρ τοι τούτων μὲν ἐκ πτωχῶν ἔνιοι ταχὺ πλού-
σιοι γίνονται, καὶ ἐξ ἀνωνύμων καὶ ἀδόξων ἐνδοξοὶ
καὶ γνώριμοι, ὑμεῖς δὲ τούναντίον, ἐκ μὲν ἐνδόξων
ἄδοξοι, ἐκ δ' εὐπόρων ἄποροι· πόλεως γὰρ ἔγωγε πλοῦ-
τον ἡγοῦμαι συμμάχους, πίστιν, εὐνοίαν, ὧν πάντων
67 ἔσθ' ὑμεῖς ἄποροι. ἐκ δὲ τοῦ τούτων ὀλιγώρως ἔχειν
καὶ ἔαν [ταῦτα] φέρεσθαι, ὁ μὲν εὐδαίμων καὶ μέγας
καὶ φοβερός πᾶσιν Ἑλλήσι καὶ βαρβάροις, ὑμεῖς δ'
ἔρημοι καὶ ταπεινοί, τῇ τῶν ὀνίων ἀφθονίᾳ λαμπροί,
τῇ δ' ὧν προσῆκε παρασκευῇ καταγέλαστοι. οὐ τὸν
αὐτὸν δὲ τρόπον περὶ θ' ὑμῶν καὶ περὶ αὐτῶν ἐνίους
τῶν λεγόντων ὁρῶ βουλευομένους· ὑμᾶς μὲν γὰρ ἡσυ-
χίαν ἄγειν φασὶ δεῖν, κἄν τις ὑμᾶς ἀδικῇ, αὐτοὶ δ'
οὐ δύνανται παρ' ὑμῖν ἡσυχίαν ἄγειν οὐδενὸς αὐτοὺς
ἀδικοῦντος.
- 68 Εἵτα φησὶν ὅς ἂν τύχῃ παρελθὼν „οὐ γὰρ θέλεις
γράφειν, οὐδὲ κινδυνεύειν, ἀλλ' ἄτολμος εἶ καὶ μαλα-
κός.“ ἐγὼ δὲ θρασὺς μὲν καὶ βδελυρὸς καὶ ἀναιδὴς
οὗτ' εἰμὶ μήτε γενοίμην, ἀνδρειότερον μέντοι πολλῶν
πάνυ τῶν ἰταμῶς πολιτευομένων παρ' ὑμῖν ἑμαυτὸν
69 ἡγοῦμαι. ὅστις μὲν γὰρ ὧ ἄνδρες Ἀθηναῖοι παριδὼν

- ἂ συνοίσει τῇ πόλει, κρίνει δημεύει δίδωσι κατηγο-
 ρεῖ, οὐδεμιᾷ ταῦτ' ἀνδρεία ποιεῖ, ἀλλ' ἔχων ἐνέχυρον
 τῆς [αὐτοῦ] σωτηρίας τὸ πρὸς χάριν ὑμῖν λέγειν καὶ 107
 πολιτεύεσθαι, ἀσφαλῶς θρασύς ἐστιν· ὅστις δ' ὑπὲρ
 τοῦ βελτίστου πολλὰ τοῖς ὑμετέροισι ἐναντιοῦται βου-
 λήμασι, καὶ μηδὲν λέγει πρὸς χάριν, ἀλλὰ τὸ βέλτι-
 στον αἰεί, καὶ τὴν τοιαύτην πολιτείαν προαιρεῖται, ἐν
 ἣ πλειόνων ἡ τύχη κυρία γίνεται, ἢ οἱ λογισμοί, τού-
 των δ' ἀμφοτέρων ἑαυτὸν ὑπεύθυνον ὑμῖν παρέχει,
 70 οὗτός ἐστ' ἀνδρεῖος, καὶ χρήσιμός γε πολίτης ὁ τοιοῦτός
 ἐστιν, οὐχ οἱ τῆς παρ' ἡμέραν χάριτος τὰ μέγιστα τῆς
 πόλεως ἀπολωλεκότες, οὓς ἐγὼ τοσούτου δέω ζηλοῦν
 ἢ νομίζειν ἀξιόους πολίτας τῆς πόλεως εἶναι, ὥστ' εἴ
 τις ἔροιτό μ' „εἰπέ μοι, σὺ δὲ δὴ τί τὴν πόλιν ἡμῖν
 ἀγαθὸν πεποιήκας;“ ἔχων ὧ ἄνδρες Ἀθηναῖοι καὶ
 τριηραρχίας εἶπεῖν καὶ χορηγίας καὶ χρημάτων εἰσφο-
 71 ρὰς καὶ λύσεις αἰχμαλώτων, καὶ τοιαύτας ἄλλας φιλαν-
 θρωπίας, οὐδὲν ἂν τούτων εἴποιμι, ἀλλ' ὅτι τῶν τοιού-
 των πολιτευμάτων οὐδὲν πολιτεύομαι, ἀλλὰ δυνάμενος
 ἂν ἴσως, ὥσπερ καὶ ἕτεροι, καὶ κατηγορεῖν καὶ χαρί-
 ξεσθαι καὶ δημεύειν καὶ τᾶλλ' ἃ ποιοῦσιν οὗτοι ποιεῖν,
 οὐδ' ἐφ' ἐν τούτων πώποτ' ἑμαυτὸν ἔταξα, οὐδὲ προ-
 ἡχθην οὐθ' ὑπὸ κέρδους οὐθ' ὑπὸ φιλοτιμίας, ἀλλὰ
 διαμένω λέγων, ἐξ ὧν ἐγὼ μὲν πολλῶν ἐλάττων εἰμι
 παρ' ὑμῖν, ὑμεῖς δ', εἰ πεῖθισθέ μοι, μείζους ἂν εἴητε·
 72 οὕτω γὰρ ἴσως ἀνεπίφθονον εἶπεῖν. οὐδέ γ' ἐμοὶ δοκεῖ
 δικαίου τοῦτ' εἶναι πολίτου, τοιαῦτα πολιτεύμαθ' εὐρί-
 σκειν, ἐξ ὧν ἐγὼ μὲν πρῶτος ὑμῶν ἔσομ' εὐθέως,
 ὑμεῖς δὲ τῶν ἄλλων ὕστατοι· ἀλλὰ συναυξάνεσθαι δεῖ
 τὴν πόλιν τοῖς τῶν ἀγαθῶν πολιτῶν πολιτεύμασι, καὶ
 τὸ βέλτιστον αἰεί, μὴ τὸ ῥᾶστον ἅπαντας λέγειν· ἐπ' 108

ἐκεῖνο μὲν γὰρ ἡ φύσις αὐτῇ βαδιεῖται, ἐπὶ τοῦτο δὲ τῷ λόγῳ δεῖ προάγεσθαι διδάσκοντα τὸν ἀγαθὸν πολίτην.

- 73 Ἦδη τοίνυν τινὸς ἤκουσα καὶ τοιοῦτόν τι λέγοντος, ὥς ἄρ' ἐγὼ λέγω μὲν ἀεὶ τὰ βέλτιστα, ἔστιν δ' οὐδὲν ἄλλ' ἢ λόγοι τὰ παρ' ἐμοῦ, δεῖ δ' ἔργων τῇ πόλει καὶ πράξεώς τινος. ἐγὼ δ' ὥς ἔχω περὶ τούτων, λέξω πρὸς ὑμᾶς καὶ οὐκ ἀποκρύψομαι. οὐδ' εἶναι νομίζω τοῦ συμβουλευόντος ὑμῖν ἔργον οὐδὲν πλὴν εἰπεῖν τὰ βέλτιστα. καὶ τοῦθ' ὅτι τοῦτον ἔχει τὸν τρόπον ῥαδίως
- 74 οἶμαι δεῖξιν. ἴστε γὰρ δήπου τοῦθ' ὅτι Τιμόθεός ποτ' ἐκεῖνος ἐν ὑμῖν ἐδημηγόρησεν, ὥς δεῖ βοηθεῖν καὶ τοὺς Εὐβοέας σφάζειν, ὅτε Θηβαῖοι κατεδουλοῦντ' αὐτούς, καὶ λέγων εἶπεν οὕτω πῶς· „εἰπέ μοι, βεβληεύεσθ'“ ἔφη „Θηβαίους ἔχοντες ἐν νήσῳ, τί χρήσεσθε καὶ τί δεῖ ποιεῖν; οὐκ ἐμπλήσετε τὴν θάλατταν ὧ ἄνδρες Ἀθηναῖοι τριήρων; οὐκ ἀναστάντες ἡδὴ πορεύ-
- 75 σεσθ' εἰς τὸν Πειραιᾶ; οὐ καθέλξετε τὰς ναῦς;“ οὐκοῦν εἶπε μὲν ταῦθ' ὁ Τιμόθεος, ἐποιήσατε δ' ὑμεῖς· ἐκ δὲ τούτων ἀμφοτέρων τὸ πρᾶγμ' ἐπράχθη. εἰ δ' ὁ μὲν εἶπεν ὥς οἶόν τε ἄριστα, ὥσπερ εἶπεν, ὑμεῖς δ' ἀπερραθυμήσατε καὶ μηδὲν ὑπηκούσατε, ἄρ' ἂν ἦν γεγυῖς τι τῶν τότε συμβάντων τῇ πόλει; οὐχ οἶόν τε. οὕτω τοίνυν καὶ περὶ ὧν ἂν ἐγὼ λέγω καὶ περὶ ὧν ἂν ὁ δεῖν' εἶπῃ, τὰ μὲν ἔργα παρ' ὑμῶν αὐτῶν ζητεῖτε, ἃ δὲ βέλτιστ' ἢ μὴ [λέγειν] παρὰ τοῦ παριόντος.
- 76 Ἐν κεφαλῇ δ' ἃ λέγω φράσας καταβῆναι βούλομαι. χρήματ' εἰσφέρειν φημι δεῖν· τὴν ὑπάρχουσαν δύναμιν συνέχειν, ἐπανορθοῦντας εἰ τι δοκεῖ μὴ καλῶς¹⁰⁹ ἔχειν, μὴ οἷς ἂν τις αἰτιάσῃται τὸ ὅλον καταλύοντας· πρέσβεις ἐκπέμπειν πανταχοῦ τοὺς διδάξοντας, νουθε-

τήσοντας, πράξοντας· παρὰ πάντα ταῦτα τοὺς ἐπὶ τοῖς
 πράγμασι δωροδοκοῦντας κολάζειν καὶ μισεῖν πανταχοῦ,
 ἵν' οἱ μέτριοι καὶ δικαίους αὐτοὺς παρέχοντες εὖ βεβου-
 77 λεῦσθαι δοκῶσι καὶ τοῖς ἄλλοις καὶ ἑαυτοῖς. ἂν οὕτω
 τοῖς πράγμασιν χρῆσθε καὶ παύσῃσθ' ὀλιγοροῦντες
 ἀπάντων, ἴσως ἂν ἴσως καὶ νῦν ἐτι βελτίω γένοιτο.
 εἰ μέντοι καθεδεῖσθε, ἄχρι τοῦ θορυβῆσαι καὶ ἐπαινέσαι
 σπουδάζοντες, ἐὰν δὲ δέῃ τι ποιεῖν ἀναδύμενοι, οὐχ
 ὁρῶ λόγον ὅστις ἄνευ τοῦ ποιεῖν ὑμᾶς ἂ προσήκει δυνή-
 σεται τὴν πόλιν σῶσαι.

ΙΧ.

ΚΑΤΑ ΦΙΛΙΠΠΟΥ Γ.

ΥΠΟΘΕΣΙΣ.

Ἀπλῇ τοῦ λόγου τούτου ἡ ὑπόθεσις· Φιλίππου γὰρ
 λόγῳ μὲν εἰρήνην ἄγοντος, ἔργῳ δὲ πόλλ' ἀδικοῦντος, συμ-
 βουλευεῖ τοῖς Ἀθηναίοις ὁ ῥήτωρ ἀναστῆναι καὶ ἀμύνασθαι
 τὸν βασιλέα, ὥς κινδύνου μεγάλου καὶ αὐτοῖς ἐπικρεμαμένου
 καὶ πᾶσι κοινῇ τοῖς Ἑλλήσιν.

Πολλῶν ὃ ἄνδρες Ἀθηναῖοι λόγων γιγνομένων¹¹⁰
 ὀλίγου δεῖν καθ' ἐκάστην ἐκκλησίαν, περὶ ὧν Φίλιπ-
 πος, ἀφ' οὗ τὴν εἰρήνην ἐποιήσατο, οὐ μόνον ὑμᾶς,
 ἀλλὰ καὶ τοὺς ἄλλους ἀδικεῖ, καὶ πάντων οἶδ' ὅτι φη-
 σάντων γ' ἂν, εἰ καὶ μὴ ποιῶσι τοῦτο, καὶ λέγειν
 δεῖν καὶ πράττειν, ὅπως ἐκεῖνος παύσεται τῆς ὕβρεως
 καὶ δίκην δώσει, εἰς τοῦθ' ὑπηγμένα πάντα τὰ πρά-
 γματα καὶ προειμέν' ὁρῶ, ὥστε δέδοικα μὴ βλάσφημον

- μὲν εἰπεῖν, ἀληθὲς δέ· εἰ καὶ λέγειν ἅπαντες ἐβούλονθ' οἱ παριόντες καὶ χειροτονεῖν ὑμεῖς, ἐξ ὧν ὥς φανυλότατ' ἤμελλε τὰ πράγμαθ' ἔξειν, οὐκ ἂν ἡγοῦμαι δύνασθαι
- 2 χεῖρον ἢ νῦν διατεθῆναι. πολλὰ μὲν οὖν ἴσως ἐστὶν αἷτια τούτων, καὶ οὐ παρ' ἐν οὐδὲ δὴ εἰς τοῦτο τὰ πράγματ' ἀφίκται, μάλιστα δ', ἅνπερ ἐξετάζητ' ὀρθῶς, εὐρήσετε, διὰ τοὺς χαρίζεσθαι μᾶλλον ἢ τὰ βέλτιστα λέγειν προαιρουμένους, ὧν τινὲς μὲν ὧ ἄνδρες Ἀθηναῖοι, ἐν οἷς εὐδοκιμοῦσιν αὐτοὶ καὶ δύνανται, ταῦτα φυλάττοντες, οὐδεμίαν περὶ τῶν μελλόντων πρόνοιαν ἔχουσιν, οὐκοῦν οὐδ' ὑμᾶς οἴονται δεῖν ἔχειν, ἕτεροι δὲ τοὺς ἐπὶ τοῖς πράγμασιν ὄντας αἰτιώμενοι καὶ διαβάλλοντες οὐδὲν ἄλλο ποιοῦσιν, ἢ ὅπως ἡ πόλις παρ' αὐτῆς δίκην λήψεται καὶ περὶ τοῦτ' ἔσται, Φιλίππῳ¹¹¹
- 3 δ' ἐξέσται καὶ πράττειν καὶ ποιεῖν ὃ τι βούλεται. αἱ δὲ τοιαῦται πολιτεῖαι συνήθεις μὲν εἰσιν ὑμῖν, αἷτια δὲ τῶν κακῶν. ἀξιῶ δ' ὧ ἄνδρες Ἀθηναῖοι, ἅν τι τῶν ἀληθῶν μετὰ παρρησίας λέγω, μηδεμίαν μοι διὰ τοῦτο παρ' ὑμῶν ὀργὴν γενέσθαι. σκοπεῖτε γὰρ ὧδί. ὑμεῖς τὴν παρρησίαν ἐπὶ μὲν τῶν ἄλλων οὔτω κοινὴν οἴεσθε δεῖν εἶναι πᾶσι τοῖς ἐν τῇ πόλει, ὥστε καὶ τοῖς ξένοις καὶ τοῖς δούλοις αὐτῆς μεταδεδώκατε, καὶ πολλοὺς ἅν τις οἰκέτας ἴδοι παρ' ἡμῖν μετὰ πλείονος ἐξουσίας ὃ τι βούλονται λέγοντας, ἢ πολίτας ἐν ἐνείαις τῶν ἄλλων πόλεων, ἐκ δὲ τοῦ συμβουλεύειν παντάπασι
- 4 ἐξεληλάκατε. εἰθ' ὑμῖν συμβέβηκεν ἐκ τούτου, ἐν μὲν ταῖς ἐκκλησίαις τρυφᾶν καὶ κολακεύεσθαι πάντα πρὸς ἡδονὴν ἀκούουσιν, ἐν δὲ τοῖς πράγμασι καὶ τοῖς γιγνομένοις περὶ τῶν ἐσχάτων ἤδη κινδυνεύειν. εἰ μὲν οὖν καὶ νῦν οὔτω διάκεισθε, οὐκ ἔχω τί λέγω· εἰ δ' ἂν συμφέροι χωρὶς κολακείας ἐθελήσεται ἀκούειν, ἔτοιμος

λέγειν. καὶ γὰρ εἰ πάνυ φαύλως τὰ πράγματ' ἔχει
καὶ πολλὰ προεῖται, ὅμως ἔστιν, ἐὰν ὑμεῖς τὰ δέοντα
5 ποιεῖν βούλησθε, ἔτι πάντα ταῦτ' ἐπανορθώσασθαι. καὶ
παράδοξον μὲν ἴσως ἐστὶν ὃ μέλλω λέγειν, ἀληθὲς δέ·
τὸ χεῖριστον ἐν τοῖς παρεληλυθόσι, τοῦτο πρὸς τὰ μέλ-
λουτα βέλτιστον ὑπάρχει. τί οὖν ἐστι τοῦτο; ὅτι οὔτε
μικρὸν οὔτε μέγ' οὐδὲν τῶν δεόντων ποιούντων ὑμῶν
κακῶς τὰ πράγματ' ἔχει, ἐπεὶ τοι, εἰ πάνθ' ἃ προσῆκε112
πραττόντων οὕτω διέκειτο, οὐδ' ἂν ἐλπίς ἦν αὐτὰ
γενέσθαι βελτίω. νῦν δὲ τῆς ῥαθυμίας τῆς ὑμετέρας
καὶ τῆς ἀμελείας κεκράτηκε Φίλιππος, τῆς πόλεως δ'
οὐ κεκράτηκεν· οὐδ' ἤττησθ' ὑμεῖς, ἀλλ' οὐδὲ κεκίνησθε.

6 Εἰ μὲν οὖν ἅπαντες ὁμολογοῦμεν Φίλιππον τῇ πόλει
πολεμεῖν καὶ τὴν εἰρήνην παραβαίνειν, οὐδὲν ἄλλ' ἔδει τὸν
παριόντα λέγειν καὶ συμβουλεύειν, ἢ ὅπως ἀσφαλέστατα
καὶ ῥᾶστ' ἀμυνόμεθα· ἐπειδὴ δ' οὕτως ἀτόπως ἔνιοι
διάκινεταί, ὥστε πόλεις καταλαμβάνοντος ἐκείνου καὶ πολλὰ
τῶν ὑμετέρων ἔχοντος καὶ πάντας ἀνθρώπους ἀδικοῦντος,
ἀνέχεσθαι τινων ἐν ταῖς ἐκκλησίαις λεγόντων πολλάκις, ὥς
ἡμῶν τινὲς εἰσιν οἱ ποιοῦντες τὸν πόλεμον, ἀνάγκη φυλάτ-
7 τεσθαι καὶ διορθοῦσθαι περὶ τούτων· ἔστι γὰρ δέος, μήποθ'
ὥς ἀμυνόμεθα γράψας τις καὶ συμβουλεύσας, εἰς τὴν αἰτίαν
ἐμπέσῃ τοῦ πεποιηκέναι τὸν πόλεμον. ἐγὼ δὲ τοῦτο πρῶ-
τον ἀπάντων λέγω· καὶ διορίζομαι [εἰ ἐφ' ἡμῖν ἐστὶ τὸ βου-
λεύεσθαι περὶ τοῦ πότερ' εἰρήνην ἄγειν ἢ πολεμεῖν δεῖ].
8 Εἰ μὲν οὖν ἔξεστιν εἰρήνην ἄγειν τῇ πόλει καὶ ἐφ'
ἡμῖν ἐστὶ τοῦτο, ἵν' ἐντεῦθεν ἄρξωμαι, φήμ' ἔγωγ'
ἄγειν ἡμᾶς δεῖν, καὶ τὸν ταῦτα λέγοντα γράφειν καὶ
πράττειν καὶ μὴ φενακίζειν ἀξιῶ· εἰ δ' ἕτερος τὰ ὅπλ
ἐν ταῖς χερσὶν ἔχων καὶ δύναμιν πολλὴν περὶ αὐτόν,
τοῦνομα μὲν τὸ τῆς εἰρήνης ὑμῖν προβάλλει, τοῖς δ'
ἔργοις αὐτὸς τοῖς τοῦ πολέμου χρῆται, τί λοιπὸν ἄλλο

- πλήν ἀμύνεσθαι; φάσκειν δ' εἰρήνην ἄγειν εἰ βούλεσθ',
 9 ὥσπερ ἐκεῖνος, οὐ διαφέρομαι. εἰ δέ τις ταύτην εἰρή-113
 νην ὑπολαμβάνει, ἐξ ἧς ἐκεῖνος πάντα τᾶλλα λαβὼν
 ἐφ' ἡμᾶς ἤξει, πρῶτον μὲν μαίνεται, ἔπειτ' ἐκείνῳ
 παρ' ὑμῶν, οὐχ ὑμῖν παρ' ἐκείνου τὴν εἰρήνην λέγει.
 τοῦτο δ' ἐστὶν ὃ τῶν ἀναλισκομένων χρημάτων πάν-
 των Φίλιππος ἀνείται, αὐτὸς μὲν πολεμεῖν ὑμῖν, ὑφ'
 ὑμῶν δὲ μὴ πολεμεῖσθαι.
- 10 Καὶ μὴν εἰ μέχρι τούτου περιμενοῦμεν, ἕως ἂν
 ἡμῖν ὁμολογήσῃ πολεμεῖν, πάντων ἐσμέν εὐηθέστατοι.
 οὐδὲ γὰρ ἂν ἐπὶ τὴν Ἀττικὴν αὐτὴν βαδίξῃ καὶ τὸν
 Πειραιᾶ, τοῦτ' ἐρεῖ, εἴπερ οἷς πρὸς τοὺς ἄλλους πεποίηκε
- 11 δεῖ τεκμαίρεσθαι. τοῦτο μὲν γὰρ Ὀλυνθίοις, τετρα-
 ράκοντ' ἀπέχων τῆς πόλεως στάδια, εἶπε ὅτι δεῖ δυοῖν
 θάτερον, ἢ κείνους ἐν Ὀλύνθῳ μὴ οἰκεῖν ἢ αὐτὸν ἐν
 Μακεδονίᾳ, πάντα τὸν ἄλλον χρόνον, εἰ τις αὐτὸν
 αἰτιάσαιτό τι τοιοῦτον, ἀγανακτῶν καὶ πρέσβεις πέμ-
 πων τοὺς ἀπολογησομένους· τοῦτο δ' εἰς Φωκέας ὡς
 πρὸς συμμάχους ἐπορεύετο, καὶ πρέσβεις Φωκέων ἦσαν
 οἳ παρηκολούθουν αὐτῷ πορευομένῳ, καὶ παρ' ἡμῖν
 ἤριζον οἱ πολλοί, Θηβαίοις οὐ λυσιτελήσειν τὴν ἐκείνου
- 12 πάροδον. καὶ μὴν καὶ Φεράς πρώην ὡς φίλος καὶ
 σύμμαχος εἰς Θετταλίαν ἐλθὼν ἔχει καταλαβών, καὶ
 τὰ τελευταῖα τοῖς τالαιπύροις Ὀρεΐταις τουτοισί, ἐπι-
 σκεψομένους ἔφη τοὺς στρατιώτας πεπομφέναι κατ'
 εὐνοίαν· πυνθάνεσθαι γὰρ αὐτοὺς ὡς νοσοῦσι [καὶ
 στασιάζουσιν], συμμάχων δ' εἶναι καὶ φίλων ἀληθινῶν
- 13 ἐν τοῖς τοιοῦτοις καιροῖς παρεῖναι. εἴτ' οἶεσθ' αὐτόν,
 οἳ μὲν ἐποίησαν μὲν οὐδὲν ἂν κακόν, μὴ παθεῖν δ'
 ἐφυλάξαντ' ἂν ἴσως, τούτους μὲν ἐξαπατᾶν αἰρεῖσθαι114
 μᾶλλον, ἢ προλέγοντα βιάζεσθαι, ὑμῖν δ' ἐκ προοργή-

σεως πολεμήσειν, καὶ ταῦθ' ἕως ἂν [ἐκόντες] ἔξαπα-
 14 τᾶσθε; οὐκ ἔστι ταῦτα· καὶ γὰρ ἂν ἀβελτερώτατος εἴη
 πάντων ἀνθρώπων, εἰ τῶν ἀδικουμένων ὑμῶν μηδὲν
 ἐγκαλούντων αὐτῷ, ἀλλ' ὑμῶν αὐτῶν τινὰς αἰτιωμέ-
 νων, ἐκεῖνος ἐκλύσας τὴν πρὸς ἀλλήλους ἔριν ὑμῶν
 καὶ φιλονικίαν, ἐφ' αὐτὸν προείποι τρέπεσθαι, καὶ τῶν
 παρ' αὐτοῦ μισθοφορούντων τοὺς λόγους ἀφέλοιτο,
 οἷς ἀναβάλλουσιν ὑμᾶς, λέγοντες ὡς ἐκεῖνός γ' οὐ
 πολεμεῖ τῇ πόλει.

15 Ἄλλ' ἔστιν ὃ πρὸς τοῦ Διὸς, ὅστις εὖ φρονῶν
 ἐκ τῶν ὀνομάτων μᾶλλον, ἢ τῶν πραγμάτων, τὸν ἄγοντ'
 εἰρήνην ἢ πολεμοῦνθ' αὐτῷ σκέψαιτ' ἄν; οὐδεὶς δῆπου.
 ὁ τοίνυν Φίλιππος ἐξ ἀρχῆς, ἄρτι τῆς εἰρήνης γεροντίας,
 οὐπω Διοπαίθους στρατηγοῦντος, οὐδὲ τῶν ὄντων ἐν
 Χερρονήσῳ νῦν ἀπεσταλμένων, Σέρρειον καὶ Δορίσκον
 ἐλάμβανεν καὶ τοὺς ἐκ Σερρείου τείχους καὶ Ἱεροῦ
 ὄρους στρατιώτας ἐξέβαλλεν, οὓς ὁ ὑμέτερος στρατηγὸς
 16 κατέστησεν. καίτοι ταῦτα πράττων τί ἐποίει; εἰρήνην
 μὲν γὰρ ὠμωμόκει. καὶ μηδεὶς εἶπη, τί δὲ ταῦτ' ἐστίν,
 ἢ τί τούτων μέλει τῇ πόλει; εἰ μὲν γὰρ μικρὰ ταῦτα,
 ἢ μηδὲν ὑμῖν αὐτῶν ἔμελεν, ἄλλος ἂν εἴη λόγος [οὗτος].
 τὸ δ' εὐσεβὲς καὶ τὸ δίκαιον, ἂν τ' ἐπὶ μικροῦ τις
 ἂν τ' ἐπὶ μείζονος παραβαίνῃ τὴν αὐτὴν ἔχει δύναμιν.
 φέρε δὴ νῦν, ἡνίκ' εἰς Χερρόνησον, ἣν βασιλεὺς καὶ
 πάντες οἱ Ἕλληνες ὑμετέραν ἐγνώκασιν εἶναι, ξένους
 εἰσπέμπει καὶ βοηθεῖν ὁμολογεῖ καὶ ἐπιστέλλει, ταῦτα
 17 ποιεῖ τί; φησὶ μὲν γὰρ οὐ πολεμεῖν, ἐγὼ δὲ τοσούτου
 δέω ταῦτα ποιοῦντ' ἐκεῖνον ἄγειν ὁμολογεῖν τὴν πρὸς
 115 ὑμᾶς εἰρήνην, ὥστε καὶ Μεγάρων ἀπτόμενον κἂν Εὐ-
 βοίᾳ τυραννίδας κατασκευάζοντα καὶ νῦν ἐπὶ Θοράκην
 παριόντα καὶ τὰν Πελοποννήσῳ σκευωρούμενον, καὶ

- πάνθ' ὅσα πράττει διὰ τῆς δυνάμεως ποιοῦντα, λύειν
 φημί τὴν εἰρήνην καὶ πολεμεῖν ὑμῖν, εἰ μὴ καὶ τοὺς
 τὰ μηχανήματ' ἐφιστάντας εἰρήνην ἄγειν φήσετε, ἕως
 ἂν αὐτὰ τοῖς τείχεσιν [ἤδη] προσαγάγωσιν. ἀλλ' οὐ
 φήσετε· ὁ γὰρ οἷς ἂν ἐγὼ ληφθεῖν, ταῦτα πράττων
 καὶ κατασκευαζόμενος, οὗτος ἐμοὶ πολεμεῖ, κὰν μήπω
 18 βάλλῃ μηδὲ τοξεύῃ. τίσιν οὖν ὑμεῖς κινδυνεύσαιτ' ἂν,
 εἴ τι γένοιτο; τῷ τὸν Ἑλλήσποντον ἀλλοτριωθῆναι,
 τῷ Μεγάρων καὶ τῆς Εὐβοίας τὸν πολεμοῦνθ' ὑμῖν
 γενέσθαι κύριον, τῷ Πελοποννησίους τὰκείνου φρονη-
 σαι. εἴτα τὸν τοῦτο τὸ μηχανήμ' ἐπὶ τὴν πόλιν ἰστάντα,
 19 τοῦτον εἰρήνην ἄγειν ἐγὼ φῶ πρὸς ὑμᾶς; πολλοὺ γε
 καὶ δέω, ἀλλ' ἀφ' ἧς ἡμέρας ἀνεῖλε Φωκέας, ἀπὸ ταύ-
 της ἔγωγ' αὐτὸν πολεμεῖν ὀρίζομαι. ὑμᾶς δ', ἐὰν
 ἀμύνησθ' ἤδη, σωφρονήσειν φημί, ἐὰν δ' ἐάσῃτ', οὐδὲ
 τοῦθ' ὅταν βούλησθε δυνήσεσθαι ποιῆσαι. καὶ τοσοῦ-
 τόν γ' ἀφέστηκα τῶν ἄλλων ὃ ἄνδρες Ἀθηναῖοι τῶν
 συμβουλευόντων, ὥστ' οὐδὲ δοκεῖ μοι περὶ Χερρονήσου
 20 νῦν σκοπεῖν οὐδὲ Βυζαντίου, ἀλλ' ἐπαμῦναι μὲν τού-
 τοις, καὶ διατηρῆσαι μὴ τι πάθωσι, καὶ τοῖς οὔσιν ἐκεῖ
 νῦν στρατιώταις πάνθ' ὅσων ἂν δέωνται ἀποστεῖλαι, βου-
 λεύεσθαι μέντοι περὶ πάντων τῶν Ἑλλήνων ὡς ἐν κιν-116
 δύνῳ μεγάλῳ καθεστῶτων. βούλομαι δ' εἰπεῖν πρὸς
 ὑμᾶς, ἐξ ὧν ὑπὲρ τῶν πραγμάτων οὕτω φοβοῦμαι, ἵν'
 εἰ μὲν ὀρθῶς λογίζομαι, μετάσχητε τῶν λογισμῶν καὶ
 πρόνοιάν τιν' ὑμῶν γ' αὐτῶν, εἰ μὴ καὶ τῶν ἄλλων
 ἄρα βούλεσθε, ποιήσῃσθε, ἂν δὲ ληρεῖν καὶ τετυφῶ-
 σθαι δοκῶ, μήτε νῦν μήτ' αὐθις ὡς ὑγιαίνοντί μοι
 προσέχητε.
- 21 Ὅτι μὲν δὴ μέγας ἐκ μικροῦ καὶ ταπεινοῦ τοῦ
 κατ' ἀρχὰς Φίλιππος ἡύξηται, καὶ ἀπίστως καὶ στα-

22 *σιαστικῶς ἔχουσι πρὸς αὐτοὺς οἱ Ἕλληνες, καὶ ὅτι πολλῶ παραδοξότερον [ἦν] τοσοῦτον αὐτὸν ἐξ ἐκείνου γενέσθαι, ἢ νῦν, ὅθ' οὕτω πολλὰ προείληφε, καὶ τὰ λοιπὰ ὑφ' αὐτῷ ποιήσασθαι, καὶ πάνθ' ὅσα τοιαῦτ' ἂν*
ἔχοιμι διεξελεθεῖν, παραλείψω. ἀλλ' ὁρῶ συγκεχωρη-
κότητας πάντας ἀνθρώπους, ἀφ' ὧν ἀρξαμένους, αὐτῷ,
ὑπὲρ οὗ τὸν ἄλλον ἅπαντα χρόνον πάντες οἱ πόλεμοι
γερόνασιν οἱ Ἑλληνικοί. τί οὖν ἐστι τοῦτο; τὸ ποιεῖν
ὅ τι βούλεται, καὶ καθ' ἓν οὕτως περικόπτειν καὶ
λαιοπονεῖν τῶν Ἑλλήνων, καὶ καταδουλοῦσθαι τὰς
 23 *πόλεις ἐπιόντα. καίτοι προστάται μὲν ὑμεῖς ἐβδομή-*
κοντ' ἔτη καὶ τρία τῶν Ἑλλήνων ἐγένεσθε, προστάται
δὲ τριάκονθ' ἐνὸς δέοντα Λακεδαιμόνιοι. ἰσχυσαν δέ τι
καὶ Θηβαῖοι τουτουσὶ τοὺς τελευταίους χρόνους μετὰ
τὴν ἐν Λεύκτροις μάχην. ἀλλ' ὅμως οὐχ ὑμῖν οὐ Θη-
βαίοις οὐ Λακεδαιμονίοις οὐδὲ πώποτ' ὧ ἄνδρες Ἀθη-
ναῖοι συνεχωρήθη τοῦθ' ὑπὸ τῶν Ἑλλήνων, ποιεῖν ὅ
 24 *τι βούλοισθε, οὐδὲ πολλοῦ δεῖ, ἀλλὰ τοῦτο μὲν ὑμῖν,*
μᾶλλον δὲ τοῖς τότε οὖσιν Ἀθηναίοις, ἐπειδὴ τισιν οὐ
μετρίως ἐδόκουν προσφέρεσθαι, πάντες ὦντο δεῖν, καὶ
 117 *οἱ μὴδὲν ἐγκαλεῖν ἔχοντες [αὐτοῖς], μετὰ τῶν ἡδικημέ-*
νων πολεμεῖν, καὶ πάλιν Λακεδαιμονίοις ἄρξασι καὶ
παρελθοῦσιν εἰς τὴν αὐτὴν δυναστείαν ὑμῖν, ἐπειδὴ
πλεονάζειν ἐπεχείρουν καὶ πέρα τοῦ μετρίου τὰ καθε-
στηκότ' ἐκίνουν, πάντες εἰς πόλεμον κατέστησαν, καὶ
 25 *οἱ μὴδὲν ἐγκαλοῦντες αὐτοῖς. καὶ τί δεῖ τοὺς ἄλλους*
λέγειν; ἀλλ' ἡμεῖς αὐτοὶ καὶ Λακεδαιμόνιοι, οὐδὲν ἂν
εἰπεῖν ἔχοντες ἐξ ἀρχῆς ὅ τι ἡδικούμεθ' ὑπ' ἀλλήλων,
ὅμως ὑπὲρ ὧν τοὺς ἄλλους ἀδικουμένους ἐωρῶμεν,
πολεμεῖν ὧμεθα δεῖν. καίτοι πάνθ' ὅσ' ἐξημάρτηται
καὶ Λακεδαιμονίοις ἐν τοῖς τριάκοντ' ἐκείνοις ἔτεσιν

- καὶ τοῖς ἡμετέροις προγόνοις ἐν τοῖς ἑβδομήκοντα, ἐλάττον' ἐστὶν ὧ ἄνδρες Ἀθηναῖοι, ὧν Φίλιππος ἐν τρισὶ καὶ δέκ' οὐχ ὅλοις [ἔτεσιν], οἷς ἐπιπολάζει, ἡδίκηκε τοὺς Ἕλληνας, μᾶλλον δ' οὐδὲ μέρος τούτων
- 26 ἐκεῖνα. καὶ τοῦτ' ἐκ βραχέος λόγου ῥᾶδιον δεῖξαι. Ὀλυνθον μὲν δὴ [καὶ Μεθώνην] καὶ Ἀπολλωνίαν καὶ δύο καὶ τριάκοντα πόλεις ἐπὶ Θράκης ἔω, ἃς ἀπάσας οὕτως ὠμῶς ἀνήρηκεν, ὥστε μὴδ' εἰ πώποτ' ῥᾶκήθησαν προσελθόντ' εἶναι ῥᾶδιον εἰπεῖν· καὶ τὸ Φωκέων ἔθνος τοσοῦτον ἀνηρημένον σιωπῶ. ἀλλὰ Θετταλία πῶς ἔχει; οὐχὶ τὰς πολιτείας καὶ τὰς πόλεις αὐτῶν παρήρηται, καὶ τετραρχίας κατέστησεν, ἵνα μὴ μόνον κατὰ πόλεις,
- 27 ἀλλὰ καὶ κατ' ἔθνη δουλεύωσιν; αἱ δ' ἐν Εὐβοίᾳ πόλεις οὐκ ἤδη τυραννοῦνται, καὶ ταῦτ' ἐν νήσῳ πλησίον Θηβῶν καὶ Ἀθηνῶν; οὐ διαρρήδην εἰς τὰς ἐπιστολὰς¹¹⁸ γράφει „ἐμοὶ δ' ἐστὶν εἰρήνη πρὸς τοὺς ἀκούειν ἐμοῦ βουλομένους;“ καὶ οὐ γράφει μὲν ταῦτα, τοῖς δ' ἔργοις οὐ ποιεῖ, ἀλλ' ἐφ' Ἑλλησποντον οἴχεται, [πρότερον] ἦκεν ἐπ' Ἀμβρακίαν, Ἥλιν ἔχει τηλικαύτην πόλιν ἐν Πελοποννήσῳ, Μεγάροις ἐπεβούλευσεν [πρώην], οὐθ' ἡ Ἑλλὰς οὐθ' ἡ βάρβαρος τὴν πλεονεξίαν χωρεῖ τάν-
- 28 θρώπον. καὶ ταῦθ' ὀρῶντες οἱ Ἕλληνες ἔπαντες καὶ ἀκούοντες, οὐ πέμπομεν πρέσβεις περὶ τούτων [πρὸς ἀλλήλους] κάγανακτοῦμεν, οὕτω δὲ κακῶς διακείμεθα καὶ διορωγυμέθα κατὰ πόλεις, ὥστ' ἄχρι τῆς τήμερον ἡμέρας οὐδὲν οὔτε τῶν συμφερόντων οὔτε τῶν δεόντων πρᾶξαι δυνάμεθα, οὐδὲ συστῆναι, οὐδὲ κοινωνίαν βοηθείας καὶ φιλίας οὐδεμίαν ποιήσασθαι,
- 29 ἀλλὰ μείζω γιγνόμενον τὸν ἄνθρωπον περιορῶμεν, τὸν χρόνον κερδῆναι τοῦτον ὃν ἄλλος ἀπόλλυθ' ἕκαστος ἐγνωκῶς, ὥς γ' ἐμοὶ δοκεῖ, οὐχ ὅπως σωθήσεται τὰ

- τῶν Ἑλλήνων σκοπῶν οὐδὲ πράττων, ἐπεὶ ὅτι γ' ὥσπερ
περίοδος, ἢ καταβολὴ πυρετοῦ, ἢ ἄλλου τινὸς κακοῦ,
καὶ τῷ πάνυ πόρρω δοκοῦντι νῦν ἀφεστάναι προσέρ-
30 χεται, οὐδεὶς ἀγνοεῖ. καὶ μὴν καὶ κείνῳ γ' ἴσθ' ὅτι,
ὅσα μὲν ὑπὸ Λακεδαιμονίων ἢ ὑφ' ἡμῶν ἐπασχον οἱ
Ἕλληνες, ἀλλ' οὖν ὑπὸ γνησίων γ' ὄντων τῆς Ἑλλά-
δος ἡδικοῦντο, καὶ τὸν αὐτὸν τρόπον ἂν τις ὑπέλαβε
τοῦτο, ὥσπερ ἂν εἰ υἱὸς ἐν οὐσίᾳ πολλῇ γεροντῶς γνή-
σιος διώκει τι μὴ καλῶς μὴδ' ὀρθῶς, [κατ'] αὐτὸ μὲν
τοῦτ' ἄξιον μέμψεως καὶ κατηγορίας, ὥς δ' οὐ προσή-
κων ἢ ὥς οὐ κληρονόμος τούτων ὦν ταῦτ' ἐποίει, οὐκ¹¹⁹
- 31 ἐνεῖναι λέγειν. εἰ δέ γε δοῦλος ὑποβολιμαῖος τὰ μὴ
προσήκοντ' ἀπώλλυε καὶ ἐλυμαίνετο, Ἡράκλεις ὅσῳ
μᾶλλον δεινὸν καὶ ὀργῆς ἄξιον πάντες ἂν ἔφησαν εἶναι.
ἀλλ'. οὐχ ὑπὲρ Φιλίππου καὶ ὧν ἐκεῖνος πράττει νῦν,
οὐχ οὕτως ἔχουσιν, οὐ μόνον οὐχ Ἕλληνας ὄντος οὐδὲ
προσήκοντος οὐδέν [τοῖς Ἕλλησιν], ἀλλ' οὐδὲ βαρβάρων
ἐντεῦθεν ὅθεν καλὸν εἰπεῖν, ἀλλ' ὀλέθρου Μακε-
δόνοιο, ὅθεν οὐδ' ἀνδράποδον πρίαιτό τις ἂν ποτε.
- 32 Καίτοι τί τῆς ἐσχάτης ὕβρεως ἀπολείπει; οὐ πρὸς
τῷ πόλεις ἀνηρηκέναι, τίθησι μὲν τὰ Πύθια, τὸν κοι-
νὸν τῶν Ἑλλήνων ἀγῶνα, καὶ αὐτοὺς μὴ παρῇ τοὺς
δούλους ἀγωνοθετήσοντας πέμπει; κύριος δὲ Πυλῶν καὶ
τῶν ἐπὶ τοὺς Ἕλληνας παρόδων ἐστί, καὶ φρουραῖς καὶ ξέ-
νοισι τοὺς τόπους τούτους κατέχει; ἔχει δὲ καὶ τὴν προμαν-
τείαν τοῦ Θεοῦ, παρώσας ἡμᾶς καὶ Θετταλοὺς καὶ Λωριέας
καὶ τοὺς ἄλλους Ἀμφικτύονας, ἧς οὐδὲ τοῖς Ἕλλησιν ἅπασι
33 μέτεστι; γράφει δὲ Θετταλοῖς ὃν χρῆναι τρόπον πολιτεύ-
εσθαι; πέμπει δὲ ξένους τοὺς μὲν εἰς Πορθμόν, τὸν
δῆμον ἐμβαλοῦντας τὸν Ἐρετριέων, τοὺς δ' ἐπ' Ὠρεόν,
τύραννον Φιλισιτίδην καταστήσοντας; ἀλλ' ὅμως ταῦθ'

- ὀφῶντες οἱ Ἕλληνες ἀνέχονται, καὶ τὸν αὐτὸν τρόπον
 ὥσπερ τὴν χάλαζαν ἐμοιγε δοκοῦσιν θεωρεῖν, εὐχόμενοι
 μὴ καθ' ἑαυτοὺς ἕκαστοι γενέσθαι, καλύειν δ' οὐδεὶς
 34 ἐπιχειρῶν. οὐ μόνον δ' ἐφ' οἷς ἡ Ἑλλὰς ὑβρίζεται
 ὑπ' αὐτοῦ, οὐδεὶς ἀμύνεται, ἀλλ' οὐδ' ὑπὲρ ὧν αὐτὸς
 ἕκαστος [ἀδικεῖται]. τοῦτο γὰρ ἤδη τοῦσχατόν ἐστιν.
 οὐ Κορινθίων ἐπ' Ἀμβρακίαν ἐλήλυθε καὶ Λευκάδα;
 οὐκ Ἀχαιῶν Ναύπακτον ὁμώμοκεν Αἰτωλοῖς παραδῶ-120
 σειν; οὐχὶ Θηβαίων Ἐχῖνον ἀφήρηται, καὶ νῦν ἐπὶ
 35 Βυζαντίους πορεύεται συμμάχους ὄντας; οὐχ ἡμῶν, ἐὼ
 τᾶλλα, ἀλλὰ Χερρονησίου τὴν μεγίστην ἔχει πόλιν Καρ-
 δίαν; ταῦτα τοίνυν πάσχοντες ἅπαντες, μέλλομεν καὶ
 μαλκίομεν καὶ πρὸς τοὺς πλησίον βλέπομεν, ἀπιστοῦν-
 τες ἀλλήλοις, οὐ τῷ πάντας ἡμᾶς ἀδικοῦντι. καίτοι
 τὸν ἅπασιν ἀσελγῶς οὕτω χρώμενον, τί οἶεσθ', ἐπειδὴν
 καθ' ἑν' ἡμῶν ἐκάστου κύριος γένηται, τί ποιήσειν;
 36 Τί οὖν τὸ αἴτιον τουτωνί; οὐ γὰρ ἄνευ λόγου
 καὶ δικαίας αἰτίας, οὔτε τόθ' οὕτως εἶχον ἐτοίμως
 πρὸς ἐλευθερίαν οἱ Ἕλληνες, οὔτε νῦν πρὸς τὸ δου-
 λεύειν. ἦν τι τότ' ἦν ὧ ἄνδρες Ἀθηναῖοι ἐν ταῖς
 τῶν πολλῶν διανοίαις, ὃ νῦν οὐκ ἔστιν, ὃ καὶ τοῦ
 Περσῶν ἐκράτησε πλούτου, καὶ ἐλευθέραν ἤγεν τὴν
 Ἑλλάδα, καὶ οὔτε ναυμαχίας οὔτε πεζῆς μάχης [οὐ-
 δεμιᾶς] ἤττατο, νῦν δ' ἀπολωλὸς ἅπαντα λελύμανται
 37 καὶ ἄνω καὶ κάτω πεποίηκε τὰ πράγματα. τί οὖν ἦν
 τοῦτο; οὐδὲν ποικίλον οὐδὲ σοφόν, ἀλλ' ὅτι τοὺς παρὰ
 τῶν ἄρχων βουλομένων ἢ διαφθείρειν τὴν Ἑλλάδα
 χρήματα λαμβάνοντας ἅπαντες ἐμίσουν, καὶ χαλεπώ-
 τατον ἦν τὸ δωροδοκοῦντ' ἐλεγχθῆναι, καὶ τιμωρία
 μεγίστη τοῦτον ἐκόλαζον, καὶ παραίτησις οὐδεμί' ἦν οὐδὲ
 38 συγγνώμη. τὸν οὖν καιρὸν ἐκάστου τῶν πραγμάτων, ὃν

ἡ τύχη καὶ τοῖς ἀμελοῦσιν κατὰ τῶν προσεχόντων πολ-
 λάκις παρασκευάζει, οὐκ ἦν πρίσθαι παρὰ τῶν λεγόν-¹²¹
 των οὐδὲ τῶν στρατηγούντων, οὐδὲ τὴν πρὸς ἀλλήλους
 ὁμόνοιαν, οὐδὲ τὴν πρὸς τοὺς τυράννους καὶ τοὺς
³⁹ βαρβάρους ἀπιστίαν, οὐδ' ὅλως τοιοῦτον οὐδέν. νῦν
 δ' ἅπανθ' ὥσπερ ἐξ ἀγορᾶς ἐκπέπραται ταῦτα, ἀντεις-
 ῃται δ' [ἀντὶ τούτων] ὑφ' ὧν ἀπόλωλε καὶ νενόση-
 κεν ἡ Ἑλλάς. ταῦτα δ' ἐστὶ τί; ζῆλος, εἴ τις εἰληφέν
 τι· γέλως, ἂν ὁμολογῇ· συγγνώμη τοῖς ἐλεγχόμενοις· μῖσος,
 ἂν τούτοις τις ἐπιτιμᾷ· τᾶλλα πάνθ' ὅσ' ἐκ τοῦ δωρο-
⁴⁰ δοκεῖν ἦρτηται. ἐπεὶ τριήρεις γε καὶ σωματίων πλῆθος,
 καὶ χρημάτων καὶ τῆς ἄλλης κατασκευῆς ἀφθονία, καὶ
 τᾶλλ' οἷς ἂν τις ἰσχύειν τὰς πόλεις κρίνοι, νῦν ἅπασι
 καὶ πλείω καὶ μείζω [ἐστὶ] τῶν τότε πολλῶ. ἀλλὰ ταῦτα
 πάντα ἄχρηστ', ἄπρακτ', ἀνόνητα ὑπὸ τῶν πωλούντων
 γίνονται.

⁴¹ Ὅτι δ' οὕτω ταῦτ' ἔχει τὰ μὲν νῦν ὁρᾶτε δήπου
 καὶ οὐδὲν [ἐμοῦ] προσδεῖσθε μάρτυρος· τὰ δ' ἐν τοῖς
 ἄνωθεν χρόνοις ὅτι τάναντί' εἶχεν ἐγὼ δηλώσω, οὐ
 λόγους ἐμαυτοῦ λέγων, ἀλλὰ γράμματα τῶν ὑμετέρων
 προγόνων, ἃ κεῖνοι κατέθεντ' εἰς στήλην χαλκῇν γρά-
 ψαντες εἰς ἀκρόπολιν, οὐχ ἴν' αὐτοῖς ἢ χρήσιμα (καὶ γὰρ
 ἄνευ τούτων τῶν γραμμάτων τὰ δέοντ' ἐφρόνουν), ἀλλ' ἴν'
 ὑμεῖς ἔχηθ' ὑπομνήματα καὶ παραδείγματα, ὥς ὑπὲρ τῶν
⁴² τοιούτων σπουδάζειν προσήκει. τί οὖν λέγει τὰ γράμματα;
 „Ἀρθμιοσ“ φησὶν „Πυθώνακτος Ζελεΐτης ἄτιμος καὶ
 πολέμιος τοῦ δήμου τοῦ Ἀθηναίων καὶ τῶν συμμάχων
 αὐτοῦ καὶ γένος.“ εἰδ' ἡ αἰτία γέγραπται [, δι' ἣν¹²²
 ταῦτ' ἐγένετο]· „ὅτι τὸν χρυσὸν τὸν ἐκ Μήδων εἰς
⁴³ Πελοπόννησον ἤγαγεν.“ ταῦτ' ἐστὶ τὰ γράμματα. λογί-
 ζεσθε δὴ πρὸς θεῶν, τίς ἦν ποθ' ἡ διάνοια τῶν Ἀθη-

ναίων τῶν ταῦτα ποιούντων, ἢ τί τὸ ἀξίωμα. ἐκεῖ-
 νοι Ζελεΐτην τινά, Ἄρθμιον δοῦλον βασιλέως (ἡ γὰρ
 Ζέλει' ἐστὶν τῆς Ἀσίας), ὅτι τῷ δεσπότῃ διακονῶν
 χρυσίον ἤγαγεν εἰς Πελοπόννησον, οὐκ Ἀθήναζε, ἐχ-
 θρὸν αὐτῶν ἀνέγραψαν [καὶ τῶν συμμάχων] αὐτὸν
 44 καὶ γένος καὶ ἀτίμους. τοῦτο δ' ἔστ' οὐχ ἦν οὕτωςί-
 τις ἂν φήσειεν ἀτιμίαν· τί γὰρ τῷ Ζελεΐτῃ, τῶν Ἀθη-
 ναίων κοινῶν εἰ μὴ μεθέξειν ἡμελλεν; ἀλλ' ἐν τοῖς
 φονικοῖς γέγραπται νόμοις, ὑπὲρ ὧν ἂν μὴ διδῶ φόνου
 δικάσασθαι, ἀλλ' εὐαγὲς ἢ τὸ ἀποκτείνειν, „καὶ ἄτιμος“
 φησὶν „τεθνάτω.“ τοῦτο δὴ λέγει, καθαρὸν τὸν τού-
 45 των τιν' ἀποκτείναντ' εἶναι. οὐκοῦν ἐνόμιζον ἐκεῖνοι
 τῆς πάντων τῶν Ἑλλήνων σωτηρίας ἑαυτοῖς ἐπιμελη-
 τέον εἶναι· οὐ γὰρ ἂν αὐτοῖς ἔμελ' εἴ τις ἐν Πελο-
 ποννήσῳ τινὰς ὠνεῖται καὶ διαφθείρει, μὴ τοῦθ' ὑπο-
 λαμβάνουσιν· ἐκόλαζον δ' οὕτω καὶ ἐτιμωροῦνθ' οὐς
 αἰσθόιντο, ὥστε καὶ στηλίτας ποιεῖν. ἐκ δὲ τούτων
 εἰκότως τὰ τῶν Ἑλλήνων ἦν τῷ βαρβάρῳ φοβέρι, οὐχ
 46 ὁ βάρβαρος τοῖς Ἑλλησιν. ἀλλ' οὐ νῦν· οὐ γὰρ οὕτως
 ἔχεθ' ὑμεῖς οὔτε πρὸς τὰ τοιαῦτ' οὔτε πρὸς τᾶλλα,
 ἀλλὰ πῶς; ἴστ' αὐτοί· τί γὰρ δεῖ περὶ πάντων ὁμῶν κατη-
 γορεῖν; παραπλησίως δὲ καὶ οὐδὲν βέλτιον ὁμῶν ἅπαντες
 οἱ λοιποὶ [Ἑλληνες]. διόπερ φῆμ' ἔγωγε καὶ σπουδῆς πολ-¹²³
 λῆς καὶ βουλῆς ἀγαθῆς τὰ παρόντα πράγματα προσδεῖσθαι.
 [τίνος] εἶπω; [κελεύετε] καὶ οὐκ ὀργεῖσθε;

[ΕΚ ΤΟΥ ΓΡΑΜΜΑΤΕΙΟΥ ΑΝΑΓΙΓΝΩΣΚΕΙ.]

47 Ἔστι τοίνυν τις εὐήθης λόγος παρὰ τῶν παραμυ-
 θεῖσθαι βουλομένων τὴν πόλιν, ὥς ἄρ' οὐπω Φίλιπ-
 πὸς ἐστὶν οἰοί ποτ' ἦσαν Λακεδαιμόνιοι, οἳ θαλάττης
 μὲν ἦρχον καὶ γῆς ἀπάσης, βασιλέα δὲ σύμμαχον εἶχον,

- ὑφίστατο δ' οὐδὲν αὐτούς· ἀλλ' ὅμως ἡμύνατο κἀκεί-
 νους ἢ πόλις καὶ οὐκ ἀνηρπάσθη. ἐγὼ δ' ἀπάντων
 ὥς ἔπος εἰπεῖν πολλὴν εἰληφότων ἐπίδοσιν, καὶ οὐδὲν
 ὁμοίων ὄντων τῶν νῦν τοῖς πρότερον, οὐδὲν ἡγοῦμαι
 πλέον ἢ τὰ τοῦ πολέμου κεκινῆσθαι κἀπιθεδωκέναι.
- 48 πρῶτον μὲν γὰρ ἀκούω Λακεδαιμονίους τότε καὶ πάν-
 τας τοὺς ἄλλους, τέτταρας μῆνας ἢ πέντε, τὴν ὠραίαν
 αὐτήν, ἐμβαλόντας ἂν καὶ κακώσαντας τὴν χώραν ὀπλί-
 ταις καὶ πολιτικοῖς στρατεύμασιν, ἀναχωρεῖν ἐπ' οἴκου
 πάλιν· οὕτω δ' ἀρχαίως εἶχον, μᾶλλον δὲ πολιτικῶς,
 ὥστ' οὐδὲ χρημάτων ὠνεῖσθαι παρ' οὐδενὸς οὐδέν,
 ἀλλ' εἶναι νόμιμόν τινα καὶ προφανῆ τὸν πόλεμον.
- 49 νυνὶ δ' ὁρᾶτε μὲν δήπου, τὰ πλεῖστα τοὺς προδότας
 ἀπολωλεκότας, οὐδὲν δ' ἐκ παρατάξεως οὐδὲ μάχης
 γιγνόμενον· ἀκούετε δέ, Φίλιππον οὐχὶ τῷ φάλαγγ'
 ὀπλιτῶν ἄρειν βαδίζονθ' ὅποι βούλεται, ἀλλὰ τῷ ψι-
 λούς, ἱππέας, τοξότας, ξένους, τοιοῦτον ἐξηρτυσθαι
- 50 στρατόπεδον. ἐπειδὴν δὲ τούτοις πρὸς νοσοῦντας ἐν
 αὐτοῖς προσπέσῃ, καὶ μηδεὶς ὑπὲρ τῆς χώρας δι' ἀπι-124
 στίαν ἐξίῃ, μηχανήματ' ἐπιστήσας πολιορκεῖ. καὶ σιωπῶ
 θέρος καὶ χειμῶν', ὥς οὐδὲν διαφέρει, οὐδ' ἐστὶν
- 51 ἐξαίρετος, ὥρα τις ἣν διαλείπει. ταῦτα μέντοι πάντας
 εἰδότες καὶ λογιζομένους, οὐ δεῖ προσέσθαι τὸν πόλε-
 μον [εἰς τὴν χώραν], οὐδ' εἰς τὴν εὐήθειαν τὴν τοῦ
 τότε πρὸς Λακεδαιμονίους πολέμου βλέποντας ἐκτρα-
 χηλισθῆναι, ἀλλ' ὥς ἐκ πλείστου φυλάττεσθαι τοῖς
 πράγμασιν καὶ ταῖς παρασκευαῖς, ὅπως οἰκοθεν μὴ κινή-
 σεται σκοποῦντας, οὐχὶ συμπλακέντας διαγωνίζεσθαι.
- 52 πρὸς μὲν γὰρ πόλεμον πολλὰ φύσει πλεονεκτῆμαθ'
 ἡμῖν ὑπάρχει, ἂν περ ὧ ἄνδρες Ἀθηναῖοι ποιεῖν ἐθέλω-
 μεν ἂ δεῖ, ἢ φύσις τῆς ἐκείνου χώρας, ἥς ἄρειν καὶ

φέρειν ἔστι πολλὴν καὶ κακῶς ποιεῖν, ἄλλα μυρία· εἰς δ' ἀγῶν' ἄμεινον ἡμῶν ἐκείνος ἤσκηται.

- 53 Οὐ μόνον δὲ δεῖ ταῦτα γιννώσκειν, οὐδὲ τοῖς ἔργοις ἐκείνον ἀμύνεσθαι τοῖς τοῦ πολέμου, ἀλλὰ καὶ τῷ λογισμῷ καὶ τῇ διανοίᾳ τοὺς παρ' ὑμῖν ὑπὲρ αὐτοῦ λέγοντας μισῆσαι, ἐνθυμουμένους ὅτι οὐκ ἔνεστι τῶν τῆς πόλεως ἐχθρῶν κρατῆσαι, πρὶν ἂν τοὺς ἐν αὐτῇ
- 54 τῇ πόλει κολάσῃθ' ὑπηρετοῦντας ἐκείνοις. ὃ μὰ τὸν Δία καὶ τοὺς ἄλλους θεοὺς οὐ δυνήσεσθ' ὑμεῖς ποιῆσαι, ἀλλ' εἰς τοῦτ' ἀφῆχθε μωρίας ἢ παρανοίας ἢ οὐκ ἔχω τί λέγω (πολλάκις γὰρ ἔμοιγ' ἐπελήλυθε καὶ τοῦτο φοβεῖσθαι, μή τι δαιμόνιον τὰ πράγματ' ἐλαύνῃ), ὥστε λοιδορίας φθόνου σκώμματος, ἥστινος ἂν τύχηθ' εἵνεκ' αἰτίας, ἀνθρώπους μισθωτούς, ὧν οὐδ' ἂν ἀρνηθεῖεν ἔνιοι ὥς οὐκ εἰσὶν τοιοῦτοι, λέγειν κελεύετε, καὶ γελαῖ',
- 55 ἂν τισιν λοιδορηθῶσιν. καὶ οὐχί πω τοῦτο δεινόν,¹²⁵ καίπερ ὃν δεινόν· ἀλλὰ καὶ μετὰ πλείονος ἀσφαλείας πολιτεύεσθαι δεδῶκατε τούτοις, ἢ τοῖς ὑπὲρ ὑμῶν λέγουσιν. καίτοι θεάσασθ' ὅσας συμφορὰς παρασκευάζει τὸ τῶν τοιούτων ἐθέλειν ἀκροᾶσθαι. λέξω δ' ἔργα, ἃ πάντες εἶσεσθε.
- 56 Ἦσαν ἐν Ὀλύνθῳ τῶν ἐν τοῖς πράγμασιν τινὲς μὲν Φιλίππου καὶ πάνθ' ὑπηρετοῦντες ἐκείνῳ, τινὲς δὲ τοῦ βελτίστου καὶ ὅπως μὴ δουλεύσουσιν οἱ πολῖται πράττοντες. πότεροι δὴ τὴν πατρίδ' ἐξώλεσαν; ἢ πότεροι τοὺς ἱππέας προὔδοσαν, ὧν προδοθέντων Ὀλυνθος ἀπώλετο; οἱ τὰ Φιλίππου φρονοῦντες, καὶ ὅτ' ἦν ἡ πόλις τοὺς τὰ βέλτιστα λέγοντας συκοφαντοῦντες καὶ διαβάλλοντες οὕτως, ὥστε τὸν γ' Ἀπολλωνίδην καὶ ἐκβαλεῖν ὁ δῆμος ὁ τῶν Ὀλυνθίων ἐπέισθη.
- 57 Οὐ τοίνυν παρὰ τούτοις μόνον τὸ ἔθος τοῦτο

- πάντα κάκ' εἰργάσατο, ἄλλοθι δ' οὐδαμοῦ· ἀλλ' ἐν Ἑρετρίᾳ, ἐπειδὴ ἀπαλλαγέντος Πλουτάρχου καὶ τῶν ξένων ὁ δῆμος εἶχε τὴν πόλιν καὶ τὸν Πορθμόν, οἱ μὲν ἐφ' ὑμᾶς ἤγον τὰ πράγματα, οἱ δ' ἐπὶ Φίλιππον. ἀκούοντες δὲ τούτων τὰ πολλὰ μᾶλλον οἱ ταλαίπωροι καὶ δυστυχεῖς Ἑρετριεῖς, τελευτῶντες ἐπέισθησαν τοὺς
- 58 ὑπὲρ αὐτῶν λέγοντας ἐκβαλεῖν. καὶ γάρ τοι πέμψας Ἰππόνικον ὁ σύμμαχος αὐτοῖς Φίλιππος καὶ ξένους χιλίους, τὰ τεῖχῃ περιεῖλε τοῦ Πορθμοῦ καὶ τρεῖς κατέστησεν τυράννους, Ἰππαρχον Ἀντομέδοντα Κλείταρχον· καὶ μετὰ ταῦτ' ἐξελήλακεν ἐκ τῆς χώρας δις ἤδη βουλομένους σφῆζεσθαι, τότε μὲν πέμψας τοὺς μετ' Εὐρυλόχου ξένους, πάλιν δὲ τοὺς μετὰ Παρμενίωνος. 126
- 69 Καὶ τί δεῖ τὰ πολλὰ λέγειν; ἀλλ' ἐν Ὠρεῶ Φιλιστίδης μὲν ἔπραττε Φιλίππῳ καὶ Μένιππος καὶ Σωκράτης καὶ Θόας καὶ Ἀγαπαῖος, οἵπερ νῦν ἔχουσι τὴν πόλιν (καὶ ταῦτ' ἥδεσαν πάντες), Εὐφραῖος δέ τις ἄνθρωπος καὶ παρ' ἡμῖν ποτ' ἐνθάδ' οἰκήσας, ὅπως ἐλεύ-
- 60 θεροι καὶ μηδενὸς δοῦλοι ἔσονται. οὗτος τὰ μὲν ἄλλ' ὥς ὑβρίζετο καὶ προὔπηλακίζετο [ὑπὸ τοῦ δήμου], πόλλ' ἂν εἴη λέγειν· ἐνιαντῷ δὲ πρότερον τῆς ἀλώσεως ἐνέδειξεν ὥς προδότην τὸν Φιλιστίδην καὶ τοὺς μετ' αὐτοῦ, αἰσθόμενος ἃ πράττουσιν. συστραφέντες δ' ἄνθρωποι πολλοὶ καὶ χορηγὸν ἔχοντες Φίλιππον καὶ πρυντανε-
όμενοι, ἀπάγουσι τὸν Εὐφραῖον εἰς τὸ δεσμωτήριον,
- 61 ὥς συνταράττοντα τὴν πόλιν. ὁρῶν δὲ ταῦθ' ὁ δῆμος ὁ τῶν Ὠρειτῶν, ἀντὶ τοῦ τῷ μὲν βοηθεῖν, τοὺς δ' ἀποτυμπανίσαι, τοῖς μὲν οὐκ ὠργίζετο, τὸν δ' ἐπιτήδειον ταῦτα παθεῖν ἔφη κατέχαιρεν. μετὰ ταῦθ' οἱ μὲν ἐπ' ἐξουσίας ὁπόσης ἠβούλουντ' ἔπραττον ὅπως ἡ πόλις ληφθῇσεται, καὶ κατεσκευάζοντο τὴν προᾶξιν·

- τῶν δὲ πολλῶν εἴ τις αἰσθόιτο, ἐσίγα καὶ κατεπέ-
 πληκτο, τὸν Εὐφραῖον οἷ' ἔπαθεν μεμνημένοι. οὕτω
 δ' ἀθλίως διέκειντο, ὥστε οὐ πρότερον ἐτόλμησεν οὐ-
 δεις τοιούτου κακοῦ προσιόντος ῥῆξαι φωνήν, πρὶν
 διασκευασάμενοι πρὸς τὰ τείχη προσήεσαν οἱ πολέμιοι·
 τηνικαῦτα δ' οἱ μὲν ἡμύνοντο, οἱ δὲ προὔδιδονσαν.
 62 τῆς πόλεως δ' οὕτως ἀλούσης αἰσχυρῶς καὶ κακῶς, οἱ
 μὲν ἄρχουσι καὶ τυραννοῦσι, τοὺς τότε σφάζοντας ἑαυ-127
 τοὺς καὶ τὸν Εὐφραῖον ἐτοίμους ὀτιοῦν ποιεῖν ὄντας,
 τοὺς μὲν ἐκβαλόντες, τοὺς δ' ἀποκτείναντες, ὁ δ' Εὐ-
 φραῖος ἐκείνος ἀπέσφαξεν ἑαυτόν, ἔργῳ μαρτυρήσας,
 ὅτι καὶ δικαίως καὶ καθαρῶς ὑπὲρ τῶν πολιτῶν ἀνθει-
 στήκει Φιλίππῳ.
- 63 Τί οὖν ποτ' αἴτιον, θαυμάζετ' ἴσως, τὸ καὶ τοὺς
 Ὀλυνθίους καὶ τοὺς Ἐρετριέας καὶ τοὺς Ὠρεΐτας ἥδιον
 πρὸς τοὺς ὑπὲρ Φιλίππου λέγοντας ἔχειν, ἢ τοὺς ὑπὲρ
 αὐτῶν; ὅπερ καὶ παρ' ὑμῖν, ὅτι τοῖς μὲν ὑπὲρ τοῦ
 βελτίστου λέγουσιν οὐδὲ βουλομένοις ἐνεστὶν ἐνίοτε
 πρὸς χάριν οὐδὲν εἰπεῖν· τὰ γὰρ πράγματ' ἀνάγκη
 σκοπεῖν ὅπως σωθήσεται· οἱ δ' ἐν αὐτοῖς οἷς χαρίζον-
 64 ται, Φιλίππῳ συμπράττουσιν. εἰσφέρειν ἐκέλευον, οἱ
 δ' οὐδὲν δεῖν ἔφασαν· πολεμεῖν καὶ μὴ πιστεύειν, οἱ
 δ' ἄγειν εἰρήνην, ἕως ἐγκατελήφθησαν. τᾶλλα τὸν
 αὐτὸν τρόπον οἶμαι πάνθ', ἵνα μὴ καθ' ἕκαστα λέγω·
 οἱ μὲν ἐφ' οἷς χαριοῦνται, ταῦτ' ἔλεγον, οἱ δ' ἐξ ὧν
 ἔμελλον σωθήσεσθαι. πολλὰ δὲ καὶ τὰ τελευταῖα οὐχ
 οὕτως [πρὸς χάριν] οὐδὲ δι' ἄγνοιαν οἱ πολλοὶ προσί-
 65 σθαι ἐνόμιζον. ὃ νῆ τὸν Δία καὶ τὸν Ἀπόλλω δέδοικ'
 ἐγὼ μὴ πάθῃθ' ὑμεῖς, ἐπειδὴν εἰδῆτ' ἐκλογιζόμενοι
 μὴδὲν ὑμῖν ἐνόν. καίτοι μὴ γένοιτ' ὦ ἄνδρες Ἀθηναῖοι

τὰ πράγματ' ἐν τούτῳ· τεθνάναι δὲ μυριάκις κρείττον
 ἢ κολακεία τι ποιῆσαι Φιλίππου καὶ προέσθαι τῶν ὑπὲρ¹²⁸
 ὑμῶν λεγόντων τινάς. καλήν γ' οἱ πολλοὶ νῦν ἀπειλή-
 φασιν Ὁρειτῶν χάριν, ὅτι τοῖς Φιλίππου φίλοις ἐπέ-
 66 τρεψαν αὐτούς, τὸν δ' Εὐφραῖον ἐώθουν· καλήν γ'
 ὁ δῆμος ὁ Ἐρετριέων, ὅτι τοὺς ὑμετέρους πρέσβεις
 ἀπήλασε, Κλειτάρχῳ δ' ἐνέδωκεν αὐτόν· δουλεύουσί
 γε μαστιγούμενοι καὶ σφαττόμενοι. καλῶς Ὀλυνθίῳ
 ἐφείδατο, τῶν τὸν μὲν Λασθένην ἵππαρχον χειροτονη-
 67 σάντων, τὸν δ' Ἀπολλωνίδην ἐκβαλόντων. μωρία καὶ
 κακία ταῦτ' ἐλπίσαι, καὶ κακῶς βουλευομένους καὶ μη-
 δὲν ὧν προσήκει ποιεῖν ἐθέλοντας, ἀλλὰ τῶν ὑπὲρ
 τῶν ἐχθρῶν λεγόντων ἀκρωμένους, τηλικαύτην ἡγεῖ-
 σθαι πόλιν οἰκεῖν τὸ μέγεθος, ὥστε μὴδ' ἂν ὀτιοῦν
 68 ἢ δεινὸν πείσεσθαι. καὶ μὴν ἐκείνῳ γ' αἰσχρὸν ὕστε-
 ρόν ποτ' εἰπεῖν „τίς γάρ ἂν ᾤήθη ταῦτα γενέσθαι;
 νῆ τὸν Δί', ἔδει γάρ τὸ καὶ τὸ ποιῆσαι, καὶ τὸ μὴ
 ποιῆσαι.“ πόλλ' ἂν εἰπεῖν ἔχοιεν Ὀλύνθιοι νῦν, ἂ τότ' εἰ
 προείδοντο, οὐκ ἂν ἀπώλοντο· πόλλ' ἂν ὤρεϊται, πολλὰ
 69 Φωκεῖς, πολλὰ τῶν ἀπολωλότων ἕκαστοι. ἀλλὰ τί τού-
 των ὄφελος; ἕως ἂν σῶζῃται τὸ σκάφος, ἂν τε μεῖζον
 ἂν τ' ἔλαττον ἦ, τότε χρὴ καὶ ναύτην καὶ κυβερνήτην
 καὶ πάντ' ἄνδρ' ἐξῆς προθύμους εἶναι, καὶ ὅπως μὴθ'
 ἐκὼν μήτ' ἄκων μηδεὶς ἀνατρέψει, τοῦτο σκοπεῖσθαι·
 70 ἐπειδὴν δ' ἡ θάλαττα ὑπέρσχη, μάταιος ἡ σπουδή. καὶ
 ἡμεῖς τοίνυν ὧ ἄνδρες Ἀθηναῖοι, ἕως ἐσμέν σῶοι,
 πόλιν μερίστην ἔχοντες, ἀφορμὰς πλείστας, ἀξίωμα κάλ-
 λιστον, — τί ποιῶμεν; πάλαι τις ἡδέως ἂν ἴσως ἐρω-
 τήσας κἀθηται. ἐγὼ νῆ Δί' ἐρῶ, καὶ γράψω δέ, ὥστ'¹²⁹
 ἂν βούλησθε χειροτονήσετε. αὐτοὶ πρῶτον ἀμυνόμενοι
 καὶ παρασκευαζόμενοι, τριήρεσι καὶ χρήμασιν καὶ στρα-

- τιώταις λέγω· καὶ γὰρ ἂν ἅπαντες δήπου δουλεύειν
 συγχωρήσωσιν οἱ ἄλλοι, ἡμῖν γ' ὑπὲρ τῆς ἐλευθερίας
 71 ἀγωνιστέον· ταῦτα δὴ πάντα παρεσκευασμένοι καὶ ποι-
 ήσαντες φανερά, τοὺς ἄλλους ἤδη παρακαλῶμεν, καὶ
 τοὺς ταῦτα διδάξοντας ἐκπέμπωμεν πρέσβεις πανταχοῖ,
 εἰς Πελοπόννησον, εἰς Ῥόδον, εἰς Χίον, ὡς βασιλέα λέγω
 (οὐδὲ γὰρ τῶν ἐκείνῳ συμφερόντων ἀφέστηκε τὸ μὴ τοῦτον
 εἶναι πάντα καταστρέψασθαι), ἵν' ἐὰν μὲν πείσῃτε, κοινω-
 νοὺς ἔχητε καὶ τῶν κινδύνων καὶ τῶν ἀναλωμάτων, ἂν
 τι δέῃ, εἰ δὲ μὴ, χρόνους γ' ἐμποιῇτε τοῖς πράγμασιν.
 72 ἐπειδὴ γὰρ ἐστὶ πρὸς ἄνδρα καὶ οὐχὶ συνεστῶσης πό-
 λεως ἰσχὺν ὁ πόλεμος, οὐδὲ τοῦτ' ἄχρηστον, οὐδ' αἱ
 πέρυσιν πρεσβεῖαι περὶ τὴν Πελοπόννησον ἐκείναι καὶ
 κατηγορίαι, ἃς ἐγὼ καὶ Πολύευκτος ὁ βέλτιστος ἐκει-
 νοσὶ καὶ Ἡγήσιππος καὶ οἱ ἄλλοι πρέσβεις περιήλθομεν,
 καὶ ἐποιήσαμεν ἐπισχεῖν ἐκείνους καὶ μὴτ' ἐπ' Ἀμβρα-
 73 κίαν ἐλθεῖν μὴτ' εἰς Πελοπόννησον ὀρμησάι. οὐ μέντοι
 λέγω, μηδὲν αὐτοὺς ὑπὲρ αὐτῶν ἀναγκαῖον θέλοντας
 ποιεῖν, τοὺς ἄλλους παρακαλεῖν· καὶ γὰρ εὖηθες, τὰ
 οἰκεῖ' αὐτοὺς προΐεμένους τῶν ἀλλοτριῶν φάσκειν κήδε-
 σθαι, καὶ τὰ παρόντα περιορῶντας ὑπὲρ τῶν μελλόν-
 των τοὺς ἄλλους φοβεῖν. οὐ λέγω ταῦτα, ἀλλὰ τοῖς
 μὲν ἐν Χερρονήσῳ χρήματ' ἀποστέλλειν φημι δεῖν καὶ
 τᾶλλ' ὅσ' ἀξιοῦσι ποιεῖν, αὐτοὺς δὲ παρασκευάζεσθαι,
 τοὺς δ' ἄλλους Ἑλλήνας συγκαλεῖν, συνάγειν, διδά-130
 σκειν, νοουθετεῖν· ταῦτ' ἐστὶν πόλεως ἀξίωμ' ἐχούσης,
 74 ἡλίκον ὑμῖν ὑπάρχει. εἰ δ' οἴεσθε Χαλκιδέας τὴν Ἑλ-
 λάδα σώσειν ἢ Μεγαρέας, ὑμεῖς δ' ἀποδράσεσθαι τὰ
 πράγματα, οὐκ ὀρθῶς οἴεσθε· ἀγαπητὸν γὰρ ἐὰν αὐτοὶ
 σώζωνται τούτων ἕκαστοι. ἀλλ' ὑμῖν τοῦτο πρακτέον·
 ὑμῖν οἱ πρόγονοι τοῦτο [τὸ γέρας] ἐκτήσαντο καὶ κατέλι-

75 πον μετὰ πολλῶν καὶ μεγάλων κινδύνων. εἰ δ' ὁ βού-
 λεται ζητῶν ἕκαστος καθεδεῖται, καὶ ὅπως μὴδὲν αὐτὸς
 ποιήσῃ σκοπῶν, πρῶτον μὲν οὐ μήποθ' εὗρῃ τοὺς
 ποιήσοντας, ἔπειτα δέδοιχ' ὅπως μὴ πάνθ' ἅμ', ὅσ' οὐ
 βουλόμεθα, ποιεῖν ἡμῖν ἀνάγκη γένηται.

76 Ἐγὼ μὲν δὴ ταῦτα λέγω, ταῦτα γράφω· καὶ οἶο-
 μαι καὶ νῦν ἔτι ἐπανορθωθῆναι ἂν τὰ πράγματα τού-
 των γιγνομένων. εἰ δ' ἔχει τις τούτων βέλτιον, λεγέτω
 καὶ συμβουλευέτω. ὅ τι δ' ὑμῖν δόξει, τοῦτ', ὃ πάντες
 θεοὶ, συνενέγκοι.

Χ.

ΚΑΤΑ ΦΙΛΙΠΠΟΥ Δ.

ΥΠΟΘΕΣΙΣ.

Καὶ οὗτος τὴν αὐτὴν ὑπόθεσιν ἔχει τῷ φθάνοντι καὶ
 πλέον οὐδὲν οὐδ' ἴδιον, πλὴν τὸ περὶ τῆς ὁμονομίας πολί-
 τευμα· διαφορομένων γὰρ τῶν πλουσίων πρὸς τοὺς πένητας,
 ὁ Δημοσθένης καταπαύειν πειρᾶται τὴν στάσιν, τῷ μὲν δήμῳ¹³¹
 παραινῶν μὴ δημεύειν τὰς τῶν πλουσίων οὐσίας, τοῖς δὲ
 πλουσίοις μὴ φθονεῖν τοῖς ἀπόροις τοῦ δημοσίου λήμματος.
 πείθει δὲ τοὺς Ἀθηναίους καὶ πρὸς τὸν Περσῶν βασιλέα
 περὶ συμμαχίας πρεσβεύεσθαι.

Καὶ σπονδαῖα νομίζων ὃ ἄνδρες Ἀθηναῖοι καὶ
 ἀναγκαῖα τῇ πόλει, πειράσομαι περὶ αὐτῶν εἰπεῖν ἃ
 νομίζω συμφέρειν. Οὐκ ὀλίγων δ' ὄντων ἁμαρτημάτων,
 οὐδ' ἐκ μικροῦ χρόνου συνειλεγμένων, ἐξ ὧν φάυλως
 ταῦτ' ἔχει, οὐδὲν ἔστιν ὃ ἄνδρες Ἀθηναῖοι τῶν πάν-
 των δυσκολώτερον εἰς τὸ παρόν, ἢ ὅτι ταῖς γνώμαις

- ὑμεῖς ἀφεστήκατε τῶν πραγμάτων, καὶ τοσοῦτον χρόνον
 σπουδάζετε, ὅσον ἂν κάθησθ' ἀκούοντες, ἢ προσαγ-
 γελθῇ τι νεώτερον, εἴτ' ἀπελθὼν ἕκαστος ὑμῶν, οὐ
 μόνον οὐδὲν φροντίζει περὶ αὐτῶν, ἀλλ' οὐδὲ μέ-
 2 μνηται. Ἡ μὲν οὖν ἀσέλγεια καὶ πλεονεξία, ἣ πρὸς
 ἅπαντας ἀνθρώπους Φίλιππος χρῆται, τοσαύτη τὸ πλη-
 θος ὅσῃν ἀκούετε· ὅτι δ' οὐκ ἐνι ταύτης ἐκείνον ἐπι-
 σχεῖν ἐκ λόγου καὶ δημηγορίας, οὐδεὶς ἀγνοεῖ δήπου.
 καὶ γὰρ εἰ μὴδ' ἀφ' ἐνὸς τῶν ἄλλων τοῦτο μαθεῖν
 δύναται τις, ὥδὲ λογισάσθω. ἡμεῖς οὐδεπώποτε, ὅπου
 περὶ τῶν δικαίων εἶπεῖν ἐδέησεν, ἡττήθημεν οὐδ' ἀδι-
 κεῖν ἐδόξαμεν, ἀλλὰ πάντων κρατοῦμεν καὶ περὶ-132
 3 εσμεν τῷ λόγῳ. ἄρ' οὖν διὰ τοῦτ' ἐκείνῳ φανύλως
 ἔχει τὰ πράγματα, ἢ τῇ πόλει καλῶς; πολλοῦ γε καὶ
 δεῖ· ἐπειδὴν γὰρ ὁ μὲν λαβὼν μετὰ ταῦτα βαδίξῃ τὰ
 ὅπλα, πᾶσιν τοῖς οὖσιν [ἐτοίμως] κινδυνεύσων, ἡμεῖς
 δὲ καθῶμεθ' εἰρηκότες τὰ δίκαια, οἱ δ' ἀκηκοότες,
 εἰκότως οἴμαι τοὺς λόγους τᾶργα παρέρχεται, καὶ προσ-
 έχουσιν ἅπαντες οὐχ οἷς εἰπομέν ποθ' ἡμεῖς δικαίοις
 ἢ νῦν ἂν εἰποίμεν, ἀλλ' οἷς ποιοῦμεν. ἔστιν δὲ ταῦτα
 — οὐδένα τῶν ἀδικουμένων σφῆξιν δυνάμενα· οὐδὲν
 4 γὰρ δεῖ πλείω περὶ αὐτῶν λέγειν. τοιγάρτοι διεστη-
 κότες εἰς δύο ταῦτα τῶν ἐν ταῖς πόλεσι, τῶν μὲν εἰς
 τὸ μῆτ' ἄρχειν βίᾳ βούλεσθαι μηδενὸς μῆτε δουλεύειν
 ἄλλῳ, ἀλλ' ἐν ἐλευθερίᾳ καὶ νόμοις ἐξ ἴσου πολιτεύε-
 σθαι, τῶν δ' εἰς τὸ ἄρχειν μὲν τῶν πολιτῶν ἐπιθυμεῖν,
 ἐτέρῳ δ' ὑπακούειν, δι' ὅτου ποτ' ἂν οἴωνται τοῦτο
 δυνήσεσθαι ποιῆσαι, οἱ τῆς ἐκείνου προαιρέσεως, οἱ
 τυραννίδων καὶ δυναστειῶν ἐπιθυμοῦντες, κεκρατήκασι
 πανταχοῦ, καὶ πόλις δημοκρατουμένη βεβαίως οὐκ οἶδ'
 5 εἰ τίς ἐστι τῶν πασῶν λοιπὴ πλὴν ἡ ἡμετέρα. καὶ

κεκρατήκασιν οἱ δὲ ἐκείνου τὰς πολιτείας ποιούμενοι
 πᾶσιν, ὅσοις πράγματα πράττεται, πρῶτῳ μὲν πάντων
 καὶ μεγίστῳ τῷ τοῖς βουλομένοις χρήματα λαμβάνειν
 ἔχειν τὸν δῶσονθ' ὑπὲρ αὐτῶν, δευτέρῳ δὲ καὶ οὐδὲν
 ἐλάττονι τούτου, τῷ δύνάμιν τὴν καταστρεφομένην τοὺς
 ἐναντιουμένους αὐτοῖς ἐν οἷς ἂν αἰτήσωσι χρόνοις πα-
 6 ρεῖναι. ἡμεῖς δ' οὐ μόνον τούτοις ὑπολειπόμεθ' ὧ
 ἄνδρες Ἀθηναῖοι, ἀλλ' οὐδ' ἀνεγερθῆναι δυνάμεθα,
 ἀλλὰ μανδραγόραν πεπωκόσιν ἢ τι φάρμακον ἄλλο¹³³
 [τοιούτον] εἰκόκαμεν ἀνθρώποις· εἴτ', οἶμαι, (δεῖ γάρ,
 ὡς ἐγὼ κρίνω, λέγειν τάληθ' ἢ) οὕτω διαβεβλήμεθα καὶ
 καταπεφρονήμεθ' ἐκ τούτων, ὥστε τῶν ἐν αὐτῷ τῷ
 κινδυνεύειν ὄντων, οἱ μὲν ὑπὲρ τῆς ἡγεμονίας ἡμῶν
 ἀντιλέγουσιν, οἱ δ' ὑπὲρ τοῦ ποῦ συνεδρεύσουσι,
 τινὲς δὲ καθ' αὐτοὺς ἀμύνεσθαι μᾶλλον ἢ μεθ' ἡμῶν
 ἐγνώκασιν.

- 7 Τοῦ χάριν δὴ ταῦτα λέγω καὶ διεξέρχομαι; οὐ
 γὰρ ἀπεχθάνεσθαι μὰ τὸν Δία καὶ πάντας θεοὺς προ-
 αἰροῦμαι. Ἴν' ὑμῶν ἕκαστος ὧ ἄνδρες Ἀθηναῖοι τοῦτο
 γινῶ καὶ ἰδῇ, ὅτι ἢ καθ' ἡμέραν θραστώνῃ καὶ θραυμιά,
 ὥσπερ τοῖς ἰδίοις βίοις, οὕτω καὶ ταῖς πόλεσιν, οὐκ
 ἐφ' ἐκάστου τῶν ἀμελουμένων ποιεῖ τὴν αἰσθησιν εὐ-
 θέως, ἀλλ' ἐπὶ τῷ κεφαλαίῳ τῶν πραγμάτων ἀπαντᾷ.
 8 ὁρᾶτε Σέρριον καὶ Δορίσκον· ταῦτα γὰρ πρῶτον ὠλι-
 γωρήθη μετὰ τὴν εἰρήνην, ἃ πολλοῖς ὑμῶν οὐδὲ γνώριμ'
 ἐστὶν ἴσως. ταῦτα μέντοι ἐαθέντα καὶ παροφθέντα,
 ἀπώλεσε Θωράκην καὶ Κερσοβλέπτην, σύμμαχον ὄνθ'
 ὑμῶν. πάλιν ταῦτ' ἀμελούμεν' ἰδὼν καὶ οὐδεμιᾶς βοη-
 θείας τυγχάνοντα, κατέσκαπτε Πορθμόν, καὶ τυραννίδ'
 ἀπαντικρὺ τῆς Ἀττικῆς ἐπετείχισεν ὑμῖν ἐν τῇ Εὐβοίᾳ.
 9 ταύτης ὀλιγωρουμένης, Μέγαρ' ἤλω παρὰ μικρόν. οὐδὲν

- ἐφρουτίσας οὐδ' ἐπεστράφητ' οὐδὲ τούτων, οὐδ' ἐνε-
 δείξασθε τοῦθ' ὅτι οὐκ ἐπιτρέψετε ταῦτα ποιεῖν αὐτῷ·
 Ἀντρώνας ἐπρίατο, καὶ μετ' οὐ πολὺν χρόνον τὰ ἐν
 10 Ὀρεῶ πρόγματ' εἰλήφει. πολλὰ δὲ καὶ παραλείπω,
 Φεράς, τὴν ἐπ' Ἀμβρακίαν ὁδὸν, τὰς ἐν Ἥλιδι σφαγὰς,
 ἄλλα μυρία· οὐ γὰρ ἴν' ἐξαριθμῆσμαι τοὺς βεβια-¹³⁴
 σμένους καὶ τοὺς ἡδικημένους ὑπὸ Φιλίππου, ταῦτα
 διεξῆλθον, ἀλλ' ἵνα τοῦθ' ὑμῖν δείξω, ὅτι οὐ στήσεται
 πάντας ἀνθρώπους ἀδικῶν, τὰ δ' ὑφ' αὐτῷ ποιούμενος
 Φίλιππος, εἰ μὴ τις αὐτὸν κωλύσει.
- 11 Εἰσὶν δέ τινες, οἳ πρὶν ἀκοῦσαι τοὺς ὑπὲρ τῶν
 πραγμάτων λόγους, εὐθέως εἰώθασιν ἐρωτᾶν „τί οὖν
 χρὴ ποιεῖν;“ οὐχ ἴν' ἀκούσαντες ποιήσωσι (χρησιμώ-
 τατοι γὰρ ἂν ᾗσαν ἀπάντων), ἀλλ' ἵνα τοῦ λέγοντος
 ἀπαλλαγῶσιν. δεῖ δ' ὅμως εἰπεῖν ὅ τι χρὴ ποιεῖν.
 πρῶτον μὲν ὧ ἄνδρες Ἀθηναῖοι τοῦτο παρ' ὑμῖν αὐτοῖς
 βεβαίως γινῶναι, ὅτι τῇ πόλει Φίλιππος πολεμεῖ καὶ
 τὴν εἰρήνην λέλυκεν, καὶ κακόνους μὲν ἔστι καὶ ἐχθρὸς
 ὅλη τῇ πόλει καὶ τῷ τῆς πόλεως ἐδάφει, προσθήσω
 δὲ καὶ τοῖς ἐν τῇ πόλει θεοῖς, οἵπερ αὐτὸν ἐξολέσειαν,
 οὐδενὶ μέντοι μᾶλλον ἢ τῇ πολιτείᾳ πολεμεῖ, οὐδ'
 ἐπιβουλεύει καὶ σκοπεῖ μᾶλλον οὐδὲν τῶν πάντων, ἢ
 12 πῶς ταύτην καταλύσει. καὶ τοῦτ' ἐξ ἀνάγκης τρόπον
 τινα νῦν γε δὴ ποιεῖ. λογίζεσθε γάρ. ἄρχειν βούλεται,
 τούτου δ' ἀνταγωνιστὰς μόνους ὑπέιληφ' ὑμᾶς. ἀδικεῖ
 πολὺν ἤδη χρόνον, καὶ τοῦτ' αὐτὸς ἄριστα σύννοιδεν
 αὐτῷ· οἷς γὰρ οὖσιν ὑμετέροις ἔχει, τούτοις ἅπαντα
 τᾶλλα [βεβαίως] κέκτηται· εἰ γὰρ Ἀμφίπολιν καὶ Πο-
 τεΐδαιαν προεῖτο, οὐδ' ἂν οἴκοι μένειν [ἀσφαλῶς] ἡδύ-
 13 νατο. ἀμφοτέρ' οὖν οἶδε, καὶ αὐτὸν ὑμῖν ἐπιβουλεύ-
 οντα, καὶ ὑμᾶς αἰσθανομένους· εὖ φρονεῖν δ' ὑμᾶς

- ὑπολαμβάνων, μισεῖν αὐτὸν ἡγεῖται. πρὸς δὲ τούτοις
 τοσούτοις οὖσιν οἶδεν ἀκριβῶς ὅτι, οὐδ' ἂν ἀπάντων
 τῶν ἄλλων γένηται κύριος, οὐδὲν ἔστ' αὐτῷ βεβαίως¹³⁵
 ἔχειν, ἕως ἄν ὑμεῖς δημοκρατῆσθε, ἀλλ' ἂν ποτε συμβῇ
 τι πταῖσμα (πολλὰ δ' ἂν γένοιτ' ἀνθρώπων), ἥξει πάντα
¹⁴ τὰ συμβεβιασμένα καὶ καταφεύξεται πρὸς ὑμᾶς· ἐστὲ
 γὰρ ὑμεῖς οὐκ αὐτοὶ πλεονεκτῆσαι καὶ κατασχεῖν ἀρχὴν
 εἴ πεφυκότες, ἀλλ' ἕτερον λαβεῖν κωλύσαι καὶ ἔχοντ'
 ἀφελέσθαι, καὶ ὅλως ἐνοχλῆσαι τοῖς ἄρχειν βουλομέ-
 νοις καὶ πάντας ἀνθρώπους εἰς ἐλευθερίαν ἐξελέσθαι
 [δεινοί]. οὐκ οὖν βούλεται τοῖς αὐτοῦ καιροῖς τὴν παρ'
 ὑμῶν ἐλευθερίαν ἐφεδρεύειν, οὐ κακῶς οὐδ' ἀργῶς
¹⁵ ταῦτα λογιζόμενος. πρῶτον μὲν δὴ τοῦτο δεῖ, ἐχθρὸν
 ὑπειληφέναι τῆς πολιτείας καὶ τῆς δημοκρατίας ἀδιάλ-
 λακτον ἐκείνον, δεύτερον δ' εἰδέναι σαφῶς, ὅτι πάνθ'
 ὅσα πραγματεύεται καὶ κατασκευάζεται νῦν, ἐπὶ τὴν
 ἡμετέραν πόλιν παρασκευάζεται. οὐ γὰρ οὕτως εὐήθης
 [ἐστὶν] οὐδεὶς, ὥσθ' ὑπολαμβάνειν τὸν Φίλιππον, τῶν
 μὲν ἐν Θράκῃ κακῶν (τί γὰρ ἄλλο τις εἶπε Δρογγίλον
 καὶ Καβύλην καὶ Μάστειραν καὶ ἃ νῦν φασιν αὐτὸν
 ἔχειν) τούτων μὲν ἐπιθυμεῖν καὶ ὑπὲρ τοῦ ταῦτα λαβεῖν
 καὶ πόρους καὶ χειμῶνας καὶ τοὺς ἐσχάτους κινδύνους
¹⁶ ὑπομένειν, τῶν δ' Ἀθηναίων λιμένων καὶ νεωρῶν καὶ
 τριήρων καὶ τόπου καὶ δόξης, ὧν μὴτ' ἐκείνῳ μὴτ'
 ἄλλῳ γένοιτο μηδενὶ χειρωσαμένῳ τὴν πόλιν τὴν ἡμε-
 τέραν κυριεῦσαι, οὐκ ἐπιθυμεῖν, ἀλλὰ ταῦτα μὲν ὑμᾶς
 ἑάσειν ἔχειν, ὑπὲρ δὲ τῶν μελινῶν καὶ τῶν ὀλυρῶν
 τῶν ἐν τοῖς Θρακίοις σιροῖς ἐν τῷ βαράθρῳ χεიმάζειν.
¹⁷ οὐκ ἔστι ταῦτα, ἀλλὰ κάκειν' ὑπὲρ τοῦ τούτων γενέ-¹³⁶
 σθαι κύριος καὶ τᾶλλα πάντα πραγματεύεται. ταῦτα
 τοίνυν ἕναστος εἰδότα καὶ γιννώσκοντα παρ' αὐτῷ,

- δεῖ μὰ Δι' οὐ γράψαι κελεύειν πόλεμον τὸν τὰ βέλτιστ'
ἐπὶ πᾶσι δικαίοις συμβουλευόντα· τοῦτο μὲν γάρ ἐστι
λαβεῖν ὅτῳ πολεμήσετε βουλομένων, οὐχ ἂ τῇ πόλει
18 συμφέρει πράττειν. ὁρᾶτε γάρ. εἰ δι' ἂ πρῶτα παρε-
σπόνδῃσε Φίλιππος ἢ δεύτερ' ἢ τρίτα (πολλὰ γάρ ἐστιν
ἐφεξῆς) ἔγραψέ τις αὐτῷ πολεμεῖν, ὁ δ' ὁμοίως ὥσπερ
νῦν, οὐ γράφοντος οὐδενὸς [ὑμῶν] πόλεμον, Καρδια-
νοῖς ἐβοήθει, οὐκ ἂν ἀνηρπασμένος ἦν ὁ γράψας, καὶ
διὰ τοῦτον πάντες ἡτιῶντο Καρδιανοῖς βεβοηθηκέναι;
19 μὴ τοίνυν ζητεῖτε, ὄντιν' ἀνθ' ὧν Φίλιππος ἐξαμαρ-
τάνει, μισήσετε, καὶ τοῖς παρ' ἐκείνου μισθαρονοῦσι
διασπάσασθαι παραβαλεῖτε· μὴδ' αὐτοῖς χειροτονή-
σαντες πόλεμον, βούλεσθε παρ' αὐτοῖς ἐρίζειν, εἰ δέον
ἢ μὴ δέον ὑμᾶς τοῦτο πεποιηκέναι· ἀλλ' ὃν ἐκεῖνος
πολεμεῖ τρόπον, τοῦτον μιμεῖσθε, τοῖς μὲν ἀμυνομένοις
ἤδη χρήματα καὶ τᾶλλ' ὅσων δέονται διδόντες, αὐτοὶ
δ' εἰσφέροντες ὧ ἄνδρες Ἀθηναῖοι καὶ κατασκευαζό-
μενοι στράτευμα, τριήρεις ταχείας, ἵππους, ἵππαργούς,
20 τᾶλλ' ὅσ' εἰς πόλεμον· ἐπεὶ νῦν γε γέλως ἔσθ' ὥς
χρώμεθα τοῖς πράγμασι, καὶ Φίλιππον δ' αὐτὸν οὐδὲν
ἂν ἄλλ' οἶμαι μὰ τοὺς θεοὺς εὖξασθαι ποιεῖν τὴν
πόλιν, ἢ ταῦτα ὑστερίζειτ', ἀναλίσκετε· ὅτῳ παραδώ-
σετε [τὰ πράγματα] ζητεῖτε, δυσχεραίνετε· ἀλλήλους
αἰτιᾶσθε. ἀφ' οὗ δὲ ταῦτα γίνεται, ἐγὼ διδάξω, καὶ
21 πῶς παύσεται λέξω. οὐδὲν πάποτ' ὧ ἄνδρες Ἀθη-137
ναῖοι τῶν πραγμάτων ἐξ ἀρχῆς ἐνεστήσασθ' οὐδὲ κατε-
σκευάσθ' ὀρθῶς, ἀλλὰ τὸ συμβαῖνον αἰεὶ διώκετε, εἴτ'
ἐπειδὴν ὑστερίσητε παύεσθε· ἕτερον πάλιν ἂν συμβῇ
22 τι παρασκευάζεσθε [καὶ θορυβεῖσθε]. τὸ δ' οὐχ οὕτως
ἔχει· οὐκ ἔστι βοηθείαις χρωμένους οὐδὲν τῶν δεόν-
των ποτὲ προᾶξαι, ἀλλὰ κατασκευάσαντας δεῖ δύναιμι,

- καὶ τροφήν ταύτῃ πορίσαντας καὶ ταμίας καὶ δημο-
σίους, καὶ ὅπως ἐνὶ τῇ τῶν χρημάτων φυλακῇ ἀκρι-
βεστάτην γενέσθαι, οὕτω ποιήσαντας, τὸν μὲν τῶν
χρημάτων λόγον παρὰ τούτων λαμβάνειν, τὸν δὲ τῶν
ἔργων παρὰ τοῦ στρατηγοῦ, καὶ μηδεμίαν πρόφασιν
τοῦ πλεῖν ἄλλοσ' ἢ πράττειν ἄλλο τι τῷ στρατηγῷ
23 καταλείπειν. ἂν οὕτω ποιήσητε καὶ τόθ' ἔλησθ' ὥς
ἀληθῶς ἄγειν εἰρήνην δικαίαν, μένειν ἐπὶ τοῦ τόπου
Φίλιππον ἀναγκάσετε, ἢ πολεμήσεται' ἐξ ἴσου· καὶ ἴσως
ἂν ἴσως, ὥσπερ νῦν ὑμεῖς πυνθάνεσθε, τί ποιεῖ Φί-
λιππος καὶ ποῖ πορεύεται, οὕτως ἂν ἐκεῖνος φρου-
τίσαι, ποῖ ποθ' ἢ τῆς πόλεως ἀπήρκεν δύναμις καὶ
ποῦ φανήσεται.
- 24 Εἰ δέ τῳ δοκεῖ ταῦτα καὶ δαπάνης πολλῆς καὶ
πόνων [πολλῶν] καὶ πραγματείας [εἶναι], καὶ μάλ'
ὀρθῶς δοκεῖ· ἀλλ' ἐὰν λογίσγηται τὰ τῇ πόλει μετὰ
ταῦτα γενησόμενα, ἐὰν ταῦτα μὴ θέλῃ, εὖρησει λυσι-
τελοῦν τὸ ἐκόντας ποιεῖν τὰ θέοντα. εἰ μὲν γὰρ ἐστί
τις ἐγγνητής — θεῶν, οὐ γὰρ ἀνθρώπων γ' οὐδεὶς
ἂν γένοιτ' ἀξιόχρεως τηλικούτου πράγματος — ὥς, ἐὰν
ἄγῃθ' ἡσυχίαν καὶ πάντα πρόησθε, οὐκ ἐπ' αὐτοὺς ὑμᾶς¹³⁸
25 τελευτῶν ἐκεῖνος ἦξει, αἰσχροὺς μὲν νῆ τὸν Δία καὶ πάν-
τας θεοὺς καὶ ἀνάξιον ὑμῶν καὶ τῶν ὑπαρχόντων τῇ
πόλει καὶ πεπραγμένων τοῖς προγόνοις, τῆς ἰδίας ῥα-
θυμίας [ἐνεκα] τοὺς ἄλλους ἅπαντας Ἑλληνας εἰς δου-
λείαν προέσθαι, καὶ τεθνάναι μᾶλλον ἂν ἢ ταῦτ' εἰρη-
26 κέναι βουλοίμην· οὐ μὲν ἄλλ' εἴ τις ἄλλος λέγει καὶ
ὑμᾶς πείθει, ἔστω, μὴ ἀμύνεσθ', ἅπαντα πρόεσθε. εἰ
δὲ μήτε τοῦτο δοκεῖ, τοῦναντίον τε προδίσμεν ἅπαντες
ὅτι, ὅσῳ ἂν πλείονων ἐάσωμεν ἐκεῖνον γενέσθαι κύριον,
τοσοῦτῳ χαλεπωτέρῳ καὶ ἰσχυροτέρῳ χρησόμεθ' ἐχθρῷ,

- ποῖ ἀναδυνόμεθ', ἢ τί μέλλομεν; ἢ πότ' ὦ ἄνδρες Ἀθη-
 ναῖοι τὰ δέοντα ποιεῖν ἐθελήσομεν; ὅταν νῆ Δί' ἀναγ-
 27 καίον ᾗ. ἀλλ' ἦν μὲν ἄν τις ἐλευθέρων ἀνθρώπων
 ἀνάγκην εἴποι, οὐ μόνον ἤδη πάρεστιν, ἀλλὰ καὶ πάλαι
 παρελήλυθε, τὴν δὲ τῶν δούλων ἀπεύχεσθαι δήπου
 μὴ γενέσθαι δεῖ. διαφέρει δὲ τί; ὅτι ἐστὶν ἐλευθέρῳ
 μὲν [ἀνθρώπῳ μερίσῃ] ἀνάγκη ἢ ὑπὲρ τῶν γιγνομένων
 αἰσχύνῃ, καὶ μείζω ταύτης οὐκ οἶδ' ἦντιν' ἄν εἴποι.
 τις· δούλῳ δὲ πληγαὶ χῶ τοῦ σώματος αἰκισμός, ἃ
 μήτε γένοιτ' οὔτε λέγειν ἄξιον.
- 28 Τὸ μὲν τοίνυν ὦ ἄνδρες Ἀθηναῖοι πρὸς τὰ τοι-
 αῦτ' ὀκνηρῶς διακεῖσθαι, ἃ δεῖ τοῖς σώμασι καὶ ταῖς
 οὐσίαις λητουρῆσαι [ἐκαστον], ἐστὶ μὲν οὐκ ὀρθῶς
 ἔχον, οὐδὲ πολλοῦ δεῖ, οὐ μὴν ἀλλ' ἔχει τινὰ πρό-
 φασιν ὅμως· τὸ δὲ μὴδ' ὅσ' ἀκοῦσαι δεῖ μὴδ' ὅσα
 βουλευσάσθαι προσήκει, μὴδὲ ταῦτ' ἐθέλειν [ἀκούειν],
 29 τοῦτ' ἤδη πᾶσαν ἐπιδέχεται κατηγορίαν. ὑμεῖς τοίνυν¹³⁹
 οὐκ ἀκούειν, πρὶν ἂν ὥσπερ νῦν αὐτὰ παρῇ τὰ πρά-
 γματα, οὐχὶ βουλευέσθαι περὶ οὐδενὸς εἰώθατ' ἐφ'
 ἡσυχίας, ἀλλ' ὅταν μὲν ἐκεῖνος παρασκευάζεται, ἀμε-
 λήσαντες τοῦ ποιεῖν ταὐτὸ καὶ ἀντιπαρασκευάζεσθαι,
 ῥαθυμεῖτε, καὶ ἂν τι λέγῃ τις ἐκβάλλετε, ἐπειδὴ δ'
 ἀπολωλὸς ἢ πολιορκούμενόν τι πύθησθε, ἀκροᾷσθε καὶ
 30 παρασκευάζεσθε. ἦν δ' ἀκηκοέναι μὲν καὶ βεβουλευ-
 σθαι τότε καιρὸς, ὅθ' ὑμεῖς οὐκ ἠθέλετε, πράττειν δὲ
 καὶ χρῆσθαι τοῖς παρεσκευασμένοις νῦν, ἡνίκ' ἀκούετε.
 τοιγαροῦν ἐκ τῶν τοιούτων ἐθῶν μόνοι τῶν πάντων
 ἀνθρώπων ὑμεῖς τοῖς ἄλλοις τούναντίον ποιεῖτε· οἱ μὲν
 γὰρ ἄλλοι πρὸ τῶν πραγμάτων εἰώθασι χρῆσθαι τῷ
 βουλευέσθαι, ὑμεῖς δὲ μετὰ τὰ πράγματα.
- 31 Ὅ δὴ λοιπὸν ἐστι, καὶ πάλαι μὲν ἔδει, διαφεύγει

- δ' οὐδὲ νῦν, τοῦτ' ἐρῶ. οὐδενὸς τῶν πάντων οὕτως
 ὡς χρημάτων δεῖ τῇ πόλει πρὸς τὰ νῦν ἐπιόντα πρᾶ-
 γματα. συμβέβηκε δ' εὐτυχήματ' αὐτόματα, οἷς ἂν
 χρησώμεθ' ὀρθῶς, ἴσως ἂν γένοιτο [τὰ δέοντα]. πρῶτον
 μὲν γὰρ οἷς βασιλεὺς πιστεύει καὶ εὐεργέτας ὑπέιληφεν
 32 ἑαυτοῦ, οὗτοι μίσοῦσι καὶ πολεμοῦσι Φιλίππῳ. ἔπειθ'
 ὁ πρᾶττων καὶ συνειδὼς ἄπανθ' ἃ Φίλιππος κατὰ βα-
 σιλέως παρασκευάζεται, οὗτος ἀνάσπαστος γέγονε, καὶ
 πάσας τὰς πράξεις βασιλεὺς οὐχ ἡμῶν κατηγορούντων
 ἀκούσεται, οὓς ὑπὲρ τοῦ συμφέροντος ἂν ἡγήσαιο τοῦ
 ἰδίου λέγειν, ἀλλὰ τοῦ πράξαντος αὐτοῦ καὶ διοικούν-
 τος, ὥστ' εἶναι πιστάς, καὶ λοιπὸν λόγον εἶναι τοῖς 140
 παρ' ἡμῶν πρέσβεσιν, ὃν βασιλεὺς ἡδιστ' ἂν ἀκούσαι,
 33 ὥς τὸν ἀμφοτέρους ἀδικοῦντα κοινῇ τιμωρήσασθαι δεῖ,
 καὶ ὅτι πολὺ τῷ βασιλεῖ φοβερώτερός ἐσθ' ὁ Φίλιπ-
 πος, ἂν προτέροις ἡμῖν ἐπιθῇται· εἰ γὰρ ἐγκαταλειπό-
 μενοί τι πεισόμεθ' ἡμεῖς, ἀδεῶς ἐπ' ἐκείνον [ἤδη]
 πορεύσεται. ὑπὲρ δὲ τούτων οἶμαι δεῖν πρεσβείαν ἐκ-
 πέμπειν, ἥτις τῷ βασιλεῖ διαλέξεται, καὶ τὴν ἀβελτερίαν
 ἀποθέσθαι, δι' ἣν πολλάκις ἡλαττώθητε, „ὁ δὲ βάρ-
 βαρος, καὶ ὁ κοινὸς ἄπασιν ἐχθρός“, καὶ πάντα τὰ
 34 τοιαῦτα. ἐγὼ γὰρ ὅταν τιν' ἴδω, τὸν μὲν ἐν Σούσοις
 καὶ Ἑγβατάνοις δεδοικότα καὶ κακόνουν εἶναι τῇ πόλει
 φάσκοντα, ὃς καὶ πρότερον συνεπηνώρθωσε τὰ τῆς
 πόλεως πρᾶγματα καὶ νῦν ἐπηγγέλλετο (εἰ δὲ μὴ ἐδέ-
 χεσθ' ὑμεῖς, ἀλλ' ἀπεψηφίζεσθε, οὐ τὰ κείνου γ' αἰτία),
 ὑπὲρ δὲ τοῦ ἐπὶ ταῖς θύραις [ἐγγυς] οὕτως [ἐν μέσῃ
 τῇ Ἑλλάδι ἀυξανομένου] ληστοῦ τῶν Ἑλλήνων ἄλλο
 τι [λέγοντα], θαυμάζω, καὶ δέδοικα τοῦτον, ὅστις ἂν
 ἦ ποτ', ἔγωγε, ἐπειδὴ οὐχ οὗτος Φίλιππον.
 35 Ἔστι τοίνυν πρᾶγμα καὶ ἄλλο, ὃ λυμάνεται τὴν

πόλιν, ὑπὸ βλασφημίας ἀδίκου καὶ λόγων οὐ προση-
 κόντων διαβεβλημένον, εἴτα τοῖς μηδὲν τῶν ἐν τῇ πο-
 λιτείᾳ δικαίων βουλομένοις ποιεῖν πρόφασιν παρέχει·
 καὶ πάντων, ὅς' ἐκλείπει, δέον παρὰ του γίνεσθαι,
 ἐπὶ τοῦθ' εὐρῆσετε τὴν αἰτίαν ἀναφερομένην. περὶ οὗ
 36 πάνυ μὲν φοβοῦμαι, οὐ μὴν ἀλλ' ἐρῶ· οἶμαι γὰρ ἔξειν
 καὶ ὑπὲρ τῶν ἀπόρων τὰ δίκαι' ἐπὶ τῷ συμφέροντι
 τῆς πόλεως εἰπεῖν πρὸς τοὺς εὐπόρους, καὶ ὑπὲρ τῶν
 κεκτημένων τὰς οὐσίας πρὸς τοὺς ἐπιδεεῖς. εἰ ἀνέ-141
 λοιμεν ἐκ μέσου καὶ τὰς βλασφημίας, ἃς ἐπὶ τῷ θεω-
 ρικῷ ποιοῦνται τινες οὐχὶ δικαίως, καὶ τὸν φόβον, ὡς
 οὐ στήσεται τοῦτ' ἄνευ μεγάλου τινὸς κακοῦ, οὐδὲν
 ἂν εἰς τὰ πράγματα μείζον εἰσενεγκαίμεθα, οὐδ' ὅ τι
 37 κοινῇ μᾶλλον ὅλην ἂν ἐπιρρώσειε τὴν πόλιν. οὕτως δὲ
 σκοπεῖτε· ἐρῶ δ' ὑπὲρ τῶν ἐν χρεῖᾳ δοκούντων
 εἶναι προτέρων. ἦν ποτ' οὐ πάλαι παρ' ὑμῖν, ὅτ' οὐ
 προσῆι τῇ πόλει τάλανθ' ὑπὲρ τριάκοντα καὶ ἑκατόν·
 καὶ οὐδεὶς τῶν τριηραρχεῖν δυναμένων οὐδὲ τῶν εἰς-
 φέρειν, ὅστις οὐκ ἡξίου τὰ καθήκοντ' ἐφ' ἑαυτὸν ποιεῖν,
 ὅτι χρήματ' οὐ περιῆν, ἀλλὰ καὶ τριήρεις ἔπλεον καὶ
 38 χρήματ' ἐρίγνετο καὶ πάντ' ἐποιοῦμεν τὰ δέοντα. μετὰ
 ταῦθ' ἡ τύχη, καλῶς ποιοῦσα, πολλὰ πεποίηκε τὰ
 κοινά, καὶ τετρακόσι' ἀντὶ τῶν ἑκατὸν ταλάντων προσ-
 ἔρχεται, οὐδενὸς οὐδὲν ζημιουμένου τῶν τὰς οὐσίας
 ἐχόντων, ἀλλὰ καὶ προσλαμβάνοντος· οἱ γὰρ εὐποροὶ
 πάντες ἔρχονται μεθέξοντες τούτου, καὶ καλῶς ποιοῦσιν.
 39 τί οὖν μαθόντες τοῦτ' ὀνειδίζομεν ἀλλήλοις, καὶ προ-
 φάσει χρώμεθα τοῦ μηδὲν ποιεῖν, πλὴν εἰ τῇ παρὰ
 τῆς τύχης βοηθείᾳ γεγονυῖα τοῖς ἀπόροις φθονοῦμεν;
 40 οὕς οὔτ' ἂν αἰτιασαίμην ἔγωγε, οὔτ' ἄξιῶ. οὐδὲ γὰρ
 ἐν ταῖς ἰδίαις οἰκίαις ὁρῶ τὸν ἐν ἡλικίᾳ πρὸς τοὺς

- πρεσβυτέρους οὕτω διακείμενον, οὐδ' οὕτως ἀγνώμων' οὐδ' ἄτοπον τῶν ὄντων οὐδένα, ὥστ', εἰ μὴ ποιήσουσιν ἅπαντες ὅσ' αὐτός, οὐ φάσκοντα ποιήσειν οὐδὲν οὐδ' αὐτόν· καὶ γὰρ ἂν τοῖς τῆς κακώσεως εἴη νόμοις οὕτω γ' ἔνοχος· δεῖ γὰρ οἶμαι τοῖς γονεῦσι τὸν ὠρισμένον¹⁴² ἐξ ἀμφοτέρων ἔρανον, καὶ παρὰ τῆς φύσεως καὶ παρὰ τοῦ νόμου, δικαίως φέρειν καὶ ἐκόνθ' ὑποτελεῖν.
- 41 ὥσπερ τοίνυν ἐνὸς ἡμῶν ἐκάστου τίς ἐστι γονεὺς, οὕτω συμπάσης τῆς πόλεως κοινούς δεῖ τοὺς γονεῖς τοὺς σύμπαντας ἡγεῖσθαι, καὶ προσήκειν τούτους οὐχ ὅπως ὢν ἡ πόλις δίδωσ' ἀφελέσθαι τι, ἀλλ' εἰ καὶ μηδὲν ἦν τούτων, ἄλλοθεν σκοπεῖν ὅπως μηδενὸς ὄντες ἐνδεεῖς
- 42 περιοφθῇσονται. τοὺς μὲν τοίνυν εὐπόρους ταύτη χρωμένους τῇ γνώμῃ, οὐ μόνον ἡγοῦμαι τὰ δίκαι' ἂν ποιεῖν, ἀλλὰ καὶ τὰ λυσιτελεῖν· τὸ γὰρ τῶν ἀναγκαίων τιν' ἀποστρεφεῖν κοινῇ, κακόνους ἐστὶ ποιεῖν πολλοὺς ἀνθρώπους τοῖς πράγμασι· τοῖς δ' ἐν ἐνδείᾳ, δι' ὃ δυσχεραίνουσι τὸ πρᾶγμ' οἱ τὰς οὐσίας ἔχοντες καὶ κατηγοροῦσι δικαίως, τοῦτ' ἀφελεῖν ἂν συμβουλεύσαιμι.
- 43 δίδειμι δ' ὥσπερ ἄρτι, τὸν αὐτὸν τρόπον καὶ ὑπὲρ τῶν εὐπόρων, οὐ κατοκνήσας εἰπεῖν τάληθῃ. ἐμοὶ γὰρ οὐδεὶς οὕτως ἄθλιος οὐδ' ὠμὸς εἶναι δοκεῖ τὴν γνώμην, οὐκουν Ἀθηναίων γε, ὥστε λυπεῖσθαι ταῦτα λαμβάνοντας ὁρῶν τοὺς ἀπόρους καὶ τῶν ἀναγκαίων
- 44 ἐνδεεῖς ὄντας. ἀλλὰ ποῦ συντρίβεται τὸ πρᾶγμα καὶ ποῦ δυσχεραίνεται; ὅταν τὰπὸ τῶν κοινῶν ἔθος ἐπὶ τὰ ἴδια μεταβιβάζοντας ὁρῶσί τινας, καὶ μέγαν μὲν ὄντα παρ' ὑμῖν εὐθέως τὸν λέγοντα, ἀθάνατον δ' ἔνεκ' ἀσφαλείας, ἑτέραν δὲ τὴν κρύβδην ψῆφον τοῦ φανε-
- 45 ρῶς θορούβου. ταῦτ' ἀπιστίαν, ταῦτ' ὀργὴν ἔχει. δεῖ γὰρ ὧ ἄνδρες Ἀθηναῖοι δικαίως ἀλλήλοις τῆς πολι-

τείας κοινωνεῖν, τοὺς μὲν εὐπόρους, εἰς μὲν τὸν βίον¹⁴³ τὰ ἑαυτῶν [ἀσφαλῶς] ἔχειν νομίζοντας καὶ ὑπὲρ τῶν μὴ δεδοικότας, εἰς δὲ τοὺς κινδύνους κοῖν' ὑπὲρ τῆς σωτηρίας ὄντα τῇ πατρίδι [παρέχοντας], τοὺς δὲ λοιπούς, τὰ μὲν κοινὰ κοινὰ νομίζοντας καὶ μετέχοντας τὸ μέρος, τὰ δ' ἑκάστου [ἴδια] τοῦ κεκτημένου. οὕτω καὶ μικρὰ μεγάλη πόλις γίγνεται καὶ μεγάλη σφάζεται. ὥς μὲν οὖν εἴποι τις ἄν, ἃ παρ' ἑκατέρων εἶναι δεῖ, ταῦτ' ἴσως ἐστίν· ὥς δὲ καὶ γένοιτ' ἄν, [έν] νόμῳ διορθώσασθαι δεῖ.

- 46 Τῶν δὲ παρόντων πραγμάτων καὶ τῆς ταραχῆς πολλὰ πόρρωθέν ἐστι τὰ αἷτια· ἃ εἰ βουλομένοις ὑμῖν ἀκούειν ἐστίν, ἐθέλω λέγειν. ἐξέστητ' ὧ ἄνδρες Ἀθηναῖοι τῆς ὑποθέσεως, ἐφ' ἧς ὑμᾶς οἱ πρόγονοι κατέλιπον, καὶ τὸ μὲν προῖστασθαι τῶν Ἑλλήνων καὶ δύναμιν συνεστηκυῖαν ἔχοντας πᾶσι τοῖς ἀδικουμένοις βοηθεῖν, περιεργον ἐπέισθητ' εἶναι καὶ μάταιον ἀνάλωμ' ὑπὸ τῶν ταῦτα πολιτευομένων, τὸ δ' ἐν ἡσυχίᾳ διάγειν καὶ μηδὲν τῶν δεόντων πράττειν, ἀλλὰ προῖεμένους καθ' ἑν ἑκάστον πάνθ' ἑτέρους ἑᾶσαι λαβεῖν, θανυμαστὴν εὐδαιμονίαν καὶ πολλὴν ἀσφάλειαν ἔχειν
- 47 ᾧ ἐσθθε. ἐκ δὲ τούτων παρελθὼν ἐπὶ τὴν τάξιν ἐφ' ἧς ὑμῖν τετάχθαι προσῆκε ἕτερος, οὗτος εὐδαίμων καὶ μέγας καὶ πολλῶν κύριος γέγονεν, εἰκότως· πράγμα γὰρ ἐντιμον καὶ μέγα καὶ λαμπρόν, καὶ περὶ οὗ πάντα τὸν χρόνον αἰ μέγισται τῶν πόλεων πρὸς αὐτὰς διεφέροντο, Λακεδαιμονίων μὲν ἡτυχηκότων, Θηβαίων δ' ἀσχόλων διὰ τὸν Φωκικὸν πόλεμον γενομένων, ἡμῶν
- 48 δ' ἀμελούντων, ἔρημον ἀνείλετο. τοιγάρτοι τὸ μὲν φο-¹⁴⁴ βεῖσθαι τοῖς ἄλλοις, τὸ δὲ συμμάχους πολλοὺς ἔχειν καὶ δύναμιν μεγάλην ἐκείνῳ περιέργουε, καὶ τοσαῦτα

πράγματα καὶ τοιαῦτ' ἤδη περιέστηκε τοὺς Ἑλληνας
ἅπαντας, ὥστε μὴδ' ὅ τι χρὴ συμβουλευεῖν εὐπορον εἶναι.

- 49 Ὅντων δ' ὧ ἄνδρες Ἀθηναῖοι τῶν παρόντων
πραγμάτων πᾶσιν, ὥς ἐγὼ κρίνω, φοβερῶν, οὐδένες
ἐν μείζονι κινδύνῳ τῶν πάντων εἶδιν ὑμῶν, οὐ μόνον
τῷ μάλισθ' ὑμῖν ἐπιβουλεύειν Φίλιππον, ἀλλὰ καὶ τῷ
πάντων ἀργότατ' αὐτοὶ διακεῖσθαι. εἰ τοίνυν τὸ τῶν
ὀνίων πλῆθος ὀρῶντες [καὶ τὴν εὐετηρίαν τὴν κατὰ
τὴν ἀγοράν], τούτοις κεκήλησθε, ὥς ἐν οὐδενὶ δεινῷ
τῆς πόλεως οὔσης, οὔτε προσηκόντως οὔτ' ὀρθῶς τὸ
50 πρᾶγμα κρίνετε· ἀγορὰν μὲν γὰρ ἂν τις καὶ πανήγυριν
ἐκ τούτων ἢ φανύλως ἢ καλῶς παρεσκευάσθαι κρίνοι·
πόλιν δ' ἣν ὑπέληφεν, ὅς ἂν τῶν Ἑλλήνων ἄρχειν
ἀεὶ βούληται, μόνην ἂν ἐναντιωθῆναι καὶ τῆς πάντων
ἐλευθερίας προστήναι, οὐ μὰ Δί' ἐκ τῶν ὀνίων, εἰ
καλῶς ἔχει, δοκιμάζειν δεῖ, ἀλλ' εἰ συμμάχων εὐνοίᾳ
πιστεύει, εἰ τοῖς ὀπλοῖς ἰσχύει, ταῦθ' ὑπὲρ τῆς πόλεως
δεῖ σκοπεῖν· ἃ σφαλερῶς ὑμῖν καὶ οὐδαμῶς [ἅπαντα]
51 καλῶς ἔχει. γνοίητε δ' ἂν, εἰ σκέψαισθ' ἐκείνως. πότε
μάλιστα ἐν ταραχῇ τὰ τῶν Ἑλλήνων γέρονεν πρά-
γματα; οὐδένα γὰρ χρόνον ἄλλον ἢ τὸν νυνὶ παρόντ'
οὐδ' ἂν εἷς εἴποι. τὸν μὲν γὰρ ἄλλον ἅπαντ' εἰς δύο
ταῦτα διήρητο· τὰ τῶν Ἑλλήνων, Λακεδαιμονίους καὶ
ἡμᾶς, τῶν δ' ἄλλων [Ἑλλήνων] οἱ μὲν ἡμῖν, οἱ δ' ἐκεί-
νοις ὑπήκουον. βασιλεὺς δὲ καθ' αὐτὸν [μὲν] ὁμοίως
ἅπασιν ἄπιστος ἦν, τοῖς δὲ κρατουμένοις τῷ πολέμῳ¹⁴⁵
προσλαμβάνων, ἄχρι οὗ τοῖς ἐτέροις ἐξ ἴσου ποιῆσαι,
διεπιστεύετο, ἔπειτ' οὐχ ἦττον αὐτὸν ἐμίσει οὐς
52 σώσεις τῶν ὑπαρχόντων ἐχθρῶν ἐξ ἀρχῆς. νῦν δὲ
πρῶτον μὲν βασιλεὺς ἅπασιν τοῖς Ἑλλήσιν οἰκείως ἔχει,
καὶ πάντων ἡκιστα δὴ ἡμῖν, ἂν τι μὴ νῦν ἐπανορθω-

σώμεθα· ἔπειτα προστασίαι πολλαὶ καὶ πανταχόθεν
 γίνονται, καὶ τοῦ πρωτεύειν ἀντιποιοῦνται μὲν πάντες,
 ἀφεστᾶσι δ' ἔργῳ, καὶ φθονοῦσιν καὶ ἀπιστοῦσιν αὐτοῖς,
 οὐχ οἷς ἔδει, καὶ γερόνασι καθ' αὐτοὺς ἕκαστοι, Ἀρ-
 γεῖοι Θηβαῖοι Λακεδαιμόνιοι Κορίνθιοι Ἀρκάδες ἡμεῖς.
 53 ἀλλ' ὅμως εἰς τοσαῦτα μέρη καὶ τοσαύτας δυναστείας
 διηρημένων [τῶν Ἑλληνικῶν πραγμάτων], εἰ δεῖ τὰ-
 ληθῇ μετὰ παρρησίας εἰπεῖν, τὰ παρ' οὐδέσι τούτων
 ἀρχεῖα καὶ βουλευτήρι' ἐρημότερ' ἂν τις ἴδοι τῶν Ἑλ-
 ληνικῶν πραγμάτων, ἢ τὰ παρ' ἡμῖν, εἰκότως· οὔτε
 γὰρ φιλῶν οὔτε πιστεύων οὔτε φοβούμενος οὐδεὶς ἡμῖν
 54 διαλέγεται. αἴτιον δὲ τούτων οὐχ ἓν ὦ ἄνδρες Ἀθη-
 ναῖοι (ῥάδιον γὰρ ἂν ἦν ὑμῖν μεταθεῖναι), ἀλλὰ πολλὰ
 καὶ παντοδᾶπ' ἐκ παντὸς ἡμαρτημένα τοῦ χρόνου, ὧν
 τὸ καθ' ἕκαστον ἑάσας, εἰς ὃ πάντα τείνει λέξω, δεη-
 θεῖς ὑμῶν, ἂν λέγω τάληθῇ μετὰ παρρησίας, μηδὲν
 ἀχθεσθῆναι. πέπραται τὰ συμφέροντ' ἐφ' ἑκάστου τῶν
 καιρῶν, καὶ μετεilhφατε ὑμεῖς μὲν τὴν σχολὴν καὶ
 τὴν ἡσυχίαν, ὑφ' ὧν κεκλημένοι τοῖς ἀδικοῦσιν οὐ
 55 μικρῶς ἔχετε, ἕτεροι δὲ τὰς τιμὰς ἔχουσιν. καὶ τὰ μὲν
 περὶ τᾶλλ' οὐκ ἄξιον ἐξετάσαι νῦν· ἀλλ' ἐπειδὴν τι146
 τῶν πρὸς Φίλιππον ἐμπέσῃ, εὐθὺς ἀναστὰς τις λέγει,
 ὥς οὐ δεῖ ληρεῖν οὐδὲ γράφειν πόλεμον, παραθεῖς
 εὐθὺς ἐξῆς τὸ τὴν εἰρήνην ἄγειν ὥς ἀγαθόν, καὶ τὸ
 τρέφειν δύναμιν μεγάλην ὥς χαλεπόν, καὶ „διαρπάξειν
 τινὲς τὰ χρήματα βούλονται“, καὶ ἄλλους λόγους ὥς
 56 οἷόν τ' ἀληθεστάτους λέγουσιν. ἀλλὰ δεῖ δήπου, τὴν
 μὲν εἰρήνην οὐχ ὑμᾶς πείθειν, οἱ πεπεισμένοι κάθη-
 σθε, ἀλλὰ τὸν τὰ τοῦ πολέμου πράττοντα· ἂν γὰρ
 ἐκεῖνος πεισθῇ, τὰ γ' ἂφ' ὑμῶν ὑπάρχει· νομίζειν δ'
 εἶναι χαλεπά, οὐχ ὅς' ἂν εἰς σωτηρίαν δαπανῶμεν,

ἀλλ' ἃ πεισόμεθα, ἂν μὴ ταῦτ' ἐθέλωμεν ποιεῖν, καὶ
 τὸ „διαρπασθήσεται τὰ χρήματα“ τῷ φυλακῇν εὐρεῖν
 δι' ἧς σωθήσεται κωλύειν, οὐχὶ τῷ τοῦ συμφέροντος
 57 ἀφεστάναι. καίτοι ἔγωγ' ἀγανακτῶ καὶ τοῦτο, εἰ τὰ μὲν
 χρήματα λυπεῖ τινὰς ὑμῶν εἰ διαρπασθήσεται, ἃ καὶ
 φυλάττειν καὶ κολάζειν τοὺς ἀδικοῦντας ἐφ' ὑμῖν ἐστι,
 τὴν δ' Ἑλλάδα πᾶσαν οὕτωςι Φίλιππος ἐφεξῆς ἀρπά-
 58 ζων, οὐ λυπεῖ, καὶ ταῦτ' ἐφ' ὑμᾶς ἀρπάζων. τί ποτ'
 οὖν ὧ ἄνδρες Ἀθηναῖοι, τὸν μὲν οὕτω φανερώς ἀδι-
 κοῦντα, [καὶ] πόλεις καταλαμβάνοντα, οὐδεὶς πώποτε
 τούτων εἶπεν ὥς [ἀδικεῖ καὶ] πόλεμον ποιεῖ, τοὺς δὲ
 μὴ 'πιτρέπειν μηδὲ προῖεσθαι ταῦτα συμβουλεύοντας,
 τούτους πόλεμον ποιεῖν φασίν; ὅτι τὴν αἰτίαν τῶν ἐκ
 τοῦ πολέμου συμβησομένων δυσχερῶν (ἀνάγκη γὰρ
 ἀνάγκη πολλὰ λυπηρὰ ἐκ τοῦ πολέμου γίνεσθαι) τοῖς
 ὑπὲρ ὑμῶν τὰ βέλτιστα λέγειν εἰθισμένοις ἀναθεῖναι
 59 βούλονται. ἡγοῦνται γάρ, ἂν μὲν ὑμεῖς ὁμοθυμαδὸν 147
 ἐκ μιᾶς γνώμης Φίλιππον ἀμύνησθε, κἀκείνου κρατή-
 σειν ὑμᾶς καὶ αὐτοῖς οὐκέτ' ἔσεσθαι μισθαρνεῖν, ἂν
 δ' ἀπὸ τῶν πρώτων θορύβων αἰτιασάμενοί τινες πρὸς
 τὸ κρίνειν τράπησθε, αὐτοὶ μὲν τούτων κατηγοροῦντες
 ἀμφοτέρ' ἔξω, καὶ παρ' ὑμῖν εὐδοκιμήσειν καὶ παρ'
 ἐκείνου χρήματα λήψεσθαι, ὑμᾶς δ' ὑπὲρ ὧν δεῖ παρὰ
 τούτων δίκην λαβεῖν, παρὰ τῶν ὑπὲρ ὑμῶν εἰρηκό-
 60 των λήψεσθαι. αἱ μὲν ἐλπίδες [αἱ τούτων] αὗται
 καὶ τὸ κατασκευάσμα τὸ τῶν αἰτιῶν, ὥς ἄρα βούλον-
 ταί τινες πόλεμον ποιῆσαι. ἐγὼ δ' οἶδ' ὅτι οὐ γρά-
 ψαντος Ἀθηναίων οὐδενὸς πόλεμον, πολλὰ Φίλιππος
 ἔχει τῶν τῆς πόλεως, καὶ νῦν εἰς Καρδίαν πέπομφε
 βοήθειαν. εἰ μέντοι βουλόμεθ' ἡμεῖς μὴ προσποιεῖ-
 σθαι πολεμεῖν ἡμῖν ἐκείνον, ἀνοητότατος πάντων ἂν

εἴη, εἰ τοῦτ' ἐξελέγχοι· ὅταν γὰρ οἱ ἀδικούμενοι ἀρῶν-
 61 ται, τί τῷ ἀδικοῦντι προσήκει; ἀλλ' ἐπειδὴν ἐπ' αὐτοὺς
 ἡμᾶς ἴη, τί φήσομεν; ἐκεῖνος μὲν γὰρ οὐ πολεμεῖν,
 ὥσπερ οὐδ' Ὀρεΐταις, στρατιωτῶν ὄντων ἐν τῇ χώρᾳ,
 οὐδὲ Φεραίοις πρότερον, πρὸς τὰ τείχη προσβάλλων,
 οὐδ' Ὀλυνθίοις ἐξ ἀρχῆς, ἕως ἐν αὐτῇ τῇ χώρᾳ τὸ
 στράτευμα παρῆν ἔχων. ἦ καὶ τότε τοὺς ἀμύνεσθαι
 κελεύοντας πόλεμον ποιεῖν φήσομεν; οὐκοῦν ὑπόλοιπον
 62 δουλεύειν· οὐδὲ γὰρ ἄλλο γ' οὐδὲν ἐνι. καὶ μὴν οὐχ
 ὑπὲρ τῶν ἴσων ὑμῖν καὶ τοῖς ἄλλοις ἔσθ' ὁ κίνδυνος·
 οὐ γὰρ ὑφ' αὐτῷ ποιήσασθαι τὴν πόλιν βούλεται Φί-
 λιππος [ὑμῶν, οὐ], ἀλλ' ὅλως ἀνελεῖν. οἶδεν γὰρ ἀκρι-
 βῶς ὅτι δουλεύειν μὲν ὑμεῖς οὐτ' ἐθέλησετε, οὐτ' ἂν¹⁴⁸
 ἐθέλησῃτ' ἐπιστήσεσθε (ἄρχειν γὰρ εἰώθατε), πρά-
 γματα δ' αὐτῷ παρασχεῖν, ἂν καιρὸν λάβητε, πλείω
 τῶν ἄλλων ἀνθρώπων ἀπάντων δυνήσεσθε. διὰ ταῦθ'
 63 ὑμῶν οὐχὶ φείσεται, εἴπερ ἐγκρατὴς γενήσεται. ὥς οὖν
 ὑπὲρ τῶν ἐσχάτων ἐσομένου τοῦ ἀγῶνος, οὕτω προσήκει
 γινώσκειν, καὶ τοὺς πεπρακότας αὐτοὺς ἐκείνῳ μι-
 σεῖν ἀποτυμπανίσαι· οὐ γὰρ ἔστιν οὐκ ἔστι τῶν ἔξω
 τῆς πόλεως ἐχθρῶν κρατῆσαι, πρὶν ἂν τοὺς ἐν αὐτῇ
 τῇ πόλει κολάσῃτ' ἐχθρούς, ἀλλ' ἀνάγκη τούτοις ὥσπερ
 64 προβόλοις προσπταίοντας ὑστερίζειν ἐκείνων. πόθεν
 οἴεσθε νῦν αὐτὸν ὑβρίζειν ὑμᾶς (οὐδὲν γὰρ ἄλλ' ἔμοιγε
 δοκεῖ ποιεῖν ἢ τοῦτο) καὶ τοὺς μὲν ἄλλους εὖ ποι-
 οῦντ', εἰ μὴδὲν ἄλλ', ἐξαπατᾶν, ὑμῖν δ' ἀπειλεῖν ἤδη;
 οἶον Θετταλοὺς πολλὰ δοὺς ὑπηγάγετ' εἰς τὴν νῦν
 παροῦσαν δουλείαν· οὐδ' ἂν εἰπεῖν δύναιτ' οὐδεὶς ὅσα
 τοὺς ταλαιπώρους Ὀλυνθίους πρότερον δοὺς Ποτει-
 δαιαν ἐξηπάτησε καὶ πόλλ' ἕτερα· Θηβαίους τὰ νῦν
 ὑπάγει τὴν Βοιωτίαν αὐτοῖς παραδοὺς καὶ ἀπαλλάξας

65 πολέμου πολλοῦ καὶ χαλεποῦ· ὥστε καρπωσάμενοί τιν'
 ἕκαστοι τούτων πλεονεξίαν, οἱ μὲν ἤδη πεπόνθασιν, ἃ
 δὴ πεπόνθασιν, οἱ δ' ὅταν ποτὲ συμβῇ πείσονται. ὑμεῖς
 δ' ὧν μὲν ἀπεστερεῖσθε σιωπῶ· ἀλλ' ἐν αὐτῷ τῷ τὴν
 εἰρήνην ποιήσασθαι, πόσ' ἐξηπάτησθε, πόσων ἀπεστε-
 ρησθε. οὐχὶ Φωκέας, οὐ Πύλας, οὐχὶ τὰπὶ Θωράκης,
 Δορίσκον, Σέρριον, τὸν Κερσοβλέπτην αὐτόν; οὐ νῦν
 66 τὴν Καρδιανῶν ἔχει καὶ ὁμολογεῖ; τί ποτ' οὖν ἐκείνως¹⁴⁹
 τοῖς ἄλλοις καὶ ὑμῖν οὐ τὸν αὐτὸν τρόπον προσφέρε-
 ται; ὅτι ἐν μόνῃ τῶν πασῶν πόλεων τῇ ὑμετέρᾳ, ἅδει'
 ὑπὲρ τῶν ἐχθρῶν λέγειν δέδοται, καὶ λαβόντα χρήματ'
 αὐτὸν ἀσφαλὲς ἐστὶ λέγειν παρ' ὑμῖν, κἂν ἀφηρημένοι
 67 τὰ ὑμέτερόν αὐτῶν ᾗτε. οὐκ ᾗν ἀσφαλὲς λέγειν ἐν
 Ὀλυνθῷ τὰ Φιλίππου, μὴ σὺν εὖ πεπονθότων τῶν
 πολλῶν Ὀλυνθίων τῷ Ποτειδαίαν καρποῦσθαι· οὐκ ᾗν
 ἀσφαλὲς λέγειν ἐν Θετταλίᾳ, μὴ σὺν εὖ πεπονθότος
 τοῦ πλήθους τοῦ Θετταλῶν τῷ τοὺς τυράννους ἐκ-
 βαλεῖν Φιλίππον αὐτοῖς καὶ τὴν Πυλαίαν ἀποδοῦναι·
 οὐκ ᾗν ἐν Θήβαις ἀσφαλὲς, πρὶν τὴν Βοιωτίαν ἀπέ-
 68 δοκε καὶ τοὺς Φωκέας ἀνεῖλεν. ἀλλ' Ἀθήνησιν, οὐ
 μόνον Ἀμφίπολιν καὶ τὴν Καρδιανῶν χώραν ἀπεστε-
 ρηκότος Φιλίππου, ἀλλὰ καὶ κατασκευάζοντος ὑμῖν
 ἐπιτείχισμα τὴν Εὐβοίαν καὶ νῦν ἐπὶ Βυζάντιον πα-
 ριόντος, ἀσφαλὲς ἐστὶ λέγειν ὑπὲρ Φιλίππου. καὶ γὰρ
 τοι τούτων μὲν ἐκ πτωχῶν ἔνιοι ταχὺ πλούσιοι γίνον-
 ται, καὶ ἐξ ἀνωνύμων καὶ ἀδόξων ἔνδοξοι καὶ γνώρι-
 μοι, ὑμεῖς δὲ τοῦναντίον, ἐκ μὲν ἐνδόξων ἀδοξοι, ἐκ δ'
 69 εὐπόρων ἄποροι· πόλεως γὰρ ἔγωγε πλοῦτον ἡγοῦμαι
 συμμάχους, πίστιν, εὐνοίαν, ὧν πάντων ἔσθ' ὑμεῖς
 ἄποροι. ἐκ δὲ τοῦ τούτων ὀλιγώρως ἔχειν καὶ ἔαν
 [τοῦτον τὸν τρόπον] φέρεσθαι, ὁ μὲν εὐδαίμων καὶ

μέγας καὶ φοβερός πᾶσιν Ἑλλήσι καὶ βαρβάροις, ὑμεῖς
 δ' ἔρημοι καὶ ταπεινοί, τῇ κατὰ τὴν ἀγορὰν εὐετηρία
 λαμπροί, τῇ δ' ὦν προσῆκε παρασκευῇ καταγέλαστοι.
 70 οὐ τὸν αὐτὸν δὲ τρόπον περὶ θ' ὑμῶν καὶ περὶ αὐτῶν 150
 ἐνίους τῶν λεγόντων ὁρῶ βουλευομένους· ὑμᾶς μὲν
 γὰρ ἡσυχίαν ἄγειν φασὶ δεῖν, κἂν τις ὑμᾶς ἀδικῇ,
 αὐτοὶ δ' οὐ δύνανται παρ' ὑμῶν ἡσυχίαν ἄγειν οὐδε-
 νὸς αὐτοὺς ἀδικοῦντος. καίτοι λοιδορίας εἴ τις χωρὶς
 ἔροιτ' „εἰπέ μοι, τί δὴ γινώσκων ἀκριβῶς Ἀριστό-
 μηδες (οὐδεὶς γὰρ τὰ τοιαῦτ' ἀγνοεῖ), τὸν μὲν τῶν
 ἰδιωτῶν βίον ἀσφαλῆ καὶ ἀπράγμονα κἀκίνδυνον
 ὄντα, τὸν δὲ τῶν πολιτευομένων φιλαίτιον καὶ σφα-
 λερόν καὶ καθ' ἑκάστην ἡμέραν ἀγώνων καὶ κακῶν
 μεστόν, οὐ τὸν ἡσυχίον, ἀλλὰ τὸν ἐν τοῖς κινδύνοις
 71 αἰρῶ;“ τί ἂν εἴποις; εἰ γὰρ ὁ βέλτιστος ἂν εἰπεῖν ἔχοις,
 τοῦτό σοι δοίμην ἀληθὲς λέγειν, ὥς ὑπὲρ φιλοτιμίας
 καὶ δόξης ταῦτα πάντα ποιεῖς, θανυμάζω τί δήποτε
 στυγρῶ μὲν ὑπὲρ τούτων ἅπαντα ποιητέον εἶναι νομίζεις
 καὶ πονητέον καὶ κινδυνευτέον, τῇ πόλει δὲ προέσθαι
 ταῦτα μετὰ θραθυμίας συμβουλεύεις. οὐ γὰρ ἑκείνῳ γ'
 ἂν εἴποις, ὥς σὲ μὲν ἐν τῇ πόλει δεῖ τινὰ φαίνεσθαι,
 τὴν πόλιν δ' ἐν τοῖς Ἑλλήσι μηδενὸς ἀξίαν εἶναι.
 72 καὶ μὴν οὐδ' ἑκείνῳ γ' ὁρῶ, ὥς τῇ πόλει μὲν ἀσφαλὲς
 τὸ τὰ αὐτῆς πράττειν, σοὶ δὲ κίνδυνος, εἰ μηδὲν τῶν
 ἄλλων πλεον περιεργάσει, ἀλλὰ τούναντίον, σοὶ μὲν ἐξ
 ὧν ἐργάξῃ καὶ περιεργάξῃ τοὺς ἐσχάτους ὄντας κινδύ-
 73 νους, τῇ πόλει δ' ἐκ τῆς ἡσυχίας. ἀλλὰ νῆ Δία παπ-
 πῶα σοὶ καὶ πατρῶα δόξ' ὑπάρχει, ἣν αἰσχρόν ἐστ' ἐν
 σοὶ καταλῦσαι· τῇ πόλει δ' ὑπῆρξεν ἀνώνυμα καὶ φαῦλα
 τὰ τῶν προγόνων. ἀλλ' οὐδὲ τοῦθ' οὕτως ἔχει· σοὶ 151
 μὲν γὰρ ἦν κλέπτῃς ὁ πατήρ, εἶπερ ἦν ὁμοίος σοί, τῇ

πόλει δ' ἡμῶν οὓς πάντες ἴσασιν οἱ Ἕλληνες ἐκ τῶν
 74 μερίστων κινδύνων [σεσωσμένοι]. ἀλλὰ γὰρ οὐκ ἴσως
 οὐδὲ πολιτικῶς ἔνιοι τὰ καθ' αὐτοὺς καὶ τὰ κατ' αὐτὴν
 πολιτεύονται· ποῦ γὰρ [έστιν] ἴσον τούτων μὲν τινὰς
 ἐκ τοῦ δεσποτηρίου προϊόντας ἑαυτοὺς ἀγνοεῖν, τὴν
 πόλιν δ', ἣ προειστήκει τῶν Ἑλλήνων τέως καὶ τὸ
 πρωτεῖον εἶχε, νῦν ἐν ἀδοξίᾳ πάσῃ καὶ ταπεινότητι
 καθεστάναι;

75 Πολλὰ τοίνυν ἔχων ἔτι καὶ περὶ πολλῶν εἰπεῖν
 παύσομαι· καὶ γὰρ οὐ λόγων ἐνδεία μοι δοκεῖ τὰ πρά-
 γματ' οὔτε νῦν οὔτ' ἄλλοτε πώποτε φανύλως ἔχειν, ἀλλ'
 ὅταν πάντ' ἀκούσαντες ὑμεῖς τὰ δέοντα, καὶ ὁμογνώ-
 μονες ὡς ὀρθῶς λέγεται γενόμενοι, τῶν λυμαίνεσθαι
 καὶ διαστρέφειν ταῦτα βουλομένων ἐξ ἴσου κάθησθ'
 ἀκροώμενοι, οὐκ ἀγνοοῦντες αὐτούς (ἴστε γὰρ εὐθὺς
 ἰδόντες ἀκριβῶς, τίς μισθοῦ λέγει καὶ ὑπὲρ Φιλίππου
 πολιτεύεται, καὶ τίς ὡς ἀληθῶς ὑπὲρ τῶν βελτίστων),
 ἀλλ' ἴν' αἰτιασάμενοι τούτους καὶ τὸ πρᾶγμ' εἰς γέλωτα
 καὶ λοιδορίαν ἐμβαλόντες, μηδὲν αὐτοὶ τῶν δεόντων
 76 ποιῇτε. ταῦτ' ἐστὶ τᾶληθῆ, μετὰ πάσης παρρησίας, ἀπλῶς
 εὐνοίᾳ τὰ βέλτιστ' εἰρημένα, οὐ κολακείᾳ βλάβης καὶ ἀπάτης
 λόγος μεστός, ἀργύριον τῷ λέγοντι ποιήσων, τὰ δὲ πράγματα
 τῆς πόλεως τοῖς ἐχθροῖς ἐγχειριῶν. ἢ οὖν παυστέον τού-
 των τῶν ἐθῶν, ἢ μηδέν' αἰτιατέον τοῦ πάντα φανύ-
 λως ἔχειν, ἢ ὑμᾶς αὐτούς.

XI.

ΠΡΟΣ ΤΗΝ ΕΠΙΣΤΟΛΗΝ ΤΗΝ ΦΙΛΙΠΠΟΥ.¹⁵²

ΤΠΟΘΕΣΙΣ.

Ὁ Φίλιππος πρὸς τοὺς Ἀθηναίους πέπομφεν ἐπιστολήν, κατηγορῶν αὐτῶν καὶ πόλεμον προκηρύττων ἄντικρυς. οὐκ ἐτ' οὖν ὁ ῥήτωρ πείθει τοὺς Ἀθηναίους πολεμεῖν (ἀνάγκη γάρ), ἀλλὰ θαρσύνει πρὸς τὸν κίνδυνον, εὐκαθαίρετον λέγων τὸν Μακεδόνα.

Ὅτι μὲν ὧ ἄνδρες Ἀθηναῖοι Φίλιππος οὐκ ἐποιήσατο τὴν εἰρήνην πρὸς ὑμᾶς, ἀλλ' ἀνεβάλετο τὸν πόλεμον, πᾶσιν ὑμῖν φανερὸν γέγονεν· ἐπειδὴ γὰρ Φαρσάλιους Ἄλουν παρέδωκεν καὶ τὰ περὶ Φωκέας διωκῆσατο καὶ τὴν Θράκην κατεστρέψατο πᾶσαν· αἰτίας οὐκ οὔσας πλασάμενος καὶ προφάσεις ἀδίκους ἐξευρών, τῷ μὲν ἔργῳ πάλαι πολεμεῖ πρὸς τὴν πόλιν, τῷ δὲ λόγῳ νῦν ὁμολογεῖ διὰ τῆς ἐπιστολῆς ἧς ἔπεμψεν. ὅτι δὲ χρὴ μῆτ' ὀρρωδεῖν ὑμᾶς τὴν ἐκείνου δύναμιν, μῆτ' ἀγεννῶς ἀντιταχθῆναι πρὸς αὐτόν, ἀλλὰ καὶ σώμασι καὶ χρήμασι καὶ ναυσὶ καὶ πᾶσιν ὥς ἀπλῶς εἰπεῖν ἀφειδῶς ὀρμῆσαι πρὸς τὸν πόλεμον, ἐγὼ πειράσομαι διδά-¹⁵³σκειν. πρῶτον μὲν γὰρ εἰκὸς ὧ ἄνδρες Ἀθηναῖοι, τοὺς θεοὺς μεγίστους ὑμῖν ὑπάρχειν συμμάχους καὶ βοηθούς, ὧν ἐκείνος τὰς πίστεις ὑπεριδὼν καὶ τοὺς ὄγκους ὑπερβάς, λέλυκεν ἀδίκως τὴν εἰρήνην· ἐπειδ' οἷς πρότερον ἠϋξήθη, φευακίζων αἰεί τινας καὶ μεγάλ' ἐπαγγελλόμενος εὐεργετήσειν, ταῦτα πάντα διεξελήλυθεν ἤδη, καὶ γινώσκεται μὲν ὑπὸ τῶν Περινηθίων καὶ Βυζαντίων καὶ τῶν ἐκείνοις συμμαχούντων, ὥς ἐπιθυμεῖ

- προσενεχθῆναι τούτοις τὸν αὐτὸν τρόπον ὅνπερ Ὀλυν-
 4 θίοις πρότερον, οὐκ ἀγνοεῖται δ' ὑπὸ Θετταλῶν, δεσπό-
 ζειν ἀλλ' οὐχ ἡγεῖσθαι τῶν συμμαχῶν προαιρούμενος,
 ὑποπτεύεται δ' ὑπὸ Θηβαίων, Νίκαιαν μὲν φρουρᾶ
 κατέχων, εἰς δὲ τὴν ἀμφικτυονίαν εἰσδεδυκώς, τὰς δὲ
 πρεσβείας τὰς ἐκ Πελοποννήσου πρὸς αὐτὸν ἄγων καὶ
 τὴν ἐκείνων συμμαχίαν παραιρούμενος· ὥστε τῶν αὐτῶ
 πρὸ τοῦ φίλων ὄντων, τοὺς μὲν νῦν πολεμεῖν ἀκα-
 ταλλάκτως, τοὺς δὲ μηκέτι προθύμους εἶναι συναγω-
 νιστάς, ἅπαντας δ' ὑφορᾶσθαι καὶ διαβεβλήσθαι πρὸς
 5 αὐτόν. ἔτι τοίνυν (οὐδὲ γὰρ τοῦτ' ἔστι μικρόν) οἱ
 κατὰ τὴν Ἀσίαν σατράπαι καθεστῶτες, ἐναγχος μὲν
 ξένους [μισθοφόρους] εἰσπέμψαντες ἐκώλυσαν ἐκπολιορ-
 κηθῆναι Πέρηνθον, νῦν δὲ τῆς ἑχθρας αὐτοῖς ἐνεστῶ-
 σης καὶ τοῦ κινδύνου πλησίον ὄντος, εἰ χειρωθήσεται
 6 Βυζάντιον, οὐ μόνον αὐτοὶ προθύμως συμπολεμήσου-
 σιν, ἀλλὰ καὶ βασιλέα Περσῶν χρήματα χορηγεῖν ἡμῖν
 προτρέφονται, ὅς τοσοῦτον μὲν κέκτηται πλοῦτον, ὅσον
 οὐδ' οἱ λοιποὶ πάντες, τηλικαύτην δ' ἔχει ῥώμην πρὸς
 τὰς ἐνθάδε πράξεις, ὥστε καὶ πρότερον, ἡνίκα Λακε-
 δαιμονίοις ἐπολεμοῦμεν, ὁποτέροις πρόσθοιτο, τούτους¹⁵⁴
 ἐποίει κρατεῖν τῶν ἐτέρων, καὶ νῦν μεθ' ἡμῶν γενό-
 μενος ῥαδίως καταπολεμήσει τὴν Φιλίππου δύναμιν.
 7 Πρὸς τοίνυν τούτοις τηλικούτοις οὖσιν, οὐκ ἐρῶ
 μὲν ὥς οὐ διὰ τὴν εἰρήνην πολλὰ προείληφεν ἡμῶν
 χωρία καὶ λιμένας καὶ τοιαῦθ' ἕτερα χρήσιμα πρὸς
 πόλεμον, ὁρῶ δ' ὥς ὅταν μὲν ὑπ' εὐνοίας τὰ πρά-
 γματα συνέχεται καὶ πᾶσι ταῦτά συμφέρη τοῖς μετέ-
 χουσι τῶν πολέμων, μένει τὰ συσταθέντα βεβαίως· ὅταν
 δ' ἐξ ἐπιβουλῆς καὶ πλεονεξίας ἀπάτῃ καὶ βία κατέχη-
 ται, καθάπερ ὑπὸ τούτου νῦν, μικρὰ πρόφασις καὶ τὸ

τυχὸν παῖσμα ταχέως αὐτὰ διέσεισε καὶ κατέλυσεν.
 8 καὶ πολλάκις εὐρίσκω λογιζόμενος, οὐ μόνον ὧ ἄνδρες
 Ἀθηναῖοι τὰ συμμαχικὰ τῷ Φιλίππῳ πρὸς ὑποψίαν
 ἤκοντα καὶ δυσμένειαν, ἀλλὰ καὶ τὰ τῆς ἰδίας ἀρχῆς
 οὐ σννηροσμένα καλῶς οὐδ' οἰκείως οὐδ' ὥς οἵεται
 τις. ὅλως μὲν γὰρ ἡ Μακεδονικὴ δύναμις, ἐν μὲν προσ-
 θήκης μέρει ῥοπὴν ἔχει τινὰ καὶ χρῆσιν, αὐτὴ δὲ
 καθ' αὐτὴν ἀσθενὴς ἐστὶ καὶ πρὸς τηλικούτου ὄγκου
 9 πραγμάτων εὐκαταφρόνητος. ἔτι δ' αὐτὴν οὗτος τοῖς
 πολέμοις καὶ ταῖς στρατείαις καὶ πᾶσιν οἷς ἂν τις αὐτὸν
 μέγαν εἶναι νομίσσειε, σφαλερωτέραν αὐτῷ πεποίηκεν.
 μὴ γὰρ οἴεσθ' ὧ ἄνδρες Ἀθηναῖοι, τοῖς αὐτοῖς χαίρειν
 Φίλιππόν τε καὶ τοὺς ἀρχομένους, ἀλλ' ἐννοεῖσθ'
 ὥς ὁ μὲν ἐπιθυμεῖ δόξης, οἱ δ' ἀσφαλείας, καὶ τῷ
 μὲν οὐκ ἔστι τυχεῖν ταύτης ἀκινδύνως, οἱ δ' οὐδὲν
 δέονται, καταλείποντες οἴκοι τέκνα, γονεῖς, γυναῖκας,
 φθειρέσθαι καὶ καθ' ἐκάστην ἡμέραν κινδυνεύειν [ὑπὲρ
 10 αὐτῶν]. ὥστε τοὺς μὲν πολλοὺς τῶν Μακεδόνων ἐκ
 155 τούτων ἂν τις ἴδοι πῶς διάκεινται πρὸς τὸν Φίλιππον·
 τοὺς δὲ περὶ αὐτὸν ὄντας ἐταίρους καὶ τοὺς τῶν ξένων
 ἡγεμόνας εὐρήσετε, δόξαν μὲν ἔχοντας ἐπ' ἀνδρεία,
 περιδεῶς δὲ μᾶλλον τῶν ἀδόξων ζώντας. τοῖς μὲν
 γὰρ ὁ πρὸς τοὺς πολεμίους μόνον ὑπάρχει κίνδυνος, οἱ
 δὲ τοὺς κόλακας καὶ τοὺς διαβάλλοντας αὐτοὺς μᾶλ-
 11 λον ἢ τὰς μάχας δεδίασι· κἀκεῖνοι μὲν μετὰ πάντων
 ἀγωνίζονται πρὸς τοὺς ἀντιταχθέντας, τοῖς δὲ καὶ τῶν
 ἐν τοῖς πολέμοις κακῶν οὐκ ἐλάχιστον μέρος μέτεστιν,
 καὶ χωρὶς ἰδίᾳ τὸν τρόπον τὸν τοῦ βασιλέως φοβεῖσθαι
 συμβέβηκεν. ἔτι δὲ τῶν μὲν πολλῶν ἐὰν ἀμάρτη τις,
 ζημίαν κατὰ τὴν ἀξίαν εἴληφεν· οἱ δ' ὅταν μέγιστα
 κατορθώσωσι, τότε μάλιστα σκορακίζονται καὶ προπη-

- 12 λακίζονται παρὰ τὸ προσῆκον. καὶ τούτοις οὐδ' ἂν εἰς εὖ φρονῶν ἀπιστήσειεν· οὕτω γὰρ φιλότιμον αὐτὸν εἶναί φασιν οἱ συνδιατρίψαντες, ὥστε βουλόμενον τὰ κάλλιστα τῶν ἔργων πάνθ' αὐτοῦ δοκεῖν εἶναι, μᾶλλον ἄχθεσθαι τῶν στρατηγῶν καὶ τῶν ἡγεμόνων τοῖς ἄξιον ἐπαίνου τι πράξασιν, ἢ τοῖς ὅλως ἀποτυχοῦσι.
- 13 πῶς οὖν, εἴπερ ἐστὶ ταῦτα τοιαῦτα, πιστῶς ἤδη πολὺν χρόνον αὐτῷ παραμένουσιν; ὅτι νῦν μὲν ὧ ἄνδρες Ἀθηναῖοι τὸ κατορθοῦν αὐτὸν ἐπισκοτεῖ πᾶσι τοῖς τοιούτοις· αἱ γὰρ εὐπραξίαι δειναὶ συγκρούσαι καὶ συσκιᾶσαι τὰς ἀμαρτίας τῶν ἀνθρώπων εἰσὶν· εἰ δέ τι πταίσει, τότε ἀκριβῶς διακαλυφθήσεται ταῦτα πάντα.
- 14 συμβαίνει γὰρ, ὥσπερ ἐν τοῖς σώμασιν ἡμῶν· ὅταν μὲν ἐρρωμένος ᾖ τις, οὐδὲν ἐπαισθάνεται τῶν καθ' ἕκαστα σαθρῶν, ἐπὶ δ' ἀρρωστήσει, πάντα κινεῖται,¹⁵⁶ καὶ ῥῆγμα, καὶ στρέμμα, καὶ ἄλλο τι τῶν ὑπαρχόντων ἢ μὴ τελέως ὑγιεινόν· οὕτω καὶ τῶν βασιλειῶν καὶ πασῶν τῶν δυναστειῶν, ἕως μὲν ἂν ἐν τοῖς πολλοῖς κατορθῶσιν, ἀφανῇ τὰ κακὰ τοῖς πολλοῖς ἐστίν, ἐπὶ δὲ πταίσωσιν, ὃ νῦν παθεῖν εἰκὸς ἐκείνον μεῖζον φορτίον ἢ καθ' αὐτὸν αἰρόμενον, γίννεται φανερὰ τὰ δυσχερῆ πάντα τοῖς ἅπασιν.
- 15 Εἰ δέ τις ὑμῶν ὧ ἄνδρες Ἀθηναῖοι τὸν Φίλιππον ὁρῶν εὐτυχοῦντα, φοβερὸν εἶναι νομίζει καὶ δυσπολέμητον, σώφρονος μὲν ἀνδρὸς χορῆται προνοία· μεγάλη γὰρ ῥοπή, μᾶλλον δ' ὅλον ἢ τύχην πρὸς ἅπαντα τὰ τῶν ἀνθρώπων πράγματα· κατὰ πολλοὺς μέντοι τρόπους ἔλοιτ' ἂν τις οὐχ ἥττον τὴν ἡμετέραν εὐτυχίαν, 16 ἢ τὴν ἐκείνου. παρὰ τε γὰρ τῶν προγόνων ἐκ πλείονος χρόνου παρειλήφμεν τὴν εὐδαιμονίαν, οὐ τούτου μόνον, ἀλλὰ συνελόντι φράσαι πάντων τῶν ἐν Μακε-

- δουία βασιλευσάντων· κἀκεῖνοι μὲν Ἀθηναίοις φόρους ἤνεγκαν, ἡ δ' ἡμετέρα πόλις οὐδενί πω τῶν ἀπάντων. ἔτι δὲ τοσούτῳ πλείους ἀφορμὰς αὐτοῦ πρὸς τὴν τῶν θεῶν ἔννοιαν ἔχομεν, ὅσῳ διατελοῦμεν εὐσεβέστερα
- 17 καὶ δικαιότερα πράττοντες. τί ποτ' οὖν ἐκεῖνος ἐν τῷ προτέρῳ πολέμῳ πλείω κατώρθωσεν ἡμῶν; ὅτι ὧ ἄνδρες Ἀθηναῖοι (παρρησιάζομαι γὰρ πρὸς ὑμᾶς) ὁ μὲν αὐτὸς στρατεύεται καὶ ταλαιπωρεῖ καὶ τοῖς κινδύνοις πάρεστιν, οὔτε καιρὸν παριεῖς οὔθ' ὥραν ἔτους παραλείπων οὐδεμίαν, ἡμεῖς δ' (εἰρήσεται γὰρ τάληθές) οὐδὲν ποιοῦντες ἐνθάδε καθήμεθα, μέλλοντες αἰεὶ καὶ ψηφιζόμενοι καὶ πυνθανόμενοι κατὰ τὴν ἀγορὰν εἴ τι λέγεται νεώτερον. καίτοι τί γένοιτ' ἂν νεώτερον, ἢ¹⁵⁷ Μακεδὼν ἀνὴρ καταφρονῶν Ἀθηναίων, καὶ τολμῶν ἐπιστολὰς πέμπειν τοιαύτας, οἷας ἡκούσατε μικρῷ πρό-
- 18 τερον; καὶ τῷ μὲν ὑπάρχουσι μισθοφόροι στρατιῶται, καὶ νῆ Δία πρὸς τούτοις τῶν παρ' ἡμῖν δητόρων τινές, οἳ τὰς παρ' ἐκείνου δωρεὰς οἰκᾶδε λαμβάνειν νομίζοντες, οὐκ αἰσχύνονται Φιλίππῳ ζῶντες, οὐδ' αἰσθάνονται πάντα καὶ τὰ τῆς πόλεως καὶ τὰ σφῶν αὐτῶν μικροῦ λήμματος πωλοῦντες. ἡμεῖς δ' οὔτε τῶν ἐκείνου πραγμάτων οὐδὲν στασιάζειν παρασκευάζομεν, οὔτε ξενοτροφεῖν ἐθέλομεν, οὔτε στρατεύεσθαι τολμῶμεν.
- 19 οὐκ οὐν ἐστὶν οὐδὲν δεινόν, εἴ τι πεπλεονέκτηκεν ἡμῶν κατὰ τὸν πρότερον πόλεμον, ἀλλὰ μᾶλλον εἰ μηδὲν ποιοῦντες ἡμεῖς ὧν προσήκει τοὺς πολεμοῦντας, νομίζομεν κρατήσκειν τοῦ πάντα πράττοντος ἃ δεῖ τοὺς πλεονεκτήσκειν μέλλοντας.
- 20 Ὡν ὧ ἄνδρες Ἀθηναῖοι χρὴ λαβόντας ἔννοιαν, καὶ λογισαμένους ὥς οὐδ' ἐφ' ἡμῖν ἐστὶ τὸ φάσκειν ἄγειν εἰρήνην (ἤδη γὰρ ἐκεῖνος καὶ προηγόρευκε τὸν

- πόλεμον καὶ τοῖς ἔργοις ἐξενήνοχε) μηδενὸς μὲν φεῖδε-
σθαι μήτε τῶν δημοσίων μήτε τῶν ιδίων, στρατεύεσθαι
δ', ἂν πον καιρὸς ἦ, προθύμως ἅπαντας, χρῆσθαι δὲ
21 στρατηγοῖς ἀμείνοσιν ἢ πρότερον. μὴ γὰρ ὑπολάβῃ
τις ὑμῶν, δι' ὧν ἐγένετο τὰ πράγματα χεῖρω τὰ τῆς
πόλεως, διὰ τούτων αὐτὰ πάλιν ἀναλήψεσθαι καὶ γε-
νήσεσθαι βελτίω· μηδὲ νομίσητε ῥαθυμούντων ὑμῶν,
ὥσπερ πρότερον, ἑτέρους ὑπὲρ τῶν ὑμετέρων ἀγωνιεῖ-
σθαι προθύμως· ἀλλ' ἐννοεῖσθ' ὥς αἰσχροὺν ἐστὶ, τοὺς¹⁵⁸
μὲν πατέρας ὑμῶν πολλοὺς πόνους καὶ μεγάλους κιν-
22 δύνους ὑποστῆναι Λακεδαιμονίοις πολεμοῦντας, ὑμᾶς
δὲ μὴδ' ὑπὲρ ὧν ἐκείνοι δικαίως κτησάμενοι παρέδο-
σαν ὑμῖν, ἐθέλειν ἐρρωμένως ἀμύνεσθαι, ἀλλὰ τὸν
μὲν ἐκ Μακεδονίας ὀρμώμενον οὕτως εἶναι φιλοκίν-
δυνον, ὥσθ' ὑπὲρ τοῦ μείζω ποιῆσαι τὴν ἀρχὴν κατα-
τετρῶσθαι πᾶν τὸ σῶμα τοῖς πολεμίοις μαχόμενον,
Ἀθηναίους δ', οἷς πάτριόν ἐστι μηδενὸς ἀκούειν, ἅπαν-
των δὲ κρατεῖν ἐν τοῖς πολέμοις, τούτους διὰ ῥαθυ-
μίαν ἢ μαλακίαν ἐγκαταλείπειν τὰ τε τῶν προγόνων
ἔργα καὶ τὰ συμφέροντα τῆς πατρίδος.
- 23 Ἵνα δὲ μὴ μακρολογῶ, φημι χρῆναι παρεσκευά-
σθαι μὲν πρὸς τὸν πόλεμον, παρακαλεῖν δὲ τοὺς Ἑλ-
ληνας, μὴ λόγοις, ἀλλὰ τοῖς ἔργοις, πρὸς τὴν παρ'
ἡμῶν συμμαχίαν· ὥς ἅπας μὲν ἐστὶ λόγος μάταιος
πράξεων ἄμοιρος γενόμενος, τοσοῦτ' δὲ μάλισθ' ὁ
παρὰ τῆς ἡμετέρας πόλεως, ὅσ' ὁδοῦμεν αὐτῷ προ-
χειρότατα χρῆσθαι τῶν ἄλλων Ἑλλήνων.

XII.

ΕΠΙΣΤΟΛΗ ΦΙΛΙΠΠΟΥ.

Φίλιππος Ἀθηναίων τῇ βουλῇ καὶ τῷ δήμῳ χαίρειν. Ἐπειδὴ πολλάκις μου πρέσβεις ἀποστείλαντος, ἵν' ἐμμείνωμεν τοῖς ὅροισι καὶ ταῖς ὁμολογίαις, οὐδεμίαν ἐποιεῖσθ' ἐπιστροφὴν, ὥμην δεῖν πέμψαι πρὸς ὑμᾶς, ὑπὲρ ὧν ἀδικεῖσθαι νομίζω. μὴ θανατάσῃτε δὲ τὸ μῆκος τῆς ἐπιστολῆς· πολλῶν γὰρ ὑπαρχόντων ἐγκλημάτων, ἀναγκαῖόν ἐστιν ὑπὲρ πάντων δηλῶσαι κα-159
θαρῶς.

- 2 Πρῶτον μὲν γὰρ Νικίου τοῦ κήρυκος ἀρπασθέντος ἐκ τῆς χώρας τῆς ἐμῆς, οὐχ ὅτι τοῖς παρανομοῦσιν ἐπιμήσατε τὴν δίκην, ἀλλὰ τὸν ἀδικούμενον εἵρξατε δέκα μῆνας· ἃς δ' ἔφερε παρ' ἡμῶν ἐπιστολάς, ἀνέγνωτ' ἐπὶ τοῦ βήματος. ἔπειτα Θασίων ὑποδεχομένων τὰς Βυζαντίων τριήρεις καὶ τῶν ληστῶν τοὺς βουλομένους, οὐδὲν ἐφροντίζετε, τῶν συνθηκῶν διαρρήδην λεγου-
3 ὧν πολεμίους εἶναι τοὺς ταῦτα ποιοῦντας. ἔτι τοίνυν περὶ τοὺς αὐτοὺς χρόνους Διοπείδης ἐμβαλὼν εἰς τὴν χώραν, Κρωβύλην μὲν καὶ τὴν Τιρίστασιν ἐξηνδραποδίσατο, τὴν δὲ προσεχῇ Θράκην ἐπόρθησε, τέλος δ' εἰς τοῦτ' ἦλθε παρανομίας, ὥστ' Ἀμφίλοχον ὑπὲρ τῶν αἰχμαλώτων ἐλθόντα πρεσβευτήν, συλλαβὼν καὶ τὰς ἐσχάτας ἀνάγκας ἐπιθείς, ἀπελύτρωσε ταλάντων ἑννέα·
4 καὶ ταῦτα τῷ δήμῳ συνδοκοῦντ' ἐποίησεν. καίτοι τὸ παρανομεῖν εἰς κήρυκα καὶ πρέσβεις, τοῖς ἄλλοις τε πᾶσιν ἀσεβὲς εἶναι δοκεῖ καὶ μάλιστα ὑμῖν· Μεγαρέων γοῦν Ἀνθεμόκριτον ἀνελόντων, εἰς τοῦτ' ἐλήλυθεν ὁ

δῆμος, ὥστε μυστηρίων μὲν εἶργον αὐτούς, ὑπομνή-
 ματα δὲ τῆς ἀδικίας ἔστησαν ἀνδριάντα πρὸ τῶν πυλῶν.
 καίτοι πῶς οὐ δεινόν, ἐφ' οἷς παθόντες οὕτως ἐμισή-
 σατε τοὺς δράσαντας, νῦν αὐτοὺς φαίνεσθαι ποιούν-
 5 τας; Καλλίας τοίνυν ὁ παρ' ὑμῶν στρατηγός, τὰς μὲν
 πόλεις τὰς ἐν τῷ Παρασίτῃ κόλπῳ κατοικουμένας ἔλα-
 βεν ἀπάσας, ὑμῖν μὲν ἐνόρκους, ἐμοὶ δὲ συμμαχίδας
 οὕσας, τοὺς δ' εἰς Μακεδονίαν πλέοντας ἐπώλει πάν-
 τας πολεμίους κρίνων· καὶ διὰ ταῦθ' ὑμεῖς ἐπηνεῖτ' 160
 αὐτὸν ἐν τοῖς ψηφίσμασιν. ὥστ' ἔργῳ ἀπορῶ τί ποτ'
 ἔσται καινότερον, ἐὰν ὁμολογήσῃτέ μοι πολεμεῖν· καὶ
 γὰρ ὅτε φανερῶς διεφερόμεθα, ληστὰς ἐξεπέμπετε καὶ
 τοὺς πλέοντας ὡς ἡμᾶς ἐπωλεῖτε, τοῖς ἐναντίοις ἐβοη-
 θεῖτε, τὴν χώραν μου κακῶς ἐποιεῖτε.

6 Χωρὶς τοίνυν εἰς τοῦτο παρανομίας ἀφίχθε καὶ
 δυσμενεῖας, ὥστε καὶ πρὸς τὸν Πέρσῃν πρέσβεις ἀπε-
 σιτάλκατε πείδοντας αὐτὸν ἐμοὶ πολεμεῖν· ὃ μάλιστ'
 ἂν τις θαυμάσειεν. πρὸ μὲν γὰρ τοῦ λαβεῖν αὐτὸν
 Αἴγυπτον καὶ Φοινίκην, ἐψηφίσασθ', ἂν ἐκεῖνός τι
 νεωτερίξῃ, παρακαλεῖν ὁμοίως ἐμὲ καὶ τοὺς ἄλλους
 7 Ἑλλήνας ἅπαντας ἐπ' αὐτόν· νῦν δὲ τοσοῦτον ὑμῖν
 περίεστι τοῦ πρὸς ἐμὲ μίσους, ὥστε πρὸς ἐκεῖνον δια-
 λέγεσθε περὶ τῆς ἐπιμαχίας. καίτοι τὸ παλαιὸν οἱ
 πατέρες ὑμῶν, ὡς ἐγὼ πυνθάνομαι, τοῖς Πεισιστρατί-
 δαις ἐπετίμων, ὡς ἐπάγουσι τὸν Πέρσῃν ἐπὶ τοὺς Ἑλ-
 λήνας· ὑμεῖς δ' οὐκ αἰσχύνεσθε ταῦτα ποιοῦντες, ἃ
 διετελεῖτε τοῖς τυράννοις ἐγκαλοῦντες·

8 ἀλλὰ πρὸς τοῖς ἄλλοις καὶ γράφει' ἐν τοῖς ψηφί-
 σμασιν, ἐμοὶ προστάττοντες Τήρην καὶ Κερσοβλέπτην
 ἔαν Θοράκης ἄρχειν, ὡς ὄντας Ἀθηναίους. ἐγὼ δὲ τού-
 τους οὔτε τῶν περὶ τῆς εἰρήνης συνθηκῶν οἶδα μετα-

- σχόντας ὑμῖν, οὐτ' ἐν ταῖς στήλαις ἀναγεγραμμένους, οὐτ' Ἀθηναίους ὄντας, ἀλλὰ Τήρην μὲν μετ' ἐμοῦ στρατευόμενον ἐφ' ὑμᾶς, Κερσοβλέπτην δὲ τοῖς παρ' ἐμοῦ πρεσβευταῖς ἰδίᾳ μὲν τοὺς ὄρκους ὁμόσαι προθυμούμενον, κωλυθέντα δ' ὑπὸ τῶν ὑμετέρων στρατη-
 9 γῶν, ἀποφαινόντων αὐτὸν Ἀθηναίων ἐχθρόν. καίτοι πῶς ἐστὶ τοῦτ' ἴσον ἢ δίκαιον, ὅταν μὲν ὑμῖν συμφέρῃ, πολέμιον εἶναι φάσκειν αὐτὸν τῆς πόλεως, ὅταν¹⁶¹ δ' ἐμὲ συκοφαντεῖν βούλησθε, πολίτην ἀποδείκνυσθαι τὸν αὐτὸν ὑφ' ὑμῶν· καὶ Σιτάλκου μὲν ἀποθανόντος, ᾧ μετέδοτε τῆς πολιτείας, εὐθὺς ποιήσασθαι πρὸς τὸν ἀποκτείναντα φιλίαν, ὑπὲρ δὲ Κερσοβλέπτου πόλεμον αἰρεῖσθαι πρὸς ἡμᾶς; καὶ ταῦτα σαφῶς εἰδότες, ὅτι τῶν λαμβανόντων τὰς δωρεὰς τὰς τοιαύτας, οὐδεὶς οὔτε τῶν νόμων οὔτε τῶν ψηφισμάτων οὐδὲν φρου-
 10 τίζει τῶν ὑμετέρων. οὐ μὴν ἀλλ' εἰ δεῖ πάντα τᾶλλα παραλιπόντα συντόμως εἰπεῖν, ὑμεῖς ἔδοτε πολιτείαν Εὐαγόρᾳ τῷ Κυπρίῳ καὶ Διονυσίῳ τῷ Συρακοσίῳ καὶ τοῖς ἐκγόνοις τοῖς ἐκείνων. ἐὰν οὖν πείσητε τοὺς ἐκβαλόντας ἐκατέρους αὐτῶν, ἀποδοῦναι πάλιν τὰς ἀρχὰς τοῖς ἐκπεσοῦσι, κομίζεσθε καὶ παρ' ἐμοῦ τὴν Θράκην, ὅσης Τήρης καὶ Κερσοβλέπτῃς ἦρχον. εἰ δὲ τοῖς μὲν ἐκείνων κρατήσασι μηδ' ἐγκαλεῖν ἀξιοῦτε μηδὲν, ἐμὲ δ' ἐνοχλεῖτε, πῶς οὐ δικαίως ὑμᾶς ἀμυνοίμην ἄν;
- 11 Περὶ μὲν οὖν τούτων πολλὰ λέγειν ἔχων ἔτι δίκαια, παραλιπεῖν προαιροῦμαι. Καρδιανοῖς δέ φημι βοηθεῖν, γεγρονῶς αὐτοῖς πρὸ τῆς εἰρήνης σύμμαχος, οὐκ ἐθελόντων δ' ὑμῶν ἐλθεῖν εἰς κρίσιν, πολλάκις μὲν ἐμοῦ δεηθέντος, οὐκ ὀλιγάκις δ' ἐκείνων· ὥστε πῶς οὐκ ἂν εἴην πάντων φανυλότατος, εἰ καταλιπὼν τοὺς συμμάχους, μᾶλλον ὑμῶν φροντίζοιμι τῶν πάντα

μοι τρόπον ἐνοχλούντων, ἢ τῶν βεβαίως μοι φίλων ἀεὶ μενόντων;

- 12 Εἰ τοίνυν δεῖ μὴδὲ τοῦτο παραλιπεῖν, εἰς τοσοῦτον ἐληλύθατε πλεονεξίας, ὥστε πρότερον μὲν ἐνεκαλεῖτέ μοι τὰ προειρημένα μόνον, τὰ δ' ὑπογυιότατα¹⁶² Πεπαρηθίων φασκόντων δεινὰ πεπονθέναι, προσετάξατε τῷ στρατηγῷ δίκην παρ' ἐμοῦ λαβεῖν ὑπὲρ ἐκείνων, οὓς ἐγὼ μὲν ἐτιμωρησάμην ἐνδεεστερώς ἢ προσῆκεν, ἐκείνοι δ' εἰρήνης οὔσης καταλαβόντες Ἀλόνησον, οὔτε τὸ χωρίον οὔτε τοὺς φρουροὺς ἀπεδίδουσιν πέμψαντος
- 13 ὑπὲρ αὐτῶν ἐμοῦ πολλάκις. ὑμεῖς δ' ὦν μὲν ἠδίκησαν ἐμὲ Πεπαρηθιοὶ, τούτων μὲν οὐδὲν ἐπεσκέψασθε, τὴν δὲ τιμωρίαν ἀκριβῶς εἶδετε. καίτοι τὴν νῆσον οὔτ' ἐκείνους οὔθ' ὑμᾶς ἀφειλόμην, ἀλλὰ τὸν ληστὴν Σώστρατον. εἰ μὲν οὖν αὐτοὶ φατε παραδοῦναι Σωστράτῳ, ληστὰς ὁμολογεῖτε καταπέμπειν· εἰ δ' ἀκόντων ὑμῶν ἐκεῖνος ἐκράτει, τί δεινὸν πεπόνθατε λαβόντος ἐμοῦ καὶ τὸν τόπον τοῖς πλέουσιν ἀσφαλῆ παρέχοντος; τοσαύ-
- 14 τὴν δέ μου ποιουμένου πρόνοιαν τῆς ὑμετέρας πόλεως, <ὥστε> καὶ διδόντος αὐτῇ τὴν νῆσον, οἱ ῥήτορες λαμβάνειν μὲν οὐκ εἶων, ἀπολαβεῖν δὲ συνεβούλευον, ὥπως ὑπομείνας μὲν τὸ προσταττόμενον, τὴν ἀλλοτρίαν ἔχειν ὁμολογῶ, μὴ προέμενος δὲ τὸ χωρίον, ὑποπτος γένωμαι τῷ πληθί. γνούς ἐγὼ ταῦτα προὔκαλόν μιν κριθῆναι περὶ τούτων πρὸς ὑμᾶς, ἵν' ἐὰν μὲν ἐμὴ γνωσθῇ, παρ' ἐμοῦ δοθῇ τὸ χωρίον ὑμῖν, ἐὰν δ' ὑμετέρα κριθῇ,
- 15 τότε ἀποδῶ τῷ δήμῳ. ταῦτα δ' ἐμοῦ πολλάκις ἀξιούντος, ὑμεῖς μὲν οὐ προσείχετε, Πεπαρηθιοὶ δὲ τὴν νῆσον κατέλαβον. τί οὖν ἐχορῆν με ποιεῖν; οὐ δίκην λαβεῖν παρὰ τῶν ὑπερβεβηκότων τοὺς ὄρκους; οὐ τιμωρησάσθαι τοὺς οὕτως ὑπερηφάνως ἀσελγαίνοντας; καὶ γὰρ

εἰ Πεπαρηθίων ἦν ἡ νῆσος, τί προσῆκεν ἀπαιτεῖν Ἀθηναίους; εἰ δ' ὑμετέρα, πῶς οὐκ ἐκείνοις ὠργί-163
ζεσθε καταλαβοῦσι τὴν ἀλλοτρίαν;

16 Εἰς τοῦτο δὲ προβεβήκαμεν ἐχθρας, ὥστε βουλό-
μενος ταῖς ναυσὶν εἰς τὸν Ἑλλήσποντον παραβαλεῖν,
ἠναγκάσθην αὐτὰς παραπέμψαι διὰ Χερρονήσου τῇ
στρατιᾷ, τῶν μὲν κληρούχων κατὰ τὸ Πολυκράτους
δόγμα πολεμούντων ἡμῖν, ὑμῶν δὲ τοιαῦτα ψηφίζομέ-
νων, τοῦ δὲ στρατηγοῦ Βυζαντίους τε παρακαλοῦντος,
καὶ διαγγέλλοντος πρὸς ἅπαντας, ὅτι πολεμεῖν αὐτῷ
προστίττετ', ἂν καιρὸν λάβῃ. τοιαῦτα δὲ πάσχων ὁμως
τῶν πόλεων καὶ τῶν τριήρων καὶ τῆς χώρας ἀπεσχό-
μην, ἱκανὸς ὢν τὰ πλεῖστα λαβεῖν ἢ πάντα, καὶ δια-
τετέλεκα προκαλούμενος ὑμᾶς εἰς κρίσιν ἐλθεῖν ὑπὲρ

17 ὧν αἰτιώμεθ' ἀλλήλους. καίτοι σκοπεῖσθε, πότερον κάλ-
λιόν ἐστιν ὅπλοις ἢ λόγοις διακρίνεσθαι, καὶ πότερον
αὐτοὺς εἶναι βραβευτάς ἢ πείσαι τινας ἐτέρους· καὶ
λογίζεσθ' ὥς ἄλογόν ἐστιν Ἀθηναίους, Θασίους μὲν
καὶ Μαρωνεῖτας ἀναγκάσαι περὶ Στρώμης διακριθῆναι
λόγοις, αὐτοὺς δὲ πρὸς ἐμὲ μὴ διαλύσασθαι περὶ ὧν
ἀμφισβητοῦμεν τὸν τρόπον τοῦτον, ἄλλως τε καὶ γινώ-
σκοντας, ὅτι νικηθέντες μὲν οὐδὲν ἀποβαλεῖτε, κρατή-
σαντες δὲ λήψεσθε τὰ νῦν ὑφ' ἡμῖν ὄντα.

18 Πάντων δέ μοι δοκεῖ παραλογώτατον εἶναι, διότι
πέμψαντος ἐμοῦ πρέσβεις ἀπὸ τῆς συμμαχίας πάσης,
ἔν' ὧσι μάρτυρες, καὶ βουλομένου ποιήσασθαι πρὸς
ὑμᾶς δικαίας ὁμολογίας ὑπὲρ τῶν Ἑλλήνων, οὐδὲ τοὺς
περὶ τούτων λόγους ἐδέξασθε παρὰ τῶν πρεσβεούντων,
ἐξὸν ὑμῖν ἢ τῶν κινδύνων ἀπαλλάξαι τοὺς δυσχερεῖς
ὑποπιεύοντάς τι καθ' ἡμῶν, ἢ φανερώς ἐξελέγξαι με164
19 φαυλότατον ὄντα τῶν ἀπάντων. τῷ μὲν οὖν δήμῳ

ταῦτα συνέφερε, τοῖς δὲ λέγουσιν οὐκ ἔλυσιτέλει. φασὶ γὰρ οἱ τῆς πολιτείας τῆς παρ' ὑμῖν ἔμπειροι, τὴν μὲν εἰρήνην πόλεμον αὐτοῖς εἶναι, τὸν δὲ πόλεμον εἰρήνην· ἡ γὰρ συναγωνιζομένους τοῖς στρατηγοῖς ἢ συκοφαντοῦντας αἰεὶ τι λαμβάνειν παρ' αὐτῶν, ἔτι δὲ τῶν πολιτῶν τοῖς γνωριμωτάτοις καὶ τῶν ἔξωθεν τοῖς ἐνδοξοτάτοις λοιδορουμένους ἐπὶ τοῦ βήματος, περιποιεῖσθαι παρὰ τοῦ πλήθους δόξαν ὥς εἰσὶ δημοτικοί.

- 20 Ῥάδιον μὲν οὖν ἐστὶ μοι παῦσαι τῆς βλασφημίας αὐτοὺς μικρὰ πάννυ προεμένω, καὶ ποιῆσαι λέγειν ἐπαίνους ὑπὲρ ἡμῶν. ἀλλ' αἰσχυνοίμην ἄν, εἰ τὴν πρὸς ὑμᾶς εὐνοίαν παρὰ τούτων φαινοίμην ὠνούμενος, οἱ πρὸς τοῖς ἄλλοις εἰς τοῦτο τόλμης ἤκουσιν, ὥστε καὶ περὶ Ἀμφιπόλεως πρὸς ἡμᾶς ἀμφισβητεῖν ἐπιχειροῦσιν, ὑπὲρ ἧς τῶν ἀντιποιοιμένων αὐτῆς οἶμαι πολὺν
- 21 δικαιοτέρα λέγειν αὐτός. εἴτε γὰρ τῶν ἐξ ἀρχῆς κρατερσάντων γίννεται, πῶς οὐ δικαίως ἡμεῖς αὐτὴν ἔχομεν, Ἀλεξάνδρου τοῦ προγόνου πρώτου κατασχόντος τὸν τόπον, ὅθεν καὶ τῶν αἰχμαλώτων Μήδων ἀπαρχὴν ἀνδριάντα χρυσοῦν ἀνέστησεν εἰς Δελφούς; εἴτε τούτων μὲν ἀμφισβητήσεί τις, ἀξιοῖ δὲ γίννεσθαι τῶν ὕστερον γενομένων κυρίων, ὑπάρχει μοι καὶ τοῦτο τὸ δίκαιον· ἐκπολιορκήσας γὰρ τοὺς ὑμᾶς μὲν ἐκβαλόντας, ὑπὸ Λακεδαιμονίων δὲ κατοικισθέντας, ἔλαβον τὸ χω-
- 22 ρίον. καίτοι πάντες οἰκοῦμεν τὰς πόλεις, ἡ τῶν προγόνων παραδόντων, ἡ κατὰ πόλεμον κύριοι καταστάντες. ἡμεῖς δ' οὔτε πρῶτοι λαβόντες οὔτε νῦν ἔχοντες, ἐλάχιστον δὲ χρόνον ἐν τοῖς τόποις ἐμμεῖναντες, ἀντι-165 ποιεῖσθε τῆς πόλεως, καὶ ταῦτα πίστιν ὑπὲρ ἡμῶν αὐτοὶ βεβαιωτάτην ἐπιθέντες· πολλάκις γὰρ ἐμοῦ γράφοντος ἐν ταῖς ἐπιστολαῖς ὑπὲρ αὐτῆς, ἐγνώκατε δικαίως

ἔχειν ἡμᾶς, τότε μὲν ποιησάμενοι τὴν εἰρήνην ἔχον-
 τος ἐμοῦ τὴν πόλιν, κατὰ συμμαχίαν ἐπὶ ταῖς αὐταῖς
 23 ὁμολογίαις. καίτοι πῶς ἂν ἑτέρα γένοιτο βεβαιότερα
 ταύτης κτήσις, τῆς τὸ μὲν ἐξ ἀρχῆς καταλειφθείσης
 ἡμῖν ὑπὸ τῶν προγόνων, πάλιν δὲ κατὰ πόλεμον ἐμῆς
 γεγεννημένης, τρίτον δὲ συγχωρηθείσης ὅφ' ὑμῶν, τῶν
 εἰθισμένων ἀμφισβητεῖν καὶ τῶν οὐδὲν ὑμῖν προση-
 κόντων;

Ἄ μὲν οὖν ἐγκαλῶ, ταῦτ' ἐστίν· ὥς δὲ προὔπαρ-
 χόντων καὶ διὰ τὴν ἐμὴν εὐλάβειαν μᾶλλον ἤδη τοῖς
 πράγμασιν ἐπιτιθεμένων καὶ καθ' ὅσον ἂν δύνησθε
 κακοποιούντων, ὑμᾶς ἀμνηστῆσαι μετὰ τοῦ δικαίου, καὶ
 μάρτυρας τοὺς θεοὺς ποιησάμενος διαλήψομαι περὶ
 τῶν καθ' ὑμᾶς.

XIII.

ΠΕΡΙ ΣΥΝΤΑΞΕΩΣ.

ΥΠΟΘΕΣΙΣ.

Ὁ λόγος οὗτος οὐκέτι Φιλιππικός ἐστίν, ἀλλ' ἀπλῶς
 συμβουλευτικός. ἐκκλησίαν γὰρ ἀγόντων τῶν Ἀθηναίων περὶ
 τῶν θεωρικῶν χρημάτων, παρελθὼν ὁ Δημοσθένης πείθει¹⁶⁶
 συνταχθῆναί τ' αὐτοὺς καὶ τὸ ἀρχαῖον ἀναλαβεῖν ἀξίωμα
 στρατευομένων καὶ τῶν Ἑλλήνων προκινδυνεύοντας, καὶ
 συγκρίνει τὰ νῦν τοῖς ἐπὶ τῶν προγόνων, πολὺ φαυλότερα
 καὶ ταπεινότερα τῶν παλαιῶν δεικνύς.

Περὶ μὲν τοῦ παρόντος ἀργυρίου καὶ ὧν τὴν ἐκ-
 κλησίαν ποιεῖσθ' ὧ ἄνδρες Ἀθηναῖοι, οὐδέτερόν μοι

δοκεῖ τῶν χαλεπῶν εἶναι, οὐτ' ἐπιτιμήσαντα τοῖς νέ-
μουσι καὶ διδοῦσι τὰ κοινά, εὐδοκιμήσαι παρὰ τοῖς
βλάπτεσθαι διὰ τούτων ἡγουμένοις τὴν πόλιν, οὔτε
συνειπόντα καὶ παραινέσανθ' ὥς δεῖ λαμβάνειν, χαρί-
σασθαι τοῖς σφόδρ' ἐν χρεία τοῦ λαβεῖν οὖσιν· οὐδέ-
τεροι γὰρ πρὸς τὸ τῇ πόλει συμφέρον σκοποῦντες,
οὐτ' ἐπαινοῦσιν οὔτε δυσχεραίνουσι τὸ πρᾶγμα, ἀλλ'
² ὥς ἐκάτεροι χρείας καὶ παρουσίας ἔχουσιν. ἐγὼ δὲ
τοῦτο μὲν οὐτ' ἂν εἰσηγησαίμην, οὐτ' ἂν ἀντείποιμ'
ὥς οὐ δεῖ λαμβάνειν· παραινῶ μέντοι σκοπεῖν καὶ
λογίζεσθαι πρὸς ὑμᾶς αὐτοὺς, ὅτι τὰργύριον μὲν ἔστι
τοῦθ', ὑπὲρ οὗ βουλευέσθε, μικρόν, τὸ δ' ἔθος μέγα,
ὃ γίνεταί μετὰ τούτου. εἰ μὲν οὖν μετὰ τοῦ πράτ-
τειν ἃ προσήκει καὶ τὸ λαμβάνειν κατασκευάσεσθε, οὐ
μόνον οὐ βλάψετε, ἀλλὰ καὶ τὰ μέγιστ' ὠφελήσετε τὴν
πόλιν καὶ ὑμᾶς αὐτούς· εἰ δὲ τοῦ μὲν λαμβάνειν καὶ
ἐορτῇ καὶ πᾶς ἀρκέσει πρόφασις, τοῦ δ' ἃ πρὸς τοῦ-
¹⁶⁷ τοις δεῖ ποιεῖν μὴδὲ τοὺς λόγους ἀκούειν ἐθέλησετε,
ὀρᾶτε μῆποθ', ἃ νῦν ὀρθῶς ἡγεῖσθε πράττειν, σφόδρ'
³ ἡμαρτηκέναι νομίσητε. ἐγὼ δὲ φημι δεῖν (καὶ μοι μὴ
θορυβήσητ' ἐφ' ᾧ μέλλω λέγειν, ἀλλ' ἀκούσαντες κρί-
νατε), ὥς περὶ τοῦ λαβεῖν ἐκκλησίαν ἀπεδώκαμεν, οὕτω
καὶ περὶ τοῦ συνταχθῆναι καὶ παρασκευασθῆναι τὰ
πρὸς τὸν πόλεμον, ἐκκλησίαν ἀποδοῦναι, καὶ παρασχεῖν
ἕκαστον αὐτὸν μὴ μόνον ταῦτ' ἀκούειν ἐθέλοντα, ἀλλὰ
καὶ πράττειν βουλόμενον, ἵν' ᾧ ἄνδρες Ἀθηναῖοι τῶν
ἀγαθῶν τὰς ἐλπίδας δι' ὑμῶν αὐτῶν ἔχητε, καὶ μὴ
τὸν δεῖνα [μὴδὲ τὸν δεῖνα] πυνθάνησθε τί πράττει.
⁴ καὶ τὰ μὲν προσιόντα τῇ πόλει πάντα, καὶ ἃ νῦν ἐκ
τῶν ιδίων παραναλίσκετ' εἰς οὐδὲν δέον, καὶ ὅς' ἐκ
τῶν συμμάχων ὑπάρχει, λαμβάνειν ὑμᾶς φημι χρῆναι

τὸ ἴσον ἕκαστον, τοὺς μὲν ἐν ἡλικίᾳ στρατιωτικόν,
 τοὺς δ' ὑπὲρ τὸν κατάλογον ἐξεταστικὸν ἢ ὅπως ἂν
 τις ὀνομάσαι τοῦτο, στρατεύεσθαι δ' αὐτοὺς καὶ μη-
 5 δὲν τούτου παραχωρεῖν, ἀλλὰ τὴν δύναμιν τῆς πό-
 λεως οἰκείαν εἶναι κατεσκευασμένην ἀπὸ τούτων, ἵν'
 εὐπορῇτε καὶ τὰ δέοντα ποιῇτε, καὶ τὸν στρατηγὸν
 ἡγεῖσθαι ταύτης, ἵν' ὑμῖν ᾧ ἄνδρες Ἀθηναῖοι μὴ τοιαῦθ'
 οἰάπερ νυνὶ συμβαίνει· τοὺς στρατηγούς κρίνετε, καὶ
 περίεσθ' ὑμῖν ἐκ τῶν πραγμάτων „ὁ δεῖνα τοῦ δεῖνος
 6 τὸν δεῖν' εἰσὶν ἡγγεῖλεν“, ἄλλο δ' οὐδέν. ἀλλὰ τί ὑμῖν
 γένηται; πρῶτον μὲν οἱ σύμμαχοι μὴ φρουραῖς, ἀλλὰ
 τῷ ταῦτά συμφέρειν ὑμῖν κἀκείνοις ὧσιν οἰκεῖοι, ἐπειθ'
 οἱ στρατηγοὶ μὴ ξένους ἔχοντες τοὺς μὲν συμμαχούς
 ἄγῳσι καὶ φέρῳσι, τοὺς δὲ πολέμιους μὴδ' ὀρῶσιν,
 ἀφ' ὧν αἱ μὲν ὠφέλειαι τούτων εἰς ἴδιαι, τὰ δὲ μίσση¹⁶⁸
 καὶ τὰ ἐγκλήματα ἐφ' ὅλην ἔρχεται τὴν πόλιν, ἀλλὰ
 πολίτας τοὺς ἀκολουθοῦντας ἔχοντες, τοὺς ἐχθρούς,
 7 ἃ νῦν τοὺς φίλους, ποιῶσιν. χωρὶς δὲ τούτων πολλὰ
 τῶν πραγμάτων τὴν ὑμετέραν ποθεῖ παρουσίαν, καὶ
 ἄνευ τοῦ πρὸς τοὺς οἰκείους πολέμους οἰκεία χρῆσθαι
 δυνάμει συμφέρειν, καὶ πρὸς τᾶλλα πράγματ' ἀναγκαῖόν
 ἐστίν. εἰ μὲν γὰρ ἡσυχίαν ἔχειν ὑμῖν ἀπέχρη καὶ
 μὴδὲν τῶν Ἑλληνικῶν περιεργάζεσθαι ὅπως ἔχει, ἄλλος
 8 ἂν ἦν λόγος· νῦν δὲ πρωτεύειν μὲν ἀξιοῦτε καὶ τὰ
 δίκαι' ὀρίζειν τοῖς ἄλλοις, τὴν δὲ ταῦτ' ἐφορεύουσιν
 σάν καὶ φυλάξουσάν δύναμιν, οὔτε κατεσκευάσθ' οὔτε
 κατασκευάζεσθε, ἀλλ' ἐπὶ πολλῆς μὲν ἡσυχίας καὶ ἐρη-
 μίας ὑμῶν ὁ Μυτιληναίων δῆμος καταλέλνται, ἐπὶ
 πολλῆς δ' ἡσυχίας ὁ Ῥοδίων, ἐχθρός γ' ἡμῶν, φαίη
 τις ἂν· ἀλλὰ μείζω χρὴ νομίζειν ᾧ ἄνδρες Ἀθηναῖοι,
 τὴν πρὸς τὰς ὀλιγαρχίας ὑπὲρ αὐτῆς τῆς προαιρέσεως

- ἔχθραν, ἢ τὴν πρὸς τοὺς δῆμους ὑπὲρ ὧν ποτ' ἂν ᾔ-
 9 ἀλλ' ἴν' ἐκεῖσ' ἐπανέλθω, φημί δεῖν ὑμᾶς συντετάχθαι,
 καὶ τὴν αὐτὴν τοῦ τε λαβεῖν καὶ τοῦ ποιεῖν ἃ προσ-
 ῆκει σύνταξιν εἶναι. διελέχθην δ' ὑμῖν περὶ τούτων
 καὶ πρότερον, καὶ διεξῆλθον ὥς ἂν συνταχθεῖητε, οἳ
 θ' ὀπλῖται καὶ οἱ ἵππεις καὶ ὅσοι τούτων ἐκτός ἐστε,
 10 καὶ εὐπορία τις ἂν πᾶσι γένοιτο κοινῇ. ὃ δέ μοι
 πλείστην ἀθυμίαν παρέσχευ [ἀπάντων], ἐρῶ πρὸς ὑμᾶς
 καὶ οὐκ ἀποκρύψομαι, ὅτι πολλῶν καὶ μεγάλων καὶ
 καλῶν ὄντων τούτων [ἀπάντων], τῶν μὲν ἄλλων οὐ-169
 δυνὸς οὐδεὶς μέμνηται, τοῖν δυοῖν δ' ὀβολοῖν ἅπαντες.
 καίτοι τοὺς μὲν οὐκ ἔστι πλείονος ἢ δυοῖν ὀβολοῖν
 ἀξιόους εἶναι, τᾶλλὰ δὲ [μετὰ τούτων ὧν εἶπον] τῶν
 βασιλέως ἄξι' ἐστὶ χρημάτων, πόλιν τοσοῦτους ὀπλίτας
 ἔχουσιν καὶ τριήρεις καὶ ἵππους καὶ χρημάτων πρὸς-
 οδον, συντετάχθαι καὶ παρὰσκευάζεσθαι.
- 11 Τί οὖν ταῦτα νῦν [, φαίη τις ἂν,] λέγω; ὅτι
 φημί δεῖν ὑμᾶς, ἐπειδὴ τὸ μὲν πάντα μισθοφορεῖν
 δυσχεραίνουσί τινες, τὸ δὲ συνταχθῆναι καὶ παρὰ-
 σκευασθῆναι παρὰ πάντων χρήσιμον εἶναι δοκιμάζεται,
 ἐντεῦθεν ἄρξασθαι τοῦ πράγματος, καὶ προθεῖναι περὶ
 τούτων τῷ βουλομένῳ γνώμην ἀποφύνασθαι. ὥς οὕτως
 ἔχει· ἂν μὲν ὑμεῖς νῦν πεισθῇτε τούτων καιρὸν εἶναι,
 ὅταν αὐτῶν εἰς χρεῖαν ἔλθῃθ', ἔτοιμ' ὑπάρξει· ἂν δ'
 ἀκαιρίαν ἡγησάμενοι παρίδῃτε, ὅταν δέῃ χρῆσθαι, τότε
 ἀναγκασθήσεσθε παρὰσκευάζεσθαι.
- 12 Ἦδη δέ τις εἶπεν ὃ ἄνδρες Ἀθηναῖοί που λέγων,
 οὐχ ὑμῶν τῶν πολλῶν, ἀλλὰ τῶν διαρρηγνυμένων εἰ
 ταῦτα γενήσεται, „τί δ' [ὑμῖν] ἐκ τῶν Δημοσθένους
 λόγων ἀγαθὸν γέγονεν; παρελθὼν ὑμῶν, ὅταν αὐτῷ
 δόξῃ, ἐνέπλησε τὰ ὦτα λόγων, διέσφεν τὰ παρόντα,

- τοὺς προγόνους ἐπήνεσεν, μετεωρίσας καὶ φουσήσας
 13 ὑμᾶς κατέβη.“ ἐγὼ δ’ εἰ μὲν ὑμᾶς δυναιίμην ὦν
 λέγω τι πείσαι, τηλικαῦτ’ ἂν οἶμαι τὴν πόλιν προᾶξαι
 ἀγαθὰ, ὥστ’, εἰ νῦν εἰπεῖν ἐπιχειρήσαιμι, πολ-
 λούς ἂν ἀπιστῆσαι, ὥς μείζουσιν ἢ δυνατοῖς· οὐ μὴν
 οὐδὲ τοῦτο μικρὸν ὠφελεῖν οἶμαι, εἰ τὰ βέλτιστ’ ἀκούειν
 ὑμᾶς συνενθίζω. δεῖ γὰρ ὧ ἄνδρες Ἀθηναῖοι τὸν βουλόμε-
 νόν τι ποιῆσαι τὴν πόλιν ἡμῶν ἀγαθόν, τὰ ὧτα πρωῶτον
 14 ὑμῶν ἰάσασθαι· διέφθαρται γάρ· οὕτω πολλὰ καὶ ψευδῇ
 καὶ πάντα μᾶλλον ἢ τὰ βέλτιστ’ ἀκούειν εἴθισθε. οἶον
 (ὅπως δὲ μὴ θορυβήσει μοι μηδεὶς, πρὶν ἂν πάντ’
 εἴπω) ἀνέφωξαν δῆπου πρώην τινὲς τὸν ὀπισθοδόμον.
 οἴκουν οἱ παριόντες ἅπαντες τὸν δῆμον καταλεύεσθαι,
 τοὺς νόμους οὐκέτ’ εἶναι, τοιαῦτ’ ἔλεγον. καίτοι ὧ
 ἄνδρες Ἀθηναῖοι (καὶ σκοπεῖτ’ ἂν ἀληθῆ λέγω) οἱ μὲν
 ταῦτα ποιοῦντες ἄξι’ ἐποιοῦν θανάτου, ὁ δῆμος δ’
 οὐ διὰ τούτων καταλύεται. πάλιν κώπας τις ὑφείλετο·
 μαστιγοῦν, στρεβλοῦν πάντες οἱ λέγοντες, τὸν δῆμον
 καταλύεσθαι. ἐγὼ δὲ τί φημί; τὸν μὲν ὑφαιρούμενον
 θανάτου ποιεῖν ἄξι’ ὥσπερ ἐκεῖνοι, τὸν δῆμον δ’ οὐ
 15 διὰ τούτων καταλύεσθαι. ἀλλὰ πῶς καταλύεται, οὐδεὶς
 λέγει, οὐδὲ παρρησιάζεται. ἐγὼ δὲ φράσω· ὅταν ὑμεῖς
 ὧ ἄνδρες Ἀθηναῖοι φάυλως ἡγμένοι, πολλοὶ καὶ ἄποροι
 καὶ ἄοπλοι καὶ ἀσύντακτοι καὶ μὴ ταῦτα γινώσκοντες
 ἦτε, καὶ μήτε στρατηγὸς μήτ’ ἄλλος μηδεὶς ὦν ἂν
 ὑμεῖς ψηφίσωσθε φροντίξῃ, καὶ ταῦτα μηδεὶς λέγειν
 ἐθέλῃ μηδ’ ἐπανορθοῖ, μηδ’ ὅπως παύσεται τοιαῦτ’
 16 ὄντα πράττει, ὁ νυνὶ συμβαίνει. καὶ νῆ Δί’ ὧ ἄνδρες
 Ἀθηναῖοι, ἕτεροί γε λόγοι παρερρηνέοντο πρὸς ὑμᾶς
 ψευδεῖς, καὶ πολλὰ τὴν πολιτείαν βλάπτοντες, οἶον
 „ἐν τοῖς δικαστηρίοις ὑμῖν ἐστὶν ἡ σωτηρία“, καὶ „δεῖ

- τῇ ψήφῳ τὴν πολιτείαν ὑμᾶς φυλάττειν“. ἐγὼ δ' οἶδ' ὅτι ταῦτα μὲν ὑμῖν [τὰ δικαστήρια] τῶν πρὸς ἀλλήλους δικαίων ἐστὶ κύρια, ἐν δὲ τοῖς ὅπλοις δεῖ κρατεῖν τῶν ἐχ-
 17 θρῶν, καὶ διὰ τούτων ἐστὶν ἡ σωτηρία τῆς πολιτείας. οὐ γὰρ τὸ ψηφίσασθαι τοῖς ἐν τοῖς ὅπλοις ποιήσῃ τὸ νικᾶν, ἀλλ' οἱ μετὰ τούτων κρατοῦντες τοὺς ἐχθρούς, καὶ ψηφίζεσθαι καὶ ἄλλ' ὅ τι ἂν βούλησθε ποιεῖν, ὑμῖν ἐξουσίαν καὶ ἄδειαν παρασκευάσουσι· δεῖ γὰρ ἐν μὲν τοῖς ὅπλοις φοβερούς, ἐν δὲ τοῖς δικαστηρίοις φιλανθρώπους εἶναι.
- 18 Εἰ δέ τῳ δοκῶ μείζονς ἢ κατ' ἐμαυτὸν λέγειν λόγους, αὐτὸ τοῦτ' ὀρθῶς αὐτῶν ἔχει· τὸν γὰρ ὑπὲρ τηλικαύτης πόλεως ῥηθισόμενον λόγον καὶ τοιούτων πραγμάτων, παντὸς ἐνὸς τοῦ λέγοντος ἀεὶ μείζω φαίνεσθαι δεῖ, καὶ τῆς ἀξίας τῆς ὑμετέρας ἐγγυὲς εἶναι, μὴ τῆς τοῦ λέγοντος. ὅτι δ' οὐδεὶς τῶν ὑφ' ὑμῶν τιμωμένων ταῦτα λέγει, τὰς προφάσεις ἐγὼ διέξιμι' ὑμῖν.
- 19 οἱ μὲν πρὸς ἀρχαιρεσίας καὶ ταύτην τὴν τάξιν προσιόντες, δοῦλοι τῆς ἐπὶ τῷ χειροτονεῖσθαι χάριτος περιέρχονται, τελεσθῆναι στρατηγὸς ἕκαστος σπουδάζων, οὐκ ἀνδρὸς ἔργον οὐδὲν πράξαι. εἰ δέ τις καὶ τοιοῦτός ἐστιν, οἷος ἐργαζοῖν ἔργῳ τῷ, νῦν μὲν ἡγεῖται τὴν τῆς πόλεως δόξαν ἀφορμὴν ἔχων καὶ τοῦνομα, τῆς τῶν ἐναντιωσομένων ἐρημίας ἀπολαύων, τὰς ἐλπίδας ὑμῖν ὑποτείνων, ἄλλο δ' οὐδὲ ἓν, κληρονομῆσειν αὐτὸς τῶν ὑμετέρων ἀγαθῶν, ὅπερ ἐστίν, ἂν δ' ὑμεῖς δι' ὑμῶν αὐτῶν ἕκαστα πράττειτε, ἴσον τοῖς ἄλλοις ὥσπερ τῶν ἔργων, οὕτω καὶ τῶν ἐκ τούτων
- 20 ἔξιεν. οἱ δὲ πολιτευόμενοι καὶ περὶ ταῦτ' ὄντες, τὸ τὰ βέλτιστα σκοπεῖν ὑμῖν ἀφέντες, προσκεχωρήκασιν πρὸς τούτους· καὶ πρότερον μὲν κατὰ συμμορίας εἰσε-
 172 φέρετε, νυνὶ δὲ πολιτεύεσθε [κατὰ συμμορίας]. ῥήτωρ

ἡγεμῶν καὶ στρατηγὸς [ὑπὸ τούτῳ] καὶ οἱ βοησόμενοι [μεθ' ἑκατέρων] τριακόσιοι· οἱ δ' ἄλλοι προσενεμένῃσθε, οἱ μὲν ὡς τούτους, οἱ δ' ὡς ἐκείνους. τοιγαροῦν ὑμῖν περίεστιν ἐκ τούτων ὁ δεῖνα χαλκοῦς καὶ ὁ δεῖν' εὐδαίμων, εἷς ἢ δύο, ὑπὲρ τὴν πόλιν· οἱ δ' ἄλλοι μάρτυρες τῆς τούτων εὐδαιμονίας κάθησθε, τῆς καθ' ἡμέραν ῥαθυμίας πολλὴν καὶ μεγάλην ὑπάρχουσαν ὑμῖν εὐδαιμονίαν τούτοις προῖέμενοι.

- 21 Καίτοι σκέψασθε πῶς ἐπὶ τῶν προγόνων ταῦτ' εἶχεν· οὐ γὰρ ἀλλοτρίοις ὑμῖν παραδείγμασι χρῆσάμενοις, ἀλλ' οἰκείοις, ἔξεσθ' ἃ προσήκει πράττειν εἰδέναι. ἐκεῖνοι Θεμιστοκλέα τὸν τὴν ἐν Σαλαμῖνι ναυμαχίαν στρατηγοῦντα καὶ Μιλτιάδην τὸν ἡγούμενον Μαραθῶνι καὶ πολλοὺς ἄλλους, οὐκ ἴσα τοῖς νῦν στρατηγοῖς ἀράθ' εἰργασμένους, μὰ Δί' οὐ χαλκοῦς ἴστασαν, ἀλλ' ὡς οὐδὲν αὐτῶν κρείττους ὄντας, οὕτως ἐτίμων.
- 22 καὶ γὰρ τοι τῶν ἔργων οὐδενὸς ὧ ἄνδρες Ἀθηναῖοι τῶν τότε ἀπεστέρησαν ἑαυτούς, οὐδ' ἔστ' οὐδεὶς ὅστις ἂν εἴποι τὴν ἐν Σαλαμῖνι ναυμαχίαν Θεμιστοκλέους, ἀλλ' Ἀθηναίων, οὐδὲ τὴν Μαραθῶνι μάχην Μιλτιάδου, ἀλλὰ τῆς πόλεως. νῦν δὲ πολλοὶ τοῦτο λέγουσιν, ὡς Κέρκυραν εἴλε Τιμόθεος, καὶ τὴν μόραν κατέκοψεν Ἰφικράτης, καὶ τὴν περὶ Νάξου ἐνίκα ναυμαχίαν Χαβρίας· δοκεῖτε γὰρ αὐτοὶ τῶν ἔργων τούτων παραχωρεῖν τῶν τιμῶν ταῖς ὑπερβολαῖς, αἷς δεδώκατ' ἐπ' αὐτοῖς
- 23 ἐκάστῳ τούτων. τὰς μὲν δὴ πολιτικὰς οὕτως ἐκείνοι¹⁷³ τε καλῶς καὶ ὑμεῖς οὐκ ὀρθῶς· τὰς δὲ τῶν ξένων πῶς; ἐκεῖνοι Μένωνι τῷ Φαρσαλίῳ, δώδεκα μὲν τάλαντ' ἀργυρίου δόντι πρὸς τὸν ἐπ' Ἡρόνι τῇ πρὸς Ἀμφιπόλει πόλεμον, διακοσίοις δ' ἱππεῦσι πενέσταις ἰδίῳις βοηθήσαντι, οὐκ ἐψηφίσαντο πολιτεῖαν, ἀλλ'

- 24 ἀτέλειαν ἔδωκαν μόνον. καὶ πρότερον τούτου Περ-
δίκκᾱ, τῷ κατὰ τὴν τοῦ βαρβάρου ποτ' ἐπιστρατεῖαν
βασιλεύοντι Μακεδονίας, τοὺς ἀναχωροῦντας ἐκ Πλα-
ταιῶν τῶν βαρβάρων ἀπὸ τῆς ἥττης διαφθείραντι, καὶ
τέλειον τἀτύχημα ποιήσαντι τῷ βασιλεῖ, οὐκ ἐψηφί-
σαντο πολιτείαν, ἀλλ' ἀτέλειαν ἔδωκαν μόνον, μεγάλην
καὶ τιμίαν οἶμαι καὶ σεμνὴν τὴν αὐτῶν πατρίδ' ἡγού-
μενοι καὶ πάσης μεῖζον' εὐεργεσίας. νῦν δ' ὧ ἄνδρες
'Αθηναῖοι φθόρους ἀνθρώπους οἰκοτρίβων οἰκότριβας,
τιμὴν ὥσπερ ἄλλου του τῶν ὠνίων λαμβάνοντες, ποιεῖ-
25 σθε πολίτας. ταῦτα δ' ὑμῖν ἐπελήλυθε πράττειν, οὐχ
ὅτι τὰς φύσεις χείρους ἐστὲ τῶν προγόνων, ἀλλ' ὅτι
τοῖς μὲν ἐφ' αὐτοῖς παρεισθίκει μέγα φρονεῖν, ὑμῶν
δ' ὧ ἄνδρες 'Αθηναῖοι περιήρηται τοῦτο. ἔστι δ' οὐ-
δέποτε οἶμαι δυνατόν, μικρὰ καὶ φαῦλα πράττοντας
μέγα καὶ νεανικὸν φρόνημα λαβεῖν, ὥσπερ οὐδὲ λαμ-
πρὰ καὶ καλὰ πράττοντας μικρὸν καὶ ταπεινὸν φρο-
νεῖν· ὅποι' ἄττα γὰρ ἂν τἀπιτηδεύματα τῶν ἀνθρώ-
πων ἦ, τοιοῦτον ἀνάγκη καὶ τὸ φρόνημ' ἔχειν.
- 26 Σκέψασθε δ', ἃ τις κεφάλαι' ἂν ἔχοι [τῶν πρα-
γμάτων] εἰπεῖν τῶν τ' ἐκείνοις πεπραγμένων καὶ τῶν
ὑμῖν, ἂν ἄρ' ὑμῶν αὐτῶν ἀλλ' ἐκ τούτων γε δύνησθε174
γενέσθαι. πέντε μὲν καὶ τετταράκοντ' ἔτη τῶν Ἑλλή-
νων ἥρξαν ἐκόντων [ἐκείνοι], πλείω δ' ἢ μύρια τάλαντ'
εἰς τὴν ἀκρόπολιν ἀνήγαγον, πολλὰ δὲ καὶ καλὰ καὶ
πεξῇ καὶ ναυμαχοῦντες ἔστησαν τρόπαια, ἐφ' οἷς ἔτι
καὶ νῦν φιλοτιμούμεθα. καίτοι νομίζετ' αὐτοὺς [ταῦτα]
στῆσαι, οὐχ ἵνα θαυμάζωμεν ἡμεῖς θεωροῦντες αὐτά,
ἀλλ' ἵνα καὶ μιμώμεθα τὰς τῶν ἀναθέντων ἀρετάς.
- 27 ἐκείνοι μὲν δὴ ταῦτα· ἡμεῖς δ', ὅσης ἅπαντες ὁρᾷτ'
ἐρημίας ἐπειλημμένοι, σκέψασθ' εἰ παραπλήσια. οὐ

πλείω μὲν ἢ χίλια καὶ πεντακόσια τάλαντ' ἀνήλwται
 μάτην εἰς τοὺς τῶν Ἑλλήνων ἀπόρους, ἐξανήλwνται
 δ' οἱ τ' ἴδιοι πάντες οἴκοι καὶ τὰ κοινὰ τῇ πόλει καὶ
 τὰ παρὰ τῶν συμμάχων, οὓς δ' ἐν τῷ πολέμῳ συμμά-
 χους ἐκτησάμεθα, οὗτοι νῦν ἐν τῇ εἰρήνῃ ἀπολώλα-
 28 σιν; ἀλλὰ νῆ Δία ταῦτα μόνον τότε εἶχε βέλτιον ἢ
 νῦν, τὰ δ' ἄλλα χεῖρον. πολλοῦ γε καὶ δεῖ, ἀλλ' ὅ
 τι βούλεσθ' ἐξετάσωμεν. οἰκοδομήματα μὲν γε καὶ
 κόσμον [τῆς πόλεως], ἱερῶν καὶ λιμένων καὶ τῶν ἀκο-
 λούθων τούτοις, τοιοῦτον καὶ τοσοῦτον κατέλιπον ἐκεί-
 νοι, ὥστε μηδενὶ τῶν ἐπιγιγνομένων ὑπερβολὴν λελεῖ-
 φθαι, προπύλαια ταῦτα, νεώσοικοι, στοαί, τᾶλλ', οἷς
 29 ἐκεῖνοι κοσμήσαντες τὴν πόλιν ἡμῖν παρέδωκαν· τὰς
 δ' ἰδίας οἰκίας τῶν ἐν δυνάμει γενομένων, οὕτω με-
 τρίας καὶ τῷ τῆς πολιτείας ὀνόματι ἀκολούθους, ὥστε
 τὴν Θεμιστοκλέους καὶ τὴν Κίμωνος καὶ τὴν Ἀριστείδου
 καὶ τῶν τότε λαμπρῶν οἰκίαν, εἴ τις ἄρ' ὑμῶν οἶδεν
 ὁποία ποτ' ἐστίν, ὁρᾷ τῆς τοῦ γείτονος οὐδὲν σεμνο-175
 30 τέραν οὔσαν. νῦν δ' ὧ ἄνδρες Ἀθηναῖοι δημοσίᾳ μὲν
 ἢ πόλιν ἡμῶν τὰς ὁδοὺς ἀγαπᾷ κατασκευάζουσα καὶ
 κρήνας καὶ κονιάματα καὶ λήρους (καὶ οὐ τοῖς εἰσηγη-
 σαμένοις ταῦτ' ἐπιτιμῶ, πολλοῦ γε καὶ δέω, ἀλλ' ὑμῖν,
 εἰ ταῦθ' ἱκανὰ ὑμῖν αὐτοῖς ὑπολαμβάνετ' εἶναι), ἰδίᾳ
 δ' οἱ τῶν κοινῶν ἐπὶ τῷ γεγενημένοι, οἱ μὲν τῶν
 δημοσίων οἰκοδομημάτων σεμνοτέρας τὰς ἰδίας οἰκίας
 κατεσκευάκασιν, οὐ μόνον τῶν πολλῶν ὑπερφηφαντέ-
 ρας, οἱ δὲ γῆν συνεωνημένοι γεωργοῦσιν, ὅσῃν οὐδ'
 31 ὄναρ ἤλπισαν πώποτε. τούτων δ' αἴτιον πάντων, ὅτι
 τότε μὲν ὁ δῆμος δεσπότης ἦν καὶ κύριος ἀπάντων,
 καὶ ἀγαπητὸν ἦν παρ' ἐκείνου τῶν ἄλλων ἐκάστῳ καὶ
 τιμῇ καὶ ἀρχῇ καὶ ἀγαθοῦ τινὸς μεταλαμβάνειν, νῦν

δὲ τὸνναντίον κύριοι μὲν τῶν ἀγαθῶν οὗτοι, καὶ διὰ τούτων ἅπαντα, ὁ δὲ δῆμος ἐν ὑπηρέτου καὶ προσθήκης μέρει, καὶ ὑμεῖς ἀγαπᾶσθ' ἂν οὗτοι μεταδιδῶσι λαμβάνοντες.

- 32 *Τοιγαροῦν ἐκ τούτων τοιαῦτα τὰ πράγματα τῆς πόλεως ἔστιν, ὥστ' εἴ τις ἀναγνοίῃ τὰ ψηφίσμαθ' ὑμῶν καὶ τὰς πράξεις ἐφεξῆς διέλθοι, οὐδ' ἂν εἰς πιστεύσαι τῶν αὐτῶν εἶναι ταῦτα κάκεῖνα. οἶον ἂ πρὸς τοὺς καταράτους Μεγαρέας ἐψηφίσασθ' ἀποτεμνομένους τὴν ὀργάδα, ἐξιέναι, κωλύειν, μὴ ἐπιτρέπειν· ἂ πρὸς Φλειασίους, ὅτ' ἐξέπεσον τὸ ἔναγχος, βοηθεῖν, μὴ ἐπιτρέπειν τοῖς σφαγεῦσι, τῶν ἐν Πελοποννήσῳ τοὺς βουλομένους*
- 33 *παρκαλεῖν. ἅπαντα κάλ' ὧ ἄνδρες Ἀθηναῖοι ταῦτα καὶ δίκαια καὶ τῆς πόλεως ἄξια· τὰ ἔργα δὲ τὰπὸ τού-176 τῶν οὐδαμοῦ. οὐκοῦν τὴν μὲν ἀπέχθειαν διὰ τῶν ψηφισμάτων ἐκφέρεσθε, τῶν δ' ἔργων οὐδενὸς κύριοι γίνεσθε· τὰ μὲν γὰρ ψηφίσματα πρὸς τὸ τῆς πόλεως ἄξιωμα ψηφίζεσθε, τὴν δύναμιν δ' οὐκ ἀκόλουθον ὧν*
- 34 *ψηφίζεσθ' ἔχετε. ἐγὼ δὲ παραινέσαιμ' ἂν ὑμῖν (καί μοι μηδὲν ὀργισθῆτε) ἔλαττον φρονεῖν καὶ τὰ ὑμέτερόν αὐτῶν ἀγαπᾶν πράττοντας, ἢ μείζω δύναμιν παρασκευάζεσθαι. εἰ μὲν οὖν Σιφνίοις ἢ Κυθνίοις ἢ τισὶν ἄλλοις τοιούτοις οὔσι συνήδειν ὑμῖν, ἔλαττον φρονεῖν συνεβούλευον ἂν· ἐπειδὴ δ' ἔστ' Ἀθηναῖοι, τὸ τὴν δύναμιν παρασκευάσασθαι παραινῶ· αἰσχροὺν γὰρ ὧ ἄνδρες Ἀθηναῖοι λιπεῖν τὴν τοῦ φρονήματος τάξιν,*
- 35 *ἣν ὑμῖν οἱ πρόγονοι παρέδωκαν. πρὸς δὲ τούτοις οὐκ ἔστιν ἐφ' ὑμῖν, οὐδ' ἂν ἀποστῆναι τῶν Ἑλληνικῶν βούλησθε· πολλὰ γὰρ ὑμῖν ἐκ παντὸς τοῦ χρόνου πέπρακται, καὶ τοὺς μὲν φίλους τοὺς ὑπάρχοντας αἰσχροὺν προέσθαι, τοῖς δ' οὔσιν ἐχθροῖς οὐκ*

ἐνι πιστεῦσαι καὶ μεγάλους ἑᾶσαι γενέσθαι. ὅλως δ' ὅπερ οἱ πολιτευόμενοι πεπόνθασι πρὸς ὑμᾶς, οὐκ ἔνεστιν αὐτοῖς, ὅταν βούλωνται, παύσασθαι, τοῦτο καὶ ὑμῖν περιέστηκε· πεπολίτευσθε γὰρ ἐν τοῖς Ἑλλήσιν.

36 Ἔστι δ' ὧ ἄνδρες Ἀθηναῖοι κεφάλαιον πάντων τῶν εἰρημένων· οὐδέποθ' ὑμᾶς οἱ λέγοντες οὔτε ποιητοὺς οὔτε χρηστοὺς ποιοῦσιν, ἀλλ' ὑμεῖς τούτους, ὁπότερ' ἂν βούλησθε· οὐ γὰρ ὑμεῖς ὧν οὗτοι βούλονται στοχάζεσθε, ἀλλ' οὗτοι, ὧν ἂν ὑμᾶς ἐπιθυμῇν οἴωνται. ὑμᾶς οὖν ὑπάρξει δεῖ χρηστὰ βουλομένους, καὶ πάνθ' ἔξει καλῶς· ἢ γὰρ οὐδεὶς ἐρεῖ φλαῦρον οὐδέν, ἢ οὐδέν 177 αὐτῷ πλέον ἔσται, μὴ ἔχοντι τοὺς πεισομένους.

XIV.

ΠΕΡΙ ΤΩΝ ΣΥΜΜΟΡΙΩΝ.

ΤΠΟΘΕΣΙΣ.

Φήμης γενομένης τὸν Περσῶν βασιλέα παρασκευάζεσθαι στρατεύειν ἐπὶ τοὺς Ἑλλήνας, ὁ μὲν τῶν Ἀθηναίων δῆμος κεκίνηται καὶ συγκαλεῖν ὥρμηται τοὺς Ἑλλήνας καὶ τὸν πόλεμον ἐκφέρειν ἤδη, ὁ δὲ Δημοσθένης συμβουλεύει μὴ προεξανίστασθαι, ἀλλ' ἀναμένειν τὸν βασιλέα νεωτερίσαι. νῦν μὲν γὰρ, φησὶν, οὐ πείσομεν τοὺς Ἑλλήνας συμμαχεῖν ἡμῖν, ἐπ' ἀδείας εἶναι δοκοῦντας· τότε δ' αὐτοὺς ὁ κίνδυνος αὐτὸς συστήσει. παραινεῖ τοίνυν ἡσυχάζοντας συντάξασθαι καὶ πρὸς τὸν πόλεμον παρασκευάσασθαι, καὶ δὴ καὶ διέξεισιν ὃν τρόπον ἂν συνταχθεῖεν. ὅθεν καὶ περὶ συμμοριῶν ὁ λόγος ἐπιγράφεται· συμμορία γὰρ παρὰ τοῖς Ἀττικοῖς τὸ τῶν λειτουργούντων σύνταγμα.

- Οἱ μὲν ἐπαινοῦντες ὧ ἄνδρες Ἀθηναῖοι τοὺς προ-178
 γόνους ὑμῶν, λόγον εἰπεῖν μοι δοκοῦσιν [προαιρεῖ-
 σθαι] κεχαρισμένον, οὐ μὴν συμφέροντά γ' ἐκείνοις
 οὓς ἐγκωμιάζουσι ποιεῖν· περὶ γὰρ πραγμάτων ἐγγει-
 ροῦντες, ὧν οὐδ' ἂν εἰς ἀξίως ἐφικέσθαι τῷ λόγῳ
 δύναιτο, αὐτοὶ μὲν τοῦ δύνασθαι δόξαν ἐκφέρου-
 νται, τὴν δ' ἐκείνων ἀρετὴν ἐλάττω τῆς ὑπειλημμένης
 παρὰ τοῖς ἀκούουσιν φαίνεσθαι ποιοῦσιν. ἐγὼ δ'
 ἐκείνων μὲν ἐπαινῶν τὸν χρόνον ἡγοῦμαι μέγιστον,
 οὗ πολλοῦ γεγεννημένου, μείζω τῶν ὑπ' ἐκείνων πρα-
 2 χθέντων οὐδένες ἄλλοι παραδείξασθαι δεδύνηται· αὐτὸς
 δὲ πειράσομαι τὸν τρόπον εἰπεῖν ὃν ἂν μοι δοκεῖτε μά-
 λιστα παρασκευάσασθαι. καὶ γὰρ οὕτως ἔχει· εἰ μὲν
 ἡμεῖς ἅπαντες λέγειν δεινοὶ φανείημεν, οὐδὲν ἂν τὰ
 ὑμέτερόν· εὖ οἶδ' ὅτι βέλτιον σχοίη· εἰ δὲ παρελθὼν εἰς
 ὅστις οὖν δύναιτο διδάξαι καὶ πείσαι, τίς παρασκευή
 καὶ πόση καὶ πόθεν πορισθεῖσα χρήσιμος ἔσται τῇ
 πόλει, πᾶς ὁ παρὼν φόβος λελύσεται. ἐγὼ δὲ τοῦτ',
 ἂν ἄρ' οἷός τ' ὧ, πειράσομαι ποιῆσαι, μικρὰ προειπὼν
 ὑμῖν ὥς ἔχω γνώμης περὶ τῶν πρὸς βασιλέα.
- 3 Ἐγὼ νομίζω κοινὸν ἐχθρὸν ἀπάντων τῶν Ἑλλή-
 νων βασιλέα, οὐ μὴν διὰ τοῦτο παραινέσαιμ' ἂν μό-
 νοις τῶν ἄλλων ὑμῖν πόλεμον πρὸς αὐτὸν ἄρασθαι·
 οὐδὲ γὰρ αὐτοὺς τοὺς Ἑλληνας ὁρῶ κοινούς ἀλλήλοις179
 ὄντας φίλους, ἀλλ' ἐνίους μᾶλλον ἐκείνῳ πιστεύοντας
 ἢ τισιν αὐτῶν. ἐκ δὴ τῶν τοιούτων νομίζω συμφέρειν
 ὑμῖν, τὴν μὲν ἀρχὴν τοῦ πολέμου τηρεῖν ὅπως δικαία
 γενήσεται, παρασκευάζεσθαι δ' ἃ προσήκει πάντα καὶ
 4 τοῦθ' ὑποκεῖσθαι. ἡγοῦμαι γὰρ ὧ ἄνδρες Ἀθηναῖοι τοὺς
 Ἑλληνας, εἰ μὲν ἐναργὲς [τι] γένοιτο καὶ σαφὲς ὥς
 βασιλεὺς αὐτοῖς ἐπιχειρεῖ, κἂν συμμαχῆσαι καὶ χάριν

μεγάλην ἔχειν τοῖς πρὸ αὐτῶν καὶ μετ' αὐτῶν ἐκείνους
ἀμυννομένοις· εἰ δ' ἔτ' ἀδήλου τούτου καθεστηκότος
προαπεχθησόμεθ' ἡμεῖς, δέδι' ὧ ἄνδρες Ἀθηναῖοι μὴ
τούτοις μετ' ἐκείνου πολεμεῖν ἀναγκασθῶμεν, ὑπὲρ ὧν
5 προνοοῦμεθα. ὁ μὲν γὰρ ἐπισχὼν ὧν ὥρμηκεν, εἰ ἄρ'
ἐγχειρεῖν ἔγνωκε τοῖς Ἑλλήσι, χρήματα δώσει τιςὺν
αὐτῶν καὶ φιλίαν προτενεῖται, οἱ δὲ τοὺς ἰδίους πολέ-
μους ἐπανορθῶσαι βουλόμενοι καὶ τοῦτον τὸν νοῦν
ἔχοντες, τὴν κοινὴν ἀπάντων σωτηρίαν παρόψονται.
εἰς δὲ τὴν ταραχὴν ταύτην καὶ τὴν ἀγνωμοσύνην
6 παραινῶ μὴ προκαθεῖναι τὴν πόλιν ἡμῶν. οὐδὲ γὰρ
οὐδ' ἀπ' ἴσης ὁρῶ τοῖς τ' ἄλλοις Ἑλλήσι καὶ ὑμῖν
περὶ τῶν πρὸς τὸν βασιλέα τὴν βουλὴν οὕσαν, ἀλλ'
ἐκείνων μὲν πολλοῖς ἐνδέχεσθαι μοι δοκεῖ, τῶν ἰδίᾳ τι
συμφερόντων διοικουμένοις τῶν ἄλλων Ἑλλήνων ἀμε-
λῆσαι, ὑμῖν δ' οὐδ' ἀδικουμένοις παρὰ τῶν ἀδικούν-
των καλὸν ἔστιν λαβεῖν ταύτην τὴν δίκην, ἑᾶσαι τινὰς
7 αὐτῶν ὑπὸ τῷ βαρβάρῳ γενέσθαι. ὅτε δ' οὕτω ταῦτ'
ἔχει, σκεπτέον, ὅπως μὴθ' ἡμεῖς ἐν πολέμῳ γενησόμεθ'
οὐκ ἴσω, μὴτ' ἐκείνος, ὃν ἡμεῖς ἐπιβουλεύειν ἡγρού-
μεθα τοῖς Ἑλλήσι, τὴν τοῦ φίλος αὐτοῖς [δοκεῖν] εἶναι¹⁸⁰
πίστιν λήψεται. πῶς οὖν ταῦτ' ἔσται; ἂν ἡ μὲν δύνα-
μις τῆς πόλεως ἐξητασμένη καὶ παρεσκευασμένη πᾶσιν
ἧ φανερά, φαίνεται δὲ δίκαι' ἐπὶ ταύτῃ φρονεῖν αἰρου-
8 μένη. τοῖς δὲ θρασυνομένοις καὶ σφόδρ' ἐτοίμως πο-
λεμεῖν κελεύουσιν ἐκείνο λέγω, ὅτι οὐκ ἔστιν χαλεπὸν,
οὔθ' ὅταν βουλευέσθαι δέῃ, δόξαν ἀνδρείας λαβεῖν,
οὔθ' ὅταν κίνδυνός τις ἐγγὺς ᾗ, δεινὸν εἰπεῖν φανῇ-
ναι, ἀλλ' ἐκείνο καὶ χαλεπὸν καὶ προσῆκον, ἐπὶ μὲν
τῶν κινδύνων τὴν ἀνδρείαν ἐνδείκνυσθαι, ἐν δὲ τῷ
συμβουλεύειν φρονιμώτερα τῶν ἄλλων εἰπεῖν ἔχειν.

- 9 ἐγὼ δ' ὦ ἄνδρες Ἀθηναῖοι νομίζω, τὸν μὲν πόλεμον
τὸν πρὸς βασιλέα χαλεπὸν τῇ πόλει, τὸν δ' ἀγῶνα τὸν
ἐκ τοῦ πολέμου ῥάδιον ἂν συμβάντα. διὰ τί; ὅτι τοὺς
μὲν πολέμους ἅπαντας ἀναγκαίως ἡγοῦμαι τριήρων καὶ
χρημάτων καὶ τόπων δεῖσθαι, ταῦτα δὲ πάντ' ἀφθο-
νώτερόν' ἐκείνων ἔχονθ' ἡμῶν εὐρίσκω· τοὺς δ' ἀγῶνας
οὐδενὸς οὕτω τῶν ἄλλων ὁρῶ δεομένους, ὥς ἀνδρῶν
ἀγαθῶν, τούτους δ' ἡμῖν καὶ τοῖς μεθ' ἡμῶν κινδυν-
10 νεύουσι πλείους ὑπάρχειν νομίζω. τὸν μὲν δὴ πόλεμον
διὰ ταῦτα παραινῶ μηδ' ἐξ ἑνὸς τρόπου προτέρους
ἀνελέσθαι, ἐπὶ τὸν δ' ἀγῶν' ὁρθῶς φημι παρεσκευα-
σμένους ὑπάρχειν χρῆναι. εἰ μὲν οὖν ἕτερος μὲν ἦν τις
τρόπος δυνάμεως, ἣ τοὺς βαρβάρους οἷόν τ' ἦν ἀμύ-
νασθαι, ἕτερος δέ τις ἦ τοὺς Ἑλλήνας, εἰκότως ἂν ἴσως
11 φανεροὶ πρὸς ἐκείνους ἐγινγόμεθ' ἀντιταττόμενοι· ἐπεὶ
δὲ πάσης ἐστὶ παρασκευῆς ὁ αὐτὸς τρόπος καὶ δεῖ
ταῦτ' εἶναι κεφάλαια [τῆς δυνάμεως], τοὺς ἐχθροὺς
ἀμύνεσθαι δύναισθαι, τοῖς οὕσιν συμμάχοις βοηθεῖν,¹⁸¹
τὰ ὑπάρχοντα [ἀγαθὰ] σῶζειν, τί τοὺς ὁμολογοῦντας
ἐχθροὺς ἔχοντες ἄλλους ζητοῦμεν; ἀλλὰ παρασκευαζόμεθα
μὲν πρὸς τούτους, ἀμυνόμεθα δὲ καὶ ἐκείνων, ἂν ἡμᾶς
12 ἀδικεῖν ἐπιχειρῇ. καὶ νῦν μὲν καλεῖτε πρὸς ὑμᾶς αὐτοὺς
τοὺς Ἑλλήνας, ἂν δ' ἂ κελεύουσιν οὗτοι μὴ ποιῆτε,
οὐχ ἡδέως ἐνίων ὑμῖν ἐχόντων, πῶς χρὴ προσδοκᾶν
[τινὰ] ὑπακούσεσθαι; ὅτι νῆ Δί' ἀκούσονται παρ' ἡμῶν
ὥς ἐπιβουλεύει βασιλεὺς αὐτοῖς. αὐτοὺς δ' οὐ προ-
ορᾶν ὦ πρὸς τοῦ Διὸς οἴεσθε τοῦτο; ἐγὼ μὲν γὰρ
οἶμαι. ἀλλ' οὕτω μείζων ἔσθ' ὁ φόβος τῶν πρὸς ὑμᾶς
καὶ πρὸς ἀλλήλους ἐνίοις διαφορῶν. οὐδὲν οὖν ἀλλ'
13 ἢ ῥαψωδῆσουσιν οἱ πρέσβεις περριόντες. τότε δ', ἂν
ἄρ' ἂ νῦν οἰόμεθ' ἡμεῖς πράττηται, οὐδεὶς δῆπου τῶν

πάντων Ἑλλήνων τηλικούτον ἐφ' αὐτῷ φρονεῖ, ὅστις ὁρῶν χιλίους ἱππέας, ὀπλίτας ὅσους ἂν θέλῃ τις, ναῦς τριακοσίας, οὐχ ἥξει καὶ δεήσεται, μετὰ τούτων ἀσφαλίστατ' ἂν ἡγούμενος σωθῆναι. οὐκοῦν ἐν μὲν τῷ καλεῖν ἤδη, τὸ δεῖσθαι καὶ [μὴ] τύχητ' ἀφαιμαρτεῖν, ἐν δὲ τῷ μετὰ τοῦ παρσκευάσθαι τὰ ὑμέτερ' αὐτῶν ἐπισχεῖν, δεομένους σῶζειν καὶ εὖ εἰδέναι πάντας ἥξοντάς ἐστιν.

- 14 Ἐγὼ τοίνυν ὧ ἄνδρες Ἀθηναῖοι ταῦτά τε καὶ παραπλήσια τούτοις λογιζόμενος, λόγον μὲν οὐδέν' ἐβουλόμην θρασὺν οὐδ' ἔχοντα μάταιον μῆκος εὐρεῖν· τὴν μέντοι παρσκευήν, ὅπως ὡς ἄριστα καὶ τάχιστα γενήσεται, πάνυ πολλὰ πράγματα' ἔσχον σκοπῶν. οἶομαι δὴ δεῖν ἀκούσαντας ὑμᾶς αὐτήν, ἂν ἀρέσκη, ψηφίσα-182 σθαι. ἔστι δὲ πρῶτον μὲν τῆς παρσκευῆς ὧ ἄνδρες Ἀθηναῖοι καὶ μέγιστον, οὕτω διακεῖσθαι τὰς γνώμας ὑμᾶς, ὡς ἕκαστον ἐκόντα προθύμως ὅ τι ἂν δέῃ ποιή-
15 σουντα. ὁρᾶτε γάρ ὧ ἄνδρες Ἀθηναῖοι, ὅτι, ὅσα μὲν πῶποτ' ἡβουλήθητε, καὶ μετὰ ταῦτα τὸ πράττειν αὐτὸς ἕκαστος ἐαυτῷ προσήκειν ἡγήσατο, οὐδὲν πῶποθ' ὑμᾶς ἐξέφυγεν, ὅσα δ' ἡβουλήθητε μὲν, μετὰ ταῦτα δ' ἀπεβλέψατ' εἰς ἀλλήλους, ὡς αὐτὸς μὲν [ἕκαστος] οὐ ποιή-
16 σων, τὸν δὲ πλησίον πράξοντα, οὐδὲν πῶποθ' ὑμῖν ἐγένετο. ἐχόντων δ' ὑμῶν οὕτω καὶ παρωξυμμένων, τοὺς διακοσίους καὶ χιλίους ἀναπληρῶσαι φημι χρῆναι καὶ ποιῆσαι δισχιλίους, ὀκτακοσίους αὐτοῖς προσνέιμαντας· ἐὰν γὰρ τοῦτ' ἀποδείξητε τὸ πλήθος, ἡγοῦμαι, τῶν ἐπικλήρων καὶ τῶν ὀρφανῶν καὶ τῶν κληρουχικῶν καὶ τῶν κοινωνικῶν καὶ εἴ τις ἀδύνατος ἀφαιρεθέντων,
17 ἔσεσθαι χίλια καὶ διακόσια [ταῦτα] ὑμῖν σώματα. ἐκ τοίνυν τούτων οἶμαι δεῖν ποιῆσαι συμμορίας εἴκοσιν,

- ὥσπερ νῦν εἰσιν, ἐξήκοντα σώμαθ' ἐκάστην ἔχουσιν. τούτων δὲ τῶν συμμοριῶν ἐκάστην διελεῖν κελεύω πέντε μέρη κατὰ δώδεκ' ἄνδρας, ἀνταναπληροῦντας πρὸς τὸν εὐπορώτατον ἀεὶ τοὺς ἀπορωτάτους. καὶ τὰ μὲν σώμαθ' οὕτω φημὶ δεῖν συντετάχθαι· δι' ὃ δ', εἴσεσθ', ἐπειδὴν ὅλον τὸν τρόπον τῆς συντάξεως ἀκού-
 18 σῃτε· τὰς δὲ τριήρεις πῶς; τὸν ἅπαντ' ἀριθμὸν κελεύω τριακοσίας ἀποδείξαντας, κατὰ πεντεκαίδεκα ναῖαν εἴκοσι ποιῆσαι μέρη, τῶν πρώτων ἑκατὸν πέντε καὶ τῶν δευ-
 183 τέρων ἑκατὸν πέντε καὶ τῶν τρίτων ἑκατὸν πένθ' ἑκά-
 184 στω μέρει διδόντας, εἴτα συγκληρωῶσαι συμμορίᾳ σωμά-
 185 των ἐκάστη τὴν πεντεκαίδεκα ναῖαν, τὴν δὲ συμμορίαν ἐκάστω τῷ μέρει σφῶν αὐτῶν τρεῖς ἀποδοῦναι τριήρεις·
 19 ἐπειδὴν δὲ ταῦθ' οὕτως ἔχονθ' ὑπάρχη, κελεύω, ἐπειδὴ τὸ τίμημ' ἐστὶ τῆς χώρας ἑξακισχιλίων τάλαντων, ἵν' ὑμῖν καὶ τὰ χρήματ' ἧ συντεταγμένα, διελεῖν τοῦτο καὶ ποιῆσαι καθ' ἐξήκοντα τάλανθ' ἑκατὸν μέρη, εἴτα πένθ' ἐξηκονταταλαντίας ἐκάστη τῶν μεγάλων τῶν εἴκοσι συμμοριῶν ἐπικληρωῶσαι, τὴν δὲ συμμορίαν ἐκά-
 20 στω τῶν μερῶν μίαν ἐξηκονταταλαντίαν ἀποδοῦναι,
 20 ὅπως ἂν μὲν ὑμῖν ἑκατὸν δέη τριήρων, τὴν μὲν δα-
 20 πάνην ἐξήκοντα τάλαντα συντελῇ, τριήραρχοι δ' ὥσι δώδεκα, ἂν δὲ διακοσίων, τριάκοντα μὲν ἧ τάλαντα τὴν δαπάνην συντελοῦντα, ἕξ δὲ σώματα [τριήραρ-
 20 χοῦντα], ἂν δὲ τριακοσίων, εἴκοσιν μὲν ἧ τάλαντα τὴν δαπάνην διαλύοντα, τέτταρα δὲ σώματα [τριήραρ-
 21 χοῦντα]. τὸν αὐτὸν δὲ τρόπον καὶ τὰ νῦν ὀφειλό-
 21 μεν' ὧ ἄνδρες Ἀθηναῖοι τῶν σκευῶν ἐπὶ τὰς τριή-
 21 ρεις, τιμήσαντας ἅπαντ' ἐκ τοῦ διαγράμματος νεῖμαι κελεύω μέρη εἴκοσιν, ἔπειτα ταῖς μεγάλαις ἐπικληρωῶσαι συμμορίαις μέρος ἕν χρησίων ἐκάστη, τὴν δὲ συμμο-

- ρίαν ἐκάστην διανεῖμαι τῶν αὐτῆς μερῶν ἐκάστῳ τὸ ἴσον, τοὺς δὲ δώδεκα τοὺς ἐν ἐκάστῳ τῷ μέρει ταῦτ' εἰσπράξαντας, τὰς τριήρεις, ἃς ἂν ἕκαστοι λάχωσι,
- 22 παρεσκευασμένας παρέχειν. τὴν μὲν δαπάνην καὶ τὰ σκάφη καὶ τοὺς τριηράρχους καὶ τὴν τῶν σκευῶν εἰσπραξιν, οὕτως ἂν ἄρισθ' ἡγοῦμαι καὶ πορισθῆναι καὶ παρασκευασθῆναι· πλήρωσιν δ', ἥ καὶ σαφὴς ἔσται καὶ ῥαδία, μετὰ ταῦτα λέγω. φημι τοὺς στρατηγούς δεῖν¹⁸⁴ διανεῖμαι τόπους δέκα τῶν νεωρίων, σκεψαμένους ὅπως ὥς ἐγγύτατ' ἀλλήλων κατὰ τριάκοντ' ὥσι νεωσοίκους; ἐπειδὴν δὲ τοῦτο ποιήσωσι, δύο συμμορίας καὶ τριάκοντα τριήρεις τούτων ἐκάστῳ προσνεῖμαι τῶν τόπων,
- 23 εἴτ' ἐπικληρῶσαι τὰς φυλάς, τὸν δὲ ταξίαρχον ἕκαστον, ὃν ἂν ἡ φυλὴ τόπον λάχῃ, διελεῖν τρίχα καὶ τὰς ναῦς ὡσαύτως, εἴτ' ἐπικληρῶσαι τὰς τριττὺς, ὅπως ἂν τῶν μὲν ὅλων νεωρίων ἐν ἐκάστη μέρος ἧ τῶν φυλῶν, τοῦ δὲ μέρους ἐκάστου τὸ τρίτον μέρος ἡ τριττὺς ἔχῃ, εἰδῆτε δ', ἂν τι δέῃ, πρῶτον μὲν τὴν φυλὴν, ὅπου τέτακται, μετὰ ταῦτα δὲ τὴν τριττύν, εἴτα τριηράρχοι τίνες καὶ τριήρεις ποῖαι, καὶ τριάκοντα μὲν ἡ φυλὴ, δέκα δ' ἡ τριττὺς ἐκάστη τριήρεις ἔχῃ. ἐὰν γὰρ ταῦθ' οὕτως εἰς ὁδὸν καταστῇ, εἴ τι καὶ παραλείπομεν νῦν (πάντα γὰρ οὐκ ἴσως εὐρεῖν ῥάδιον), αὐτὸ τὸ πρῶγμ' ἑαυτὸ εὐρήσει καὶ μία σύνταξις [καὶ πασῶν τῶν νεῶν καὶ μέρους] ἔσται.
- 24 Ὅτι δὲ χρημάτων καὶ πόρου φανεροῦ τινὸς ἤδη, παράδοξον μὲν οἶδα λέγων, ὅμως δ' εἰρήσεται· πιστεύω γὰρ, ἐάν τις ὀρθῶς σκοπῇ, μόνος ἀληθῆ καὶ τὰ γενησόμεν' εἰρηκῶς φανεῖσθαι. ἐγὼ φημι χρῆναι μὴ λέγειν νυνὶ περὶ χρημάτων· εἶναι γὰρ πόρον, ἂν δέῃ, μέγαν καὶ καλὸν καὶ δίκαιον, ὃν ἂν μὲν ἤδη ζητῶμεν, οὐδ'

- εἰς τόθ' ὑπάρχειν ἡγησόμεθ' ἡμῖν· οὕτω πολὺ τοῦ
 πορίσαι νῦν ἀποσχήσομεν· ἐὰν δ' ἐῷμεν, ἔσται. τίς
 οὖν ἔσθ' οὗτος, ὁ νῦν μὲν οὐκ ὢν, αὐθις δὲ γενη-
 25 σόμενος; αἰνίγματι γὰρ ὅμοιον τοῦτό γε. ἐγὼ φράσω.¹⁸⁵
 ὁρᾶτε τὴν πόλιν ᾧ ἄνδρες Ἀθηναῖοι πᾶσαν ταύτην.
 ἐν ταύτῃ χρήματ' ἔνεστιν, ὀλίγου δέω πρὸς ἀπάσας
 τὰς ἄλλας εἰπεῖν πόλεις. ταῦτα δ' οἱ κεκτημένοι τοι-
 οὔτον ἔχουσι νοῦν, ὥστ' εἰ πάντες οἱ λέγοντες φο-
 βοῖεν, ὥς ἥξει βασιλεὺς, ὥς πάρεστιν, ὥς οὐδ' οἷόν τε
 ταῦτ' ἄλλως ἔχειν, καὶ μετὰ τῶν λεγόντων ἴσοι τὸ
 πλῆθος τούτοις χρησμοῶδοιεν, οὐ μόνον οὐκ ἂν εἰσε-
 νέγκαιεν, ἀλλ' οὐδ' ἂν δείξαιεν οὐδ' ἂν ὁμολογήσαιεν
 26 κεκτησθαι. εἰ μέντοι τὰ νῦν διὰ τῶν λόγων φοβερά,
 ἔργῳ πραττόμεν' αἰσθοιντο, οὐδεὶς οὕτως ἡλίθιος
 [έστιν], ὅστις οὐχὶ κἂν [δοίῃ καὶ] πρῶτος εἰσενέγκαι·
 τίς γὰρ αἰρήσεται μᾶλλον αὐτὸς καὶ τὰ ὄντ' ἀπολωλέ-
 ναι, ἢ μέρος τῶν ὄντων ὑπὲρ αὐτοῦ καὶ τῶν λοιπῶν
 εἰσενεγκεῖν; χρήματα μὲν δὴ φημ' εἶναι τότε, ἂν ὥς
 ἀληθῶς δέῃ, πρότερον δ' οὐ. διὸ μηδὲ ζητεῖν παραινῶ·
 ὅσα γὰρ νῦν πορίσαιτ' ἂν, εἰ προέλοισθε πορίζειν,
 27 πλείων ἐστὶ γέλως τοῦ μηδενός. φέρε γάρ, ἑκατοστήν
 τις εἰσφέρειν ἐρεῖ; οὐκοῦν ἐξήκοντα τάλαντα. ἀλλὰ
 πεντηκοστήν τις ἐρεῖ, τὸ διπλοῦν; οὐκοῦν ἑκατὸν καὶ
 εἴκοσι· καὶ τί τοῦτ' ἔστι πρὸς διακοσίας καὶ χιλίας
 καμήλους, ἃς βασιλεῖ τὰ χρήματ' ἄγειν φασὶν οὗτοι;
 ἀλλὰ θῷ βούλεσθε δωδεκάτην ἡμᾶς εἰσοῖδαι, πεντα-
 κόσια τάλαντα; ἀλλ' οὐτ' ἂν ἀνάσχοισθε, οὐτ', εἰ κατα-
 28 θεῖτε, ἄξια τοῦ πολέμου τὰ χρήματα. δεῖ τοίνυν ὑμᾶς
 τὰ μὲν ἄλλα παρασκευάσασθαι, τὰ δὲ χρήματα νῦν μὲν
 ἔαν τοὺς κεκτημένους ἔχειν (οὐδαμοῦ γὰρ ἂν ἐν καλ-
 λίονι σῶζοιτο τῇ πόλει), ἐὰν δέ ποθ' οὗτος ὁ καιρὸς

- ἔλθῃ, τόθ' ἐκόντων εἰσφερόντων αὐτῶν λαμβάνειν.¹⁸⁶
ταῦτα δὲ καὶ δυνάτ' ἐστὶν ὧ ἄνδρες Ἀθηναῖοι καὶ
πράττειν καλὰ καὶ συμφέροντα καὶ βασιλεῖ περὶ ὑμῶν
ἐπιτήδει' ἀπαγγεληθῆναι, καὶ φόβος οὐκ ὀλίγος γένοιτ'
29 ἂν ἐκείνῳ διὰ τούτων. οἷδε μὲν γε διακοσίαις τριή-
ρεσιν, ὧν ἑκατὸν παρεσχόμεθ' ἡμεῖς, τοὺς προγόνους
αὐτοῦ χιλίας ἀπολέσαντας ναῦς, ἀκούσεται δὲ τριακο-
σίας αὐτοὺς ὑμᾶς νῦν παρεσκευασμένους· ὥστε μὴ κο-
μιδῇ, μὴδ' εἰ πάννυ μαίνοιτο, νομίσαι ῥᾷδιόν τι τὸ τὴν
ἡμετέραν πόλιν ἐχθρὰν ποιήσασθαι. ἀλλὰ μὴν εἰ γ'
ἐπὶ χρήμασιν αὐτῷ μέγ' ἐπέρχεται φρονεῖν, καὶ ταύτην
30 ἀσθενεστέραν ἀφορμὴν τῆς ὑμετέρας εὐρήσει. ὁ μὲν γε
χρυσίον, ὥς φασιν, ἔχει. τοῦτο δ' ἂν διαδῶ ζητήσῃ·
καὶ γὰρ τὰς κρήνας καὶ τὰ φρέατ' ἐπιλείπειν πέφυκεν,
ἂν τις ἀπ' αὐτῶν ἀθρόα πολλὰ λαμβάνῃ. ἡμῖν δὲ τὸ
τῆς χώρας τίμημ' ὑπάρχον ἀφορμὴν [ἐξακισχίλια τά-
λαντα] ἀκούσεται, ὑπὲρ ἧς ὥς μὲν τοὺς ἐπιόντας ἐκεί-
νων ἀμυνόμεθα, οἱ Μαραθῶνι τῶν προγόνων αὐτοῦ
μάλιστα' ἂν εἶδεεν, ἕως δ' ἂν κρατῶμεν, οὐκ ἔνι δήπου
χρήμαθ' ἡμᾶς ἐπιλείπειν.
- 31 Καὶ μὴν οὐδ' ὅ τινες δεδίασι, μὴ ξενικὸν πολὺ
συστήσῃται χρήματ' ἔχων, ἀληθὲς εἶναί μοι δοκεῖ.
ἐγὼ γὰρ ἡγοῦμαι, ἐπ' Αἴγυπτον μὲν καὶ Ὀρόνταν καὶ
τινας τῶν ἄλλων βαρβάρων, πολλοὺς ἂν θελῇσαι τῶν
Ἑλλήνων μισθοφορεῖν παρ' ἐκείνῳ, οὐχ' ἴν' ἐκεῖνος ἔλῃ
τινὰ τούτων, ἀλλ' ἴν' εὐπορίαν τιν' ἕκαστος ἑαυτῷ
κτησάμενος, ἀπαλλαγῇ τῆς ὑπαρχούσης πενίας· ἐπὶ
τὴν δ' Ἑλλάδ' Ἑλληνα οὐδέν' ἂν ἐλθεῖν ἡγοῦμαι· ποῦ¹⁸⁷
γὰρ αὐτὸς τρέφεται μετὰ ταῦτα; εἰς Φρυγίαν ἐλθὼν
32 δουλεύσει; οὐ γὰρ ὑπὲρ ἄλλου τινός ἐστιν ὁ πρὸς τὸν
βάρβαρον πόλεμος, ἢ περὶ χώρας καὶ βίου καὶ ἐθῶν

καὶ ἐλευθερίας καὶ πάντων τῶν τοιούτων. τίς οὖν οὕτως δυστυχήσῃ, ὅστις ἑαυτὸν, γονέας, τάφους, πατρίδα, εἵνεκα κέρδους βραχείος προέσθαι βουλήσεται; ἐγὼ μὲν οὐδέν' ἡγοῦμαι. οὐ μὴν οὐδ' ἐκείνῳ συμφέρει ξένοις κρατῆσαι τῶν Ἑλλήνων· οἱ γὰρ ἡμῶν κρατήσαντες ἐκείνου γε πάλαι κρείττους ὑπάρχουσι, βούλεται δ' ἐκείνος, οὐκ ἀνελὼν ἡμᾶς ἐπ' ἄλλοις εἶναι, ἀλλὰ μέλιστα μὲν πάντων, εἰ δὲ μὴ, τῶν γ' ὑπαρχόντων δούλων ἑαυτῷ νῦν ἄρχειν.

- 33 Εἰ τοίνυν τις οἶεται Θηβαίους ἔσεσθαι μετ' ἐκείνου, ἔστι μὲν χαλεπὸς πρὸς ὑμᾶς ὁ περὶ τούτων λόγος· διὰ γὰρ τὸ μισεῖν αὐτοὺς οὐδ' ἂν ἀληθὲς ἡδέως ἀγαθὸν περὶ αὐτῶν ἀκούσαίτε· οὐ μὴν ἀλλὰ δεῖ τοὺς περὶ πραγμάτων μεγάλων σκοποῦντας, μηδένα συμφέροντα λογισμὸν παραλιπεῖν διὰ μηδεμίαν πρόφασιν. ἐγὼ τοίνυν οἶμαι τοσοῦτ' ἀπέχειν Θηβαίους τοῦ μετ' ἐκεί-
 34 νου ποτ' ἂν ἐλθεῖν ἐπὶ τοὺς Ἑλληνας, ὥστε πολλῶν ἂν χρημάτων, εἰ ἔχοιεν δοῦναι, πρίασθαι γενέσθαι τιν' αὐτοῖς καιρὸν, δι' οὗ τὰς προτέρας ἀναλύσονται πρὸς τοὺς Ἑλληνας ἀμαρτίας. εἰ δ' ἄρα παντάπασί τις οὕτως οἶεται φύσει δυστυχεῖς Θηβαίους εἶναι, ἐκείνῳ γε δήπουθεν ἅπαντες ἐπίστασθε, ὅτι Θηβαίων τᾶκείνου φρονούντων, ἀνάγκη τοὺς τούτων ἐχθροὺς τὰ τῶν Ἑλλήνων φρονεῖν.

- 35 Ἡγοῦμαι τοίνυν ἐγὼ [ταύτην] τὴν τάξιν τοῦ δι-188
 καίου καὶ τοὺς μετ' αὐτῆς ὄντας, κρείττους τῶν προδοτῶν καὶ τοῦ βαρβάρου ἔσεσθαι πρὸς ἅπαντα. ὥστ' οὔτε φοβεῖσθαι φημι δεῖν πέρα τοῦ μετρίου, οὔθ' ὑπαχθῆναι προτέρους ἐκφέρειν τὸν πόλεμον. καὶ μὴν οὐδὲ τῶν ἄλλων οὐδέν' ἂν εἰκότως Ἑλλήνων φοβη-
 36 θέντα τὸν πόλεμον τοῦτον ὁρῶ· τίς γὰρ οὐκ οἶδεν

αὐτῶν ὅτι, τέως μὲν κοινὸν ἐχθρὸν ἐκείνον ὑπειλη-
φότες ὁμονόουν ἀλλήλοις, πολλῶν ἀγαθῶν ἦσαν κύριοι,
ἐπειδὴ δὲ φίλον [αὐτὸν] νομίσαντες αὐτοῖς ὑπάρχειν,
περὶ τῶν πρὸς ἑαυτοὺς διηνέχθησαν διαφόρων, ὅς'
οὐδ' ἂν καταρῶμενος εὖρὲ τις αὐτοῖς, τοσαῦτα πεπόν-
θασι κακὰ; εἰθ' ὃν ἡ τύχη καὶ τὸ δαιμόνιον φίλον μὲν
ἀλυσιτελῇ, συμφέροντα δ' ἐχθρὸν ἐμφανίζει, τοῦτον
ἡμεῖς φοβώμεθα; μηδαμῶς· ἀλλὰ μηδ' ἀδικῶμεν, αὐτῶν
ἡμῶν εἵνεκα καὶ τῆς τῶν ἄλλων Ἑλλήνων ταραχῆς καὶ
37 ἀπιστίας, ἐπεὶ εἴ γ' ὁμοθυμαδὸν ἦν μετὰ πάντων ἐπι-
θέσθαι μόνῳ, οὐδ' [ἀδικεῖν ἡμᾶς ἐκείνον] ἀδίκημ' ἂν
ἔσθῃκα. ἐπειδὴ δὲ τοῦτ' οὐχ οὕτως ἔχει, φυλάττεσθαι
φημι δεῖν, μὴ πρόφασιν δῶμεν βασιλεῖ τοῦ τὰ δίκαι'
ὑπὲρ τῶν ἄλλων Ἑλλήνων ζητεῖν· ἡσυχίαν μὲν γὰρ
ἐχόντων ὑμῶν, ὑποπτος ἂν εἴη τοιοῦτό τι πράττων,
πόλεμον δὲ ποιησαμένων προτέρων, εἰκότως ἂν δοκοίῃ
διὰ τὴν πρὸς ὑμᾶς ἐχθραν τοῖς ἄλλοις φίλος εἶναι
38 βούλεσθαι. μὴ οὖν ἐξελέγξῃθ' ὥς κακῶς ἔχει τὰ Ἑλ-
ληνικά, συγκαλοῦντες ὅτ' οὐ πείσονται, καὶ πολεμοῦντες
ὅτ' οὐ δυνήσεσθε· ἀλλ' ἔχεθ' ἡσυχίαν θαρροῦντες καὶ
παρασκευαζόμενοι, καὶ βούλεσθ' ἀπαγγέλλεσθαι περὶ 189
ὑμῶν πρὸς βασιλέα, μὴ μὰ Δί' ὥς ἀποροῦσιν ἢ φο-
βοῦνται ἢ θορυβοῦνται πάντες οἱ Ἕλληνες καὶ Ἀθη-
39 ναῖοι, πολλοῦ γε καὶ δεῖ, ἀλλ' ὅτι, εἰ μὲν μὴ τοῖς
Ἕλλησιν ὁμοίως αἰσχρὸν ἦν τὸ ψεύδεσθαι κάπιορ-
κεῖν ὥσπερ ἐκείνῳ καλόν, πάλαί ἂν ἐπ' αὐτὸν ὑμεῖς
ἐπορεύεσθε, νῦν δὲ τοῦτο μὲν οὐκ ἂν ποιήσαιθ' ὑμῶν
ἕνεκ' αὐτῶν, εὖχεσθε δὲ πᾶσι τοῖς θεοῖς τὴν αὐτὴν
λαβεῖν παράνοιαν ἐκείνον, ἥνπερ ποτὲ τοὺς προγόνους
αὐτοῦ. καὶ ταῦτ' ἂν ἐπὶ σκοπεῖν αὐτῷ, οὐκ ὀλιγώρως
40 ὑμᾶς βουλευομένους εὐρήσει. ἐκ μὲν γε τῶν πρὸς τοὺς

ἑαυτοῦ προγόνους πολέμων, σύννοιδε τὴν πόλιν εὐ-
δαίμονα καὶ μεγάλην γεγενημένην, ἐκ δὲ τῆς ἡσυ-
χίας ἧς ἦγεν ποτέ, οὐδεμιᾶς τῶν Ἑλληνίδων πόλεων
τοσοῦτον ὅσον νῦν ὑπεραίρουσαν. καὶ μὴν καὶ τοὺς Ἑλ-
ληνας ὁρᾷ δεομένους ἦτοι τινὸς ἐκουσίου ἢ ἀκουσίου
διαλλακτοῦ, τοῦτον δ' αὐτὸν ἂν οἶδε φανέντ' αὐτοῖς,
εἰ πόλεμον κινούη. ὥστε καὶ γνώριμα καὶ πίστ' αὐτῷ
τὰ τῶν ἀγγελλόντων ἀκούειν ἔσται.

- 41 Ἵνα δ' ὧ ἄνδρες Ἀθηναῖοι μὴ μακρὰ λίαν λέγων
ἐνοχλῶ, τὰ κεφάλαι' ὧν συμβουλεύω φράσας ἔπειμι.
παρασκευάζεσθαι πρὸς τοὺς ὑπάρχοντας ἐχθροὺς κε-
λεύω· ἀμύνεσθαι καὶ βασιλέα καὶ πάντας, ἐὰν ἀδικεῖν
ἐπιχειρῶσι, ταύτῃ τῇ αὐτῇ δυνάμει φημι δεῖν, ἔρχειν
δ' ἀδίκου μηδενὸς μήτε λόγου μήτ' ἔργου· τὰ ἔργ' ἡμῶν
ὅπως ἄξια τῶν προγόνων ἔσται σκοπεῖν, μὴ τοὺς ἐπὶ
τοῦ βήματος λόγους. κἂν ταῦτα ποιῆτε, καὶ ὑμῖν αὐτοῖς
καὶ τοῖς τάναντία πείθουσι συμφέροντα πράξετε· οὐ
γὰρ ὀργισθεῖτ' αὐτοῖς ὕστερον, νῦν ἀμαρτόντες.

XV.

ΤΗΡ ΤΗΣ ΡΟΔΙΩΝ ΕΛΕΥΘΕΡΙΑΣ. 190

ΤΠΟΘΕΣΙΣ.

Τὸν συμμαχικὸν κληθέντα πόλεμον ἤθραντο πρὸς Ἀθη-
ναίους Χῖοι καὶ Ῥόδιοι καὶ Βυζάντιοι, πρότερον μὲν αὐτῶν
ὑπήκοοι γεγονότες, τότε δ' ἄλλήλοις συμμαχίαν πεποιημένοι
κατὰ τῶν Ἀθηναίων. γείτονες δ' ὄντες οἱ Ῥόδιοι τῇ Καρίᾳ,
πρὸς τὸν ταύτης ὑπαρχον Μαύσωλον οἰκείως ἔχειν ἐδόκουν.
ὁ δὲ κατ' ὀλίγον πιστευθεὶς ὑπ' αὐτῶν, ἐπιβρυλήν κατὰ τοῦ

δήμου συνεστήσατο, καὶ τὴν δημοκρατίαν τῶν Ῥοδίων ἀφελόμενος, ὀλίγοις τοῖς δυνατωτέροις τὴν πόλιν κατεδούλωσε. συμβουλευεὶ τοίνυν ὁ Δημοσθένης μὴ περιορᾶν ταῦτα, ἀλλὰ βοηθεῖν τῷ δήμῳ τῶν Ῥοδίων, συμφέρειν λέγων τοῖς Ἀθηναίοις τὸ δημοκρατεῖσθαι τὰς πόλεις. εἰ δ' ἡδικήκασιν ἡμᾶς, φησὶν, Ῥόδιοι, ἀλλὰ πρέπον ἐστὶν ἡμῖν καὶ σύνηδες, τὸ καὶ τοὺς λυπήσαντάς τι τῶν Ἑλλήνων ἐλευθεροῦν καὶ μὴ μνησικακεῖν ἀμαρτοῦσιν εἰς τὴν πόλιν.

Οἶμαι δεῖν ὧ ἄνδρες Ἀθηναῖοι περὶ τηλικούτων βουλευομένους, διδόναι παρορησίαν ἐκάστῳ τῶν συμβουλευόντων. ἐγὼ δ' οὐδεπώποθ' ἡγησάμην χαλεπὸν τὸ διδάξαι τὰ βέλτισθ' ὑμᾶς (ὥς γὰρ εἶπεῖν ἀπλῶς, πάντες ὑπάρχειν ἐγνωκότες μοι δοκεῖτε), ἀλλὰ τὸ πείσαι¹⁹¹ πρᾶττειν ταῦτα· ἐπειδὴν γὰρ τι δόξη καὶ ψηφισθῇ, τότ' ἴσον τοῦ πρᾶχθῆναι ἀπέχει, ὅσονπερ πρὶν δόξαι. ² ἔστι μὲν οὖν ὧν ἐγὼ νομίζω χάριν ὑμᾶς τοῖς θεοῖς ὀφείλειν, τὸ τοὺς διὰ τὴν αὐτῶν ὕβριν ὑμῖν πολεμήσαντας οὐ πάλαι, νῦν ἐν ὑμῖν μόνοις τῆς αὐτῶν σωτηρίας ἔχειν τὰς ἐλπίδας. ἄξιον δ' ἡσθῆναι τῷ [παρόντι] καιρῷ· συμβήσεται γὰρ, ἐὰν ἂν χρὴ βουλευσῆσθ' ὑπὲρ αὐτοῦ, τὰς παρὰ τῶν διαβαλλόντων τὴν πόλιν ἡμῶν βλασφημίας, ἔργῳ μετὰ δόξης καλῆς ἀπολύσα- ³ σθαι. ἡτιάσαντο μὲν γὰρ ἡμᾶς ἐπιβουλεύειν αὐτοῖς Χῆοι καὶ Βυζάντιοι καὶ Ῥόδιοι, καὶ διὰ ταῦτα συνέστησαν ἐφ' ἡμᾶς τὸν τελευταῖον τουτονὶ πόλεμον· φανήσεται δ' ὁ μὲν προτανεύσας ταῦτα καὶ πείσας Μανύσωλος, φίλος εἶναι φάσκων Ῥοδίων, τὴν ἐλευθερίαν αὐτῶν ἀφηρημένος, οἱ δ' ἀποδείξαντες ἑαυτοὺς συμμάχους Χῆοι καὶ Βυζάντιοι τοῖς ἀτυχήμασιν αὐτῶν ⁴ οὐ βεβοηθηκότες, ὑμεῖς δ', οὓς ἐφοβοῦντο, μόνοι τῶν

πάντων τῆς σωτηρίας αὐτοῖς αἷτιοι. ἐκ δὲ τοῦ ταῦθ' ὑφ' ἀπάντων ὁφθῆναι, ποιήσετε τοὺς πολλοὺς ἐν ἀπάσαις ταῖς πόλεσιν τοῦτο ποιεῖσθαι σύμβολον τῆς αὐτῶν σωτηρίας, ἐὰν ὑμῖν ᾧσι φίλοι· οὗ μείζον οὐδὲν ἂν ὑμῖν γένοιτ' ἀγαθόν, ἢ παρὰ πάντων ἐκόντων ἀνυπόπτου τυχεῖν εὐνοίας.

- 5 Θανμάζω θ' ὅτι τοὺς αὐτοὺς ὁρῶ, ὑπὲρ μὲν Αἰγυπτίων τάναντία πράττειν βασιλεῖ τὴν πόλιν πεῖθοντας, ὑπὲρ δὲ τοῦ Ῥοδίων δήμου φοβουμένους τὸν ἄνδρα τοῦτον. καίτοι τοὺς μὲν Ἑλλήνας ὄντας ἅπαντες ἴσασι, 192
6 τοὺς δ' ἐν τῇ ἀρχῇ τῇ κείνου μεμερισμένους. οἶμαι δ' ὑμῶν μνημονεύειν ἐνίοις, ὅτι ἡνίκ' ἐβουλεύεσθ' ὑπὲρ τῶν βασιλικῶν, παρελθὼν πρῶτος ἐγὼ παρήνεσα, οἶμαι δὲ καὶ μόνος ἢ δεύτερος εἶπειν, ὅτι μοι σωφρονεῖν ἂν δοκέιτε, εἰ τὴν πρόφασιν τῆς παρασκευῆς μὴ τὴν πρὸς ἐκείνους ἔχθραν ποιοῖσθε, ἀλλὰ παρασκευάζοισθε μὲν πρὸς τοὺς ὑπάρχοντας ἐχθρούς, ἀμύνοισθε δὲ κακείνους, ἐὰν ὑμᾶς ἀδικεῖν ἐπιχειρῇ. καὶ οὐκ ἐγὼ μὲν εἶπον ταῦθ', ὑμῖν δ' οὐκ ἐδόκουν ὁρθῶς λέγειν,
7 ἀλλὰ καὶ ὑμῖν ἤρεσκε ταῦτα. ἀκόλουθος τοίνυν ὁ νῦν λόγος ἐστὶ μοι τῷ τότε ρηθέντι. ἐγὼ γάρ, εἰ βασιλεὺς παρ' αὐτὸν ὄντα με σύμβουλον ποιοῖτο, ταῦτ' ἂν αὐτῷ παραινέσαιμ' ἅπερ ὑμῖν, ὑπὲρ μὲν τῶν αὐτοῦ πολεμεῖν, ἐὰν τις ἐναντιῶται τῶν Ἑλλήνων, ὧν δὲ μηδὲν αὐτῷ
8 προσήκει, τούτων μὴδ' ἀντιποιεῖσθαι τὴν ἀρχήν. εἰ μὲν οὖν ὅλως ἐγνώκατ' ᾧ ἄνδρες Ἀθηναῖοι, ὅσων ἂν βασιλεὺς ἐγκρατὴς γένηται φθάσας ἢ παρακρουσάμενός τινος τῶν ἐν ταῖς πόλεσιν, παραχωρεῖν, οὐ καλῶς ἐγνώκαθ', ὥς ἐγὼ κρίνω· εἰ δ' ὑπὲρ τῶν δικαίων καὶ πολεμεῖν, ἂν τούτου δέη, καὶ πάσχειν ὅτιοῦν οἴεσθε χρῆναι, πρῶτον μὲν ὑμῖν ἤττον δεήσει τούτων, ὅσῳ

ἂν μᾶλλον ἐγνωκότες ἦτε ταῦτα, ἔπειθ' ἃ προσήκει φρονεῖν δόξετε.

- 9 "Οτι δ' οὐδὲν καινὸν οὔτ' ἐγὼ λέγω νῦν κελεύων Ῥοδίους ἐλευθεροῦν, οὔθ' ὑμεῖς, ἂν πεισθῇτε, ποιήσετε, τῶν γεγενημένων ὑμᾶς τι καὶ συνευνηνοχότων ὑπομνήσω. ὑμεῖς ἐξεπέμψατε Τιμόθεόν ποτ' ὦ ἄνδρες Ἀθηναῖοι βοηθήσουντ' Ἀριοβαρζάνη, προσγράψαντες τῷ ψηφίσματι „μὴ λύοντα τὰς σπονδὰς τὰς πρὸς βασιλέα“. ἰδὼν δ' ἐκείνος, τὸν μὲν Ἀριοβαρζάνην φανερώς ἀφε-193
στῶτα βασιλέως, Σάμον δὲ φρουρουμένην ὑπὸ Κυπρο-
θέμιδος, ὃν κατέστησε Τιγράνης ὁ βασιλέως ὑπαρχος, τῷ μὲν ἀπέγνω μὴ βοηθεῖν, τὴν δὲ προσκαθεζόμενος
10 καὶ βοηθήσας ἡλευθέρωσε· καὶ μέχρι τῆς τήμερον ἡμέρας οὐ γέγονεν πόλεμος διὰ ταῦθ' ὑμῖν. οὐ γὰρ ὁμοίως οὐδεὶς ὑπὲρ τε τοῦ πλεονεκτεῖν πολεμήσειεν ἂν καὶ τῶν ἑαυτοῦ, ἀλλ' ὑπὲρ μὲν τῶν, ἂν ἐλαττωθῶνται, μέχρι τοῦ δυνατοῦ πάντες πολεμοῦσιν, ὑπὲρ δὲ τοῦ πλεονεκτεῖν οὐχ οὕτως, ἀλλ' ἐφίενται μὲν, ἔάν τις ἔῃ, ἔάν δὲ κωλυθῶσιν, οὐδὲν ἡδικηκέναι τοὺς ἐναντιωθέντας ἑαυτοὺς ἡγοῦνται.

- 11 "Οτι δ' οὐδ' ἂν ἐναντιωθῆναί μοι δοκεῖ τῇ πράξει ταύτῃ νῦν Ἀρτεμισία τῆς πόλεως οὔσης ἐπὶ τῶν πραγμάτων, μίκρ' ἀκούσαντες σκοπεῖτε, εἴτ' ὀρθῶς λογίζομαι ταῦτ' εἶτε μὴ. ἐγὼ νομίζω, πράττοντος μὲν ἐν Αἰγύπτῳ πάνθ', ὥς ὥρμηκε, βασιλέως, σφόδρ' ἂν Ἀρτεμισίαν πειραθῆναι περιποιῆσαι Ῥόδον αὐτῷ, οὐ τῇ βασιλείῳ εὐνοίᾳ, ἀλλὰ τῷ βούλεσθαι πλησίον αὐτῆς διατρίβοντος ἐκείνου μεγάλην εὐεργεσίαν καταθέσθαι
12 πρὸς αὐτόν, ἵν' ὥς οἰκειότατ' αὐτὴν ἀποδέχεται· πράττοντος δ' ὥς λέγεται καὶ διημαρτηκότος οἷς ἐπεχείρησεν, ἡγεῖσθαι τὴν νῆσον ταύτην, ὅπερ ἔστιν, ἄλλο μὲν οὐδὲν

- ἂν εἶναι βασιλεῖ χρησίμην ἐν τῷ παρόντι, τῆς δ' αὐτῆς
 ἀρχῆς ἐπιτείχισμα πρὸς τὸ μὴδ' ὅτιοῦν παραινεῖν·
 ὥστε μοι δοκεῖ μᾶλλον ἂν ὑμᾶς ἔχειν μὴ φανερῶς
 αὐτῆς ἐνδούσης, ἢ 'κεῖνον λαβεῖν βούλεσθαι. οἶμαι μὲν¹⁹⁴
 οὖν οὐδὲ βοηθήσειν αὐτήν, ἂν δ' ἄρα τοῦτο ποιῇ,
 13 φανύλως καὶ κακῶς· ἐπεὶ καὶ βασιλέα γε, ὃ τι μὲν
 ποιήσει μὰ Δί' οὐκ ἂν εἴποιμ' ἔγωγ' ὥς οἶδα, ὅτι
 μέντοι συμφέρει τῇ πόλει δῆλον ἤδη γενέσθαι, πότερ'
 ἀντιποιήσεται τῆς πόλεως τῆς 'Ροδίῳ ἢ οὐ, τοῦτ' ἂν
 , ἰσχυρισαίμην· οὐ γὰρ ὑπὲρ 'Ροδίῳ βουλευτέον, ἂν
 ἀντιποιῇται, μόνον, ἀλλ' ὑπὲρ ἡμῶν αὐτῶν καὶ τῶν
 πάντων Ἑλλήνων.
- 14 Οὐ μὴν οὐδ' ἂν εἰ δι' αὐτῶν εἶχον τὴν πόλιν οἱ
 νῦν ὄντες [ἐν αὐτῇ] 'Ρόδιοι, παρήνεσ' ἂν ὑμῖν τούτους
 ἐλέσθαι, οὐδ' εἰ πάνθ' ὑπισχνοῦνθ' ὑμῖν ποιήσειν.
 ὁρῶ γὰρ αὐτοὺς τὸ μὲν πρῶτον, ὅπως καταλύσωσι τὸν
 δῆμον, προσλαβόντας τινὰς τῶν πολιτῶν, ἐπειδὴ δὲ
 τοῦτ' ἔπραξαν, πάλιν ἐκβαλόντας τούτους· τοὺς οὖν
 μηδετέροις πιστῶς κεχρημένους, οὐδ' ἂν ὑμῖν βεβαίους
- 15 ἡγοῦμαι γενέσθαι συμμάχους. καὶ ταῦτ' οὐδέποτ' εἶπον
 ἂν, εἰ τῷ 'Ροδίῳ δῆμῳ μόνον ἡγούμην συμφέρειν·
 οὔτε γὰρ προξενῶ τῶν ἀνδρῶν, οὔτ' ἰδίᾳ ξένος αὐτῶν
 οὐδεὶς ἐστὶ μοι. οὐ μὴν οὐδ' εἰ ταῦτ' ἀμφοτέρ' ἦν,
 εἰ μὴ συμφέρειν ὑμῖν ἡγούμην, εἶπον ἂν· ἐπεὶ 'Ροδίους
 γ', εἰ οἶόν τε τοῦτ' εἰπεῖν αὐτῶν συναγορεύοντι τῇ
 σωτηρίᾳ, συγκαίρω τῶν γεγεννημένων. τοῦ κομίσασθαι
 γὰρ τὰ ὑμέτερ' ὑμῖν φθονήσαντες, τὴν ἑαυτῶν ἐλευ-
 θερίαν ἀπολωλέκασι, καὶ παρὸν αὐτοῖς Ἑλλήσι καὶ
 βελτίοσιν αὐτῶν [ὑμῖν] ἐξ ἴσου συμμαχεῖν, βαρβάροις
 καὶ δούλοις, οὓς εἰς τὰς ἀκροπόλεις παρεῖνται, δου-
- 16 λεύουσιν. ὁλίγου δέω λέγειν, ἐὰν αὐτοῖς ὑμεῖς ἐθε-

λήσητε βοηθῆσαι, ὥς καὶ συνενήνοχε ταῦτ' αὐτοῖς· εὖ¹⁹⁵
 μὲν γὰρ πράττοντες οὐκ οἶδ' εἶποτ' ἂν εὖ φρονῆσαι
 ἠθέλησαν, ὅντες Ῥόδιοι, ἔργῳ δὲ πειραθέντες καὶ δι-
 दाχθέντες, ὅτι πολλῶν κακῶν ἢ ἄνοι' αἰτία τοῖς πολ-
 λοῖς γίνεται, τάχ' ἂν, εἰ τύχοιεν, σωφρονέστεροι πρὸς
 τὸν λοιπὸν τοῦ χρόνου γένοιτο. τοῦτο δ' οὐ μικρὰν
 ὠφέλειαν αὐτοῖς ἡγοῦμαι. φημὶ δὴ χρῆναι πειραῖσθαι
 σῶξιν τοὺς ἄνδρας καὶ μὴ μνησικακεῖν, ἐνθυμουμέ-
 νους ὅτι πολλὰ καὶ ὑμεῖς ὑπὸ τῶν ἐπιβουλευσάντων
 ἐξηπάτησθε, ὧν οὐδενὸς αὐτοὶ δοῦναι δίκην δίκαιον
 ἂν εἶναι φήσατε.

- 17 Ὅρατε δὲ κάκεῖν' ὧ ἄνδρες Ἀθηναῖοι, ὅτι πολ-
 λούς ὑμεῖς πολέμους πεπολεμήκατε καὶ πρὸς δημοκρα-
 τίας καὶ πρὸς ὀλιγαρχίας. καὶ τοῦτο μὲν ἴστε καὶ αὐτοί·
 ἀλλ' ὑπὲρ ὧν πρὸς ἑκατέρους ἔσθ' ὑμῖν ὁ πόλεμος,
 τοῦτ' ἴσως ὑμῶν οὐδεὶς λογίζεται. ὑπὲρ τίνων οὖν
 ἐστίν; πρὸς μὲν τοὺς δῆμους ἢ περὶ τῶν ιδίων ἐγκλη-
 μάτων, οὐ δυνηθέντων δημοσίᾳ διαλύσασθαι ταῦτα,
 ἢ περὶ γῆς μέρους ἢ ὕδρων ἢ φιλονικίας ἢ τῆς ἡγε-
 μονίας· πρὸς δὲ τὰς ὀλιγαρχίας, ὑπὲρ μὲν τούτων
 οὐδενός, ὑπὲρ δὲ τῆς πολιτείας καὶ τῆς ἐλευθερίας·
 18 ὥστ' ἔγωγ' οὐκ ἂν ὀκνήσαιμ' εἰπεῖν μᾶλλον ἡγεῖσθαι
 συμφέρειν, δημοκρατουμένους τοὺς Ἕλληνας ἅπαντας
 πολεμεῖν ὑμῖν, ἢ ὀλιγαρχουμένους φίλους εἶναι. πρὸς
 μὲν γὰρ ἐλευθέρους ὄντας οὐ χαλεπῶς ἂν εἰρήνην
 ὑμᾶς ποιήσασθαι νομίζω, [ὅποτε βουληθείητε,] πρὸς
 δὲ τοὺς ὀλιγαρχουμένους οὐδὲ τὴν φιλίαν ἀσφαλῆ [νο-
 μίζω]· οὐ γὰρ ἔσθ' ὅπως [ὀλίγοι πολλοῖς καὶ] ζητοῦν-
 τες ἄρχειν τοῖς μετ' ἰσηγορίας ζῆν ἡρημένοις εὖνοι
 γένοιεντ' ἂν.

- 19 Θανμάζω δ' εἰ μηδεὶς ὑμῶν ἡγείται, Χίων ὀλι-¹⁹⁶

- γαρχουμένων καὶ Μυτιληναίων, καὶ νυνὶ Ῥοδίων καὶ
 πάντων ἀνθρώπων ὀλίγου δέω λέγειν εἰς ταύτην τὴν
 δουλείαν ὑπαγομένων, συγκινδυνεύειν τι τὴν παρ' ἡμῶν
 πολιτείαν, μηδὲ λογίζεται τοῦθ' ὅτι οὐκ ἔστιν ὅπως,
 εἰ δι' ὀλιγαρχίας ἅπαντα συστήσεται, τὸν παρ' ὑμῶν
 δῆμον ἐάσουσιν. ἴσασι γὰρ οὐδένας ἄλλους πάλιν εἰς
 ἐλευθερίαν τὰ πράγματα ἂν ἐξαγαρόντας· ὅθεν δὴ κα-
 κὸν αὐτοῖς ἂν τι γενέσθαι προσδοκῶσι, τοῦτ' ἀνελεῖν
 20 βουλήσονται. τοὺς μὲν οὖν ἄλλως ἀδικοῦντάς τινας,
 αὐτῶν τῶν κακῶς πεπονθότων ἐχθροὺς ἡγεῖσθε· τοὺς
 δὲ τὰς πολιτείας καταλύοντας καὶ μεθιστάντας εἰς ὀλι-
 γαρχίαν, κοινούς ἐχθροὺς παραινῶ νομίζειν πάντων
 21 τῶν ἐλευθερίας ἐπιθυμούντων. ἐπεὶ καὶ δίκαιον ὦ
 ἄνδρες Ἀθηναῖοι, δημοκρατουμένους αὐτοὺς τοιαῦτα
 φρονοῦντας φαίνεσθαι περὶ τῶν ἀτυχούντων δῆμων,
 οἷάπερ ἂν τοὺς ἄλλους ἀξιῶσαιτε φρονεῖν περὶ ὑμῶν,
 εἴ ποθ', ὃ μὴ γένοιτο, [τοιούτῳ] τι συμβαίῃ. καὶ γὰρ
 οὐδ' εἰ δίκαιά τις ἂν φήσειεν Ῥοδίους πεπονθέναι,
 ἐπιτήδειος ὁ καιρὸς ἐφησθῆναι· δεῖ γὰρ τοὺς εὐτυ-
 χοῦντας περὶ τῶν ἀτυχούντων ἀεὶ φαίνεσθαι τὰ βέλ-
 τιστα βουλομένους, ἐπειδὴπερ ἄδηλον τὸ μέλλον ἅπασι
 ἀνθρώποις.
- 22 Ἀκούω δ' ἐγὼ πολλάκις ἐνταυθὶ παρ' ὑμῶν τινῶν
 λεγόντων, ὥς ὅτ' ἡτύχησεν ὁ δῆμος [ἡμῶν], συνεβου-
 λήθησάν τινες αὐτὸν σωθῆναι· ὧν ἐγὼ μόνων Ἀρ-
 γείων ἐν τῷ παρόντι μνησθῆσομαι βραχὺ τι. οὐ γὰρ
 ἂν ὑμᾶς βουλοίμην, δόξαν ἔχοντας τοῦ σφῆξιν τοὺς
 ἀτυχήσαντας ἀεὶ, χεῖρους Ἀργείων ἐν ταύτῃ τῇ πράξει
 197 φανῆναι, οἳ χώρον ὅμορον τῇ Λακεδαιμονίων οἰκοῦν-
 τεσ, ὁρῶντες ἐκείνους γῆς καὶ θαλάττης κρατοῦντας,
 οὐκ ἀπώκνησαν οὐδ' ἐφοβήθησαν εὐνοϊκῶς ὑμῶν ἔχον-

- τες φανῆναι, ἀλλὰ καὶ πρέσβεις ἐλθόντας ἐκ Λακεδαιμονος, ὥς φασιν, ἐξαιτήσοντας τινας τῶν φυγάδων τῶν ὑμετέρων, ἐψηφίσαντ', ἂν μὴ πρὸ ἡλείου δύντος
- 23 ἀπαλλάττονται, πολεμίους κρινεῖν. εἴτ' οὐκ αἰσχρὸν ᾧ ἄνδρες Ἀθηναῖοι, εἰ τὸ μὲν Ἀργείων πληθὸς οὐκ ἐφοβήθη τὴν Λακεδαιμονίων ἀρχὴν ἐν ἐκείνοις τοῖς καιροῖς οὐδὲ τὴν ῥώμην, ὑμεῖς δ' ὄντες Ἀθηναῖοι βάρβαρον ἄνθρωπον, καὶ ταῦτα γυναιῖα, φοβήσεσθε; καὶ μὴν οἱ μὲν ἔχοιεν ἂν εἰπεῖν ὅτι πολλάκις ἤττηνται Λακεδαιμονίων, ὑμεῖς δὲ νενικήκατε μὲν πολλάκις βασιλέα, ἤττησθε δ' οὐδ' ἅπαξ οὔτε τῶν δούλων τῶν βασιλέως οὔτ' αὐτοῦ κείνου· εἰ γάρ τί που κεκράτηκε τῆς πόλεως βασιλεύς, ἢ τοὺς πονηροτάτους τῶν Ἑλλήνων καὶ προδότας αὐτῶν χρήμασι πείσας ἢ οὐδαμῶς
- 24 ἄλλως κεκράτηκεν. καὶ οὐδὲ τοῦτ' αὐτῷ συνενήνοχεν, ἀλλ' ἅμ' ἐυρήσεται αὐτόν, τὴν τε πόλιν διὰ Λακεδαιμονίων ἀσθενῆ ποιήσαντα, καὶ περὶ τῆς αὐτοῦ βασιλείας κινδυνεύσαντα πρὸς Κλέαρχον καὶ Κῦρον. οὔτ' οὖν ἐκ φανεροῦ κεκράτηκεν, οὔτ' ἐπιβουλευσαι συνενήνοχεν αὐτῷ. ὁρῶ δ' ὑμῶν ἐνίους, Φιλίππου μὲν ὥς ἄρ' οὐδενὸς ἀξίου πολλάκις ὀλιγωροῦντας, βασιλέα δ' ὥς ἰσχυρὸν ἐχθρὸν οἷς ἂν προέληται φοβουμένους. εἰ δὲ τὸν μὲν ὥς φαῦλον οὐκ ἀμυνόμεθα, τῷ δ' ὥς φοβερῷ πάνθ' ὑπεῖξομεν, πρὸς τίνας ᾧ ἄνδρες Ἀθη-198 ναῖοι παραταξόμεθα;
- 25 Εἰσὶν δὴ τινες ᾧ ἄνδρες Ἀθηναῖοι παρ' ὑμῖν, δεινότατοι τὰ δίκαια λέγειν ὑπὲρ τῶν ἄλλων πρὸς ὑμᾶς, οἷς παραινέσαιμ' ἂν ἔγωγε τοσοῦτον μόνον, ὑπὲρ ὑμῶν πρὸς τοὺς ἄλλους ζητεῖν τὰ δίκαια λέγειν, ἵν' αὐτοὶ τὰ προσήκοντα πρῶτοι φαίνωνται ποιοῦντες· ὥς ἔστ' ἄτοπον, περὶ τῶν δικαίων ὑμᾶς διδάσκειν αὐτόν

- οὐ δίκαια ποιοῦντα· οὐ γὰρ ἐστὶν δίκαιον ὄντα πολί-
την τοὺς κατ' ὑμῶν λόγους, ἀλλὰ μὴ τοὺς ὑπὲρ ὑμῶν
26 ἐσκέφθαι. φέρε γὰρ πρὸς θεῶν σκοπεῖτε, τί δή ποτ'
ἐν Βυζαντίῳ οὐδεὶς ἐσθ' ὁ διδάξων ἐκείνους μὴ κατα-
λαμβάνειν Χαλκηθόνα, ἢ βασιλέως μὲν ἐστίν, εἴχετε
δ' αὐτὴν ὑμεῖς, ἐκείνοις δ' οὐδαμόθεν προσῆκε· μηδὲ
Σηλυμβρίαν, πόλιν ὑμετέραν ποτὲ σύμμαχον οὔσαν,
ὥς αὐτοὺς συντελῇ ποιεῖν καὶ Βυζαντίων ὀρίζειν τὴν
τούτων χώραν παρὰ τοὺς ὅρκους καὶ τὰς συνθήκας,
27 ἐν αἷς αὐτονόμους εἶναι γέγραπται· οὐδὲ Μαύσωλον
ζῶντα, οὐδὲ τελευτήσαντος ἐκείνου τὴν Ἀρτεμισίαν,
οὐδεὶς ἐσθ' ὁ διδάξων μὴ καταλαμβάνειν Κῶν καὶ
Ῥόδον καὶ ἄλλας ἐτέρας πόλεις Ἑλληνίδας, ὧν βασι-
λεὺς ὁ κείνων δεσπότης ἐν ταῖς συνθήκαις ἀπέσθη τοῖς
Ἑλλησι, καὶ περὶ ὧν πολλοὺς κινδύνους καὶ καλοὺς
ἀγῶνας οἱ κατ' ἐκείνους τοὺς χρόνους Ἕλληνες ἐποι-
ήσαντο. εἰ δ' ἄρα καὶ λέγει τις ἀμφοτέροις αὐτοῖς,
ἀλλ' οἷ γε πεισόμενοι τούτοις, ὥς ἔοικεν, οὐκ εἰσίν.
28 ἐγὼ δὲ δίκαιον μὲν εἶναι νομίζω κατάγειν τὸν Ῥοδίῳ
δῆμον· οὐ μὴν ἀλλὰ καὶ εἰ μὴ δίκαιον ἦν, ὅταν εἰς
ἃ ποιοῦσιν οὗτοι βλέψω, προσήκειν οἷμαι παραινεῖσαι
κατάγειν. διὰ τί; ὅτι πάντων μὲν ὧ ἄνδρες Ἀθηναῖοι 199
τὰ δίκαια ποιεῖν ὠρμηκότων, αἰσχροὺς ἡμᾶς μόνους μὴ
θέλειν, ἀπάντων δὲ τῶν ἄλλων ὅπως ἀδικεῖν δυνήσου-
ται παρασκευαζομένων, μόνους ἡμᾶς τὰ δίκαια προ-
τείνεσθαι, μηδενὸς ἀντιλαμβανομένων, οὐ δικαιοσύνην
ἀλλ' ἀνανδρίαν ἡγοῦμαι· ὁρῶ γὰρ ἅπαντας πρὸς τὴν
29 παροῦσαν δύναμιν τῶν δικαίων ἀξιουμένους. καὶ παρὰ-
δειγμα λέγειν ἔχω τούτου πᾶσιν [ὑμῖν] γνώριμον. εἰσὶ
συνθήκαι τοῖς Ἑλλησι [διτταὶ] πρὸς βασιλέα, ἃς ἐποι-
ήσαθ' ἢ πόλις ἢ ἡμετέρα, ἃς ἅπαντες ἐγκωμιάζουσι,

καὶ μετὰ ταῦθ' ὕστερον Λακεδαιμόνιοι ταύτας ὦν δὴ κατηγοροῦσι· καὶ ταύταις οὐχὶ ταῦτ' ἀδικαί' ἀμφοτέραις ὥρισταί. τῶν μὲν γ' ἰδίῳ δικαίῳ τῶν ἐν ταῖς πολιτείαις οἱ νόμοι κοινὴν τὴν μετουσίαν ἔδοσαν καὶ ἴσην καὶ τοῖς ἀσθενέσιν καὶ τοῖς ἰσχυροῖς· τῶν δ' Ἑλληνικῶν δικαίων οἱ κρατοῦντες ὀρίσται τοῖς ἥττοσι γίνονται.

- 30 Ἐπειδὴ τοίνυν ὑμῖν ἐγνωκέναι τὰ δίκαια [ποιεῖν] ὑπάρχει, ὅπως καὶ προᾶξαι ταῦτ' ἐφ' ὑμῖν ἔσται δεῖ σκοπεῖν. ἔστι δὲ ταῦτ', ἐὰν ὑποληφθῇτε κοινοὶ προστάται τῆς πάντων ἐλευθερίας εἶναι. εἰκότως δέ μοι δοκεῖ χαλεπώτατον ὑμῖν εἶναι προᾶξαι τὰ δέοντα. τοῖς μὲν γὰρ ἄλλοις ἅπασιν ἀνθρώποις εἷς ἄγῶν ἐστίν ὁ πρὸς τοὺς προδήλους ἐχθρούς, ὦν ἂν κρατήσωσιν, οὐδὲν ἐμπο-
- 31 δὼν αὐτοῖς κυρίοις τῶν ἀγαθῶν εἶναι· ὑμῖν δ' ὧ ἄνδρες Ἀθηναῖοι δύο, οὗτός θ' ὁ καὶ τοῖς ἄλλοις, καὶ προσέσθ' ἕτερος τούτου πρότερος καὶ μείζων· δεῖ γὰρ ὑμᾶς βουλευομένους κρατῆσαι τῶν τάναντία τῇ πόλει παρ' ὑμῖν πράττειν ἡρημένων. ὅταν οὖν μηδὲν ἢ διὰ 200 τούτους ἀκουτεὶ τῶν δεόντων γενέσθαι, πολλῶν δια-
- 32 μαρτάνειν ὑμᾶς εἰκότως συμβαίνει. τοῦ μέντοι πολλοὺς ἀδεῶς ταύτην τὴν τάξιν αἰρεῖσθαι τῆς πολιτείας, ἴσως μὲν αἱ παρὰ τῶν μισθοδοτούντων αὐτοὺς ὀφέλειαί μάλιστ' αἰτίαι, οὐ μὴν ἀλλὰ καὶ ὑμᾶς ἂν τις ἔχοι δικαίως αἰτιᾶσθαι. ἐχρῆν γὰρ ὧ ἄνδρες Ἀθηναῖοι τὴν αὐτὴν ἔχειν διάνοιαν ὑμᾶς περὶ τῆς ἐν τῇ πολιτείᾳ τάξεως, ἥνπερ περὶ τῆς ἐν ταῖς στρατείαις ἔχετε. τίς οὖν ἐστίν αὕτη; ὑμεῖς τὸν λιπόντα τὴν ὑπὸ τοῦ στρατηγοῦ τάξιν ταχθεῖσαν, ἄτιμον οἶσεσθε προσήκειν εἶναι
- 33 καὶ μηδενὸς τῶν κοινῶν μετέχειν. χρῆν τοίνυν καὶ τοὺς τὴν ὑπὸ τῶν προγόνων τάξιν ἐν τῇ πολιτείᾳ παραδε-

δομένην λιπόντας καὶ πολιτενομένους ὀλιγαρχικῶς, ἀτί-
μους τοῦ συμβουλευεῖν ὑμῖν αὐτοῖς ποιεῖσθαι· νῦν δὲ
τῶν μὲν συμμάχων τοὺς τὸν αὐτὸν ἐχθρὸν καὶ φίλον
κρινεῖν ὁμομοχότας, νομίζετ' εὐνουστάτους, τῶν δὲ πολι-
τενομένων οὓς ἴστε σαφῶς τοὺς τῆς πόλεως ἐχθροὺς
ἡρημένους, τούτους πιστοτάτους ἡγεῖσθε.

- 34 Ἀλλὰ γὰρ οὐχ ὅ τι τις κατηγορήσῃ τούτων ἢ τοῖς
ἄλλοις ὑμῖν ἐπιπλήξῃ χαλεπώτατον, ἀλλ' ἀφ' ὁποίων λό-
γων ἢ πράξεως ποίας ἐπανορθώσεται τις ἃ νῦν οὐκ ὀρθῶς
ἔχει, τοῦτ' ἔργον εὖρεῖν. ἴσως μὲν οὖν οὐδὲ τοῦ πα-
ρόντος καιροῦ περὶ πάντων λέγειν· ἀλλ' ἐὰν ἃ προήρη-
σθε δυνηθῇτ' ἐπικυρῶσαι συμφερούση τινὶ πράξει, καὶ
35 τᾶλλ' ἂν ἴσως καθ' ἓν ἀεὶ βέλτιον σχοίη. ἐγὼ μὲν
οὖν οἶμαι δεῖν ὑμᾶς ἀντιλαμβάνεσθαι τῶν πραγμάτων
τούτων ἐρρωμένως, καὶ πράττειν ἄξια τῆς πόλεως, ἐν-201
θυμουμένους ὅτι χαίρετ' ἀκούοντες, ὅταν τις ἐπαινῇ
τοὺς προγόνους ὑμῶν καὶ τὰ πεπραγμέν' ἐκείνοις διεξίη
καὶ τὰ τρόπαια λέγῃ. νομίζετε τοίνυν ταῦτ' ἀναθεῖναι
τοὺς προγόνους ὑμῶν, οὐχ ἵνα θαυμάζητ' αὐτὰ θεω-
ροῦντες, ἀλλ' ἵνα καὶ μιμῇσθε τὰς τῶν ἀναθέντων
ἀρετάς.

XVI.

ΤΗΠΕΡ ΜΕΓΑΛΟΠΟΛΙΤΩΝ.

ΤΠΟΘΕΣΙΣ.

Ὅτε Λακεδαιμόνιοι νικηθέντες ὑπὸ Θηβαίων ἐν Λεύ-
κτροις τῆς Βοιωτίας εἰς κίνδυνον μέγαν κατέστησαν, ἀπο-
στάντων Ἀρκάδων καὶ προσθεμένων τοῖς Θηβαίοις, Ἀθηναῖοι
σύμμαχοι Λακεδαιμονίοις γενόμενοι διέσωσαν αὐτούς· ὥστερον

δὲ Λακεδαιμόνιοι τῶν κινδύνων ἀπαλλαγέντες καὶ προϊόν-
τες πάλιν εἰς δύναμιν, ἐπὶ Μεγάλην πόλιν τῆς Ἀρκαδίας
ἤρχοντο, καὶ τοὺς Ἀθηναίους παρεκάλουν διὰ πρεσβείας κοι-
νωνεῖν αὐτοῖς τοῦ πολέμου. πεπόμφασι δὲ καὶ οἱ Μεγαλο-
πολίται πρέσβεις Ἀθήναζε παρακαλοῦντες ὑπὲρ ἑαυτῶν. ὁ
τοίνυν Δημοσθένης συμβουλεύει μὴ περιορᾶν ἀναιρεθεῖσαν
Μεγάλην πόλιν, μηδ' εἰς ἰσχὺν προελθόντας Λακεδαιμονίους,
συμφέρειν λέγων τοῖς Ἀθηναίοις τὸ μὴ φοβερὰν εἶναι τὴν
Λακεδαίμονα.

- Ἀμφοτέροί μοι δοκοῦσιν ἀμαρτάνειν ὧ ἄνδρες Ἀθη-202
ναῖοι, καὶ οἱ τοῖς Ἀρκάσιν καὶ οἱ τοῖς Λακεδαιμονίοις
συνειρηκότες· ὥσπερ γὰρ ἀφ' ἑκατέρων ἦκοντες, οὐχ
ὑμῶν ὄντες, πρὸς οὓς ἀμφοτέροι πρεσβεύονται, κατη-
γοροῦσι καὶ διαβάλλουσιν ἀλλήλους. ἦν δὲ τοῦτο μὲν
τῶν ἀφιγμένων ἔργον, τὸ δὲ κοινῶς ὑπὲρ τῶν πρα-
γμάτων λέγειν καὶ τὰ βέλτισθ' ὑπὲρ ὑμῶν σκοπεῖν
ἄνευ φιλονικίας, τῶν ἐνθάδε συμβουλεύειν ἀξιούντων.
- 2 νῦν δ', εἴ τις αὐτῶν ἀφέλοι τὸ γινώσκεισθαι καὶ τὸ
τῇ φωνῇ λέγειν Ἀττικιστί, πολλοὺς ἂν οἶμαι τοὺς μὲν
Ἀρκάδας, τοὺς δὲ Λάκωνας αὐτῶν εἶναι νομίσαι. ἐγὼ
δ' οἶδα μὲν ὥς χαλεπὸν τὰ βέλτιστα λέγειν ἐστίν·
ἐξηπατημένων γὰρ ὑμῶν, καὶ τῶν μὲν ταυτὶ, τῶν δὲ
ταυτὶ [βουλομένων], ἂν τὰ μεταξὺ τις ἐγχειρῇ λέγειν
καῖθ' ὑμεῖς μὴ περιμεύνητε μαθεῖν, χαριεῖται μὲν οὐ-
- 3 δετέροις, διαβεβλήσεται δὲ πρὸς ἀμφοτέρους· οὐ μὴν
ἀλλ' αἰρήσομαι μᾶλλον αὐτὸς, ἂν ἄρα τοῦτο πάθω,
δοκεῖν φλυαρεῖν, ἢ παρ' ἃ βέλτιστα νομίζω, προσέσθαι
τισὶν ὑμᾶς ἐξαπατῆσαι. τὰ μὲν οὖν ἄλλ' ὕστερον, ἂν
ὑμῖν βουλομένοις ἦ, λέξω· ἐκ δὲ τῶν ὁμολογουμένων
ὅφ' ἀπάντων ἄρξομαι, ἃ κράτιστα νομίζω διδάσκειν.

- 4 Οὐκοῦν οὐδ' ἂν εἷς ἀντείποι, ὥς οὐ συμφέροι τῇ
 πόλει καὶ Λακεδαιμονίους ἀσθενεῖς εἶναι καὶ Θηβαίους²⁰³
 τουτουσί. ἔστι τοίνυν ἐν τινι τοιούτῳ καιρῷ τὰ πρά-
 γματα νῦν, εἴ τι δεῖ τοῖς εἰρημένοις πολλάκις παρ'
 ὑμῖν λόγοις τεκμηρᾶσθαι, ὥστε Θηβαίους μὲν Ὀρχο-
 μενοῦ καὶ Θεσπιῶν καὶ Πλαταιῶν οἰκισθεῖσιν ἀσθε-
 νεῖς γενέσθαι, Λακεδαιμονίους δ', εἰ ποιήσονται τὴν
 Ἀρκαδίαν ὑφ' ἑαυτοῖς καὶ Μεγάλην πόλιν αἰρήσουσι,
 5 πάλιν ἰσχυροὺς γενήσεσθαι. σκεπτέον τοίνυν, μὴ πρό-
 τερον τούτῳ γενέσθαι φοβεροὺς καὶ μεγάλους ἐάσω-
 μεν, ἢ κείνοι μικροὶ γεγενῆσονται, καὶ λάθωσιν ἡμᾶς
 πλείονι μείζους οἱ Λακεδαιμόνιοι γενόμενοι, ἢ ὅσῳ
 τοὺς Θηβαίους ἐλάττους συμφέροι γενέσθαι. οὐ γὰρ
 ἐκείνῳ γ' ἂν εἴποιμεν, ὥς ἀνταλλάξασθαι βουλοίμεθ'
 ἀντιπάλους Λακεδαιμονίους ἀντὶ Θηβαίων, οὐδὲ τοῦτ'
 ἔσθ' ὃ σπονδάζομεν, ἀλλ' ὅπως μηδέτεροι δυνήσονται
 μηδὲν ἡμᾶς ἀδικεῖν· οὕτω γὰρ ἂν ἡμεῖς μετὰ πλείστης
 ἀδείας εἴημεν.
- 6 Ἀλλὰ νῆ Δία ταῦτα μὲν οὕτως [δεῖν] ἔχειν φή-
 σομεν, δεινὸν δ' εἰ, πρὸς οὓς παρεταττόμεθ' ἐν Μαν-
 τινείᾳ, τούτους συμμάχους αἰρησόμεθα· εἴτα βοηθήσο-
 μεν τούτοις ἐναντί' ἐκείνων, μεθ' ὧν τότε ἐκινδυνεύομεν.
 κάμολι ταῦτα δοκεῖ, προσδεῖσθαι δ' ἔτι τοῦ τὰ δίκαια
 7 ποιεῖν ἐθελόντων τῶν ἐτέρων. εἰ μὲν τοίνυν ἐθελή-
 σουσιν εἰρήνην ἅπαντες ἄγειν, οὐ βοηθήσομεν τοῖς
 Μεγαλοπολίταις· οὐδὲν γὰρ δεήσει· ὥστ' οὐδ' ὅτιοῦν
 ὑπεναντίον ἡμῖν ἔσται πρὸς τοὺς συμπαρταξαμένους,
 σύμμαχοι δ' [ἡμῖν] οἱ μὲν ὑπάρχουσιν, ὥς φασιν, οἱ
 δὲ προσγενήσονται νυνί. καὶ τί ἂν ἄλλο βουλοίμεθα;
 8 ἂν δ' ἀδικῶσι καὶ πολεμεῖν οἴωνται δεῖν, εἰ μὲν ὑπὲρ
 τούτου μόνου βουλευτέον, εἰ χορὴ Μεγάλην πόλιν ἡμᾶς

- προέσθαι Λακεδαιμονίοις ἢ μή, δίκαιον μὲν οὐ, συγ-204
χωρῶ δ' ἔγωγ' ἑᾶσαι καὶ μηδὲν ἐναντιωθῆναι τοῖς γε
τῶν αὐτῶν μετασχοῦσι κινδύνων· εἰ δ' ἅπαντες ἐπί-
στασθ' ὅτι, ταύτην ἂν ἔλωσιν, ἴασ' ἐπὶ Μεσσήνην,
φρασάτω τις ἐμοὶ τῶν νῦν χαλεπῶν τοῖς Μεγαλοπολί-
ταις, τί τόθ' ἡμῖν συμβουλεύσει ποιεῖν. ἀλλ' οὐδεὶς
9 ἐρεῖ. καὶ μὴν πάντες ἐπίστασθε, ὥς καὶ παραινούντων
τούτων καὶ μὴ βοηθητέον, καὶ διὰ τοὺς ὅρκους, οὓς
ὁμωμόκαμεν Μεσσηνίοις, καὶ διὰ τὸ συμφέρον εἶναι
κατοικεῖσθαι ταύτην τὴν πόλιν. σκοπεῖσθε δὴ πρὸς
ὑμᾶς αὐτούς, ποτέραν τὴν ἀρχὴν καλλίονα καὶ φιλαν-
θρωποτέραν ποιήσεσθε τοῦ μὴ 'πιτρέπειν ἀδικεῖν Λα-
κεδαιμονίοις, τὴν ὑπὲρ Μεγάλης πόλεως ἢ τὴν ὑπὲρ
10 Μεσσήνης. νῦν μὲν γε βοηθεῖν δόξετ' Ἀρκάσιν, καὶ
τὴν εἰρήνην σπουδάζειν εἶναι βεβαίαν, ὑπὲρ ἧς ἐκιν-
δυνεύσατε καὶ παρετάξασθε· τότε δ' εὐδηλοὶ πᾶσιν
ἔσεσθε, οὐ τοῦ δικαίου μᾶλλον εἵνεκα Μεσσήνην εἶναι
βουλόμενοι, ἢ τοῦ πρὸς Λακεδαιμονίους φόβου. δεῖ δὲ
σκοπεῖν μὲν καὶ πράττειν ἀεὶ τὰ δίκαια, συμπαρατη-
ρεῖν δ' ὅπως ἅμα καὶ συμφέρουτ' ἔσται ταῦτα.
- 11 Ἔστι τοίνυν τοιοῦτός τις λόγος παρὰ τῶν ἀντιλε-
ρόντων, ὥς κομίσασθαι τὸν Ὀρωπὸν ἡμᾶς ἐγχειρεῖν
δεῖ, εἰ δὲ τοὺς βοηθήσαντας ἂν ἡμῖν ἐπ' αὐτὸν ἐχθροὺς
κτησόμεθα, οὐχ ἔξομεν συμμάχους. ἐγὼ δὲ τὸ μὲν
κομίσασθαι Ὀρωπὸν πειρᾶσθαι δεῖν φημι καὶ αὐτός·
τὸ δ' ἐχθροὺς ἡμῖν Λακεδαιμονίους ἔσεσθαι, νῦν ἔαν
ποιώμεθα συμμάχους Ἀρκάδων τοὺς βουλομένους ἡμῖν
εἶναι φίλους, μόνοις οὐδ' εἰπεῖν ἐξεῖναι νομίζω τοῖς
πεῖσαισιν ὑμᾶς, ὅτ' ἐκινδύνενον Λακεδαιμόνιοι, βοηθεῖν.
- 12 οὐ γὰρ ταῦτα λέγοντες ἔπεισαν ὑμᾶς, πάντων Πελο-205
ποννησίων ἐλθόντων ὥς ὑμᾶς καὶ μεθ' ὑμῶν ἀξιούντων

- ἐπὶ τοὺς Λακεδαιμονίους ἰέναι, τοὺς μὲν μὴ προσδέξα-
σθαι (καὶ διὰ τοῦθ', ὅπερ ἦν ὑπόλοιπον αὐτοῖς, ἐπὶ
Θηβαίους ἦλθον), ὑπὲρ δὲ τῆς Λακεδαιμονίων σωτη-
ρίας καὶ χρήματ' εἰσφέρειν καὶ τοῖς σώμασι κινδυ-
νεύειν· οὐδ' ἂν ὑμεῖς ἡθελήσατε δήπου σφῶζειν αὐτούς,
εἰ τοῦτο προὔλεγον ὑμῖν, ὅτι σωθέντες, εἰ μὴ ποιεῖν
ὃ τι βούλονται πάλιν αὐτοὺς ἔατε κἀδικεῖν, οὐδε-
13 μίαν [ὑμῖν] χάριν ἔξουσι τῆς σωτηρίας. καὶ μὴν εἰ
σφόδρ' ἐναντίον ἐστὶ τοῖς Λακεδαιμονίων ἐπιχειρήμασιν
τὸ τοὺς Ἀρκάδας ἡμᾶς συμμάχους ποιήσασθαι, προσήκει
δήπου πλείω χάριν αὐτοὺς ἔχειν ὢν ἐσώθησαν ὑφ'
ἡμῶν εἰς τοὺς ἐσχάτους ἐλθόντες κινδύνους, ἢ ὢν
ἀδικεῖν κωλύονται νῦν ὀργίζεσθαι. ὥστε πῶς οὐ βοή-
θησουσιν ἡμῖν ἐπ' Ὀρωπόν, ἢ κἀκίστοι πάντων ἀν-
θρώπων δόξουσιν εἶναι; μὰ τοὺς θεοὺς ἔργω' οὐχ ὁρῶ.
- 14 Θανμάζω τοίνυν τῶν λερόντων τοῦτον τὸν λόγον,
ὥς εἰ συμμάχους ποιησόμεθ' Ἀρκάδας καὶ ταῦτα πρά-
ξομεν, μεταβάλλεσθαι δόξει καὶ οὐδὲν ἔχειν πιστὸν ἢ
πόλις. ἐμοὶ μὲν γὰρ δοκεῖ τούναντίον ὧ ἄνδρες Ἀθη-
ναῖοι. διὰ τί; ὅτι τῶν πάντων οὐδέν' ἂν ἀντειπεῖν
οἶομαι, ὥς οὐ καὶ Λακεδαιμονίους καὶ πρότερον Θη-
βαίους καὶ τὸ τελευταῖον Εὐβοέας ἔσωσεν ἡ πόλις, καὶ
μετὰ ταῦτα συμμάχους ἐποίησατο, ἔν τι καὶ ταῦτό
15 βουλομένη [ἀεὶ] πράττειν. ἔστι δὲ τοῦτο τί; τοὺς ἀδι-
κουμένους σφῶζειν. εἰ τοίνυν ταῦθ' οὕτως ἔχει, οὐκέτ'
ἂν ἡμεῖς εἴημεν οἱ μεταβαλλόμενοι, ἀλλ' οἱ μὴ θέλον-
τες τοῖς δικαίοις ἐμμένειν, καὶ φανήσεται τὰ πράγματ' 206
ἀεὶ διὰ τοὺς πλεονεκτεῖν βουλομένους μεταβαλλόμενα,
οὐχ ἡ πόλις ἡμῶν.
- 16 Δοκοῦσιν δέ μοι Λακεδαιμόνιοι [μάλα] δεινῶν
ἔργων ἀνθρώπων ποιεῖν. νυνὶ γάρ φασιν ἐκείνοι δεῖν,

- Ἡλείους μὲν τῆς Τριφυλίας τινὰ κομίσασθαι, Φλειασίους δὲ τὸ Τρικάρανον, ἄλλους δέ τινας τῶν Ἀρκάδων τὴν αὐτῶν, καὶ τὸν Ὠρωπὸν ἡμᾶς, οὐχ ἵν' ἐκάστους ἡμῶν ἰδῶσιν ἔχοντας τὰ αὐτῶν, οὐδ' ὀλίγου δεῖ· ὥπῃ
- 17 γὰρ ἂν φιλάνθρωποι γένοιτο· ἀλλ' ἵνα πᾶσι δοκῶσι συμπράττειν, ὅπως ἕκαστοι κομίσωνται ταῦθ' ἃ φασιν αὐτῶν εἶναι, ἐπειδὴν δ' ἴωσ' ἐπὶ Μεσσήνην καὶ τοί, συστρατεύωνται πάντες [αὐτοῖς] οὗτοι καὶ βοηθῶσι προθύμως, ἢ δοκῶσ' ἀδικεῖν, περὶ ὧν ἔφασαν ἕκαστοι σφῶν αὐτῶν εἶναι συμψήφους λαβόντες ἐκείνους, μὴ
- 18 τὴν ὁμοίαν αὐτοῖς [χάριν] ἀποδιδόντες. ἐγὼ δὲ νομίζω τὴν πόλιν, πρῶτον μὲν καὶ χωρὶς τοῦ καθυφεῖναί τινας Λακεδαιμονίοις Ἀρκάδων, Ὠρωπὸν ἂν κομίσασθαι, καὶ μετ' ἐκείνων, ἂν τὰ δίκαια ποιεῖν ἐθέλωσι, καὶ μετὰ τῶν ἄλλων τῶν οὐκ οἰομένων δεῖν Θηβαίους ἔαν ἔχειν τάλλότρια. εἰ δ' ἄρα τοῦτ' εὐδηλον ἡμῖν γένοιτο, ὅτι μὴ Λακεδαιμονίους ἔδωτες τὴν Πελοπόννησον καταστρέψασθαι, οὐχ οἰοί τ' ἐσόμεθ' Ὠρωπὸν λαβεῖν, αἰρετώτερον, εἰ οἷόν τ' εἴπειν, ἡγοῦμαι τὸν Ὠρωπὸν ἔαν, ἢ Λακεδαιμονίοις Μεσσήνην προέσθαι καὶ Πελοπόννησον. οὐ γὰρ [ἂν ἡγοῦμαι] περὶ τούτων [μόνον ἡμῖν εἶναι τὸν λόγον πρὸς ἐκείνους], ἀλλ' — ἔασω τό γ' ἐπελθὼν εἰπεῖν μοι· περὶ πολλῶν δ' ἂν οἶμαι κίνδυνον ἡμῖν γενέσθαι.
- 19 Ἀλλὰ μὴν ἃ γέ φασιν πεπραχθαι διὰ Θηβαίους²⁰⁷ τοῖς Μεγαλοπολίταις ὑπεναντία πρὸς ἡμᾶς, ἄτοπον νῦν μὲν ἐν κατηγορίας μέρει ποιεῖσθαι, βουλομένων δὲ γενέσθαι φίλων αὐτῶν, ἵνα τὸνναντίον εὖ ποιῶσιν ἡμᾶς, βασκαίνειν καὶ σκοπεῖν ἐξ ὅτου τρόπου μὴ γενήσονται, καὶ μὴ γιννώσκειν ὅτι, ὅσῳ ἂν σπουδαιότερους τούτους περὶ Θηβαίους γεγενημένους ἐπιδείξωσι, το-

σούτῳ πλείονος ὀργῆς αὐτοὶ δικαίως ἂν τυγχάνοιεν, εἰ τοιούτων συμμάχων τὴν πόλιν, ὅτ' ἐφ' ὑμᾶς προτέ-
 20 ρους ἦλθον [ἢ Θηβαίους], ἀπεστέρησαν. ἀλλ' οἶμαι ταῦτα μὲν ἐστὶ δεύτερον ἀνθρώπων βουλομένων ἐτέ-
 ρων ποιῆσαι τούτους συμμάχους. ἐγὼ δ', ὅσ' ἂν ἐκ λογισμοῦ σκοπῶν τις εἰκάσαι, καὶ τοὺς πολλοὺς ὑμῶν οἶομαι ταῦτα φῆσαι, ὅτι εἰ λήφονται Μεγάλην πόλιν Λακεδαιμόνιοι, κίνδυνος Μεσσήνη· εἰ δὲ καὶ ταύτην λήφονται, φήμ' ἡμᾶς ἔσεσθαι συμμάχους Θηβαίων.
 21 πολὺ δὲ κάλλιον καὶ ἄμεινον, τὴν μὲν Θηβαίων συμμα-
 χίαν αὐτοὺς παραλαβεῖν, τῇ δὲ Λακεδαιμονίων πλεονεξία μὴ 'πιτρέψαι, ἢ νῦν ὀκνοῦντας μὴ τοὺς Θηβαίων σώ-
 σωμεν συμμάχους, τούτους μὲν προσέσθαι, πάλιν δὲ σφάζειν αὐτοὺς τοὺς Θηβαίους, καὶ προσέτ' ἐν φόβῳ
 22 καθεστάναι περὶ ἡμῶν αὐτῶν. οὐ γὰρ ἔγωγ' ἀδελῆς τοῦθ' ὑπολαμβάνω τῇ πόλει, τὸ λαβεῖν Μεγάλην πόλιν Λακεδαιμονίους καὶ πάλιν γενέσθαι μεγάλους. ὁρῶ γὰρ αὐτοὺς καὶ νῦν, οὐχ ὑπὲρ τοῦ μὴ παθεῖν τι κακὸν πολεμεῖν αἰρουμένους, ἀλλ' ὑπὲρ τοῦ κομίσασθαι τὴν προτέραν [οὔσαν αὐτοῖς] δύναμιν· ὦν δ' ὅτ' ἐκείνην εἶχον ὠρέγοντο, ταῦθ' ὑμεῖς μᾶλλον ἴσως εἰδότες ἢ γὰρ φοβοῖσθ' ἂν εἰκότως.

23 Ἡδέως δ' ἂν πυθοίμην τῶν λεγόντων καὶ τοὺς Θηβαίους μισεῖν φασκόντων καὶ τοὺς Λακεδαιμονίους, 208
 πότερ' ἐκότεροι μισοῦσιν, οὓς δὴ μισοῦσιν, ὑπὲρ ὑμῶν καὶ τοῦ συμφέροντος ὑμῖν, ἢ ὑπὲρ Λακεδαιμονίων μὲν Θηβαίους, ὑπὲρ δὲ Θηβαίων Λακεδαιμονίους ἐκότεροι. εἰ μὲν γὰρ ὑπὲρ ἐκείνων, οὐδετέροις ὥς μαινομένοις πείθεσθαι προσήκει· εἰ δ' ὑπὲρ ὑμῶν φήσουσι, τί πέρα
 24 τοῦ καιροῦ τοὺς ἐτέρους ἐπαίρουσιν; ἔστι γὰρ ἔστι Θηβαίους ταπεινοὺς [ποιεῖν] ἄνευ τοῦ Λακεδαιμονίους

- ἰσχυροὺς καθιστάναι, καὶ πολὺ γε ῥᾶον· ὥς δ', ἐγὼ
 πειράσομαι πρὸς ὑμᾶς εἰπεῖν. ἴσμεν ἅπαντες τοῦθ'
 ὅτι τὰ μὲν δίκαια πάντες, ἐὰν καὶ μὴ βούλωνται, μέχρι
 τοῦ γ' αἰσχύνονται μὴ πράττειν, τοῖς δ' ἀδίκοις ἐναν-
 τιοῦνται φανερώς, ἄλλως τε καὶ τινες βλάπτωνται·
 καὶ τοῦτο λυμαινόμενον πάνθ' εὐρήσομεν, καὶ ταύτην
 ἀρχὴν οὕσαν πάντων τῶν κακῶν, τὸ μὴ θέλειν τὰ
 25 δίκαια πράττειν ἀπλῶς. ἵνα τοίνυν μὴ τοῦτ' ἐμπο-
 δῶν γένηται τῷ Θηβαίους γενέσθαι μικροῦς, τὰς μὲν
 Θεσπιάς καὶ τὸν Ὀρχομενὸν καὶ τὰς Πλαταιὰς κατοικί-
 ζεσθαι φῶμεν δεῖν καὶ συμπράττωμεν αὐτοῖς καὶ τοὺς
 ἄλλους ἀξιῶμεν (ταῦτα γὰρ καὶ καλὰ καὶ δίκαια, μὴ
 περιορᾶν πόλεις ἀρχαίας ἐξανεστώσας), τὴν δὲ Μεγάλην
 πόλιν καὶ τὴν Μεσσήνην μὴ προώμεθα τοῖς ἀδικοῦσι,
 μὴδ' ἐπὶ τῇ προφάσει τῇ Πλαταιῶν καὶ Θεσπιῶν τὰς
 οὕσας καὶ κατοικουμένας πόλεις ἀναιρεθείσας περιῶδω-
 26 μεν. καὶν ἥ ταῦτα πρόδηλα, οὐδεὶς ὅστις οὐ βουλήσεται
 παύσασθαι Θηβαίους ἔχοντας τὴν ἀλλοτρίαν. εἰ δὲ
 μὴ, πρῶτον μὲν ἐναντίους ἔξομεν πρὸς ἐκεῖνα τούτους
 εἰκότως, ὅταν ἡγῶνται τὴν ἐκείνων κατοίκισιν αὐτοῖς
 ὄλεθρον φέρειν, εἴτ' ἀνήνυτα πράγμαθ' ἔξομεν αὐτοί·
 209 τί γὰρ ὥς ἀληθῶς ἔσται πέρας, ὅταν αἰεὶ τὰς μὲν οὕσας
 πόλεις ἐῷμεν ἀναιρεῖν, τὰς δ' ἀνηρημένας ἀξιῶμεν
 οἰκίζειν;
- 27 Λέγουσι τοίνυν οἱ μάλιστα δοκοῦντες δίκαια λέ-
 γειν, ὥς δεῖ τὰς στήλας καθελεῖν αὐτοὺς τὰς πρὸς
 Θηβαίους, εἶπερ ἡμέτεροι βεβαίως ἔδονται σύμμαχοι.
 οἱ δὲ φασὶν ἑαυτοῖς οὐ[κ εἶναι] στήλας, ἀλλὰ τὸ συμ-
 φέρον εἶναι τὸ ποιοῦν τὴν φιλίαν, τοὺς δὲ βοηθοῦντας
 ἑαυτοῖς, τούτους νομίζειν εἶναι συμμάχους. ἐγὼ δ',
 εἰ τὰ μάλιστ' εἰσὶ τοιοῦτοι, ὧδί πως ἔχω. φημὶ δεῖν

- ἅμα τούτους τ' ἀξιούν καθαιρεῖν τὰς στήλας καὶ Λακεδαιμονίους ἄγειν εἰρήνην, ἐὰν δὲ μὴ θέλωσι ποιεῖν ὁπότεροι ταῦτα, τότε ἤδη μετὰ τῶν ἐθελόντων ἡμᾶς
- 28 γίνεσθαι. εἴτε γὰρ εἰρήνης γιγνομένης αὐτοῖς οἱ Μεγαλοπολίται τῆς Θηβαίων συμμαχίας ἔξονται, φανεροὶ πᾶσιν ἔσονται τὴν πλεονεξίαν τὴν Θηβαίων, οὐ τὸ δίκαιον αἰροῦμενοι· εἴτε συμμάχους ἡμᾶς ἀδόλως τῶν Μεγαλοπολιτῶν ποιουμένων μὴ θελήσουσιν ἄγειν εἰρήνην οἱ Λακεδαιμόνιοι, δῆλοι δὴπου πᾶσιν ἔσονται, οὐχ ἵνα Θεσπιαὶ κατοικισθῶσι ποιοῦμενοι τὴν σπουδὴν, ἀλλ' ἵνα τοῦ πολέμου περιεσθηκότος Θηβαίοις τὴν Πελο-
- 29 πόνησον ὕψ' αὐτοῖς ποιήσωνται. θαυμάζω δ' ἐνίων, εἰ τὸ μὲν Θηβαίων συμμάχους εἶναι τοὺς Λακεδαιμονίων ἐχθροὺς φοβοῦνται, εἰ δὲ καταστρέφονται Λακεδαιμόνιοι τούτους, μὴδὲν ἡγοῦνται φοβερόν, καὶ ταῦτ' ἔργῳ πεῖραν ἡμῖν δεδωκότος τοῦ χρόνου, ὅτι Θηβαῖοι μὲν τούτοις συμμάχοις ἐπὶ Λακεδαιμονίους ἀεὶ χρῶνται, Λακεδαιμόνιοι δ' ὅτ' εἶχον αὐτούς, ἐφ' ἡμᾶς ἐχρῶντο. 210
- 30 Οἶμαι τοίνυν ἔγωγε κἀκεῖν' ἐνθυμείσθαι δεῖν, ὅτι μὴ προσδεξαμένων μὲν ὑμῶν τοὺς Μεγαλοπολίτας, ἐὰν μὲν ἀναιρεθῶσι καὶ διοικισθῶσιν, ἰσχυροὺς Λακεδαιμονίους ἔστιν [εὐθύς] εἶναι, ἐὰν δὲ σωθῶσιν ἄρα, ὥς ἤδη τι καὶ παρ' ἐλπίδας ἐξέβη, βέβαιοι σύμμαχοι Θηβαίων δικαίως ἔσονται· ἂν δὲ προσδέξησθε, τούτους μὲν ὑπάρξει [ἤδη] σωθῆναι δι' ὑμᾶς, τὸ δὲ συμβησόμενον καὶ τὸν τοῦ κινδύνου λογισμὸν μετενεγκόντες σκοπῶ-
- 31 μεν ἐπὶ Θηβαίων καὶ Λακεδαιμονίων. ἂν μὲν τοίνυν καταπολεμηθῶσιν οἱ Θηβαῖοι, ὥσπερ αὐτοὺς δεῖ, οὐκ ἔσονται μείζους τοῦ δέοντος οἱ Λακεδαιμόνιοι, τούσδ' ἔχοντες ἀντιπάλους τοὺς Ἀρκάδας ἐγγὺς οἰκοῦντας· ἂν δ' ἀνενέγκωσιν ἄρ' οἱ Θηβαῖοι καὶ σωθῶσιν, ἀλλ' οὖν

ἀσθενέστεροί γ' ἔσονται, ἡμῖν συμμάχων γεγενημένων τῶνδε καὶ δι' ἡμᾶς σεσωμένων· ὥστε πανταχῇ συμφέρει, μήτε προέσθαι τοὺς Ἀρκάδας, μήτε δι' αὐτοὺς, ἂν ἄρα σωθῶσιν, περιγεγονέναι δοκεῖν, μήτε δι' ἄλλους τινὰς, ἀλλὰ δι' ὑμᾶς.

32 Ἐγὼ μὲν οὖν ὧ ἄνδρες Ἀθηναῖοι, μὰ τοὺς θεοὺς οὔτε φιλῶν οὐδετέρους οὔτε μισῶν ἰδίᾳ, εἰρηχ' ἃ νομίζω συμφέρειν ὑμῖν· καὶ παραινῶ μὴ προέσθαι Μεγαλοπολίτας, μηδ' ἄλλον ἀπλῶς μηθένεα τῶν ἐλαττόνων τῷ μείζονι.

XVII.

ΠΕΡΙ ΤΩΝ ΠΡΟΣ ΑΛΕΞΑΝΔΡΟΝ 211
ΣΤΗΝΘΗΚΩΝ.

ΥΠΟΘΕΣΙΣ.

Ἀλεξάνδρου τοῦ Μακεδόνης καταγαγόντος εἰς Μεσσήνην τοὺς Φιλιάδου τοῦ τυράννου παῖδας, αἰτιᾶται παρὰ τὰς συνθήκας εἶναι τοῦτο τὰς πρὸς Ἀθηναίους καὶ Ἑλλήνας γενομένας· παραβεβηκέναι δὲ καὶ ἐν ἄλλοις πολλοῖς τὰς συνθήκας φησὶ τοὺς Μακεδόνας, καὶ μὴ περιορᾶν ταῦτα παραινεῖ. ὁ δὲ λόγος ψευδεπίγραφος εἶναι δοκεῖ· οὐ γὰρ ἔοικε κατὰ τὴν ιδέαν τοῖς ἄλλοις τοῖς τοῦ Δημοσθένους, ἀλλὰ τῷ Ὑπερίδου χαρακτῆρι μᾶλλον προσχωρεῖ, τὰ τ' ἄλλα καὶ λέξεις τινὰς ἔχει κατ' ἐκεῖνον μᾶλλον εἰρημένας ἢ τὸν Δημοσθένην, οἷον νεόπλουτοι καὶ βδελυρεύσεται.

Ἄξιον ἀποδέχεσθαι ὧ ἄνδρες Ἀθηναῖοι σφόδρα τῶν τοῖς ὄρκοις καὶ ταῖς συνθήκαις διακελευομένων ἐμμένειν, εἴπερ αὐτὸ πεπεισμένοι ποιοῦσιν· οἶμαι γὰρ

- οὐδὲν οὕτως τοῖς δημοκρατουμένοις πρόπειν, ὥς περὶ τὸ [ἶσον καὶ τὸ] δίκαιον σπουδάζειν. δεῖ τοίνυν τοὺς λίαν ἐπ' αὐτὸ παρακαλοῦντας, μὴ τῷ μὲν λόγῳ κατα-212 χρωμένους ἐνοχλεῖν, πάντα δὲ μᾶλλον πράττειν, ἀλλ' ὑπομείναντας νυνὶ τὸν ἐξετασμόν, ἢ καὶ τὸ λοιπὸν πειθομένους ὑμᾶς ἔχειν περὶ αὐτῶν, ἢ παραχωρήσαντας ἑᾶν συμβουλεύειν τοὺς ἀληθέστερα περὶ τῶν δικαίων
- 2 ἀποφαινομένους, ἵν' ἢ ἐκόντες ἀδικούμενοι ἀνέχησθε καὶ αὐτὸ τοῦτο χαρίξῃσθε τῷ ἀδικοῦντι, ἢ προελόμενοι περὶ πλείστου ποιήσασθαι τὸ δίκαιον ἀνεγκλήτως πρὸς ἅπαντα, χρῆσθε τῷ συμφέροντι μηκέτι μέλλοντες. ἐξ αὐτῶν δὲ τῶν συνθηκῶν καὶ τῶν ὄρκων σκεψαμένους τῶν περὶ τῆς κοινῆς εἰρήνης ἔξεστιν ἰδεῖν ἤδη, τίνες εἰσὶν οἱ παραβεβηκότες. ὥς δὲ περὶ μεγάλων συντό-μως διδάξω.
- 3 Εἰ δὴ τις ἐρωτήσκειν ὧ ἄνδρες Ἀθηναῖοι, ἐπὶ τίνι ἂν μάλιστ' ἀγανακτήσαιτ' εἰ τις ἀναγκάζοι, οἶμαι ἂν, εἰ ἦσαν κατὰ τὸν νυνὶ χρόνον οἱ Πεισιστρατίδαι καὶ τις ἐβιάζετο κατάγειν αὐτοὺς δευρί, ἀρπάσαντας ἂν ὑμᾶς τὰ ὅπλα πάντα κίνδυνον ὑπομεῖναι ἀντὶ τοῦ παραδέξασθαι, ἢ πεισθέντας γε δουλεύειν ἀντὶ τῶν ἀργυρωνήτων, καὶ τοσοῦτῳ μᾶλλον, ὅσῳ τὸν μὲν οἰ-κέτην οὐδεὶς ἂν ἐκὼν ἀποκτείνειε, τοὺς δὲ τυραννου-μένους ἀκρίτους ἔστιν ὁρᾶν ἀπολλυμένους ἅμα καὶ
- 4 ὑβριζομένους εἰς παῖδας καὶ γυναῖκας. παρὰ τοὺς ὄρ-κους τοίνυν καὶ τὰς συνθήκας τὰς ἐν τῇ κοινῇ εἰρήνῃ γεγραμμένας Ἀλέξανδρος εἰς Μεσσήνην καταγαγὼν τοὺς Φιλιάδου παῖδας, ὄντας τυράννους, ἄρ' ἐφρόντισε τοῦ δικαίου, ἀλλ' οὐκ ἐχρήσατο τῷ αὐτοῦ ἥθει τῷ τυραν-νικῷ, βράχυν φροντίδας ὑμῶν καὶ τῆς κοινῆς ὁμολογίας;
- 5 οὐ δὴ δεῖ, εἰ μὲν τις ὑμᾶς ταῦτα βιάζοιτο, μάλιστ' 213

ἀγανακτῆσαι, εἰ δ' ἐτέρωθί που γέγονε παρὰ τοὺς πρὸς
 ὑμᾶς ὄρκους, μὴ φυλάξασθαι, καὶ ἡμῖν μὲν διακελεύ-
 εσθαί τινας ἐντανθὶ ἐμμένειν τοῖς ὄρκοις, τοῖς δ' αὖ-
 τοὺς οὕτω περιβοήτως ἀνηρηκόσι καταλείπειν ταύτην
 6 τὴν ἐξουσίαν. ἀλλ' οὐχ οἶόν τε ταῦθ' οὕτως ἔχειν,
 ἐὰν βούλησθε τῷ δικαίῳ χρῆσθαι· καὶ γὰρ ἔτι προσ-
 γέγραπται ἐν ταῖς συνθήκαις, πολέμιον εἶναι τὸν ἐκεῖνα
 ἄπερ Ἀλέξανδρος ποιοῦντα ἅπασι τοῖς τῆς εἰρήνης κοι-
 νωνοῦσι, καὶ τὴν χώραν αὐτοῦ, καὶ στρατεύεσθαι ἐπ'
 αὐτὸν ἅπαντας. οὐκοῦν ἐὰν ποιῶμεν τὰ συγκείμενα,
 7 πολεμῶ χρησόμεθα τῷ καταγαρόντι. ἀλλὰ γὰρ εἰποῖεν
 ἂν οἱ τυραννίζοντες οὗτοι, ὅτι πρὶν τὰς συνθήκας
 γενέσθαι ἐτυράννουν Μεσσηνίων οἱ Φιλιάδου παῖδες·
 διὸ καὶ κατάγειν τὸν Ἀλέξανδρον αὐτούς. ἀλλὰ κατα-
 γέλαστος ὁ λόγος, τοὺς μὲν ἐκ Λέσβου τυράννους, οἷον
 ἐξ Ἀντίσσης καὶ Ἐρέσου, ἐκβαλεῖν ὡς ἀδικήματος ὄν-
 τος, οὐ πολιτεύματος, τοὺς πρὸ τῶν ὁμολογίων τυραν-
 νήσαντας, ἐν δὲ Μεσσήνῃ μηδὲν οἰεσθαι διαφέρειν,
 8 τῆς αὐτῆς δυσχερείας ὑπαρχούσης. ἔπειτα καὶ ἐπιτάττει
 ἢ συνθήκῃ εὐθὺς ἐν ἀρχῇ, ἐλευθέρους εἶναι καὶ αὐ-
 τονόμους τοὺς Ἕλληνας. διὸ καὶ πῶς οὐχ ὑπεράτοπον,
 ἡγεῖσθαι μὲν τῶν συνθηκῶν τὸ αὐτονόμους εἶναι καὶ
 ἐλευθέρους, τὸν δ' εἰς δουλείαν ἀναγαρόντα μὴ οἰεσθαι
 τάναντία ταῖς κοιναῖς ὁμολογίαις διαπεπραῆχθαι; οὐκοῦν
 ἀναγκαῖόν ἐστιν ἡμῖν ὧ ἄνδρες Ἀθηναῖοι, εἰπερ ταῖς
 214 συνθήκαις καὶ τοῖς ὄρκοις ἐμμενοῦμεν καὶ τὰ δίκαια
 ποιήσομεν, ἐφ' ἃ ὑμᾶς παρακαλοῦσι, καθάπερ ἄρτι
 εἶπον, λαβοῦσι τὰ ὅπλα στρατεύεσθαι ἐπὶ τοὺς παρα-
 9 βεβηκότας μετὰ τῶν βουλομένων. ἢ νομίζετε, τὸν μὲν
 καιρόν ποτ' ἰσχύειν καὶ ἄνευ τοῦ δικαίου τὸ συμφέρον
 πρᾶττειν· νυνὶ δ', ὅτ' εἰς ταῦτόν τὸ δίκαιον ἅμα καὶ

ὁ καιρὸς καὶ τὸ συμφέρον συνδεδράμηκεν, ἄλλον ἄρα
τινὰ χρόνον ἀναμενεῖτε τῆς ἰδίας ἐλευθερίας ἅμα καὶ
τῆς τῶν ἄλλων Ἑλλήνων ἀντιλαβέσθαι;

- 10 Ἐπ' ἄλλο δὲ δίκαιον ἔρχομαι τῶν κατὰ τὰς συν-
θήκας. ἔστι γὰρ γεγραμμένον, ἐάν τινες τὰς πολιτείας
τὰς παρ' ἐκάστοις οὔσας, ὅτε τοὺς ὄρκους τοὺς περὶ
τῆς εἰρήνης ὤμνυσαν, καταλύωσι, πολεμίους εἶναι πᾶσι
τοῖς τῆς εἰρήνης μετέχουσιν. σκέψασθε δ' ὧ ἄνδρες
Ἀθηναῖοι, ὅτι Ἀχαιοὶ μὲν οἱ ἐν Πελοποννήσῳ ἐδημο-
κρατοῦντο, τούτων δ' ἐν Πελλήνῃ νῦν καταλέλυκε τὸν
δῆμον ὁ Μακεδὼν ἐκβαλὼν τῶν πολιτῶν τοὺς πλεί-
στους, τὰ δ' ἐκείνων τοῖς οἰκέταις δέδωκε, Χαίρωνα
11 δὲ τὸν παλαιστὴν τύραννον ἐγκατέστησεν. ἡμεῖς δὲ
τῆς εἰρήνης μετέχομεν τῆς πρόσταττουσῆς πολεμίους
ἡγεῖσθαι τοὺς ταῦτα πράττοντας. ἐκ δὴ τούτων πότρεα
πειθόμεθα τοῖς κοινοῖς προστάγμασι πολεμίους αὐτοῖς
χρῶμενοι, ἢ βδελυρεύσεται τις οὐ φάσκων, τούτων τῶν
μισθοφορούντων παρὰ τοῦ Μακεδόνος, τῶν καθ' ὑμῶν
12 πεπλουτηκότων; οὐ γὰρ δὴ λέληθέ γε αὐτοὺς οὐδὲν
τούτων· ἀλλ' εἰς τοῦθ' ὕβρεως ἤκουσιν, ὥστε δορυφο-
ρούμενοι τοῖς τοῦ τυράννου στρατοπέδοις, ἐν μὲν τοῖς
παραβεβασμένοις ὄρκοις ἐμμένειν ὑμῖν διακελεύονται,
ὥς καὶ τῆς ἐπιορκίας αὐτοκράτορος ὄντος ἐκείνου, τοὺς²¹⁵
δ' ἰδίους ὑμᾶς νόμους ἀναγκάζουσι λύειν, τοὺς μὲν
κεκριμένους ἐν τοῖς δικαστηρίοις ἀφιέντες, ἕτερα δὲ
13 καμπληθῇ τοιαῦτα βιαζόμενοι παρανομεῖν. εἰκότως· τοῖς
γὰρ πεπρακόσιν ἑαυτοὺς εἰς τάναντία τοῖς τῇ πατρίδι
συμφερούσιν, οὐκ ἐνὶ μέλει νόμων οὐδ' ὄρκων· τοῖς
δ' ὀνόμασι μόνον αὐτῶν ἀποχρῶμενοι, παρακροῦνται
τοὺς παρέργως ἐνταυθὶ ἄλλ' οὐκ ἐξεταστικῶς ἐκκλη-
σιάζοντας, καὶ νομίζοντας τὴν παραυτίκα ἡσυχίαν οὐκ

- 14 ἔσεσθαι ποτ' αἰτίαν ταραχῆς ἀτόπου. κελεύω δ' ἔργωγε, καθάπερ ἐν ἀρχῇ προεῖπον, πείθεσθαι τούτοις τοῖς φάσκουσι δεῖν ἐν ταῖς κοιναῖς ὁμολογίαις ἐμμένειν, εἰ μὴ ἐκείνο νομίζουσιν, ὅταν μὲν λέγωσιν ὥς ἐμμενετέον τοῖς ὄρκοις, οὐ λέγειν αὐτοὺς τὸ μηδὲν ἀδικεῖσθαι, οὐδένα δ' οἴονται αἰσθῆσεσθαι τυραννίδων ἀντὶ δημοκρατιῶν καθισταμένων καὶ τῶν πολιτειῶν καταλυομένων.
- 15 Τὸ δ' ἔτι καταγελαστότερον· ἔστι γὰρ ἐν ταῖς συνθήκαις ἐπιμελεῖσθαι τοὺς συνεδρουντάς καὶ τοὺς ἐπὶ τῇ κοινῇ φυλακῇ τεταγμένους, ὅπως ἐν ταῖς κοινωνούσαις πόλεσι τῆς εἰρήνης μὴ γίνωνται θάνατοι καὶ φυγαὶ παρὰ τοὺς κειμένους ταῖς πόλεσι νόμους, μηδὲ χρημάτων δημεύσεις, μηδὲ γῆς ἀναδασμοί, μηδὲ χρεῶν ἀποκοπαί, μηδὲ δούλων ἐλευθερώσεις ἐπὶ νεωτερισμῶ. οἱ δὲ τοσούτου δέουσι τούτων τι καλύειν, ὥστε καὶ συγκατασκευάζουσιν· οὕς πῶς οὐ προσήκει ἀπολωλέναι; οἱ τηλικαύτας συμφορὰς παρασκευάζουσιν ἐν ταῖς πόλεσιν, ἄς διὰ τὸ μέγεθος αὐτοῖς τοσούτοις οὔσι μὴ²¹⁶ περιορᾶν ἐπέταξαν.
- 16 Ἔτι δ' ἔτερον δείξω τὸ λελυκὸς τὰς συνθήκας. ἔστι γὰρ γεγραμμένον, ἐκ τῶν πόλεων τῶν κοινωνουσῶν τῆς εἰρήνης μὴ ἐξεῖναι φυγάδας ὁρμήσαντας ὅπλα ἐπιφέρειν ἐπὶ πολέμῳ ἐπὶ μηδεμίαν πόλιν τῶν μετεχουσῶν τῆς εἰρήνης· εἰ δὲ μὴ, ἔκσπονδον εἶναι τὴν πόλιν, ἐξ ἧς ἂν ὁρμήσωσιν. οὕτω τοίνυν ῥαδίως ἐπήνεγκε τὰ ὅπλα ὁ Μακεδών, ὥστ' οὐδὲ κατέθετο πώποτε, ἀλλ' ἔτι καὶ νῦν ἔχων περιέρχεται καθ' ὅσον δύναται, καὶ τοσούτῳ νῦν μᾶλλον ἢ πρότερον, ὅσῳ ἐκ προστάγματος ἄλλους τε ἐτέρωσε καὶ τὸν παιδοτρίβην
- 17 εἰς Σικυῶνα κατήγαγεν. οὐκοῦν εἰ δεῖ πείθεσθαι ταῖς

- κοιναῖς ὁμολογίαις, καθάπερ οὗτοί φασιν, ἔκσπονδοὶ ἡμῖν εἰσιν αὗται αἱ πόλεις αἱ ταῦτα διαπεπραγμέναι. εἰ μὲν οὖν δεῖ ἐπικρύπτεσθαι τάληθῃ, οὐδὲν δεῖ λέγειν ὅτι εἰσὶν αἱ Μακεδονικαί· εἰ δ' οὐκ ἀνιᾶσιν οἱ καθ' ὑμῶν τῷ Μακεδόνι ὑπηρέται προστάττοντες πράττειν τὰ ἐν ταῖς κοιναῖς ὁμολογίαις, πεισθῶμεν αὐτοῖς, ἐπειδὴ τὰ δίκαια λέγουσι, καὶ καθάπερ κελεύει ὁ ὄρκος, ἐκσπόνδους αὐτοὺς ποιήσαντες βουλευσώμεθα, πῶς δεῖ χρῆσθαι τοῖς δεσποτικῶς καὶ ἀσελγῶς διακειμένοις, καὶ διὰ τέλους τὰ μὲν ἐπιβουλεύουσι, τὰ δ' ἐπιτάττουσι,
- 18 καὶ καταγελῶσι τῆς κοινῆς εἰρήνης. διὰ τί γὰρ οὐ φήσουσιν οὗτοι δεῖν ταῦθ' οὕτως ἔχειν; ἢ ὁμολογίαν τὴν μὲν κατὰ τῆς πόλεως οὔσαν βεβαίαν ἀξιοῦσιν εἶναι, τὴν δὲ σφίζουσιν οὐ συγχωρήσουσιν ἄρα βεβαίαν γίγνεσθαι; κἄν μὲν τι ἢ πρὸς τῶν ἐχθρῶν κατὰ τῆς πόλεως ἐν τοῖς ὄρκοις, τοῦτο μὲν ἰσχυρὸν αἰ ποίησου-217 σιν· ἐὰν δέ τι ἡμέτερον ἢ κατ' ἐκείνων ἅμα δίκαιον καὶ συμφέρον, πρὸς τοῦτο δὲ μαχομένους οὐδέποτε παύσασθαι οἰήσονται δεῖν ἑαυτούς;
- 19 Ἵνα δ' εἰδῇτε ἔτι σαφέστερον, ὅτι οὐδεὶς ὑμῖν ἐγκαλεῖ ποτε τῶν Ἑλλήνων ὥς ἄρα παρέβητέ τι τῶν κοινῇ ὁμολογηθέντων, ἀλλὰ καὶ χάριν ἔξουσιν ὅτι μόνοι ἐξηλέργατε τοὺς ταῦτα ποιοῦντας, μικρὰ ἐπιδραμοῦμαι περὶ αὐτῶν πολλῶν ὄντων. ἔστι γὰρ δήπου ἐν ταῖς συνθήκαις, τὴν θάλατταν πλεῖν τοὺς μετέχοντας τῆς εἰρήνης, καὶ μηδένα κωλύειν αὐτοὺς μηδὲ κατάγειν πλοῖον μηδεὶς τούτων· ἐὰν δέ τις παρὰ ταῦτα ποιῇ,
- 20 πολέμιον εἶναι πᾶσι τοῖς τῆς εἰρήνης μετέχουσιν. οὐκοῦν ὧ ἄνδρες Ἀθηναῖοι ἐναργέστατα ἐοράκατε τοῦθ' ὑπὸ τῶν Μακεδόνων γεγεννημένον· εἰς τοῦτο γὰρ ὑπεροψίας ἦλθον, ὥστε εἰς Τένεδον ἅπαντα τὰ ἐκ τοῦ Πόν-

- του πλοῖα κατήγαγον, καὶ σκευωρούμενοι περὶ αὐτὰ οὐ πρότερον ἀνεῖσαν, πρὶν ὑμεῖς ἐψηφίσασθε τριήρεις ἑκατὸν πληροῦν καὶ καθέλκειν εὐθύς τότε, καὶ στρατη-
- 21 γὼν ἐπ' αὐταῖς ἐτάξατε Μενεσθέα. πῶς οὖν οὐκ ἄτοπον, τοσαῦτα μὲν εἶναι καὶ τηλικαῦτα τὰ ἡμαρτημένα ἐτέροις, τοὺς δ' ἐνταῦθα φίλους αὐτῶν μὴ ἐκείνους ἀποτρέπειν τοὺς παραβαίνοντας, ἀλλ' ὑμῖν συμβουλεύειν ἐμμένειν τοῖς οὕτως ὀλιγωρημένοις; ὥσπερ καὶ τούτου προσγεγραμμένου, τοῖς μὲν ἐξεῖναι πλημμελεῖν,
- 22 τοῖς δὲ μὴδ' ἀμύνεσθαι. πῶς δ' οὐχ ἅμα τε παρενόμουν ἐκεῖνοι καὶ ἀναίσθητοι ἦσαν, οἳ γε τηλικούτον παρέβησαν [τῶν ὄρκων], ὃ παρ' ἐλάχιστον ἐποίησεν αὐτοὺς ἀφαιρεθῆναι δικαίως τὴν κατὰ θάλατταν ἡγεμονίαν; καὶ νῦν ἔτι παραδεδώκασι τοῦτο τὸ δίκαιον ἀνεγκλήτως ἡμῖν, ὅταν βουλευθῶμεν πράττειν· οὐ γὰρ ὅτι²¹⁸ ἐπαύσαντο ἀμαρτάνοντες, ἥτιόν τι δήπου παραβεβή-
- 23 κασι τὰς κοινὰς ὁμολογίας. ἀλλ' εὐτυχοῦσιν, ὅτι ἐναποχρῶνται τῇ ὑμετέρᾳ ῥαθυμίᾳ τῇ οὐδὲ τῶν δικαίων ἀπολαύειν προαιρουμένην. ὃ καὶ ὑβριστικώτατον συμβέβηκεν, εἰ οἱ μὲν ἄλλοι Ἕλληνες καὶ βάρβαροι ἅπαντες τὴν πρὸς ὑμᾶς ἔχθραν φοβοῦνται, οὗτοι δ' οἱ νεόπλουτοι μόνον καταφρονεῖν ὑμᾶς ὑμῶν αὐτῶν ἀναγκάζουσι, τὰ μὲν πείθοντες, τὰ δὲ βιαζόμενοι, ὥσπερ ἐν Ἀβδηρίταις ἢ Μαρωνεῖταις, ἀλλ' οὐκ ἐν Ἀθηναίοις
- 24 πολιτευόμενοι. καὶ ἅμα μὲν μικρὰ μὲν τὰ ὑμέτερα ποιοῦσι, τὰ δὲ τῶν ἐχθρῶν ἰσχυρὰ, ἅμα δὲ λανθάνουσιν ἑαυτοὺς ἀνυπόστατον τὴν πόλιν ὁμολογοῦντες εἶναι, διακελεύόμενοι τὸ δίκαιον οὐ δικαίως διαφυλάττειν, ὥς τῷ συμφέροντί γε προελομένην χρῆσθαι κρα-
- 25 τεῖν ἂν τῶν πολεμίων ῥαδίως δυνηθεῖσαν. εἰκότως δ' αὐτὸ πεπόνθασιν· ἕως γὰρ ἂν ἐξῇ τῶν κατὰ θάλατταν

καὶ μόνοις ἀναμφισβητήτως εἶναι κυρίοις, τοῖς γε κατὰ γῆν πρὸς τῇ ὑπαρχούσῃ δυνάμει ἔστι προβολὰς ἐτέρως ἰσχυροτέρας εὐρέσθαι, ἄλλως τε καὶ πεπαυμένων ὑπὸ τῆς τύχης τῶν δορυφορουμένων ὑπὸ τῶν τυραννικῶν στρατοπέδων, καὶ τῶν μὲν ἐφθαρμένων, τῶν δὲ ἐξεληλεγμένων οὐδενὸς ἀξίων ὄντων.

- 26 Τὸ μὲν οὖν περὶ τὰ πλοῖα πρὸς τοῖς ἄλλοις τοῖς προειρημένοις ὁ Μακεδὼν τηλικούτον παρέβη· τὸ δὲ ὑβριστικώτατον καὶ ὑπεροπτικώτατον τῶν Μακεδόνων τὸ πρῶην γεγενημένον ἔστί, τὸ τολμῆσαι εἰσπλεῦσαι εἰς τὸν Πειραιᾶ παρὰ τὰς κοινὰς ἡμῖν πρὸς αὐτοὺς 219 ὁμολογίας. καὶ τοῦτο ὧ ἄνδρες Ἀθηναῖοι οὐχ ὅτι μία τριήρης ἦν, μικρὸν ὑποληπτέον, ἀλλ' ὅτι ἀπόπειρα ἐγένετο, εἰ περιοψόμεθα, ἵνα μετὰ πλειόνων αὐτοῖς ἐγγένηται τοῦτο πράττειν, καὶ ὅτι οὐκ ἐφρόντισαν τῶν κοινῶν δογμάτων, καθάπερ οὐδὲ τῶν προειρημένων.
- 27 ἐπεὶ ὅτι γε τοῦτο παράδουςις ἦν κατὰ μικρὸν καὶ ἐθισμὸς τοῦ ἀνέχεσθαι ἡμᾶς τοὺς τοιούτους εἰσπλους, κακεῖθεν δῆλον· τῷ γὰρ τὸν τότε ἐπὶ τῆς νεῶς εἰσπλεύσαντα, ὃν ἔδει εὐθύς μετὰ τῆς τριήρους ὑφ' ὑμῶν ἀπολωλέναι, αἰτεῖσθαι ναυπηγήσασθαι μικρὰ πλοῖα ἐν τοῖς ἡμετέροις λιμέσι, πῶς οὐ καταφανές, ὅτι ἀντὶ τοῦ εἰσπλεῖν τὸ εὐθύς ἔνδον εἶναι ἐμμηχανῶντο; καὶ εἰ λεπτὰ πλοῖα ὑπομενοῦμεν, ὀλίγον ὕστερον καὶ τριήρεις· καὶ εἰ τὸ πρῶτον ὀλίγας, μικρῷ ὕστερον πολλὰς.
- 28 οὐ γὰρ δὴ ἔστι γε εἰπεῖν, ὥς Ἀθήνησι μὲν ἀφθόνων ὄντων τῶν ναυπηγησίμων ξύλων, τῶν μόρις καὶ πόρωθεν εἰσκομιζομένων, ἐν δὲ τῇ Μακεδονίᾳ ἐπιλελοιπότην, τῇ καὶ τοῖς ἄλλοις τοῖς βουλομένοις εὐτελέστατα καθισταμένη, ἀλλ' ὥοντο ἅμα τε ναυπηγήσεσθαι ἐν ταῦθα καὶ πληρώσεσθαι, ἐν τῷ λιμένι τῷ προειρημένῳ

ἐν ταῖς κοιναῖς ὁμολογίαις [διειρημένου] μηδὲν τοι-
 οὔτον εἰσδέχεσθαι, καὶ τοῦτο ἐξέσεσθαι ἐπὶ πλεον ἂν
 29 ποιεῖν. οὕτω πανταχόθεν καταπεφρονηκότως ἐκείνοι
 χροῶνται, διὰ τοὺς ἐντεῦθεν διδασκάλους τοὺς ὑπαγο-
 ρεύοντας αὐτοῖς ἃ δεῖ ποιεῖν· οὕτω δὲ κατεγνώκασι
 μετὰ τούτων ἀδιήγητόν τινα τῆς πόλεως ἔκλυσιν καὶ
 μαλακίαν, καὶ οὔτε πρόνοιαν περὶ τῶν μελλόντων εἶναι, 220
 οὔτε λογισμὸν οὐδένα παραγίνεσθαι, τίνα τρόπον χρῆ-
 30 ται ὁ τύραννος ταῖς κοιναῖς ὁμολογίαις. αἷς ἐγὼ δια-
 κελεύομαι ὧ ἄνδρες Ἀθηναῖοι πείθεσθαι, καθάπερ ἐδί-
 δαξα, καὶ διαβεβαιωσαίμην ἄν, ὥς τοῦθ' ἡλικίας ἔχων,
 ἅμα καὶ τῷ δικαίῳ ἡμᾶς ἀνεγκλήτως καὶ τοῖς καιροῖς
 ἀσφαλέστατα χρήσεσθαι τοῖς ἐπὶ τὸ συμφέρον κατε-
 πείγουσιν. καὶ γὰρ ἔτι προσγέγραπται ταῖς συνθήκαις,
 „ἐὰν βουλώμεθα τῆς κοινῆς εἰρήνης μετέχειν“· τὸ δ'
 „ἐὰν βουλώμεθα“ ἐστὶν ἅμα καὶ τοῦναντίον. ἢ ἄρα
 οὔποτε δεῖ παύσασθαι αἰσχροῶς ἐτέροις ἀκολουθοῦντας,
 ἀλλὰ μηδ' ἀναμνησθῆναι μηδεμιᾶς φιλοτιμίας τῶν ἐξ
 ἀρχαιοτάτου καὶ πλείστων καὶ μάλιστα πάντων ἀνθρώ-
 πων ἡμῖν ὑπαρχουσῶν. ἐὰν οὖν κελεύητε ὧ ἄνδρες
 Ἀθηναῖοι, γράψω, καθάπερ αἱ συνθήκαι κελεύουσι,
 πολεμεῖν τοῖς παραβεβηκόσιν.
